


«جۇڭگو سەرخىل ژۇرناللار سېپى» دىكى نەشرىي ئەپكار  
 入造《中国期刊方阵》的刊物  
 «شىنجاڭ ژۇرنال مۇكاپاتى» غا ئېرىشكەن نەشرىي ئەپكار  
 荣获《新疆期刊奖》的刊物



XINJIANG CIVILIZATION • KAYITPA QIYMETLARI • كەڭەشچى ئىشلىرى • مەدەنىيەت شەخىزىتى



شىنجاڭ مەدەنىيەت شەخىزىتى  
 新疆文化

5

ISSN 1008-6498 09>

9 771008 649003

2003



تالانتلىق كومپوزىتور، «كۆرۈپ كەتكەن»، «ئىجادكارغا»، «81-ئىلىم»، «تايغى سېلى»،  
«ئايىدىن سورايمەن»، «قارا كۆزۈك»، «دەلەز»، «سايرا كاككوك»، «ئاي كۆزەل»،  
قاتارلىق ۋەكىللىك خاراكتېرىگە ئىگە ئېسىل ناخشا - سازلارنىڭ ئىجادچىسى، خوشناۋار  
ناخشىچى، ماھىر سائىدە ئىمىنجان يۈسۈپ ئېيىدى

● شوئارىمىز: خەلقچىللىق، ئىلمىيلىك، ئاممىبايلىق، ئوقۇشچانلىق ●  
**بۇ ساندا**

**ئالەمدىن ئۇچۇر**

2 توقۇنۇشمۇ ياكى توقۇنۇشتۇرۇشمۇ؟ ..... ئابدۇقادىر جالالىدىن

**سەبىيلەر نېمە دەيدۇ؟**

16 دادام تاپقان ئون يۈەن ..... قەلبىنۇر مىجىت

**قانۇن مۇقەددەس**

18 ئالدى بىلەن كىمنى قانۇن بويىچە ئىدارە قىلىش كېرەك؟ ..... ت . يۈنۈس (ت)

20 قانۇن ۋە سىياسەت ھەققىدە ئەگەشمە ئويلا ..... مەھمۇتجان يانتاق

**تەپەككۈر كۆزى**

22 ئەقىل مېۋىلىرى ..... ئەكبەرجان ئەخمەتتىياز قاتارلىقلار

**بىز ياشاۋاتقان دۇنيا**

33 ھازىرقى زامان شەھەر مەدەنىيىتى ۋە شەھەردىكى غەربلىق ..... ئادىل ئابدۇقادىر

**ئاچچىق كۈلكىلەر**

39 بازار ئىگىلىكى ..... ئابلىكىم ئابلىز

41 قىرتاق پاراڭلار ..... ئا . نىزامىدىن ئەنجانى قاتارلىقلار (ت)

44 چولپانلىرىمىزنىڭ كېسىلىنى داۋالاشنى چىڭ تۇتايلى ..... ت . يۈنۈس (ت)

**ئۆزى ھەققىدە قايتا ئويلىنىش**

46 «ئۆزىنى تونۇش» تىن ئۆرنەكلەر ..... ئا . نىزامىدىن ئەنجانى قاتارلىقلار (ت)

**«ئالەم چايخانىسى» دىكى پاراڭلار**

54 مۇستەبىتلەرنىڭ ھەممىسى قەغىز يولۋاس ..... ئا . نىزامىدىن ئەنجانى (ت)

**خەلقنىڭ سەنئەت مەكتىپى**

56 مۇقام مائارىپىنىڭ مەدەنىيەتتىكى جۇلاسى ..... ئابنۇر قاسىم

**چالغۇلار سېھرى**

60 ئىككىرىپكا تارىسىدىن يۈرەك تارىسىغىچە ..... قۇربان سەلىي

**دېھقان نېمە دەيدۇ؟**

63 ئىگىسىز ئىنەك ..... (چاچما خاتىرە) ..... يۈسۈپجان ساۋۇت شورلۇق

70 ئىچىم ئاغرىيدۇ ..... روزىمۇھەممەت مۇتەللىپ

72 دېھقان شۇنداق دەيدۇ ..... مايا

**سىگنال**

77 خەتەرلىك ئۈچىنچى باسقۇچ ..... ئەنۋەر ھوشۇر

مۇقاۋىدا: دولان ئوغلى، ئەل سۆيگەن تالانتلىق ياش ناخشىچى ئابدۇللا ئابدۇرېھىم.  
 مۇقاۋا لايىھىلىگۈچى: رسالەت مۇھەممەت

**شىنجاڭ**

**مەدەنىيەتتىكى**

(52-يىل نەشرى)

قوش ئايلىق ئونۋېرسال

ئەدەبىي ژۇرنال

2003-يىل 5-سان

(ئومۇمىي 263-سان)

باش مۇھەررىر:


قۇربان مامۇت

(ئالىي مۇھەررىر)

مۇئاۋىن باش مۇھەررىر:

رسالەت مۇھەممەت

(كاندىدات ئالىي مۇھەررىر)




## توقۇنۇشمۇ ياكى توقۇنۇشمۇرۇشمۇ؟

- خانتىڭتوننىڭ «مەدەنىيەتلەر توقۇنۇشى ۋە دۇنياۋى تەرتىپنىڭ قايتا تۈزۈلۈشى» ناملىق كىتابىنىڭ ئۇيغۇرچە نەشرىگە كىرىش سۆز  
ئابدۇقادىر جالالىدىن

«ئۈچىنچى دولقۇن : 20- ئەسىرنىڭ ئاخىرلىرىدىكى دېموكراتىيىلىشىش» (1991) ، «مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى» (1996) قاتارلىق ئەسەرلىرى دىققەتكە سازاۋەر . خانتىڭتون خارۋارد ئۇنىۋېرسىتېتىنىڭ پروفېسسورى ، ئىستراتېگىيە تەتقىقات ئورنىنىڭ لىدىرى . ئۇ ئالىي دەرىجىلىك دۆلەت خادىمى بولۇش سۈپىتى بىلەن دۆلەت بىخەتەرلىك كومىتېتىنىڭ ئەزاسى . ئۇ «دىپلوماتىيە سىياسىتى» پەسىللىك ژورنىلىنى تەسىس قىلىپ ، 1977- يىلىغا قەدەر مەزكۇر ژورنالنىڭ باش مۇھەررىرلىكىنى ئۈستىگە ئېلىپ كەلگەن . سەيمىل خانتىڭتون سابىق سوۋېت ئىتتىپاقى پارچىلانغاندىن كېيىنكى ئون يىل ئىچىدە دۇنيادىكى ھەر قايسى سىياسىي پىكىر مۇنبەرلىرىدە دائىم تىلغا ئېلىنىپ تۇرۇدىغان شەخس بولغانىدى . بۇنىڭغا ئۇنىڭ 1993- يىلى «دىپلوماتىيە سىياسىتى» پەسىللىك ژورنىلىدا ئېلان قىلىنغان «مەدەنىيەتلەر توقۇنۇشمۇ؟» ناملىق ئەسىرى سەۋەبچى بولدى . بۇ ئەسەر خەلقئارادا كۈچلۈك غۇلغۇلا قوزغىدى . ھەتتا خانتىڭتون ئەپەندىنىڭ نۇقتىئىيەزىرىگە قارشى چۇقانلارمۇ ئارقا-ئارقىدىن مەيدانغا كەلدى . جۇڭگو

سەيمىل خانتىڭتون دېگەن بۇ نام ئۆزلىرىنىڭ بۈگۈنكى ۋە كەلگۈسىدىكى تۈرلۈك مەنپەئەتتىگە ھۇشيار مۇئامىلە قىلىدىغان سىياسىي خەلقلەر ئۈچۈن بەكلا تونۇش بىر ئىسىم . لېكىن ئۇ ئۇيغۇر جامائىتى ئۈچۈن ئېيتقاندا ، تېخىچە ياتتۇر . بىر قىسىم ئوقۇغان ياشلار خانتىڭتون ئەپەندىنىڭ نامى ، ئەسەرلىرى ۋە سىياسىي قاراشلىرىدىن ئاز-تولا خەۋەردار ، ئەمما ئۇلارغىمۇ خانتىڭتون تەپەككۈر دۇنياسى سىستېمىلىق تەرزىدە مەلۇم ئەمەس . مانا بۇ ئۇيغۇر ئوقۇمۇشلۇقلىرىدا دۇنيانىڭ ئىجتىمائىي ، سىياسىي ۋە زىيىتىنى تەرەققىيات بىلەن ماس قەدەمدە چۈشىنىشنىڭ تېخى باشلانمىغانلىقىدىن دېرەك بېرىدۇ .

سەيمىل خانتىڭتون زامانىمىزدىكى داڭلىق سىياسىي مۇتەپەككۈر . ئۇنىڭ «ئۆزگىرىۋاتقان جەمئىيەتنىڭ سىياسىي تەرتىپى» (1968) ،



قاتارلىق ئۈچىنچى دۇنيا ئەللىرىدە تېخىمۇ شۇنداق بولدى. «دىپلوماتىيە سىياسىتى» دە خاتىگىتونغا رەددىيە بېرىدىغان يەتتە پارچە ماقالە ئېلان قىلىندى. خاتىگىتون بۇنىڭغا جاۋابەن يەنە شۇ ژۇرنالدا «مەدەنىيەت بولماي نېمە؟» (قوشۇمچە ماۋزۇسى: «سوغۇقچىلىق ئۇرۇشىدىن كېيىنكى دۇنيانىڭ ئەندىزىسى») دېگەن ماقالىسىنى ئېلان قىلدى. ئۇ نۆۋەتتىكى دۇنيانىڭ سىياسىي تەرتىپىدە مەدەنىيەتنىڭ مۇھىم ئامىلى بولۇدىغانلىقىنى تېمما قىلغان ئەسەرلىرى ئاساسدا، 1996-يىلى «مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى» دېگەن كىتابىنى نەشر قىلدۇردى.

بۇ كىتابنىڭ كىشىلەرنىڭ تەپەككۈرىغا بولغان تەسىرلىرى ھەققىدە نۇرغۇن مىساللارنى كەلتۈرۈش مۇمكىن. بۇ ھەقتە ئامېرىكىنىڭ نېكسون دەۋرىدىكى دۆلەت ئىشلىرى كاتىبى ھەم زامانىمىزدىكى نوپۇزلۇق سىياسىي ئون ھېنرىي كىنگىر مۇنداق دەيدۇ: «خاتىگىتون غەربتىكى ئەڭ مۇنەۋۋەر سىياسىي ئونلارنىڭ بىرى. ئۇ نۆۋەتتىكى يەر شارى سىياسىتىنىڭ رېئاللىقىنى چۈشىنىشتە پەۋقۇلئاددە چاقىرىق خاراكتېرلىك ئانالىز رامكىسىنى تەمىن ئەتتى»<sup>①</sup> ئامېرىكىنىڭ يەنە بىر مەشھۇر سىياسىي ئونى زىبىگىن بىرژىنىسكى مۇنداق دەيدۇ: «بۇ بىر ئەقلىي رەۋىشتىكى نادىر ئەسەر، ئۇنىڭ پىكىرى يارقىن، تەسەۋۋۇرى مول، كىشىنى چوڭقۇر ئويلىاندۇرۇدىغان بولۇپ، بىزنىڭ خەلقئارادىكى ئىشلارنى چۈشىنىشىمىزدە ئىنقىلاب خاراكتېرلىك ئۆزگىرىش پەيدا قىلدى»<sup>②</sup> ھەتتا خاتىگىتونغا قارشى مەۋقەدە ئەسەر ئېلان قىلغان گېرمانىيلىك سىياسىي ئون ھېرالدمېلېر مۇ ئۇنىڭ تەسىرىنى مۇئەييەنلەشتۈرۈپ مۇنداق دەيدۇ: «ئەڭ مۇھىمى «مەدەنىيەت توقۇنۇشى» دېگەن بۇ ئىبارە بىزنىڭ سىياسىي نۇتۇقلىرىمىز ۋە گېزىت-ژۇرنالىرىمىزدا دائىم ئۇچرايدىغان سۆزگە ئايلاندى. بۇ ئەھۋال كىشىنى راستتىنلا ئەندىشىگە سالدى»<sup>③</sup> مېلېر بۇ يەردە بىر مىللەتنىڭ لۇغەت بايلىقىغا كىرگەن تېرمىن ۋە ئۇقۇملارنىڭ ئۇلارنىڭ تەپەككۈر ئۇسۇللىرى ۋە تۇرمۇش يوسۇنلىرىغا چوڭقۇر تەسىر كۆرسىتىدىغانلىقىنى نەزەردە تۇرۇپ شۇنداق دېگەن. دەرۋەقە «سىنىپىي كۈرەش»، «پومپىشچىك»، «دىكتاتور»، «دېموكراتىيە»، «كىشىلىك ھوقۇق»، «ئەركىنلىك»، «باراۋەرلىك» دېگەن ئۇقۇملار ھەرگىزمۇ بىزنىڭ تىلىمىزدىكى ئالاقە ئىستېمالى ئەمەس، بەلكى پىكىرلىرىمىزنى ئەنئەنىمىز ئوربىتىمىزدىن چىقىرىدىغان ۋە بىزنى ئۆزگىچە قىممەت قارىشىنىڭ زاپچاسلىرىغا ئايلاندۇرۇدىغان روھىي تەپكۈلەردۇر. «بىز ئۇقۇملارنى ئىشلەتكەنسە، بىز شۇ ئۇقۇملارنىڭ مۇخلىسلىرىغا ئايلىنىپ

قالىمىز. بىر ئۇقۇمنىڭ كەڭ تارقىلىشى شۇ ئۇقۇمغا قارىغۇلارچە ئەگىشىش خەۋپىنىڭ زورايدىغانلىقىدىن دېرەك بېرىدۇ»<sup>④</sup> دەيدۇ مېلېر. غەربچە قىممەت قارىشىغا ۋەكىللىك قىلىدىغان سىياسىي، پەلسەپىۋى ئۇقۇملار 20-ئەسىردىن ئېتىۋارەن ئەڭ خىلاۋەت شەرق دۆلەتلىرىنىڭ مەتبۇئاتلىرىدىمۇ كۆرۈلۈشكە باشلىدى. ھەتتا غەربتىن تامامەن پەرقلىنىپ تۇرۇدىغان ئىسلام ئەللىرىنىڭ بەزى مۇتەپەككۈرلىرىمۇ غەربچە سىياسىي ئاتالغۇلارنىڭ قايىمۇقتۇرۇشىغا يولۇقتى. ئۇيغۇر ئەدەبىياتى تەتقىقاتچىلىرىمۇ يۈسۈپ خاس ھاجىپ، ئەلشىر نەۋائىي قاتارلىق كلاسسىكىلىرىمىزنى ياۋروپادىن كەلگەن نەزەرىيىۋى ئەندىزىلەر بىلەن باھالاپ، ئۇلارنى سىنىپىي كۈرەش تەلىماتى ۋە ماتېرىياللىرىمۇ قاراشلىرىمىزنىڭ جاۋابكارلىرىغا ئايلاندۇرۇپ قويۇشتى. فارابىي ئۆزىدىن ئون ئەسىر كېيىن ئاپىرىدە بولغان غەرب ئاتېئىزمچىلىرىنىڭ ئەڭلىكىدە تاسقالدى. بۇ ئەھۋاللار «مەدەنىيەت توقۇنۇشى» ئۇقۇمى مودا بولۇۋاتقان ھازىرقى كۈنىمىزدە مەدەنىيەتتىمىزنىڭ مەۋجۇدىيىتى ئۈستىدە ئويلىنىپ كۆرۈشىمىز ئۈچۈن ئەقلىي يىپ ئۇچلىرىنى بېرىدۇ.

20-ئەسىردىكى خەلقئارا تەرتىپتە غەرب رېژىمىدىكى ئورنىنى ئالدى. ئوسمانلىلارنى پارچىلاشتا، ئەنگىلىيە باشچىلىقىدىكى غەرب مىللەتچىلىك بىلەن دېموكراتىيىنى قورال قىلدى. ئوتتۇرا شەرقتە تارىختا مەۋجۇد بولۇپ باقمىغان يېڭى دۆلەتلەر بارلىققا كېلىپ، مىللەت سۈپىتىدىكى ئەرەبلەرمۇ پارچە-پارچە دۆلەتلەرگە بۆلۈنۈپ كەتتى. ستالىننىڭ تېررورلۇقى ئاستىدىكى ئوتتۇرا ئاسىيا خەلقى تارىختىن بۇيانقى ئېتنىك پۈتۈنلىكىنى يوقىتىپ، «مىللەت» گەۋدىسى سۈپىتىدىكى رىسپوبلىكىلارغا ئايرىلدى. ئىككىنچى دۇنيا ئۇرۇشى ئاخىرلاشقاندىن كېيىن 1945-يىلى يالتا يىغىنى ئېچىلدى. غەرب تەپەككۈرىنىڭ ئىككى پۈشتى بولمىش كاپىتالىزم بىلەن كوممۇنىزمنىڭ ۋەكىللىرى — روزۋېلت، چىرچىل، ستالىن — بىر يەرگە جەم بولۇپ، دۇنيانىڭ سىياسىي خەرىتىسىنى يېڭىۋاشتىن سىزىشتى. نەتىجىدە، ئۇلارنىڭ مەنپەئىتىگە ئۇيغۇن كېلىدىغان يېڭى دۇنياۋى تەرتىپ پەيدا بولۇپ، سان-ساناقسىز ئاددىي كىشىلەرنىڭ تەقدىرى يالتىدا تۇغۇلغان شەكىلىمىز كۆلەڭگىنىڭ تەسىرى ئاستىدا قالدى. دۇنيا كاپىتالىزم ۋە كوممۇنىزمىدىن ئىبارەت ئىككى لاگىر ئوتتۇرىسىدىكى سوغۇقچىلىق ئۇرۇشى دەۋرىگە كىردى. مانىي دىنىدا تەسۋىرلەنگەن دوست-دۈشمەن، ياخشى-يامان ئۇقۇملىرى سىياسىي ساھەدىن ئورۇن ئېلىپ، ئىنسانىيەت بىر-بىرىنى ھەزرىتى ئادەمنىڭ پەرزەنتلىرى دېيىشتىن كۆرە رەقب ۋە «سىنىپىي دۈشمەن» قاتارىدا كۆرۈدىغان

بويكېتىشى . بۇ خىل يۈزلىنىش بىر قىسىم سىياسىي ئونلار تەرىپىدىن «سىياسەت مانىزمى» ⑤ دەپ ئاتالدى . تارىخ 20- ئەسىرنىڭ كېيىنكى يېرىمىغا كەلگەندە ، دۇنيا سىياسىي سەھنىسىنىڭ رېژىسسورلۇقى ئامېرىكىغا ئۆتتى . ئامېرىكا ئۆزىنى دېموكراتىيە ۋە ئادالەتنىڭ ئەلچىسى دەپ ئاتىدى . شۇنداقلا بۇ ئارقىلىق سوۋېت ئىتتىپاقىنى يادرو قىلغان كوممۇنىزم سېپىگە ئىدىئولوگىيە ئۇرۇشى يۈرگۈزدى . سوۋېت ھاكىمىيىتىنىڭ ھەر قايسى قاتلىمىدىكى چىركىنلىك زور ھەربىي قۇۋۋەتكە ئىگە بۇ ئىمپېرىيىنىڭ ئىچ باغرىنى ساقايغۇسىز كېسەللەرگە گىرىپتار قىلىپ ، ئاخىر يىمىرىلدى . ئامېرىكا باشچىلىقىدىكى كاپىتالىزم زەپەر تەنتەنىسى ئىچىدە قەدىمى تېخىمۇ رۇسلىدى . دەل مۇشۇ چاغدا ئامېرىكىلىق ياپون سىياسىي ئونى فرانسى فۇكۇياما «تارىخنىڭ ئاخىرى ۋە ئاخىرقى ئادەم» دېگەن كىتابىنى ئېلان قىلىپ ، يېڭى دۇنيا ھەققىدىكى قىياسلىرىنى ئوتتۇرىغا قويدى . ئۇ ، غەرب دېموكراتىيىسى فاشىزم ۋە كوممۇنىزمدىن ئىبارەت ئىككى دۈشمىنى ئۈستىدىن غەلبە قىلدى . دۇنيا دېموكراتىيە بايرىقى ئاستىدا ئومۇميۈزلۈك تىنچلىققا يۈزلىنىپ ، ئەركىن سودا تېخىمۇ راۋاجلىنىدۇ ، غەربچە قىممەت قارىشى ھەممە يەرنى قاپلايدۇ ، دېدى . بۇنى 1989- يىلى سوغۇقچىلىق ئۇرۇشى ئاخىرلاشقاندىن كېيىنكى كىشىلەرنىڭ ئۈمىدۋار كەيپىياتلىرىنىڭ ئومۇمىي ئىپادىسى دېيىشكە بولاتتى . «تارىخنىڭ ئاخىرى» ، «دۇنيانىڭ يېڭى تەرتىپى» ، «تارىخنىڭ بۇرۇلۇشى» ، «كېيىنكى سانائەت جەمئىيىتىنىڭ يېتىپ كېلىشى» دېگەن ئىبارىلەر ئېقىم مەسىلىلىرى ۋە ئىلىم مەسىلىلىرى ساھەلىرىدە كۆپ ئۇچرايدىغان بولدى . لېكىن بۇندىن كېيىنكى دۇنيانىڭ سىياسىي رېئاللىقى قانداق بولىدۇ؟ بىزنىڭ ھاياتلىق شارائىتىمىزدا قانداق ئۆزگىرىشلەر بولىدۇ؟ ھەر خىل ئىجتىمائىي مەسىلىلەرنى قانداق ھەل قىلىمىز؟ بۇ سوئاللار ئۈچۈن ھەر قانداق بىر پەرەزنى نوپۇزلۇق پىكىر سۈپىتىدە قوبۇللىغىلى بولمايتتى . دۇنيانىڭ سىياسىي يۈزلىنىشى كىشىلەرنىڭ بىلىش رامكىسىدىن زىيادە ھالقىپ كەتكەندى . ئۈمىدۋارلىق كۆپ ھاللاردا رېئاللىققا قويۇلغان توغرا دىئاگنوزنىڭ نەتىجىسى بولماي ، كىشىلەردىكى سۈيىكەتچى ئارزۇلارنىڭ مۇبالىغە ھالىتىگە ئايلىنىپ كېتىدۇ . سوغۇقچىلىق ئۇرۇشىدىن كېيىن ئادالەت ۋە دېموكراتىيىنىڭ يېتىپ كېلىشىگە ئۈمىد باغلىغان كىشىلەر بۇ قىسقا مۇددەتلىك ئۆتكۈنچى تارىخنىڭ مازاق قىلىشىغا ئۇچرىدى . پەلەستىن ۋە چېچنىيىدىكى قانلىق توقۇنۇشلار ، كۇسۇۋۇدىكى ئىرقىي قىرغىنچىلىقلار ، ئوتتۇرا ئاسىيا

دۆلەتلىرىدىكى نائىلاج سىياسىي قىياپەتلەر 21- ئەسىرنىڭ ئويلىغاندەك ئىس-تۈتەكسىز ، ئىناق ، باياشات ، خاتىرجەم ئەسىر بولالمايدىغانلىقىدىن بىشارەت بەردى . دۇنيادىكى چوڭ دۆلەتلەرنىڭ ھەربىي ھازىرلىقلار خام چوتىنى بەس-بەستە كۆپەيتىشى ، تەبەسسۇمگە ئورالغان دىپلوماتىيە ئويۇنلىرىنىڭ شىددەتلىك ھەم مۇرەككەپ تۈس ئېلىشى تىنچلىققا بولغان ئىشەنچىمىزنى ئاغدۇرۇپ تاشلايدۇ . چۈنكى ، بىز ھەقىقىي تىنچلىققا كاپالەت بېرەلەيدىغان سىياسىي ، ئېتىقادىي ئاتموسفېرانىڭ ھىدىنى تېخى ھىدلىيالمىدۇق .

قان قاننى تۇغىدۇ ، ئۇرۇش ئۇرۇشنى تۇغىدۇ . سوغۇقچىلىق ئۇرۇشىنىڭ بالىياتقۇسىدا نۆۋەتتىكى ئۆچ-ئاداۋەتنىڭ ھامىلىسى يېتىلمەكتە ئىدى . قارىماققا سوغۇقچىلىق ئۇرۇشى تەلتۈكۈس ئاخىرلاشقاندا قىلىنمۇ ، لېكىن ئۇنىڭدىن قالغان يادرو تەھدىتى ئىنسانىيەتنىڭ بېشىدىن تېخى كەتكىنى يوق ، بەلكى ئۇ بۇنىڭدىن كېيىنكى سىياسىي ئويۇنلارنىڭ كوزىرىغا ئايلىنماقتا . كۆرۈنمەس ، ئەمما مۇقەررەر بولغان تۈرلۈك تەھدىتلەر ئۆزىنىڭ بەتبەشەرە ئەلپازىنى سەيمىل خاتتىگتوننىڭ «مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى» ناملىق ئەسىرىدە خېلى ئېنىق كۆرسىتىدۇ . فرانسى فۇكۇيامانىڭ ئۈمىدۋارلىقىغا تامامەن زىت بولغان بىر قىياس كىشىلەرنىڭ دىققىتىنى ئۆزىگە جىددىي تارتىدۇ . «سوغۇقچىلىق ئۇرۇشىدىن كېيىنكى دۇنيادا خەلقلەر ئوتتۇرىسىدىكى ئەڭ مۇھىم پەرق ئاڭ فورمىسىدا ، سىياسىي ياكى ئىقتىسادتا بولماستىن ، بەلكى ھەزارەتتە بولىدۇ . ئىنسانلار دۇچ كېلىشى مۇمكىن بولغان ئەڭ تۈپ مەسىلىگە خەلق ۋە مىللەت جاۋاب تېپىشقا ئۇرۇنماقتا . بۇ مەسىلە : دەل مەن كىم ؟ دېگەن مەسىلىدۇر» ⑥ دەيدۇ خاتتىگتون ئەپەندى كىتابىنىڭ بېشىدىلا . «كىشىلەر ئەجدادى ، دىنى ، تىلى ، تارىخى ، قىممەت قارىشى ، ئۆرپ-ئادىتى ۋە تۈزۈملىرى ئارقىلىق ئۆزىنىڭ كىملىكىنى» ⑦ بېكىتىدۇ دەيدۇ . ئۇ ئارقىدىنلا «بىز ئۆزىمىزنىڭ كىم ئەمەسلىكىمىزنى ۋە كىمگە قارشى تۇرۇدىغانلىقىمىزنى چۈشەنگەندىلا ، ئاندىن ئۆزىمىزنىڭ كىملىكىنى چۈشەنگەن بولىمىز» ⑧ خاتتىگتون دەۋانقان كىملىك مەلۇم ئورتاق ياشامغا تەۋە كونكرېت بىر شەخسنىڭ كىملىكىدۇر . شۇنداقلا بىر پۈتۈن مىللەتنىڭ كوللېكتىپ كىملىكىدۇر . كوللېكتىپ كىملىك شەخسنىڭ ئۆز كىملىكىنى بايقىشى ۋە قۇرۇپ چىقىشى ئاساسىدا ۋۇجۇدقا كېلىدۇ . سابىق يۇگوسلاۋىيىدىكى مۇسۇلمانلار ۋە سېربلار ئوتتۇرىسىدىكى توقۇنۇش دەل ئۇلارغا تەۋە كىشىلەرنىڭ ئۆزىنى ئۆزگىلەردىن پەرقلەندۈرۈشىدىن

كەلگەن . جەڭگاھتا پارتلاۋاتقان نەرسە بومبا ئەمەس ،  
 ئىدىيە . «دۆلەتلەرنىڭ گۈرۈپپىلىنىشى سوغۇقچىلىق  
 ئۇرۇشى دەۋرىدىكىدەك ئۈچ گۈرۈھ بويىچە  
 بولماستىن ، دۇنيادىكى يەتتە . سەككىز  
 ئاساسلىق مەدەنىيەت بويىچە بولىدۇ»<sup>(۱)</sup>  
 دەيدۇ خانتىڭتون يېڭى ئەسىردىكى دىپلوماتىيە  
 كۈرىشى توغرىلىق . ئۇنداقتا ، ئۇ دەۋاتقان يەتتە  
 سەككىز مەدەنىيەت قايسى ؟  
 ياۋروپا ، شىمالىي ئامېرىكا ۋە ئوكيانىيە  
 قىتئەسىدىكى غەرب خرىستىئان مەدەنىيىتى .  
 سلاۋيانلارنى ئاساس قىلغان پراۋوسلاۋىيە  
 مەدەنىيىتى .  
 ئوتتۇرا ئافرىقا ، ئوتتۇرا شەرق ، ئوتتۇرا  
 ئاسىيا ، جۇڭخۇا خەلق جۇمھۇرىيىتىنىڭ غەربىي  
 شىمالىدىكى بىر قىسىم رايون ، فىلىپپىن ،  
 مالايسىيا ، ھىندىنوزىيىلەرنى قاپلىغان ئىسلام  
 مەدەنىيىتى .  
 ھىندىلارنى ئاساس قىلغان بۇددا مەدەنىيىتى .  
 ياپون مەدەنىيىتى .  
 جۇڭگو ۋە شەرقىي ئاسىيا ، شەرقىي جەنۇبىي  
 ئاسىيادىكى كۇڭزى مەدەنىيىتى .  
 ئافرىقا مەدەنىيىتى (بىرلىككە كېلىش  
 ئىپادىلىرى ئېنىق بولمىغان تۈركۈم) .  
 لاتىن ئامېرىكىسى مەدەنىيىتى .  
 لاتىن ئامېرىكىسى مەدەنىيىتىنىڭ خاسلىقى  
 ئانچە روشەن ئەمەس بولۇپ ، يەنىلا غەرب مەدەنىيىتى  
 لاگىرىغا كىرىدۇ . خانتىڭتون ئەپەندى بۇ ھەقتە  
 مۇپەسەل توختىلىپ كەتمىگەن . ئۇ يېڭى ئەسىردىكى  
 خەلقئارا توقۇنۇشنىڭ ئوت كۈچى خرىستىئان  
 مەدەنىيىتى بىلەن ئىسلام مەدەنىيىتى ئوتتۇرىسىدا  
 بولىدۇ . ناھايىتى ئېنىقكى ، خانتىڭتوننىڭ  
 «مەدەنىيەت» چۈشەنچىسىنىڭ نېگىزىدە دىن تۇراتتى .  
 كۇڭزى مەدەنىيىتىمۇ خرىستىئان مەدەنىيىتىگە  
 قارشى ھالدا ئىسلام مەدەنىيىتى بىلەن بىرگە  
 تۇرىدۇ ، دېگەننى كۆڭۈل قويۇپ شەرھلەيدۇ . ئۇ  
 يوقىرىقى مەدەنىيەتلەر تۈركۈمىنى يادرو دۆلەت  
 ئۇقۇمى ئاساسىدا تەركىبلەيدۇ . ئۇنىڭ يادرو دۆلەت  
 دېگەننى نېگىزلىك قىممەت قاراش جەھەتتە ھەمىشە  
 دۆلەتلەر بىلەن بىزدەك بولغان ھەمدە ھەربىي ،  
 ئىقتىسادىي ، سىياسىي كۈچ جەھەتتە ئۇلارغا يېتەكچى  
 بولالايدىغان چوڭ دۆلەتتىن ئىبارەت . ئۇنىڭ  
 ئېيتقىنى بويىچە ئامېرىكا ۋە غەربىي ياۋروپادىكى  
 دۆلەتلەر خرىستىئان مەدەنىيىتىنىڭ يادروسى ،  
 جۇڭگو شەرقىي ئاسىيادىكى كۇڭزى مەدەنىيىتىنىڭ  
 يادروسى ، رۇسىيە پراۋوسلاۋىيە مەدەنىيىتىنىڭ  
 يادروسى ، ياپونىيە ئۆز مەدەنىيىتىنىڭ يادروسى ،  
 ھىندىستان بۇددا مەدەنىيىتىنىڭ يادروسى . بۇ يەردە  
 يادرو دۆلىتى بولمىغان مەدەنىيەتتىن ئافرىقا ، ئىسلام

مەدەنىيەتلىرى قالدى . خانتىڭتون سەئۇدى  
 ھەرەبىستانى ، ئىران ، ئىراق ، تۈركىيە ، پاكىستان ،  
 ھىندىنوزىيە ، مىسىر قاتارلىق دۆلەتلەرگە بىرمۇبىر  
 قاراپ چىقىدۇ ، ئۇلارنىڭ ھېچبىرىدە مۇسۇلمان  
 ئۈممەتلەرگە ھەقىقىي ۋەكىل بولغۇدەك سالاھىيەت  
 يوق بولۇپ چىقىدۇ . بۇ دۆلەتنىڭ بەزىسى قەبىلىچى ،  
 بەزىسى مىللەتچى ، بەزىسى نامرات ، بەزىسى  
 غەربپەرەس ، بەزىسى ئاجىز ، بەزىسى مەھكۇم بولۇپ ،  
 20- ئەسىرنىڭ باشلىرىدا قېقىلغان غەرب  
 ئىشغالىيىتىنىڭ مىخلىرى ئۇلارنى گۇمراھلىققا بەنت  
 قىلىپ تۇراتتى . ئاپتور تۈركىيىنىڭ دۆلەت كىملىكى  
 ھەققىدە خېلى كۆپ توختالغان بولۇپ ، مۇستاپا  
 كامالنىڭ غەربچىلىك ئۇرۇنۇشلىرىنى بىچارە قىلىپ  
 تەسۋىرلەيدۇ : بۈگۈنكى كۈندە تۈركىيىنىڭ دۆلەت  
 ئاپپاراتى ۋە پارلامېنتى غەربچە قىممەتنى ئۈلگە قىلىپ  
 دۆلەت ئىدارە قىلىدۇ . لېكىن ئۇنىڭ خەلقى ئىسلامىي  
 ئەقىدىدە . شۇڭا تۈركىيە ياۋروپا بىرلەشمىسىگە ئەزا  
 بولۇشنى ئۇزۇن يىللاردىن بېرى ئارزۇ قىلىپ ،  
 غەرب دۆلەتلىرىگە دىپلوماتىيىلىك يولغا قويۇش  
 رەۋىشىدە بوپكەلگەن بولسىمۇ ، كوممۇنىزم لاگىرىدىن  
 تېخى يېقىندا دۇكان ئايرىپ چىققان شەرقىي ياۋروپا  
 دۆلەتلىرى ئەزالىققا قوبۇل قىلىندى . تۈركىيە بولسا  
 ئاسما ھالەتتە قېلىۋەردى . ( Secularism ئەلمانىيە —  
 دىن بىلەن ھاكىمىيەتنىڭ ئاجرىلىشى ) ئەرەبلەرنى  
 بىر-بىرى بىلەن كېلىشەلمەيدىغان پارچە دۆلەتلەرگە  
 بۆلۈۋەتتى . ئۇلارنىڭ خەلقلىرىنىڭ قەلبىدە ئىمان ،  
 پادىشاھلىرىنىڭ قەلبىدە شەيتان ، تۈگىمەس  
 تىنچسىزلىق ۋە نامراتلىق مانا شۇنىڭدىن كەلگەن .  
 بۇنى خانتىڭتون «يادرو دۆلەتنىڭ بولماسلىقى ئىسلام  
 ئەللىرىدىكى ئىچكى-تاشقى توقۇنۇشلارنىڭ ئاساسلىق  
 مەنبىئى ۋە ئالاھىدىلىكى»<sup>(۱۰)</sup> دەپ مۇئەييەنلەشتۈر-  
 ىدۇ . ئۇنىڭ «يادرو دۆلەت» دېگەننى بىز  
 ئۆزىمىزنىڭ گېپى بويىچە «باشپاناھ» دەپ  
 چۈشەنسەكمۇ بولىدۇ .  
 خانتىڭتون كىتابىدا بۈگۈنكى غەرب مەدەنىيىتى  
 ئۈستۈن ھەربىي كۈچ ۋە ئىقتىسادىي كۈچ يۈزىسىدىن  
 باشقا مەدەنىيەتلەردىن غالىبتەك كۆرۈنسىمۇ ، لېكىن  
 ئۇنىڭ ھاياتىي كۈچى ئىچ-ئىچىدىن خوراشقا  
 باشلىدى ، دەيدۇ ۋە ئىدىئولوگىيە سۈپىتىدىكى غەرب  
 مەدەنىيىتى ئىسلامغا بەس كېلەلمەيدۇ ، دەپ  
 مۇئەييەنلەشتۈرىدۇ . چۈنكى ئۇنىڭ نەزىرىدە ئىسلام  
 مۇكەممەل ھاكىمىيەت سىستېمىسى ، ئەخلاق  
 سىستېمىسى ۋە بىلىش سىستېمىسىغا ئىگە بولۇپ ،  
 ھەرگىزمۇ ئەمەلىيەتتىن ئايرىلغان روھانىيلىق  
 ئەمەس ئىدى . بۈگۈنكى مۇسۇلمانلار دۇنياسىدا  
 ئىسلامنىڭ ئىچىگە كىرىۋالغان بىدئەتلەرنى تازىلاپ ،  
 پەرز ۋە سۈننەتلەرنىڭ ئەينىيىتى ۋە تەدبىقى بويىچە  
 ئىش تۇتۇشنى تەشەببۇس قىلىدىغان كۈچلەر ئوتتۇرىغا

چىقتى . «ئىسلام ئەسلىيەتچىلىرى» دېيىلىۋاتقانلار ئەنە شۇلار بولۇپ ، غەرب دەل مۇشۇلاردىن ئەنسىرەيتتى .

روشەنكى ، شالغۇتلاشقان ئېتىقاد شۇ ئېتىقادنىڭ ئىگىسى ئۈچۈن پىكرى مۇجىمەللىك ، ھاياتىي سەرسانلىق ئەكىلىدۇ . بۇ دەل يات قىممەت قاراشلارنى پىلانلىق سىڭدۈرگۈچىلەرنىڭ تەنتەنىسىدۇر . پارس قولتۇقىدىكى رايونلار ۋە ئوتتۇرا شەرقنىڭ غەربلىكلەرنىڭ زىياپەت ئۈستىلىگە ئايلىنىشى بۇنىڭ ئۈچۈن ياخشى مىسالدۇر . بىر نەچچە يىل ئىلگىرى ئىنتېرنېتتىن مۇنداق بىر سۆھبەتنى ئوقۇغانىدىم . سۆھبەتتە بىر مۇخبىر ئىسرائىلىيەننىڭ سابىق باش مىنىستىرى نىتانىياھودىن 1998- يىلى 12- دېكابىردا مۇنداق سورىغان :

— مۇسۇلمانلارنىڭ پەيغەمبىرى ئەينى چاغدا سىلەرنى مۇسۇلمانلارنىڭ قولىدا تۈگىتىشىدۇ ، دېگەنكەن ، بۇنىڭغا قانداق قارايسىز ؟

نىتانىياھو مۇنداق جاۋاب بەرگەن :

— ئۇلارنىڭ قولىدا ھالاك بولۇدىغان يەھۇدىيلار بىز ئەمەس . چۈنكى ، بىزنى ھالاك قىلالايدىغان ەرەب مۇسۇلمانلار بۇنداق ھالەتتىكى مۇسۇلمان ئەمەس .

نىتانىياھونىڭ جاۋابىنى بۈگۈنكى ەرەب ئەللىرى توغرىسىدىكى رېئال ، ئوبىيېكتىپ تەسۋىر دېيىشكە بولاتتى . ئۇ بۈگۈنكىدەك ئايىنىپ كەتكەن ئەرەبلەردە ئويۇشۇش ئىقتىدارىنىڭ بولۇشى مۇمكىن ئەمەس دېمەكتە ئىدى . ئۇ دەۋاتقان «يەھۇدىي» ماھىيەتتە غەرب مەدەنىيىتىدۇر . چۈنكى بۈگۈنكى غەرب مەدەنىيىتى يەھۇدىي دىنى ۋە گرېك پەلسەپىسىنىڭ ئەنئەنىلىرى ئاساسىدىكى تەرەققىيات ئىكەنلىكى كۆپچىلىككە ئايان .

خانتىڭتوننىڭ كۆرسىتىشىدە ، غەربىي غەرب ئەللىرى زامانىۋىلىشىش ۋە غەربلىشىش مەسىلىسىگە تۆۋەندىكىدەك ئۈچ خىل پوزىتسىيە تۇتۇشى مۇمكىن ئىكەن :

1. ئىنكارچىلىق - غەربلىشىش ۋە زامانىۋىلىشىشنى مۇتلەق رەت قىلىشنى كۆرسىتىدۇ .
  2. كامالزىم - مائارىپ ، قانۇن ، ئىدىيىلەردە غەربلەشكەن ھالدا زامانىۋىلىشىش ۋە باي بولۇش مەقسىتىگە يېتىش .
  3. ئىسلاھاتچىلىق - تۈپ قىممەت قاراش ۋە ئېتىقادنى ساقلاپ قېلىش شەرتى ئاستىدا زامانىۋىلاشتۇرۇشنى ئىشقا ئاشۇرۇش ؛ زامانىۋىلىشىش لېكىن غەربلەشمەسلىك .
- خانتىڭتون كامالزىمچە پوزىتسىيەنىڭ خاتا ئىكەنلىكىنى كەسكىن رەۋىشتە ئىزاھلاپ ئۆتدۇ . ئۇ بۇنداق پوزىتسىيە كىشىلەرنى يەرلىك مەدەنىيەتتىن چەتلىتىش بىلەن بىرگە ھەقىقىي غەربلىشىشكە مۇ

ئېلىپ بارمايدۇ ، دەپ كۆرسىتىدۇ . دەپمىسىمۇ تۈركىيەنىڭ ھازىرقى تەڭقىسلىق ۋە موھتاجلىق ھالىتى بۇنى ئىسپاتلاپ تۇرۇپتۇ . خانتىڭتون ياپونىيەنى ئۈچىنچى خىل پوزىتسىيەگە مىسال قىلىدۇ . بىز ئەمدى «زامانىۋىلىق» دېگەن ئاتالغۇغا دۇچ كېلىۋاتىمىز . «زامانىۋىلىق» نىڭ مەنىسى زادى نېمە ؟ خانتىڭتوننىڭ ئىزاھلىشىچە : «زامانىۋىلىق سانائەتلىشىش ، شەھەرلىشىش ، مائارىپ ۋە بايلىقنىڭ يۇقىرى سەۋىيىدە يۈكسىلىشى ، كەسىپلىشىش كۆلىمىنىڭ مۇرەككەپ قاتلامغا كېلىشى قاتارلىقلارنى ئۆز ئىچىگە ئالىدۇ . بۇ ، ئارىمىزدىكى بىر قىسىم كىشىلەرنىڭ «زامانىۋىلىق» چۈشەنچىسىدىن خېلىلا پەرقلىنىدۇ . ئۇلار ئېتىقاد ۋە پىسخىك دۇنيانىمۇ زامانىۋىلاشتۇرغاندا ئاندىن پەن-تېخنىكىدىكى زامانىۋىلاشتۇرۇشنى ئىشقا ئاشۇرغىلى بولىدۇ ، دەپ ئىشىنىدۇ . ۋەھالەنكى ، ئىنساننىڭ ياشاش ۋاسىتىسى تەرەققىي قىلىشىمۇ لېكىن ئۇنىڭ تەبىئىيەتتە ئۆزگىرىش بولمايدۇ . ئەگەر ئۇنىڭ تەبىئىيەتتە ئۆزگىرىش بولسا ياكى تەرەققىيات بولسا ، ئۇنىڭ زاتى ئىنسان بولماي قالىدۇ . ئۇنداقتا ، ئۇ بۇرۇنقى ئىنسانلارغا يات بىر تەبىئەتتە ياشىشى كېرەك بولىدۇ . لېكىن بىز ئۆز ئىنسانىيلىقىدىن خالىي ياشىغان ئىنساننى تېخى ئۇچراتىمىدۇق . دېمەك ، ئىنسانىيلىق ئۆزىنى ساقلايدۇ ، لېكىن ئۇنىڭ ياشاش ۋاسىتىسىدە تەرەققىيات بولىدۇ . خانتىڭتوننىڭ «زامانىۋىلىق» چۈشەنچىسىدە ئۆلچەم تېخنىكا ۋە ماددىي بايلىققا مەركەزلىشىدۇ .

ھەربىي ۋە ئىقتىساد جەھەتتە شۇنچە قۇدرەت تاپقان ، سىياسىي سەھنىنىڭ ئىگىسى بولمىش غەرب دۇنياسىنىڭ چېچىلاڭغۇ ، نامرات ھالەتتىكى ئىسلام دۇنياسىدىن ۋەھىمە يېيىشى ، ئۇلارنىڭ ئىسلامىي ئەقىدىدىكى پۇختىلىقنى چۈشەنگەنلىكى بىلەن مۇناسىۋەتلىك .

خانتىڭتوننىڭ ئېيتقانلىرى ئۆتكەن ئون يىل ئىچىدە كۆرۈلدى . بوسنىيە ، چېچنىيە ، تاشقى كافكازىيە ، ئوتتۇرا ئاسىيا ، ئوتتۇرا شەرق ، سېرلانكا قاتارلىق جايلاردىكى كۈرەشلەر ، بولۇپمۇ «11- سىنتەبىر تېررورلۇق ۋەقەسى»دىن كېيىنكى دۇنيا ۋەزىيىتىدىكى بۇرۇلۇشلار كىشىلەرنى خانتىڭتونغا تېخىمۇ قىزىقتۇردى . ئامېرىكا رەئىس جۇمھۇرى جورجى W . بۇش ئافغانىستاندىكى تالىبان ھاكىمىيىتىگە يۈرگۈزگەن ھەربىي ھەرىكىتىگە «ئەھلىسەلىپ يۈرۈشى» نامىنى بېرىپ ، كېيىن ئۆزگەرتىۋالدى .

كىتابتا ئۇيغۇرلارنىڭ مىللى كىملىكى ھەققىدىكى قىسمەن جۈملىلەرمۇ كۆزىمىزگە چېلىقىدۇ . مېنىڭچە ، بۇ كىتابنىڭ بىزگە نىسبەتەن بىر ئەھمىيىتى شۇكى ، ئۇ ئاز-تولا پىكىرلىك

ئادەملىرىمىزنى 21- ئەسىردىكى مىللىي كىملىك مەسىلىسى ھەققىدە ئويغا سالغۇدۇ . بۈگۈنكى دۇنيادا كۈلۈپ كېتىپ سالاھىيەتنى بىلىش مۇرەككەپلەشتى . قاتناش ۋە ئالاقە ۋاسىتىلىرىنىڭ تەرەققىياتى كۆچمە نوپۇسلارنى كۆپەيتتى . بۇ ئەھۋال ئەسلىدىكى بىرلا ئېتنىك خەلقنى تەشكىل تاپقان بۆلگىلەرنىڭ مىللىي تەركىبىنى كۆپ خىللاشتۇردى . سودا ۋە تىرىكچىلىك ئېھتىياجى ئوخشىمىغان مىللەت ئەزالىرىنى ئوخشاش بىر مۇھىتقا كەلتۈرۈپمۇ قويدۇ . بۇنداق شارائىتتا مىللەت ئەزالىرى جۇغراپىيىلىك بىرلىكتىن كۆرە ئېتىقاد ، تىل ، قىممەت قاراش بىرلىكى بويىچە ئىتنىك بىر پۈتۈنلۈكنى ساقلايدۇ . كىملىك ماكان ۋە زامانغا قاراپ تۇرۇپ ئۆزىنىڭ مەزمۇن قاتلىمىنى ئاشكارىلايدۇ . بىر ئۇيغۇر بالىسى تەكلىماكاننىڭ گىرۋىدىكى خىلۋەت بىر بوستانلىقتىن مەككىگە ياكى نيۇ-يوركقا بېرىپ قالغىنىدا ، ئۇ ئۆزىدىكى كىملىكىنىڭ بۇرۇن دىققەت قىلىپ باقمىغان تەرەپلىرىنى بايقاشقا سازاۋەر بولىدۇ . ئەگەر مەككىدىكى بىر ئۇيغۇر مۇھاجىر ئانا ۋەتىنىگە كېلىش پۇرسىتىگە ئېرىشسە ئۆزى ھەققىدە نۇرغۇن نەرسىلەرگە ئېرىشىدۇ . ئۇ مۇھاجىر سىياسىي جۇغراپىيىنى بىرلىك قىلغاندا سەئۇدى ئەرەبىستانلىق ، تارىخى ۋە ئىرقىنى بىرلىك قىلغاندا ئۇيغۇر ، دىنىنى بىرلىك قىلغاندا مۇسۇلمان ۋە باشقىلار . ئۇ يۇقىرىقىلارنىڭ ھەممىسىنى بىلىشى كېرەك . لېكىن ئۇ قايسى كىملىكىنى يېتەكچى ئورۇنغا قويۇشى كېرەك ؟ بۇنى ئۇنىڭ قىممەت قارىشى بەلگىلەيدۇ ۋە ئۆزىمۇ مۇشۇ قىممەت قارىشىغا ئاساسەن ھايات يولى تاللايدۇ . بۇنداق بولغاندا ، پاسپورت بەزى ھاللاردا سىياسىي كىملىككە ۋەكىللىك قىلىشۇمۇ مىللىي كىملىككە ۋەكىللىك قىلالمايدۇ . 21- ئەسىر بىز ئۈچۈن كىملىك قۇرۇلۇشىدىن باشلىنىشى كېرەك . شۇنداق بولغاندىلا ، تەرەققىياتنىڭ خام ئەشياسىغا ئايلىنىپ كەتمەيمىز . ئەكسىچە ، تەرەققىيات بىزگە بويسۇنىدۇ . جاھان مۇنبىرىدە شەرەپلىك ئورنىمىز بار بولىدۇ .

«مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى» دېگەن كىتابنىڭ ئۇيغۇرچە نەشر قىلىنىشى ئوقۇرمەنلىرىمىزدە دۇنيانىڭ ئىشلىرىنى مۇھاكىمىلىق نەزەر بىلەن كۆزىتىدىغان تۈركۈملەرنى پەيدا قىلىشتا كۆرۈنەرلىك ئۈنۈم پەيدا قىلغۇسى . سىياسىي ، ئىجتىمائىي مەسىلىلەرگە شېئىرىي قىزىققانلىق ، پىكىرىي يەڭگىلەنكەنلىك ، روماننىك مەستخۇشلۇق بىلەن مۇئامىلە قىلىش كىشىنى اجىق زىيانلارغا ئۇچرىتىدۇ . بۇ زىيان شۇ قەدەر كۆپكى ئۇنى ئۆلچەپ بولماس . ئوقۇرمەنلىرىمىز بۇ كىتابنى ئوقۇغاندا ، ئۆزى يولۇقتۇرغان ھەر بىر مەسىلە بويىچە يەنە باشقا ئىلمىي مەنبەلەرگە ئۆتۈشى ، ھۆكۈملەرنى

ئۆزىنىڭ ئەگلىكىدە تەكرار-تەكرار تاسقاپ كۆرۈشى لازىم . ئەسلىدە بۇ كىتاب بالدۇرراق نەشر قىلىنىشى لازىم ئىدى . «مەدەنىيەتلەر توقۇنۇشى» ئوقۇمى ئوتتۇرىغا چىقىپ ئون يىل ئۆتۈپتۇ ، بۇ كىتاب ئەمدىلىكتە ئوقۇرمەنلىرىمىزنىڭ قولىغا چىقىپتۇ . سەۋەبى ، بىزدە مۇتەپەككۈر تەرجىمانلار يوق دېيەرلىك . تەرجىمان بىر خەلقنىڭ روھىي كەمتۈكلىرىنى سېزىشى ۋە ئۇنىڭغا نېمىنىڭ داۋا بولۇدىغانلىقىنى بىلىشى ۋە تېپىشى لازىم . تەرجىمانلىق يۈزەكى قارىغاندا ، تىل تەرجىمىچىلىكى ، لېكىن چوڭقۇر قارىغاندا ، روھ تەرجىمىچىلىكىدۇر . قېرىندىشىمىز ئابدۇرېھىم دۆلەت مۇشۇنداق يىرىك ئەسەرنى تەرجىمە قىلىشقا ئىرادە باغلاپ ، ئۇ ئىشنى تاماملاپتۇ . تەرجىمىنىڭ قانداق چىققانلىقىنى تەرجىمە ئوبزورچىلىرىنىڭ مۇھاكىمىسىگە قالدۇرمىز . بۇ يەردە بىز ھېچبولمىغاندا ئابدۇرېھىم دۆلەتنىڭ ئەسەر تەرجىمە قىلىشتا تېماتاللىشىدىكى ئاكادېمىكال سەزگۈرلىكىنى بېكىتەلەيمىز . ئۇنىڭغا ئەجىرلەر نېسىپ بولغاي !

ئىنگلىز پەيلاسوپى بېرتراندى رۇسسېل «غەربنىڭ ئەقىل-پاراسىتى» ناملىق ئەسىرىنىڭ كىرىش سۆزىدە بىر شائىرنىڭ «يىرىك بىر كىتاب بىر چوڭ ئاپەت» دېگەن سۆزىنى نەقىل كەلتۈرىدۇ . كىتاب ئوقۇغاندا نوپۇزغا ئېتىۋار بېرىپ كېتىش ياكى مۇئەللىپنىڭ قەلىمىگە مەپتۇن بوپكېتىش تۈپەيلى پىكىرىي ئادىشىشلار بولۇپ تۇرىدۇ . ئوقۇرمەنلەرنىڭ پايدىسىنى كۆزدە تۇتۇپ ، پېقىر تۆۋەندە جانابىي سەيمىل خانتىڭتوننىڭ پىكىر تەلەقلىرىدىكى جىددىي ئېتىۋار بېرىشكە تېگىشلىك نۇقتىلارنى ئىلغاپ ئۆتۈشنى لايىق تاپتى . سىستېمىلىق تەلىم ئېلىشقا مۇيەسسەر بولالمىغان ئىلىم ھەۋەسكارى بولساممۇ خانتىڭتونغا ئۆزىمىزگە خاس مەۋقەدە ئىنكاس بېرىشكە تىرىشىپ باقتۇق .

ماقالىمىزنىڭ بەزى قۇرلىرىدا ئەسكەرتىپ ئۆتكەندەك 21- ئەسىرمۇ كىشىلەر ئۈمىد قىلغاندەك ئادىل ۋە خاتىرجەم دەۋر بولمايدىغاندەك قىلىدۇ . 20- ئەسىر غەرب كۈچلىرىنىڭ ئوسمانىيلارنى پارچىلاش ھەرىكىتى بىلەن باشلانغانىدى . 21- ئەسىرمۇ غەرب كۈچلىرىنىڭ ئىسلام دۇنياسىدىكى ئەسلىيەتچىلەرگە مۇداخىلە يۈرگۈزۈشى بىلەن باشلاندى . بۇ ئىش بەئەينى خانتىڭتوننىڭ تەسەۋۋۇرىچە بولدى .

ئەگەر بىز ئىنسانىيەت ياشاۋاتقان بۈگۈنكى دۇنيانىڭ ھەر قايسى قاتلاملىرىنى چوڭقۇر ھەم ئەتراپلىق كۆزىتىدىغان بولساق ، شۇ قەدەر تەرەققىي تاپقان ئىنسانلار جەمئىيىتىنىڭ چەكسىز ئەندىشە ۋە تەشۋىش ئىچىدە ياشاۋاتقانلىقىنى ، شۇنداقلا ۋەھىمىنىڭ كۈنسېرى كۈچىيىپ بېرىۋاتقانلىقىنى

ناھايتى روشەن ھېس قىلالايمىز . كىشىلەر بۇ خىل ۋەھىمدىن قوتۇلۇش ئۈچۈن ئۆز رەھبەرلىرىنى ئالماشتۇرۇپمۇ مەقسىتىگە يېتەلمىگەن ھەتتا ۋەتەن ئالماشتۇرۇپ بېقىپمۇ ئارام تاپالمىغان بۇنداق قىسمەتنى كۆرۈپ تۇرماقتىمىز . تۈزۈلمە ئالماشتۇرۇشلارمۇ كىشىلەرنىڭ غەم-دېشۋارلىرىغا ئارا تۇرالمىدى . بىرلەشكەن دۆلەتلەر تەشكىلاتىغا ئوخشاش تىنچلىقنى ۋە ئىنسانلارنىڭ بىخەتەرلىكىنى قوغدايدىغان خەلقئارا ئورگانلار ئارقا-ئارقىدىن قۇرۇلۇپ تۇرۇپمۇ يەر يۈزى قان ۋە كۆز ياشلاردىن قۇرمىدى . تەبىئەتنىڭ سىرلىرىنى ئېچىپ ، پەن-تېخنىكىنىڭ يۇقىرى پەللىسىگە يەتكەن بۈگۈنكى ئىنسانلار نېمە ئۈچۈن ئۆزى ياشاۋاتقان يەر شارىدا تىنچلىق ۋە خاتىرجەملىكنى ئىشقا ئاشۇرالمىدى ؟ تىنچلىق بۇنىڭدىن كېيىن ئىشقا ئاشامدۇ ؟

يەر شارىنىڭ ھەر قايسى جايلىرىدىكى توقۇنۇشلار ، يۈز بەرگەن ۋە يۈز بېرىش ئالدىدا تۇرۇۋاتقان رايون خاراكتېرلىك ياكى خەلقئارالىق ماجرالار ، ھەر قايسى دۆلەتلەرنىڭ ئۆزلۈكسىز ئېلىپ بېرىۋاتقان ھەربىي تەييارلىقلىرى تىنچلىقتىن ئۇمانلىنىشىمىزنىڭ جانلىق پاكىتى . ئېھتىمال ، ەزىلەر يۇقىرىقى سوئالغا ئىلىم-پەن يەنىمۇ تەرەققىي قىلسا ، ئۆز ئارا ئالاقە تېخىمۇ قويۇقلىشىپ ، چۈشىنىش چوڭقۇرلاشسا ، ھەر خىل دىن ۋە مىللەت ئوتتۇرىسىدىكى مەدەنىيەت ئالماشتۇرۇش كۈچەيتىلسە دۇنيانىڭ تىنچلىقىنى ئەمەلگە ئاشۇرغىلى بولىدۇ ، دەپ جاۋاب بېرىشى مۇمكىن . بۇنداق قاراشلار ۋەھىملىك رېئاللىقنى ئاخىرلاشتۇرۇشنىڭ نەزەرىيىسى سۈپىتىدە زىكىر قىلىنىپ كەلدى . ئىلىم-پەن تەرەققىي قىلدى ، مەدەنىيەت ئالماشتۇرۇش كۈچەيدى . بىراق دۇنيا يەنىلا تىنچ بولمىدى . مەلۇمكى ، تېخنىكىنىڭ تەرەققىياتى ۋە مەدەنىيەت ئالماشتۇرۇش يەر شارى تىنچلىقىنىڭ ھەقىقىي كاپالىتى ئەمەس .

ئامېرىكا پسخولوگى ئېرىك فرومىنىڭ «ئىنسانىيەتنىڭ بۇزغۇنچىلىقى» دېگەن كىتابىدا بىر جەدۋەل بېرىلگەن بولۇپ ، ئۇنىڭدا ئۇرۇش قېتىمىنىڭ تەرەققىياتقا ئەگىشىپ كۆپەيگەنلىكى ئەكس ئەتكەن ⑪ :

يىللار 1480 — 1499 9  
 1500 — 1599 87  
 1600 — 1699 239  
 1700 — 1799 781  
 1800 — 1899 651  
 1900 — 1940 892

يۇقىرىقىلاردىن كۆرۈۋېلىشقا بولىدۇكى ، مەدەنىيەت ئىپتىدائىي بولغانسېرى ئۇرۇش شۇنچە ئاز بولغان . پەن-تېخنىكا مەدەنىيەتنىڭ يۈكسىلىشىگە ئەگىشىپ ئۇرۇشمۇ كۆپەيگەن ھەمدە ئۇرۇشنىڭ ۋەيران قىلىش ئىقتىدارىمۇ ھەسسىلەپ ئاشقان . مەدەنىيەت نېمە ئۈچۈن تىنچسىزلىق بىلەن ئولك تاناسىپ بولىدۇ ؟

بىز جاۋابنى يەنىلا ئىنساننىڭ ئۆزىدىن ئىزدەيلى . چۈنكى ئىلىم-پەن نەتىجىلىرىنى قولغا كەلتۈرگەنمۇ ۋە ھەر خىل مەدەنىيەتنى شەكىللەندۈرگەنمۇ ئەنە شۇ ئىنسان . ئىنسان ئۆز ھاياتىدا ھامان ئۆز ئەقلىدىن ھالقىپ كەتكەن مەسىلىلەرگە دۇچ كېلىپ تۇرىدۇ . ئىنسانلارنىڭ پىكىر يۈرگۈزۈش قۇۋۋىتى تەكشى بولمىغانلىقتىن مەسىلىلەرگە تاپقان جاۋابلىرىدىمۇ پەرق بولىدۇ . بۇ پىكىرى ئۇسلۇبىنىڭ كۆپ خىللىقىنى شۇنداقلا نەتىجىنىڭمۇ كۆپ خىللىقىنى شەكىللەندۈرگەن . بۇ ئەھۋال ئوخشاش بولمىغان قىممەت قارىشى ۋە مەدەنىيەت ئەندىزىسىگە سەۋەبچى بولغان . مۇتەپەككۈر ئىبن تەيمىيەنىڭ «كىشىلەرنىڭ ھەققانىيەتنى قوغدىشى ئۈچۈن ئاللا پەيغەمبەرلەرنى ئەۋەتكەن ، چۈنكى كىشىلەر ھەققانىيەتنىڭ ماھىيىتىنى نۇرغۇن تەرەپلەردىن تونمايدۇ ھەم ئۇنىڭغىمۇ قانداق بولالمايدۇ» ⑫ دېگەن سۆزى قەۋملەرنىڭ جېدەل-ماجرا-لاردىن خالاس تېپىشى ئۈچۈن ئىنسانلارنىڭ مەۋجۇدىيىتىدىكى چىنلىققا ئۇيغۇن ئورتاق بىر نىزامنىڭ بولۇشى كېرەكلىكىنى ئۇقتۇرىدۇ . 20-ئەسىردە فاشىزم ، كاپىتالىزم ، كوممۇنىزم ئىدىئولوگىيىلىرى ئوتتۇرىسىدىكى دەھشەتلىك ئويۇندا نەچچە ئون مىليون ئادەم ئۆلدى ، نەچچە ئون مىليون ئادەم خانىۋەيران بولدى ، نەچچە ئون مىليون ئادەم تارىخنىڭ مەھكۇم مۇساپىلىرىگە يۈزلەندى ، نەچچە ئون مىليون ئادەم شۇ تۈپەيلى ئۈنگەن ئەخلاقسىزلىقنىڭ زىيانكەشلىكلىرىدە ئىنسانىي قەدىر-قىممىتىدىن ئايرىلدى . تېخىمۇ كومپىدىيىلىك بىر تەرەپ شۈكى ، كىشىلەر ئەنە شۇنداق قورقۇنچىلۇق ، ھېسابسىز بەدەللەرنى تۆلىگەن تۈرۈقلۈك ئۇنىڭدىن ھېچبىر ئىجابىي يەكۈنگە ئىگە بولالمىدى . ئۇلار پەقەت ئىنسانىيەت ئۆز بېشىدىن كەچۈرگەن قىسمەت ئەمەس بەلكى ئۇزۇن تۈندىكى رەزىل چۈش كەبىي كېيىنكىلەرنىڭ ئەسلىمىسى بويىچە ، خالاس . بۇ رەزىل چۈش پەن-تېخنىكا گۈللىنىشىنىڭ رەڭدار لىباسلىرى ئاستىدا قېپقالدى . قانداقلا بولمىسۇن شۇ نەرسە ئېنىق : ئادەملەرنى ئەشەددىي خىرىسكارلارغا ئايلاندۇرغان يۇقىرىقى ئىدىئولوگىيىلەر بەربىر غەربنىڭ بەچچىدە يېتىلگەن . بۇ بىر تۇغقانلارنىڭ جېدەللىرى تارىخنىڭ كېيىنكى قەدەملىرىگە

ئەبەدىيلىك تەسىر كۆرسەتتىكى ، ئىنسانىيەت ھېلىمەم ئەنە شۇ مەشئۇم يىللارنىڭ تەۋرەملىرى ئىچىدە قىمىرلاپ يۈرىشىدۇ . كۈنىمىزدە مەدەنىيەتنىڭ ھاكىم تىپى سۈپىتىدىكى غەرب مەدەنىيىتى «گومانىزم» ، «ئەقىلچىلىك» ، «پەن-تېخنىكا» ، «مىللەت» ، «ئەركىنلىك» ، «دېموكراتىيە» ، «كىشىلىك ھوقۇق» ، «دىن» كەبىي چۈشەنچىلەر بىلەن ئەسلىدىكى جەمئىيەت مودىلىرىدىن خوشلاشقان ئاسىيا ، ئافرىقىلارنى قۇرۇپ چىقتى . بۇ تۇپراقلارنىڭ خەلقلىرى غەربتىن ئالغان ئاشۇ ئەڭگۈشتەرلەرنى دەستەك قىلىشقان ھالدا غەرب مۇئەسسەلىرىنىڭ دەرۋازىلىرى ئالدىدا ئۆز ھەققىنى دەۋا قىلىشىدىغان بولدى .

مەدەنىيەتنىڭ ھاكىم تىپلىرى ئۆز قىممەت قاراشلىرىنى مەدەنىيەتنىڭ مەھكۇم تىپلىرىغا قوبۇل قىلدۇرۇپ ، ئۇنى مەھكۇم تىپلارنىڭ ھايات پرىنسىپىغا ئايلاندۇرۇشنى كۆزلەيدۇ . ھاكىم مەدەنىيەت تىپى مۇشۇنداق يوللار ئارقىلىق ئۆزىنىڭ ھاياتلىق چەمبىرىكىنى ئۆزلۈكسىز كېڭەيتىدۇ . ئۇنداقتا ، خانتىڭتون ئەپەندىنىڭ «دۇنيا تەرتىپى» نېمىنى چىقىش قىلىدۇ ؟

«يەرشارىلاشتۇرۇش» نۆۋەتتىكى خەلقئارا يۈزلىنىش بوپقالدى . ئەگەر بىز بۇ گەپنى «يەرشارىلىشىش» دەپ ئالساق ئۇنىڭ بەربىر مۇئەييەن ئىجرا قىلغۇچىلىرى بولىدۇ . بۇلارنىڭ ئىچىدە تەشەببۇسكارلار ، ماسلاشقۇچىلارمۇ بولىدۇ . ئۇنداق ئىكەن «يەرشارىلىشىش» دېگەن مەنىدە «يەرشارىلاشتۇرۇش» دېگەن ئۇقۇم بىلەن بىرلاۋاقتتا مەۋجۇد بولغان بولىدۇ . دەۋرىمىزدە «يەرشارىلاشتۇرۇش» ، «بىرقۇتۇپلاشتۇرۇش» دېگەنلەر ئامېرىكا قاتارلىق كۈچلۈك دۆلەتلەرنىڭ خاھىشىغا ئايلاندى . بۇنىڭغا قارشى ھالدىكى «كۆپ قۇتۇپلاشتۇرۇش» ، «كۆپ مەنبەلەشتۈرۈش» شوئارلىرى كۆتۈرۈلگەن بولسىمۇ ، سىياسىي سەھنىدىكى ھەر قانداق غالىب كۈچ «بىر قۇتۇپلىشىش» نى تاڭغۇسى كېلىدۇ . چۈنكى ئۇنىڭدا غالىب سىياسىي كۈچنىڭ ئۆزلۈكى ئەمەلگە ئاشىدۇ . خانتىڭتوننىڭ كىتابىنىڭ مەزمۇنىدىن ئامېرىكىنىڭ يەر شارىلاشتۇرۇش ئىستراتېگىيىسىنىڭ ھەربىي ۋە ئىقتىسادىي جەھەتلەردىكى شەرت-شارائىتى پىشىپ يېتىلگەن تارىخىي پۇرسەتتە ، ئوخشىمىغان مەدەنىيەتلەر ئوتتۇرىسىدىكى توقۇنۇشنىڭ مەۋجۇدلىقى ، بۇ خىل توقۇنۇشنىڭ نۇقۇل مەدەنىيەتلەر توقۇنۇشى بولماستىن بەلكى مۇرەككەپ بىر سىياسىي توقۇنۇش بولۇدىغانلىقىنى قىياس قىلىش تەس ئەمەس . يەر شارىلاشتۇرۇشتا ئامېرىكىنىڭ غايەت زور مەنپەئىتى بار ، شۇڭلاشقا ئۇ يەرشارىلاشتۇرۇش ئىستراتېگىيىسىگە پۈتلىشىدىغان

ھەرقانداق توسالغۇنى ئېلىپ تاشلىشى كېرەك . تەبىئىيىكى ، بىز «مەدەنىيەت» ئۇقۇملىرىنى چۈشىنىشكە دۇچ كەلدۇق : مەدەنىيەت دېگەن نېمە ؟ بىر مىللەتنىڭ تىلشۇناسلىقىدا ، ئوقۇتۇش ۋە ئوقۇشلىرىدا سۆزلۈكلەرنىڭ ئېتىمولوگىيىسى ، مەنىلىرىنى مۇستەقىل نۇقتىدا تۈرۈپ شەرھلىگەن ئىزاھلىق لۇغەتنىڭ بولۇشى ئەقەللى ئىش . بۇ لۇغەت ئىلمىي ئېھتىياجلىرىنى ھەل قىلىشتا مۇناسىپ رول ئۆتىيەلەيدىغان بولۇشى كېرەك . شۇنداق بولغاندا ، بىز ئۇقۇملارنى تەھلىل قىلىش داۋامىدا باشقا تىلدىكى لۇغەتلەرگە موھتاج بولۇشتىن ساقىت بولالايمىز . بىزدىمۇ بىرەر ئۇقۇمنى پىشىشتە ئالدى بىلەن ئانا تىلىمىزدىكى مەتبۇئات-مەنبەلەرنى ئاساس قىلىدىغان ، ئاندىن يات تىللاردىكى مەنبەلەردىن پايدىلىنىدىغان پوزىتسىيە بولۇشى كېرەك . بۇنىڭ ئۈچۈن مەنبەلىرىمىز تەقلىدىن ياكى كۆچۈرمىدىن خالىي مېھنەتنىڭ سەمەرسى بولۇشى لازىم . بۇ بويىچە «ئۇيغۇر تىلىنىڭ ئىزاھلىق لۇغىتى» گە قارايدىغان بولساق «مەدەنىيەت» ھەققىدە تۆۋەندىكى ئىزاھاتنى ئۇچرىتىمىز :

«مەدەنىيەت» ئى [ئە] 1. ئىنسانلارنىڭ جەمئىيەت تارىخى تەرەققىيات جەريانىدا ياراتقان ماددىي ۋە مەنەۋى بايلىقلىرى ، ئۇتۇقلىرى ، ئادەتتە ئۇ كۆپرەك مەنەۋى بايلىقلارنى ، يەنى ئەدەبىيات-سەنئەت ، مائارىپ ، ئىلىم-پەن قاتارلىقلارنى كۆرسىتىدۇ . 2. بىرەر ئىجتىمائىي گۇرۇپپا ، سىنىپ ياكى خەلقنىڭ مەلۇم دەۋردە قولغا كەلتۈرگەن شۇنداق ئۇتۇقلىرىنىڭ دەرىجىسى : سوتسىيالىستىك مەدەنىيەت ، پرولېتارىيات مەدەنىيىتى ، بۇرژۇئا مەدەنىيىتى . 3. ئوخشاش بىر تارىخىي دەۋردە ، تارقىلىش نۇقتىسىنىڭ يۆتكىلىشىگە قارىماستىن ساقلىنىپ قالغان خارابە ئىزلىرى ۋە باشقا نەرسىلەرنىڭ يىغىندىسى . 4. يېزىق ئىشلىتىش قابىلىيىتى ، ئومۇمىي ساۋات ؛ تەلىم-تەربىيە كۆرگەنلىك ، زىيالىلىق ؛ مەرىپەت ؛ مەدەنىيەتتە ئارقىدا قالماق ، مەدەنىيەت ئۆگىنىشى ، مەدەنىيەت سەۋىيىسى» ⑬

يۇقىرىقى ئىزاھاتتىن بىز «مەدەنىيەت» ھەققىدىكى ئىزدىنىشلىرىمىزگە قانائەتلىنەرلىك ئېنىق جاۋاب ئالالايمىز . ئۇ ئىزاھاتلار قايسىسىدۇر بىر لۇغەتتىن تەرجىمە قىلىپ ئېلىنغاندەكلا تۈيۈلىدۇ . ئۇنىڭدىن شۇ ئاتالغۇنىڭ ئىستېمالىدىكى تارىخىي قاتلام ، ئىجتىمائىي قاتلام ۋە پەلسەپىۋى قاتلامنىڭ ئورگانىك بىرىكىمىنى كۆرگىلى بولمايدۇ . بۇنداق ئەھۋاللارنى باشقا ئۇقۇملار خۇسۇسىدىكى ئىزاھلاردىنمۇ بايقىغىلى بولىدۇ . بىر مىللەتنىڭ ئىستېمالىدىكى ئۇقۇملار ئەگەر شۇ مىللەتنىڭ سوتسىئولوگىيە ، پەلسەپە ، تارىخ ،

مەدەنىيەت شۇناسلىق ساھەلىرى تەرىپىدىن خاس مەۋقەدە يورۇتۇلمىغانىكەن ، ئۇ مىللەتنىڭ ئۆزىگە خاس ئىجتىمائىي پەنى بولمىغان بولىدۇ . ئىجتىمائىي پەنى بولمىغان مىللەتنىڭ ئىجتىمائىي جەننى يوق بولىدۇ .

تىلىمىزنى پەلسەپىۋى ، ئىلمىي ، نەزەرىيىۋى تىل دەرىجىسىدە كامالەتكە يەتكۈزۈش ئالدىمىزدىكى مۇھىم ۋەزىپە . ئەگەر بىز بۇ ۋەزىپىنى ئورۇندىمىساق ئۇچۇر ۋە بىلىم ئىگىلىكى دەۋرىدىكى لايىقەتلىك ئىنسانلاردىن بولالماي قالىمىز . تىل مەجرۇھلۇقى دىل مەجرۇھلۇقىدىن نىشانىدۇر . ئۇنىڭدىن كەلگەن پىكرىي كېكەچلىك بىزنى خار ۋە زەبۇنلۇقنىڭ قارا گىردابىغا ئاپىرىدۇ ، نەتىجىدە بىز ئاھانەتلىك بىر ئەۋلاد سۈپىتىدە تارىخنىڭ لەنەتلىك سەھىپىسىدىن ئورۇن ئالىمىز . دوكتور ئابدۇررەشىد جەلىل قارلۇق تىلىمىزدىكى ۋە ئىجتىمائىي ساھەمىزدىكى ئېنىقسىزلىقلارغا خاتىمە بېرىش زۆرۈرىيىتى توغرىلىق ئۆزىنىڭ «كۈلتۈر ۋە مەدەنىيەت ئاتالغۇلىرىغا سوتسىئولوگىيىلىك ئىزاھات» سەرلەۋھىلىك ماقالىسىدا توختىلىدۇ<sup>14</sup> ، ئۇ ، ماقالىسىدا ياۋروپادىكى ، شۇنداقلا تۈركىيە ، جۇڭگودىكى زىيالىيلارنىڭ تىلىمىزدا «مەدەنىيەت» ، «مەدەنىيلىك» دەپ كېلىنىۋاتقان ئاتالغۇلار ئۈستىدىكى ئىزدىنىشلىرى ، تەبىر-تەتقىقلىرىنى تەكشۈرۈپ چىقىدۇ . ئاندىن خەنزۇ تىلىدىكى 文明 (ئىنگلىزچىدا Civilization) نى «مەدەنىيەت» دەپ ئېلىۋېرىشنى ، 文化 (ئىنگلىزچىدا Culture) نى تۈركچە بويىچە «كۈلتۈر» دەپ ئېلىشنى تەۋسىيە قىلىدۇ . دوكتور ئابدۇررەشىد جەلىل قارلۇقنىڭ مەزكۇر ماقالىسى بىزنىڭ «مەدەنىيەت» چۈشەنچىمىزدىكى خاتالىقلارنى ۋە ئۇ تۈپەيلى كېلىپ چىققان قايمۇقۇشلارنى تۇنجى بولۇپ سەمىمىزگە سالىدۇ .

«خەنزۇچە-ئۇيغۇرچە چوڭ لۇغەت»<sup>15</sup> تە خەنزۇچىدىكى 文化 غا «مەدەنىيەت» دېگەن سۆزنى ، 文明 غا «مەدەنىيلىك ، مەدەنىي ، مەرىپەتلىك» دېگەن سۆزلەرنى قويدۇ . «ئۇيغۇر تىلىنىڭ ئىزاھلىق لۇغىتى»<sup>16</sup> دە «مەدەنىيلىك» كە «مەدەنىيەت تەرەققىي قىلغان ، مەدەنىيەت ئىگىلىگەن ھالەت» دەپ ئىزاھات بېرىلگەن . ئەگەر بىز «ئىزاھلىق لۇغەت» تىكى «مەدەنىيەت» ۋە «مەدەنىيلىك» كە دائىر بېرىلگەن ئىزاھاتلارنى سېلىشتۇرۇپ قارىساق ، ئىككى ئۇقۇمنىڭ پەرقى ھەققىدە تۈزۈك بىر چۈشەنچە ھاسىل قىلالمايمىز . بېرىلگەن ئىزاھاتلاردا ئۇقۇم خاسلىقى بولمايلا قالماستىن ، يەنە خەنزۇچىدىكى ۋە باشقا چەت ئەللەر تىللىرىدىكى ئىستېماللار بىلەن زىتلىشىدۇ . سەيمىل خانتىڭتوننىڭ بىز توختىلىۋاتقان ئەسىرىدە 文化 ۋە

文明 ئۇقۇملىرى ھەققىدە مەلۇماتلار بېرىلىدۇ . ئۇ 19- ئەسىردىكى غەرب مۇتەپەككۈرلىرىنىڭ تەسۋىرلىرىنى قەيت قىلىپ ئۆتىدۇ . قەيت قىلىنىشىچە ، 文明 تېخنىكا ، ھۈنەر ۋە ماددىي ئامىللارنى بىلدۈرىدۇ . 文化 بولسا قىممەت قاراش ، غايە ۋە جەمئىيەتتىكى يۈكسەك ئېستېتىكىلىق ۋە ئەخلاىيلىقنى بىلدۈرىدۇ . ژان كازېنبوۋا 文化 بىلەن 文明 نىڭ پەرقلىرى ھەققىدە تارىخىي نۇقتىدىن بايان يورۇتىدۇ . ئۇ گېگىلنىڭ ئويىپكىتىپ روھ ۋە سۈبېپكىتىپ چۈشەنچىلىرى بويىچە يېشىم بېرىپ ئۆتىدۇ : 文化 ئىنسانلارنىڭ ئۆز - ئۆزىنى تاكامۇللاشتۇرۇش ئۈچۈن ئېلىپ بارغان تىرىشچانلىق . 文明 بولسا ئىنسانلارنىڭ دۇنيانى ئۆزگەرتىش ئۈچۈن ئېلىپ بارغان تىرىشچانلىقنى بىلدۈرىدۇ ، بۇ تىرىشچانلىق كونكرېت ماددىي ئىجادىيەتتە نامايان بولىدۇ»<sup>17</sup>

يۇقىرىقىلاردىن ئايانكى ، بىز تېخى تىلىمىزدىكى ئۇقۇملارنى پەلسەپىۋى يۈكسەكلىككە كۆتۈرۈشكە يۈرۈش قىلىپ بولالمىدۇق . بۇ ئىش زامانىنىڭ تەلىپىگە لايىق يېڭى ئەۋلاد زىيالىيلارنى كۈتۈپ تۇرماقتا . گېگىمىزگە كەلسەك ، مەن دوكتور ئابدۇررەشىد جەلىل قارلۇقنىڭ خەنزۇچىدىكى 文明 نى ئۇيغۇرچە «مەدەنىيەت» دەپ ئېلىش تەشەببۇسىغا قوشۇلمەن . 文化 نى «كۈلتۈر» دەپ ئېلىش مەسىلىسىگە كەلگەندە ، بۇنى كۆپچىلىكنىڭ مۇھاكىمىسىگە قويۇش بىلەن بىرگە ئۆزۈمنىڭ ئويلىغانلىرىنى ئوتتۇرىغا تاشلاپ باقماقچىمەن . ئىنگلىزچىدىكى «Culture» ئىبارىسى تۈركچىدە «Kultur» (كۈلتۈر) دەپ قوبۇللانغان . ئۇيغۇرچىدىمۇ بۇ سۆزنى ئەينەن قوبۇل قىلىشقا بولمايدىغان يېرى يوق ، مەسىلە كىشىلەرنىڭ ئۇنى قامۇۋېلىشىدا . بۇ بىر مەزگىللىك تەتقىقات ۋە ئۆزلەشتۈرۈش جەريانىغا باغلىق . «تېلېۋىزىيە» ( television ) «ئېكسپلاتاتسىيە» ( Exploitation ) دېگەنگە ئوخشاش ئىبارىلەرنى ئۆزلەشتۈرگەن يەردە «كۈلتۈر» ئاتالغۇسىنى قوبۇل قىلىش تامامەن مۇمكىن . تۈركچە قوبۇللانغان «كۈلتۈر» سۆزى ياۋروپا تىللىرىدىن كەلگەن بولۇپ ، ئۇ ئەسلىدىكى مەنە ئاساسىدا تۈركچە ئۇقۇم بولۇپ ئۆزلەشكەن . «كۈلتۈر» گە يانداش سۆز ئىزدەشتە تىلىمىمىزغا تارىختىن بېرى تەسىرى ئۆتۈپ كەلگەن تىللارغا قاراپ بېقىش ئارتۇقچە بولمىسا كېرەك .

«مەدەنىيەت» دېگەن سۆز بىزنىڭ تىلىمىزدا ئۇزۇن يىللاردىن بېرى ئىنگلىزچىدىكى «Culture» ، «Civilization» (خەنزۇچىدىكى «文化» ، «文明» ) ئۇقۇملىرىنىڭ ھەر ئىككىسىنى بىلدۈرۈپ كەلدى . بۇنداق تومتاقلىق ئىجتىمائىي ئىلىم ھاياتىمىزدىكى كونكرېت مەسىلىلەرنى بىر تەرەپ قىلىشىمىزدا

قالايمىغانچىلىق پەيدا قىلدى . شۇنداقلا مائارىپىمىز ، ئەدەبىيات-سەنئىتىمىزدە نەزەرىيە ئەمالىقى سادىر قىلدى . تا ھازىرغا قەدەر خەلقىمىزنىڭ تەپەككۈر دوختۇرلىرى بولۇشقا تېگىشلىك زىيالىيلار بۇ ساھەدە قول يۈرۈتمىدى . ئەپسۇسلىنارلىقى شۇكى ، ئوقۇم جەھەتتىكى ئېنىقلىمىلار مۇجىمەل ھالەتتىن قۇتۇلمىغان بىر شارائىتتا دەل شۇ خىل ماۋزۇدىكى كىتاب ئۇيغۇرچىغا تەرجىمە قىلىندى . مانا شۇ زۆرۈرىيەت تۈپەيلىدىن «مەدەنىيەت» ھەققىدە ئەستايىدىل ئىزدىنىش بىزنىڭ مەجبۇرىيىتىمىز .

«مەدەنىيەت» سۆزى بىزنىڭ تىلىمىزغا ئەرەبچىدىن كىرگەن بولۇپ ، ئوقۇم جەھەتتىن ئۇلار بىلەن بىزنىڭ ئوتتۇرىمىزدا مەلۇم پەرق مەۋجۇد . ئۇلارنىڭ ئوقۇمىدا «مەدەنىيەت» بىر خىل ئەمەلىي ئىپادە ، قىممەت قاراشنىڭ نەتىجىسى . تېخىمۇ ئېنىق قىلىپ ئېيتقاندا ، سۈيىپىكتىپ ئامىلىنىڭ ئويىپىكتىپ نەتىجىسى . ئەگەر بىز تېخىمۇ ئىنچىكىلىگەن ھالدا ئەرەبچە لۇغەتلەرگە قارايدىغان بولساق «مەدەنىيەت» ئىبارىسى بىلەن مۇناسىۋەتلىك «ئەقىدە» ، «ھەزارەت» ، «سەقافەت» قاتارلىق ئىبارىلەرنى ئۇچرىتىمىز . بۇ ئىبارىلەر بىر-بىرىدىن ھەم پەرقلىق ھەم مۇناسىۋەتلىك بولۇپ ، خۇددى ھالقىلاردەك بىر-بىرى بىلەن گىرەلىشىپ كەتكەن .

«ئەقىدە» — ئېتىقادتىن ئىبارەت بولۇپ ، مۇنداقچە ئېيتقاندا ئىدىئولوگىيىدۇر . ئۇنىڭ مۇئەييەن ئاخىرقى نىشانى ۋە سىياسىي مەقسىتى بولىدۇ . سىياسىي مەقسىتى بولمىغان نەرسە ۋاقىتلىق ۋە ئۆتكۈنچى بولۇپ ، ئەقىدە بولۇش شەرتىگە توشمايدۇ . «ھەزارەت» مىللەت ، دۆلەت ياكى مەلۇم جۇغراپىيىلىك رايوندىكى كوللېكتىپنىڭ ئالڭ كاتېگورىيىسى بولۇپ ، ئۇ ئەقىدىگە ئاساسلىنىدۇ ۋە شۇ ئاساستا قانات يايدۇ . «مەدەنىيەت» بولسا بىز ئىستېمال قىلىۋاتقان ماددىي نەرسىلەرنىڭ كونكرېت شەكىللىرى ۋە ئوبرازى . بۇ مەنىدىن ئېيتقاندا ، مەلۇم بىر مەدەنىيەت شەكلى ۋاسىتىلىق ھالدا ئەقىدىنىڭ نەتىجىسى . مەدەنىيەتنىڭ ئىدىئولوگىيە بىلەن مۇناسىۋىتى بولمىغان يەنە بىر شەكلى بار . ئۇ پەقەت تېخنىكا بىلەن مۇناسىۋەتلىك بولۇپ ، مەلۇم مىللەت ياكى رايون دائىرىسىدە چەكلەنمەيدىغان ، ھەر قانداق قەۋمگە ئورتاق بولغان شەكىل . «سەقافەت» نىڭ ئىستېمال مەنىسى «ئالڭ-سەۋىيە» ، «بىلىم-سەۋىيە» بولۇپ ، مىللەتكە خاس نەقلىي مائارىپنى كۆرسىتىدۇ . ئەمەلىيەتتە ئۇ بىز كۆپ تىلغا ئالدىغان ئىجتىمائىي پەندۇر . مەيلى تەبىئىي پەن ياكى ئىجتىمائىي پەن بولسۇن ئوخشاشلا ئەقىل ئىشلىتىش ۋە چوڭقۇر پىكىر يۈرگۈزۈش ئارقىسىدا ۋۇجۇدقا كېلىدۇ . بىراق ئۇلارنىڭ تۈنجى قەدەملىرىدە پەرق بار . تەبىئىي پەندە ئىزدەنگۈچى

بىلەن نەتىجە ئوتتۇرىسىدىكى ۋاسىتە ماددا بولۇپ ، ئۇ ھېچبىر كىشىنىڭ خاھىشى ۋە مەيدانىغا باقمايدۇ . تەبىئەتتىكى قانۇنىيەت بارلىق مىللەتلەرگە ئورتاق بولۇپ ، ئۇ تەشۋىقات ياكى تەرغىبات ئارقىلىق ئېرىشىلىدىغان ياكى ئۆزگەرتىپ تاشلىنىدىغان ساھە ئەمەس . بۇ قانۇنىيەت ئەقىل ۋە تەجرىبە ئارقىلىق بايقىلىدۇ . شۇڭا تەبىئىي پەن بەزىدە ئەقلىي پەنمۇ دېيىلىدۇ . ئىجتىمائىي پەن ئادەمدىن ئادەمگە كۆچىدۇ ، يەنى ئىزدەنگۈچى بىلەن نەتىجە ئوتتۇرىسىدا مۇئەييەن دۇنيا قاراشتىكى ئادەم ۋاسىتە بولىدۇ . ئۇنىڭدا مۇئەييەن نەزەرىيەگە ئاساسەن خۇلاسى كەلتۈرۈپ چىقىرىلىدۇ . شۇڭا ئۇ نەقلىي پەن دەپمۇ ئاتىلىدۇ . شۇنداق بولغاندا ، تەبىئىي پەنگە مەخكۇ ئۆزگەرمەس تەبىئىي قانۇنىيەتنىڭ تامغىسى بېسىلغان بولىدۇ . ئىجتىمائىي پەنگە مۇئەييەن مىللەت ياكى ھۆكۈمرانلار گۇرۇھى ئىرادىسىنىڭ تامغىسى بېسىلغان بولىدۇ . دۇنيادا مەلۇم مىللەتكە خاس فىزىكا يوق ، ئەمما مۇئەييەن مىللەتكە خاس سىياسىي ، تارىخ ۋە مائارىپ بولىدۇ . 20-ئەسىردە سابىق سوۋېت ئىتتىپاقى بىۋىروكراتلىرىنىڭ كونترول ئاستىدىكى ئاكادېمىيە ۋە تەجرىبىخانىلار بولغان ، بۇ ئورۇنلار لېنىنكودەك سىياسىي بىر تىپنى تىكلەش ئارقىلىق كاپىتالىستىك غەربنىڭ ئىرسىيەت ئىلمىنى ئاغدۇرماقچى بولغان . تارىخ بۇنداق قىلىشنىڭ ئەخمىقانلىق ئىكەنلىكىنى ئىسپاتلىدى . ھتلىر گېرمانىيىسى «گېرمانىيە فىزىكىسى» دېگەننى كۆتۈرۈپ چىقتى . ئەمما ئۇمۇ ئۆتكۈنچى ھادىسە بوپقالدى .

دېمەك «سەقافەت» دېگىنىمىز مائارىپ ياكى ئىجتىمائىي پەن ساھەلىرىنى ، «مەدەنىيەت» دېگىنىمىز پەن-تېخنىكا ساھەلىرىنى كۆرسىتىدۇ . «ھەزارەت» دېگىنىمىز كىشىلەرنىڭ ئومۇمىي تۇرمۇش شەكلى ، ئىپادىلىرى ۋە ئىدىيىۋى ئامىللىرىنى كۆرسىتىدۇ . مەدەنىيەتنىڭ ئىپادىلىنىشى ماددىي بولىدۇ . «ھەزارەت» نىڭ ئىپادىلىنىشى كوللېكتىپ ئاڭدا بولىدۇ ، ئۇلارنىڭ ئاساسى ئەقىدىدۇر . شۇنداق بولغاندا ، خەنزۇچىدىكى 文化 (ئىنگلىزچە Culture) (تۈركچە Kultur) نى «ھەزارەت» دەپ ئالساق مۇۋاپىق كېلىدۇ . تىلىمىزدا ئەرەب لېكسىكىسى ۋە ئەرەب جۈملە شەكىللىرىنىڭ مىڭ يىللارچە تەسىرى ئۈدۈمى بار . بۇ ئەھۋال خەلقىمىزنىڭ ئاتالغۇ ئۆزگەرتىش جەھەتتىكى ئەرەبچىگە مايىل ئادىتىنى ۋە ئېڭىنى شەكىللەندۈرگەن بولغاچقا «ھەزارەت» ئوقۇمى ئاسان ئۆزلىشىشى مۇمكىن .

پەلسەپىۋىلىكى بار تىلدا يېزىلغان ماقالە مەنىنى ئىخچام جۈملەلەر بىلەن ئېنىق ئۇقتۇرالايدۇ . پىكىردىكى مەنتىقىي ئىزچىللىق ئابستراكت

پەقەت ئۇ بىر خىل مەدەنىيەت ئىپادىسىدۇر . سىياسىي نىشانى بولمىغان كىشىلىك دۇنيا قاراش ۋە ئۇنىڭ ئىپادىسى بولغان مەدەنىيەت سىياسىي نىشانى بار بولغان ئېتىقاد ياكى ئىدىئولوگىيىگە يەم بويىچىتىدۇ . شۇڭلاشقا بىز مەدەنىيەتنىڭ يىلتىزى بولغان ئىدىئولوگىيىنى ھاكىمىيەتنىڭ سىياسىي تۈزۈمىگە ، ئىستراتېگىيىسىگە ھەل قىلغۇچ تەسىر كۆرسىتىپ ، ئۆز ئىپادىسىنى تۈرلۈك قىياپەتتە كۆرسىتىۋاتقان قىممەت قاراشنى چىقىش نۇقتىسى قىلساق ، ئاندىن بىز مەدەنىيەتلەر ئوتتۇرىسىدىكى توقۇنۇشنىڭ ماھىيەتلىك توقۇنۇش ياكى شەكىلدىكى توقۇنۇش ئىكەنلىكىنى ، ئۇزۇن مۇددەتلىك توقۇنۇش ياكى ئۆتكۈنچى توقۇنۇش ئىكەنلىكىنى بىلەلەيمىز . دېمەك ، بىز ئالدى بىلەن مەدەنىيەتنىڭ مەنبەسى بولغان ئىدىئولوگىيىنىڭ تەۋەلىكىنى بېكىتكەندە ، ئاندىن توقۇنۇشنىڭ خاراكتېرىنى توغرا بېكىتەلەيمىز . بۇ مەنىدىن ئېيتقاندا ، ھاكىمىيەتكە ئۆز تەسىرىنى كۆرسىتەلەيدىغان ئەقىدىدىن كېلىپ چىققان مەدەنىيەتلەر ئوتتۇرىسىدىكى توقۇنۇش ئۇزاق مەزگىللىك ۋە ماھىيەتلىك توقۇنۇش بولىدۇ . خانتىڭتوننىڭ غەرب مەدەنىيىتى بىلەن ئىسلام ئوتتۇرىسىدىكى توقۇنۇشقا جىددىي ئېتىۋار بېرىشى بۇ مەسىلىنى تېخىمۇ ئايدىڭلاشتۇرۇپ بېرىدۇ . كوممۇنىستىك ئەقىدىدىن ۋاز كېچىپ ، كاپىتالىستىك دۇنيا قاراش بويىچە ئۆز ئىجتىمائىي ھاياتىنى باشلىغان رۇسىيە ۋە شەرقىي ياۋروپا قىممەت دۆلەتلىرى غەربىي ياۋروپا قىممەت سىستېمىسى بىلەن ئاسانلا ئورتاقلىق يارىتالدى . 1948-يىلى 14-مايدا ئىسرائىلىيە زىئونىزم ئاساسىدا دۆلەت بولۇپ قۇرۇلغاندا ، ئەنگلىيە ، ئامېرىكا قاتارلىق غەرب دۆلەتلىرى شۇ ھامان ئېتىراپ قىلدى . ئاتېنىزمنى ئۆز ئەقىدىسىنىڭ ھۆلى قىلغان سوۋېت ئىتتىپاقىمۇ ھايال ئۆتمەي ئېتىراپ قىلدى . ئوتتۇرا شەرقتە ئىسرائىلىيەدەك بىر دۆلەتنىڭ پەيدا بولۇشى نېمە ئۈچۈن ئۇلاردا ئوخشاش پوزىتسىيە قوزغىدى ؟ خەلقىمىزدىكى «گۆش بىلەن ياغ بىر تۇغقان ، پىيازنىڭ كۆيگىنى كۆيگەن» دېگەن تەمسىل بۇ سوئاللىمىزغا جاۋاب بولىدۇ .

مەسىلىنىڭ مۇنداق بىر تەرىپىمۇ بار : دۇنيادا بۈگۈنگە قەدەر داۋاملىشىپ كېلىۋاتقان ۋە بۇندىن كېيىن يۈز بەرگۈسى توقۇنۇشلارنى ئوخشاش بولمىغان مەدەنىيەت ئامىلى كەلتۈرۈپ چىقارغان دەپ ھۆكۈم قىلىش مەلۇم نىسبىيلىككە ئىگە . ئەگەر شۇنداق بولۇدىغان بولسا بىر مەدەنىيەت كاتېگورىيىسىگە كىرىدىغان ياۋروپا ئەللىرى ئوتتۇرىسىدا يۈز بەرگەن ئىككى قېتىملىق دۇنيا ئۇرۇشىنى نېمىدەپ چۈشەندۈرۈشى مۇمكىن ؟ يەنە ئەينى ۋاقىتتا ئامېرىكا ۋە كانادانىڭ ئەنگلىيىگە قارشى ئېلىپ بارغان

ئوقۇملارنى ئاپتونوم ئويلىغىنىدەك ئېچىپ بېرەلەيدۇ . بىز تىللىمىزدىكى شېئىرىي ئەۋرىشىملىكنى ساقلاپ قېلىش بىلەن بىرگە ، تىللىمىزنى ئاتالغۇلاشقان ۋە بۇ ئاتالغۇلارنى سىستېمىلاشقان قىلىپ قۇرۇپ چىقىمىساق بولمايدۇ . مەلۇمكى ، پەن ئىنسانلارنىڭ ئاخىرقى غايىسى ئەمەس ، بەلكى ۋاسىتىسى ، ئىنسانلارنىڭ بۇ ۋاسىتە ئارقىلىق ئىمكانىيەت ۋە ھوقۇق دائىرىسىنى كېڭەيتىشنى ، چەكسىز ئارزۇ-ئىستەكلىرى ۋە نەپسى ئۈچۈن زېمىن ھازىرلاشنى ئويلايدۇ . مانا بۇ ئۇلارنىڭ غايىسى . بۇ خانتىڭتوننىڭ «مەدەنىيەت كېڭەيتىلگەن ھەزارەتتۇر»<sup>⑱</sup> دېگىنى بىلەن بىردەك كېلىدۇ .

ئەمدى بىز نەزىرىمىزنى كىتابتىكى مەدەنىيەتلەر توقۇنۇشىغا يۆتكەپ باقايلى : بىز مەدەنىيەتلەر نېمە ئۈچۈن توقۇنۇشىدۇ ؟ قانداق توقۇنۇشىدۇ ؟ نېمە ئۈچۈن مەدەنىيەتلەر توقۇنۇشى ئاساسەن خىرىستىئان بىلەن ئىسلام ئوتتۇرىسىدىكى توقۇنۇشقا مەركەزلىشىدۇ ؟ توقۇنۇشتا قايسى خىل مەدەنىيەت غالىب بولىدۇ ۋە بۇ توقۇنۇش قاچان ئاخىرلىشىدۇ ؟ دېگەن سوئاللارنى ئۆز-ئۆزىمىزگە قويماي ۋارالمايمىز . چۈنكى ھەر قانداق توقۇنۇشنىڭ تۈپ سەۋەبى ، سەۋەبكارى ۋە مەقسىتى بولىدۇ . بىز خانتىڭتوننىڭ كىتابىنى ئوقۇغاندا ، مۇنداق بىر تارىخىي رېئال پاكىتقا سەل قارىمىسلىقىمىز كېرەك : دۇنيادا ئۇزاق زامانلاردىن بېرى يۈز بېرىۋاتقان بارلىق توقۇنۇشلار راستتىنلا ئوخشىمىغان مەدەنىيەتلەرنىڭ توقۇنۇشىمۇ ؟ خانتىڭتون يەر شارىنى بىر قانچە مەدەنىيەت رايونىغا ئايرىغاندا ، غەربنىڭ تەپەككۈر ئەندىزىسىنى ۋە غەربنىڭ ئۇزاق مەزگىللىك ئىستراتېگىيىلىك مەنپەئىتىنى چىقىش نۇقتىسى قىلغان . مەدەنىيەتلەرنى تىپقا بۆلگەندە ، غەرب مۇتەپەككۈرلىرىنىڭ پىكىرى بىردەك ئەمەس . مەسىلەن ، خانتىڭتون يەتتە-سەككىز تىپقا بۆلگەن بولسا ، ئارنولد توينبى 24 تىپقا بۆلىدۇ . كۆرۈشكە بولىدۇكى ، مەدەنىيەتنىڭ ئىپادىسى كۆپ بولىدۇ . ئەگەر ئىنگلىز مەدەنىيىتى ، رۇس مەدەنىيىتى ، ئەرەب مەدەنىيىتى ، تۈرك مەدەنىيىتى ، خەنزۇ مەدەنىيىتى ، ياپون مەدەنىيىتى . . . دەپ تۈرلىگىلى تۇرساق جىق گەپ بولىدۇ . ئەگەر ئۇلارنى ئېتىقاد ياكى ئىدىئولوگىيە بىلەن نىسبەتلەپ قارىساق ، بۈگۈنكى دۇنيا ئېنىق ھاكىمىيەت سىستېمىسى ۋە سىياسىي غايىگە ئىگە ئىككىلا ئىدىئولوگىيىگە ئۇيۇشقان بولۇپ چىقىدۇ . ئۇنىڭ بىرى ئىسلام ، يەنە بىرى خىرىستىئان . ئەگەر بۇددا دىنىمۇ بارغۇ دېيىلسە ، ئۇ روھنى پاكلاپ ، نېرۋاناغا يېتىشنى تەشەببۇس قىلىدىغان دىن سۈپىتىدە ھاكىمىيەت ئىشلىرىدىن ئۆزىنى تارتىدۇ . سىياسىي مەقسىتى بولمىغان نەرسىنى ئىدىئولوگىيە دېگىلى بولمايدۇ .

مۇستەقىللىق ئورۇشىنى قانداق چۈشەندۈرۈش كېرەك؟ ئەنگلىيە ئېرلاندىيىنى ئىگىلىۋالغاندىن بۇيانقى سەككىز ئەسىرلىك سۈركىلىشى مەدەنىيەت ئوخشىماسلىقىدىن كېلىپ چىققان دېيىش مۇمكىنمۇ؟ سلاۋىيان مەدەنىيىتىگە شۇنداقلا خرىستىئان دىنىنىڭ پراۋوسلاۋىيە مەزھىبىگە تەۋە شەرقىي ياۋروپا ۋە سابىق سوۋېت ئىتتىپاقى دۆلەتلىرىنىڭ شىمالىي ئاتلانتىك ئوكيان ئەھدى تەشكىلاتىغا، ئارقىدىنلا ياۋروپا ئىتتىپاقىغا ئەزا بولۇش ئارقىلىق رۇسىيەگە قارشى ھەربىي، سىياسىي ئالدىنقى سەپ ھاسىل قىلغىنىغا نېمە دېيىش كېرەك؟ كۆرۈش ئاسانكى، ئىنسانلارنىڭ ماددىي ۋە مەنىۋى جەھەتتىكى چەكسىز ئېھتىياجى ئىنساننىڭ ئەقلى ۋە تەبىئىيىتىنى چىقىش قىلغان ئەقىدىنىڭ باشقۇرۇشىغا كىرمىگۈچە توقۇنۇش ھەر ۋاقىت يۈز بېرىپ تۇرىدۇ. دۆلەت ۋە مىللەتنىڭ ھاكىم ۋە مەھكۇملىرى بولغاندەك مەدەنىيەتنىڭ ھاكىم ۋە مەھكۇم تىپلىرى بولىدۇ. شۇنداق ئىكەن، مەدەنىيەت ئالماشتۇرۇش باراۋەرلىك تۈسىدىكى ئىختىيارىي ئالماشتۇرۇش بولماستىن، بەلكى ھەر خىل ۋاسىتىلەر ئارقىلىق مەجبۇرىي ئالماشتۇرۇشتۇر. مەدەنىيەتلەر ئوتتۇرىسىدىكى توقۇنۇشۇمۇ تەبىئىي قانۇنىيەت ئاساسىدا يۈز بەرمەيدۇ، بەلكى قۇدرەتلىك سىياسىي، ھەربىي مېخانىزمنىڭ ۋاسىتىسى ئارقىلىق پىلانلىق، باسقۇچلۇق ئېلىپ بېرىلىدۇ. ئۇ مۇئەييەن مەقسەتكە يېتىش ئۈچۈن سۈنئىي رەۋىشتە ۋۇجۇدقا چىقىرىلىدۇ.

يوقىرىدا بىز توقۇنۇشنىڭ ئاساسلىق ئامىللىرى، ۋاسىتىلىرى، غايىسى ۋە ئىپادىلىرى ھەققىدە توختالدۇق. توقۇنۇش بولغانىكەن، ئۇ ھامان ئاخىرلىشىدۇ. بۇ ئاخىرلىشىش بىر تەرەپنىڭ غەلبە قىلىپ مۇتلەق تەشەببۇسكار ئورۇنغا چىقىشى، يەنە بىر تەرەپنىڭ تەشەببۇسكار ئورنىنىڭ يوقۇلۇشى بىلەن ئاخىرلىشىدۇ. دېمەك، ھازىرقى دۇنيادا نېگىزدىن ئېلىپ ئېيتقاندا كۆپ خىل مەدەنىيەت ئوتتۇرىسىدا ئەمەس، بەلكى ئەقىدىسىنىڭ تۇرمۇش ۋە ھاكىمىيەتكە تەتبىقلىنىشىنى ئىزدەۋاتقان مۇستەقىل بىر مەدەنىيەت بىلەن ئۆز ئەقىدىسىگە ئاساسلانغان تۈزۈلمىگە، قۇدرەتلىك كۈچكە ئىگە يەنە بىر مەدەنىيەت ئوتتۇرىسىدىكى توقۇنۇش مەۋھۇم ھالەتتىن سۈزۈك ھالەتكە ئۆتتى. ھىندىستان ۋە شەرقىي ئاسىيادىكى بۇددىزم مەدەنىيىتى، يەرلىك ئافرىقا ۋە لاتىن ئامېرىكىسى مەدەنىيىتى قاتارلىقلارنىڭ ئۆزىگە خاس مەدەنىيەت ئۆزلۈكى بولسىمۇ، ئۇلار ئوتتۇرىسىدىكى توقۇنۇش مۇستەقىل ئەقىدە-ئىدىيە-لوگىيە ئوتتۇرىسىدىكى توقۇنۇش ئەمەس، ئۇلار ئۆز نۆۋىتىدە غەرب مەدەنىيىتى كاتېگورىيىسىگە ئاسانلا سىڭىشىپ كېتىدۇ. ئامېرىكا سىياسىي ئونى خانتىڭتون 20-ئەسىرنىڭ ئاخىرىدىكى دۇنيانىڭ

سىياسىي يۈزلىنىشىنى ئىسپاتقا كۆزەتكەندىن كېيىن، 21-ئەسىردە يۈز بېرىشى مۇمكىن بولغان توقۇنۇشنىڭ مەدەنىيەتلەر ئارىسىدىكى توقۇنۇش بولۇدىغانلىقىنى، بولۇپمۇ دۇنيانىڭ ئومۇمىي ۋەزىيىتىگە چوڭقۇر تەسىرى بولغان ئىككى خىل نېگىزلىك مەدەنىيەت ئوتتۇرىسىدىكى توقۇنۇشنىڭ ئۇزاق مۇددەتلىك داۋاملىشىدىغانلىقىنى ھەمدە بۇ توقۇنۇش يۈز بېرىدىغان جۇغراپىيىلىك ئورۇننىڭ تېخىمۇ كېڭىيىپ، ھەتتا ئوتتۇرا شەرقتىن تارتىپ ئوتتۇرا ئاسىياغىچە بولۇدىغانلىقىنى كۆرسىتىپ ئۆتكەن.

ئەمدىلىكتە 20-ئەسىرنىڭ 90-يىللىرىنىڭ ئوتتۇرىلىرىدا ئامېرىكا كۈچەپ ئوتتۇرىغا قويغان شىمالىي ئاتلانتىك ئوكيان ئەھدى تەشكىلاتىنى شەرققە كېڭەيتىش تەسەۋۋۇرى ئاخىر ئەمەلگە ئاشتى. شۇنداقلا «11-سېنتەبىر ۋەقەسى»دىن كېيىن ئامېرىكا باشچىلىقىدىكى غەرب كۈچلىرى ئوتتۇرا ئاسىيا رايونىغا بىۋاسىتە قەدەم باسقى ۋە ھەربىي بازىلارنى قۇردى. غەرب ئەللىرىنىڭ ئوتتۇرا ئاسىيا رايونىدىكى ئۇزاق مۇددەتلىك مەنپەئىتىگە تەھدىت سالىدىغان ئامىلنى ئىككى دەپ قاراشقا بولىدۇ: بىرى، ئوتتۇرا ئاسىيانىڭ ئۆزىدىكى ۋە سىرتىدىكى ئىسلام ئەسلىيەتچىلىرى. بۇ گۇرۇھلار گەرچە بۇ رايوندا ھاكىمىيەت سۈپىتىدە مەۋجۇد بولمىسىمۇ، سوۋېت ئىتتىپاقى پارچىلانغاندىن كېيىن ئۆز خەلقىنىڭ ئىدىيىسىدە شەكىللەنگەن ئىدىئولوگىيىلىك ۋاكوئومنى ئىسلام بىلەن تولدۇرۇشقا ئاتلاندى. ئوتتۇرا ئاسىيا خەلقى كوممۇنىزم تۈزۈلمىسى ۋە ئېتىقادى ئاستىدا ئۇزۇن يىللار ياشىغان بولسىمۇ، ئون ئەسىر تارىخقا ئىگە ئىسلام ئەنئەنىسى خەلقىنى ئىسلام چاقىرىقىغا ئاۋاز قوشۇشقا ئۈندىدى. ئۆز ھاكىمىيىتىدىكى چىركىن تەرەپلەردىن سۆيۈنمىگەن بۇ كىشىلەر ئۈمىدىنى باشقا ياققا بۇرغانىدى. نەتىجىدە، ئوتتۇرا ئاسىيادىكى ئامېرىكا، رۇسىيە كەبىي سىرتقى تەسىرى كۈچلەر پەقەت ھەربىي ۋە ئىقتىسادىي ئۈستۈنلۈك ئارقىلىق پۈت تىرەپ تۇرماقتا. ئامېرىكا ئۈچۈن بولغان تەھدىتنىڭ يەنە بىرى، ئوتتۇرا ئاسىياغا شىمال تەرەپتىن چېگرىلىنىدىغان رۇسىيە ۋە شەرق تەرەپتىن چېگرىلىنىدىغان جۇڭگو. ئېلىمىز جۇڭگونىڭ ئامېرىكا ئويلىغاندەك ئۇنداق قەستى بولمىسىمۇ، ئامېرىكا بۇنداق چۈشەنمەيدۇ. رۇسىيە ئۆزىنىڭ تەسىر دائىرىسىدىكى ئوتتۇرا ئاسىيا رايونىغا غەرب قوشۇنلىرىنىڭ سىڭىپ كىرىشىنى خالىمىسىمۇ، ئۇنى دىپلوماتىيە تەبەسسۇمىنىڭ ئىچىگە يوشۇرۇشقا مەجبۇر. ئېلىمىز جۇڭگونىڭ ئوتتۇرا ئاسىيا رايونىدىكى ئېنېرگىيە ۋە بىخەتەرلىك جەھەتتىكى مەنپەئىتى ناھايىتى مۇھىم بولسىمۇ، ئەمما بۇ

رايوندىكى تەسىرى ۋە يىلتىزى رۇسىيىنىڭكىدەك چوڭقۇر ئەمەس ، شۇڭا جۇڭگو ئۆزىنىڭ كلاسسىك تەمكىنلىكى بىلەن پۇختا دوستانلىق ئېلىپ بېرىپ ، ئۇزۇن مۇددەتلىك سىياسىي ، ئىقتىسادىي ، ھەربىي ھەمكارلىق ئارقىلىق تېررورىزمنىڭ خەۋپىدىن ساقلىنىشى لازىم بولىدۇ . ئامېرىكا ئوتتۇرا ئاسىيا سىياسىتىدە رۇسىيىنىڭ بۇ رايوندىكى مەلۇم مەنپەئىتىنى ئېتىراپ قىلىش ھەم بۇ رايوندا ھەربىي بازا تۇرغۇزۇشتەك ئىككى تەرەپلىمە تاكتىكا قوللىنىۋاتىدۇ . جۇڭگوغا نىسبەتەن چاۋشيەن يېرىم ئارىلىدىكى يادرو كىرىزىسىنى ئۇلغايتىپ ، بۇ رايوندىكى مۇرەككەپ مەسىلىلەرگە ۋە ئاخىرلاشمايدىغان كىرىزىسكە بەنت قىلىش ئارقىلىق جۇڭگونىڭ ئوتتۇرا ئاسىيا رايونىدىكى تەسىر دائىرىسىنى چەكلەشكە ئۇرۇنىۋاتىدۇ . كۆرۈنۈپ تۇرىدۇكى ، ئوتتۇرا ئاسىيا مۇرەككەپ بىر سىياسىي سەھنە ، بۇ سەھنە گۇيا ئامېرىكا باشچىلىقىدىكى غەربنىڭ دىپلوماتىك تايىقى ئاستىدا قالغاندەك كۆرۈنىدۇ . ئېھتىمال بۇ سەھنىدىكى ئويۇن ئوتتۇرا شەرقىدىكى ئويۇن بىلەن ئوڭ تاناسىپ ئوينالسا كېرەك . بۇ ئويۇننىڭ ئاقىۋىتى قانداق بولىدۇ ؟ بۇ سوئال ئوتتۇرا ئاسىيا خەلقىدىن بولغان زىيالىيلاردىن ياكى باشقا 3-دۇنيا ئەللىرىدىكى زىيالىيلاردىن سورالسا ، ئۇلار غەربنىڭ تەڭداشسىز ھەربىي ، ئىقتىسادىي قۇۋۋىتىنى نەزەردە تۇتۇشقا ھالدا ، چوقۇم غەربنىڭ غەلبىسى بىلەن ئاخىرلىشىدۇ ، دەپ جاۋاب بېرىدۇ . ئەمما ، بۇ سوئالغا جاۋاب بېرىشتە ئوتتۇرا شەرق ۋە ئوتتۇرا ئاسىيانى ، ئىسلام ئەسلىيەتچىلىرىنى سوغۇققان رەۋىشتە تەتقىق قىلىۋاتقان غەرب زىيالىيلىرى ئۈنچە ئالدىراقسانلىق قىلىپ كەتمەيدۇ . خانتىڭتون ئەپەندى ئەنە شۇنداق زىيالىيلارنىڭ بىرى . ئۇ ، كىتابىنىڭ ئاخىرقى قىسىملىرىدا ، غەرب مەدەنىيىتىدىكى چۈشكۈنلۈكلەرنى دەلىللەر بىلەن كۆرسىتىدۇ . غەرب مەدەنىيىتىنىڭ تېشى چىرايلىق ، ئىچى سېسىق ئالمىغا ئوخشاپ قېلىۋاتقانلىقىنى تونۇپ يەتكەن غەرب زىيالىيلىرى ئۆز غەلبىسىگە ئالدىراپ ئىشەنچ باغلىمايدۇ . غەرب ئالىملىرى بۇنىڭدىن 14 ئەسىر ئىلگىرى ئۆتكەن مۇھەممەد ئەلەيھىسسالامنىڭ ئىككى مەدەنىيەت ئوتتۇرىسىدىكى توقۇنۇشنىڭ ئەبەدىيلىك توقۇنۇش بولۇدىغانلىقى ۋە ئۇنىڭ ئاقىۋىتى توغرىلىق بەرگەن بىشارەتلىرىنى ھەرگىز نەزەردىن ساقىت قىلىۋەتمەيدۇ . چۈنكى ئۇلار بىلمەي تۇرۇپ ھۆكۈم قىلالمايدۇ . بۇ بىشارەتلەر «سەھىھۇل بۇخارىي جەۋھەرلىرى ۋە قەستەلانىي شەرىھى» ناملىق كىتاب (مىللەتلەر نەشرىياتى ئۇيغۇرچە نەشرى ، 1981-يىل ئۆكتەبىر نەشرى ، بېيجىڭ) نىڭ 123-بېتىدىكى 185-نومۇرلۇق ھەدىس ۋە شۇ كىتابنىڭ 173-بېتىدىكى 263-نومۇرلۇق ھەدىستە ئېنىق

كۆرسىتىلگەن . بۇ ھەدىسلەرنىڭ ئەينىيىتى بويىچە بولغاندا ، غەرب دۇنياسىنىڭ ئېيىسا ئەلەيھىسسالام سەلىپ (كېرىست) گە مىخلاپ ئۆلتۈرۈلگەن دەپ كىرىستنى ھەقىقەتنىڭ سىمۋولى قىلىۋېلىشى ، «ئىنجىل» دا ھارام دەپ كۆرسىتىلگەن بىر بۆلەك نەرسىلەرنى بىلىپ تۇرۇپ ، ئۇنىڭدىن چەكلەنمەي كەڭ ئىستېمالىيەتكە قويۇشى پات كەلگۈسىدە جىنايەت بولۇپ پاش بولاتتى . كېيىنكىلەر تەرىپىدىن بۇرمىلىنىشى تۈپەيلى «ئىنجىل» ۋە «قۇرئان كەرىم» بەزىلەرنىڭ نەزىرىدە بىر مەنبەدىن كەلگەن كىتابتەك تونۇلمايدىغان بوپقالدى . مانا بۇ كىتاب ئەھلى ئوتتۇرىسىدا تا بۈگۈنگە قەدەر داۋاملىشىۋاتقان قانلىق نىزاننىڭ سەۋەبى . مەريەم ئوغلى ئېيىسا ئەلەيھىسسالامنىڭ چۈشۈشى كىشىلەر سۈنئىي يوسۇندا پەيدا قىلىۋالغان سەپسەتلەرنىڭ بەربات بولۇشى ۋە پىكرى ، قەۋمىي نىزالارنىڭ ئاخىرلىشىشىدىن دېرەك بېرەتتى . بۇ مەزمۇنلارنى تارىختىكى «ئەھلىسەلىپ» ئۇرۇشلىرى ۋە ئۇنىڭ تۈرلۈك شەكىلدىكى داۋامى ، بۈگۈنكى دۇنيانىڭ كەيپىياتى ، زامان مۇتەپەككۈرلىرى ئوتتۇرىغا قويۇۋاتقان قىياسلار ، شۇنىڭدەك نۇرغۇن ئىجتىمائىي ئامىللار بىلەن بىرلەشتۈرۈپ قارىغاندا ، بۈگۈنكى ئىككى خىل تۈپ ئىدىئولوگىيىگە ئاساسەن مەيدانغا كەلگەن ئىككى خىل مەدەنىيەتنىڭ بىرسىنىڭ يەنە بىرسى ئۈستىدىن غالىب كېلىشى تامامەن بىر مۇقەررەرلىك ئىدى . پەن-تېخنىكىنىڭ گۈللىنىشىدىن بارلىققا كەلگەن ئىقتىسادىي يۈكسەلىشلەر كىشىلەرنىڭ پۇل تېپىش ھېرىسلىرىنى تېخىمۇ ئۇلغايتىپ ، باياشاتلىق ئىچىدىكى غۇربەتلىك ، ئىنسانىيلىقنىڭ تۈگەپ كېتىشىدىن كەلگەن روھىي ۋە سۆھبەتلىرى ئومۇمىيۈزلۈك مەسىلىگە ئايلىناتتى . ئاز-تولا مەسئۇلىيەتچان پوزىتسىيىگە ئىگە زىيالىيلارنىڭ بۇ ھەقتە كىشىلەرنى ئاگاھلاندۇرۇشى ئەقىللىق ئوقۇرمەنلىرىمىز ئۈچۈن ئېيتقاندا ، پايدىلىنىش قىممىتىگە ئىگە ئۇچۇر بولۇپ ھېسابلىنىدۇ .

ئىسلامىي ھەزارەت روھىي ئاساس ئۈستىگە قۇرۇلغان ، غەرب ھەزارىتى ماددىي ئاساس ئۈستىگە قۇرۇلغان . دىننى ھاكىمىيەتتىن ئايرىشتىن ئىبارەت قىممەت قاراش سىستېمىسى غەرب تۈزۈلمىسىنىڭ ئاساسىدۇر . ئىسلام بۇنىڭغا قارشىدۇر . ئۆز دىنىنى ئىككى دۇنيا تىرىكچىلىكىنىڭ يېتەكچىسى ، دەپ بىلىدىغان مۇسۇلمانلارنىڭ ئۆز پەيغەمبىرىنىڭ سۆزىگە ئىشىنىشىنى غەرب سىياسىي ئىتتىپاقى دىققەتتىن خالىي قىلمايدۇ . ئېھتىمال ، غەربلىكلەرمۇ مۇنۇ ھەدىسكىمۇ ئېتىۋار بىلەن قارايدۇ . مۇسۇلمانلارنىڭ پەيغەمبىرى مۇھەممەد ئەلەيھىسسالام مۇنداق دېگەن :

«مۇسۇلمانلار يەھۇدىيلار بىلەن ئۇرۇشۇپ ،

غەرب مەدەنىيىتىنىڭ تەلتۈكۈس بەربات بولۇشىدىن دېرەك بېرىدۇ. ئەمما، ئۇششاق دۆلەتلەرگە پارچىلىنىپ ئۆزئارا توقۇنۇش قاينىمىغا كىرىپ قالغان بۈگۈنكى ئەرەبلەر ئۇنداق زەپەرگە قادىر بولالمىسا كېرەك. ئۇلارنىڭ يىمىرىلمەس ئېتىقادى مەركەز قىلغان مۇستەھكەم سىياسىي سىستېمىغا كېلىشىدىن پەيدا بولۇدىغان تەڭداشسىز كۈچ دەل يىراقنى كۆرۈدىغان مۇسۇلمانلارنىڭ ئۈمىدىدۇر. شۇنداقلا، غەرب سىياسىي ئورۇنلىرىنىڭ ئەندىشىسىدۇر. سەيمىل خانىگىتوننىڭ «مەدەنىيەتلەر توقۇنۇشى ۋە دۇنيا تەرتىپىنىڭ قايتا ئورنىتىلىشى» ناملىق كىتابىنى شۇ خىل ئەندىشىدىن كەلمىدى دېگىلى بولارمۇ؟

2003-يىلى ئاۋغۇست، شەھىرى ئۈرۈمچى

يەھۇدىيلار تاش ۋە دەرەخنىڭ كەينىگە ئۆتۈۋالسا، تاش ۋە دەرەخ: «ھەي مۇسۇلمان! مېنىڭ كەينىمدە بىر يەھۇدىي بار، ئۇنى ئۆلتۈر، دېمىگىچە قىيامەت بولمايدۇ»<sup>①</sup>

بۇ ھەدىسنى ئىقتىساد ۋە مەدەنىيەتنى يەر شارىلاشتۇرۇش تەكىتلىنىۋاتقان ھازىرقى شارائىتتا قانداق چۈشىنىش كېرەك؟ يەر شارىلاشتۇرۇش غەرب مەدەنىيىتىنىڭ پاراۋوز، قالغان مەدەنىيەتلەرنىڭ ۋاگون بولۇشىدىن دېرەك بېرىدۇ-يوق؟ بۇ ھەدىس مۇسۇلمانلارغا نىسبەتەن غەربنىڭ داۋاننىڭ چوققىسىغا چىقىپ قاپتىن چۈشۈدىغانلىقىدىن دېرەك بەرسە، غەربلىكلەر ئۈچۈن خەۋپتىن دېرەك بېرىدۇ. دېمەك، ھەر كىمنىڭ كۆڭلىدە چوت بار. غەرب مەدەنىيىتىنىڭ ئىسلام دۇنياسىنىڭ يۈرىكىدىكى ئاۋانگارت ئەترىتى بولغان يەھۇدىيلارنىڭ يوق بولۇشى


ئىزاھات

- ⑫ «مۇسۇلمانلارنىڭ ئەقلىلىرى»، گەنۇ مىللەتلەر نەشرىياتى 1993-يىلى ئىيۇل نەشرى، خەنزۇچە.
- ⑬ «ئۇيغۇر تىلىنىڭ ئىزاھلىق لۇغىتى»، شىنجاڭ خەلق نەشرىياتى 1999-يىلى نەشرى.
- ⑭ ئېلان قىلىنىش ئالدىدا تۇرىدۇ.
- ⑮ شىنجاڭ ياشلار ۋە ئۆسمۈرلەر نەشرىياتى 2001-يىلى ماي، 1-نەشرى.
- ⑯ «ئۇيغۇر تىلىنىڭ ئىزاھلىق لۇغىتى» شىنجاڭ خەلق نەشرىياتى 1999-يىلى نەشرى.
- ⑰ «جەمئىيەتشۇناسلىقتىكى 10 چوڭ ئۇقۇم»، 29-بەت، شاڭخەي خەلق نەشرىياتى 2003-يىلى يانۋار 1-نەشرى.
- ⑱ سەيمىل خانىگىتون: «مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى»، 25-بەت، شىنخۇا نەشرىياتى 1999-يىلى يانۋار، 2-نەشرى.

ئاپتور: شىنجاڭ مائارىپ ئىنستىتۇتى ئەدەبىيات فاكۇلتېتىنىڭ دوختىپىتى(M1)

- ① پەن جۇڭجى: «مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى» نى ئوقۇشقا تەكلىپ، سەيمىل خانىگىتوننىڭ شۇ ناملىق كىتابىنىڭ خەنزۇچە نەشرىگە قوشۇمچە، 419-بەت، شىنخۇا نەشرىياتى 1999-يىلى يانۋار، 2-نەشرى.
- ② يۇقىرىقى ماقالىدا كەلتۈرۈلگەن نەقىل، يۇقىرىقى كىتاب 419-بەت.
- ③ ھېرال دىمبلىر (گېرمانىيە)، «مەدەنىيەتلەرنىڭ بىللەمەۋجۇدلۇقى»، 11-بەت، شىنخۇا نەشرىياتى 2002-يىلى 1-نەشرى، خەنزۇچە.
- ④ يۇقىرىقى كىتاب 11-بەت.
- ⑤ يۇقىرىقى كىتاب 19-بەت.
- ⑥ سەيمىل خانىگىتون: «مەدەنىيەتلەر توقۇنۇشى ۋە دۇنيا تەرتىپىنىڭ قايتا تۈزۈلۈشى»، 6-بەت، شىنخۇا نەشرىياتى 1999-يىلى 2-نەشرى، خەنزۇچە.
- ⑦ يۇقىرىقى كىتاب 6-بەت.
- ⑧ يۇقىرىقى كىتاب 6-بەت.
- ⑨ يۇقىرىقى كىتاب 6-بەت.
- ⑩ يۇقىرىقى كىتاب 193-بەت.
- ⑪ مەركىزىي مىللەتلەر ئۈنۈمىرىسىتى، 2000-يىلى 1-ئاي نەشرى، خەنزۇچە، 266-بەت.

«شىنجاڭ مەدەنىيىتى» ژۇرنىلى مۇھەررىرلىرىنىڭ تەھرىرلىك مەسئۇلىيەت نومۇرى



باش مۇھەررىر: قۇربان مامۇت (M1) مۇئاۋىن باش مۇھەررىر: رسالەت مۇھەررىمەت (M2)



# دادام تاپقان ئون يۈەن


قەلبىنۇر مەجىت

دادام موزدوز، ئۆزى كىتابقا بەكمۇ ھېرىسمەن ئادەم. ئۇ كىتاب ئوقۇسا شۇنچىلىك بېرىلىپ كېتىدۇكى، ھەتتا بىر قېتىم بىر كىتابنى ئوقۇۋېتىپ ئېرىقتا سۇنىڭ يار كەتكەنلىكىگە دىققەت قىلماپتۇ. ئەسلىدە شۇ كۈنى دادام سۇغا قاراشقا بەلگىلەنگەندە كەن. ياركەتكەن سۇ يولغا تېشىپ كىگىز ئورنى يەرگە يامراپ كېتىپتۇ. شۇ چاغدا يېزىمنىڭ سۇغا مەسئۇل باشلىقى دادامنى «سەن قەلەندەرگە كىتاب ئوقۇشنى كىم قويدى؟ نېمىشقا سۇغا ئوبدان قارىمىدىڭ؟» دەپ بىر تەستەك سالغانىدى.

ئائىلىمىز بەك نامرات. كىتاب سېتىۋېلىپ ئوقۇش تۈگۈل، دەرسلىك كىتابلارنىمۇ تولۇق ئالمايمەن. شۇنداقتىمۇ ئۇنىڭدىن-بۇنىڭدىن تىلەپ كىتاب ئارىيەت ئېلىپ ئوقۇيمەن.

بىر كۈنى مەكتەپتە ئوقۇغۇچىلار تولىمۇ كىچىك كەلگەن بىر سان - 2003-يىلى 2-سان «شىنجاڭ مەدەنىيىتى» ژۇرنىلىنى تالاشقىلى

بىرقەلەمكەش ئاكىمىزدىن بىراۋ «دېھقانلارنىڭ ژۇرنىلى بارمۇ» دەپ سورىسا، ھېلىقى ئاكىمىز «دېھقانلارنىڭ (شىنجاڭ مەدەنىيىتى) ژۇرنىلى بار» دەپتۇ. بىزنىڭ مەكتەپتە پۈتۈنلەي دېھقان بالىلىرى ئوقۇيدۇ. مەكتىپىمىزدە «شىنجاڭ مەدەنىيىتى» ژۇرنىلىغا يېزىلغان ئون نەچچە كىشى ساپلا مۇئەللىملەر، نامراتلىق تۈپەيلى بىرمۇ ئوقۇغۇچى بۇ ژۇرنالغا يېزىلالمىغان. بىراق تولا بالىلار بۇ ژۇرنالنى مۇئەللىملەردىن سوراپ ئېلىپ ئوقۇۋالىدۇ. گېزى كەلسە ئۆچرەت بىلەن ئۆتتە سوراشقا توغرا كېلىدۇ.



بىرىنچى كۈنى دادام ناھايىتى سولغۇن ، چىرايىدىن توپا ئۆرلەپ كەلدى . بۈگۈن قولغا پۇل ئاشمىغان چېغى . گەپ سورىيالىمدىم . ئەتىسىمۇ شۇنداق كەلدى . ئۇدا بىرنەچچە كۈن قۇرۇق قول قايتىپ كېلىۋەردى .

- بىر قانچە كۈندىن بېرى سودام يامان ئەمەس . بۈگۈن ئەڭ ياخشى . ئالتە كويغا ئاياغ يامىدىم . ھەتتىگەي ! ئۈچ كويىنى بازار باشقۇرۇش ئېپ ماڭدى . بىر كويىنى يەر باشقۇرۇش ئېپ ماڭدى . باجگرلار بەش كوي بېرىسەن دەپ ، قالغان ئىككى كويىنى بەرسەم ئۈنمەي بېرىسەن قەرزدار بولدۇم . بازار تازىلىقنى قىلغان داۋۇتكام پۇل يىغىپ كېلىۋېدى . بەش موغا قانس بولالماي ئىزا تارتىپ ئۆلگۈدەك بولدۇم . ھەي . . . 30 كوي يىغماق تەس بولدى . دە ، - دەپ خۇرسىندى .

بۈگۈن دادام باشقىچە خۇشھال كەلدى . كىرىپلا يانچۇقىدىن ئون يۈەن پۇلنى ماڭا ئۇزاتتى :

- قەلبىنۇر قىزىم ، بۈگۈن چىقىمىلاردىن ئېشىنىپ ئون كوي تاپتىم . مە ! سەن ساقلا ، ژۇرنالغا يېزىلغىچە سەن يىغ . مېنىڭ يېنىمدا تۇرسا تۈگەپ كېتىدۇ .

خۇشھاللىقتا ئون يۈەننى ئېلىپ ئۆيگە يۈگۈردۈم . كىتابنىڭ ئارقىسىغا قىستۇرۇپ قويۇپ چىقتىم . شۇ ئارىدا ئىشك ئالدىمىزدا مەھەللە باشلىقى پەيدا بولدى .

- ھە ، مىجىتتاخۇن ، كەنتنىڭ دەرۋازىسىغا چىنەخش چاپلايدىكەنمىز . ھەر بىر ئائىلىگە ئون كوي مەبلەغ پۇلى چېچىلدى . بېرىڭلا ، - دېدى تىزىملىكنى ۋاراقلاپ .

- ھازىر پۇل يوقتى .

- بولمىسا ، نەدىن بولسا تېپىڭلا ئەمدى .

- نەدىن تاپمەن ؟ مۇشۇ كۈنلەردە ئادەم جېنىنى باقالمايۋاتقاندا ئۇششاق گېپىڭلار جىقلاپ كەتتىغۇ .

چىنەخش چاپلىمىسىمۇ ياخشىلا تۇرمامدۇ دەرۋازا ؟

- ئادەمنىڭ خۇيىنى تۇتقۇزماي پۇل ئاچقىڭلا تېز ، - بۇيرۇق قىلدى مەھەللە باشلىقى .

- پۇل يوق ، تاپقاندا بېرى .

- ئىشك ئالدىغا كەلگەن سائىلىنىمۇ قۇرۇق قول ياندۇرمايدۇ . ئۇنداق قىلماي ئالدىن بەش كوي بولسىمۇ بېرىڭلا .

- بەش كوي ئەمەس بەش مومۇ يوق .

- ئەمىسە قىزىڭلارنى بازارغا سېلىڭلا !

بۇ گەپنى ئاڭلاپ لاغىلداپ تىترەپ كەتتىم .

يۈگۈرۈپ كىرىپ باياتىنقى ئون يۈەننى ئاچقىپ مەھەللە باشلىقىنىڭ يۈزىگە ئاتتىم . ئىچ-ئىچىمدىن قىستاپ كەلگەن يىغىدىن بوغۇلۇپ كەتتىم . مەھەللە باشلىقى بىرنەمبەلەرنى غۇدراپ ئون يۈەننى ئالغىنىچە چىقىپ كەتتى .

10-ئاينىچە دادام يەنە قانچىلىك ئىشلىسە ئاندىن قەرزى تۈگەر ؟ ھەي ئېسىت ، ژۇرنالغا يېزىلىش ئىشى يەنە يوق بولدى !

- غەيرەت مۇھەممەتتىن فوتوسى

ئاپتور : يېڭىشەھەر ناھىيە ئەرمۇدۇن يېزا ئوتتۇرا مەكتىپىنىڭ ئوقۇغۇچىسى (M1)

تۇرۇپتۇ . دائىم دېگۈدەك ژۇرنال كەلسە كۈچلۈك ئوغۇللار غالىب كېلەتتى . شۇلار ئوقۇپ ، ئۇلاردىن ئاشسا ئاندىن بىز قىزلارغا نۆۋەت كېلەتتى . بۇ دۆرەممۇ ژۇرنالنى ئوغۇللار ئېلىۋالدى . قاچان ماڭا نۆۋەت كېلەر دەپ ئويلاپ تىت-تىت بولۇپ ئۆيگە قايتتىم .


قايتىشىمدا يول ئۈستىدىكى كىچىك بازاردا ياماقچىلىق قىلىۋاتقان دادامنىڭ يېنىغا باردىم . دادام تىزىغا بىر پىرتىق كەشنى قويۇۋېلىپ ، يەنە بىر قولىدا ژۇرنال تۇتۇپ جىمىدە ئولتۇرۇپ كېتىپتۇ . يېقىن كەلسەم كۆزۈمگە ئىشەنمەي قالدىم : مەن بايىلا تالاشقان ژۇرنالدىن بىر نۇسخا دادامنىڭ قولىدا تۇراتتى !

مەن دادامنىڭ دىققىتىنى بۇزماسلىق ئۈچۈن ئاستاغىنە ئۇنىڭ ئارقىسىغا ئۆتتۈم . ژۇرنالغا سىنچىلاپ ئېگىشتىم . شۇچاغدا بىر خېرىدار كېلىپ قېلىپ دادامغا تاپا-تەنە قىلىشقا باشلىدى :

- مىجىتتاخۇن ئۈستام ، ئەتىگەن بەرگەن كەشنى تىزىڭلىغا قويۇۋېلىپ خۇددى ھاكىمنىڭ كاتىبىدەك قەغەزگە قاراپ ئولتۇرۇپ كەتكىنىڭلارنى قاراڭلا . ئەكىلىڭلا كەشنى ، بولدى ، باشقا ئۈستامغا يامىتىمەن . دادام شۇنداق قىلىپ بىر خېرىداردىن قۇرۇق قالدى . غىقىدە بولۇپ ژۇرنالنى ماڭا تۇتقۇزدى ۋە خېرىدار كۈتۈپ ئولتۇرۇشقا مەجبۇر بولدى . «ئۆيگە كېتىۋەر ، ژۇرنالنى كىر قىلما ، خەقنىڭ ژۇرنالى» دەپ چېكىلەپ قالدى .

ئۆيگە بېرىپلا ژۇرنالغا سىڭىپ كەتتىم . بۇ ساندىكى ئادەمنى چوڭقۇر ئويلاندۇرۇپ ئەقىل ۋە تەپەككۈرغا يېتەكلەيدىغان بىر - بىرىدىن ئېسىل تەرجىمە ئەسەرلەر ، مەن تېخى تولۇق ئوقۇپ بولالماستا ئىگىسى ئەكەتكەن «يېگانە ئارال» رومانى توغرىسىدىكى ئوبزورلار ، بىز بىلەن ئاسمان - زېمىن پەرقلىق تۇرمۇشتا ياشايدىغان شەھەرلەك ھەدىمىز روشەنگۈل ئابلىكىمنىڭ «يېڭى دەۋر شەھەر قىزىنىڭ ئۆزىنى تەكشۈرۈشنامە» سى ، مەن بىلەن بىر يېزىدىكى يېزا باشلىقىنىڭ قول ئاستىدا بىز بىلەن ئورتاق كۈن كەچۈرۈپ كېلىۋاتقان ناتونۇش قىرغىز دېھقان ئاكىمىز ئابدۇراخمان ئەزىزنىڭ «ئەل قاتارى پاراڭ» لىرى ، يەنە بىر دېھقان تاغىمىز يۈسۈپجان ساۋۇت شورلۇقىنىڭ «دېھقاننىڭ دەيدىغانلىرى» . . . قاتارلىق ئەسەرلەر كۆزۈمنى نەمدەپ ، پات-پات ئېسەدەتتەپ تۇردى . بىراق تولۇق ئوقۇپ بولالماستا ئىگىسى ئەكەتتى . دادامغا يېلىنىپ ژۇرنالغا يېزىلىشنى سوراپ يىغلىدىم .


دادام : «ھازىر ۋاقتى ئەمەس ، 10-ئايدىن كېيىن مۇشتەرى ۋاقتى كېلىدۇ . ئاڭغىچە ياماقچىلىق قىلىپ تاپقان پۇلنى ئىقتىساد قىلىپ يىغايلى . 30 كوي بولغان ھامان يېزىنىڭ پوچتالىونىغا بېرىلى» دېدى . دادام شۇ كۈندىن باشلاپ مەن ئۈچۈن ژۇرنالغا يېزىلىشقا ئاتاين پۇل يىغىشقا كىرىشتى . «ھەر كۈنى ، - دېدى دادام ، - ياماقچىلىق قىلغان پۇلدىن بىر كوي قولدا ئاشۇرۇپ قالسام ، قالغان نەچچە كويىنى بازار باشقۇرۇش ، ئۇ پۇل ، بۇ پۇلغا چىقىرىۋەتسەك ، 10-ئاينىچە ئەپلەپ 30 كوي بوپقالار .»



## ئالدى بىلەن كىمىنى قانۇن بويىچە ئىدارە قىلىش كېرەك؟

ئىپادىسى بىراق، بۇ خىل لوزۇنكىلارنىڭ ھەممىسى پۇقرالارنىڭ قانۇنغا خىلاپ مەسلىھەتلىرىگە قارىتىلغان. مەسلىھەت ئالايلىق: پىلانلىق تۇغۇت، ئوغرىلىق، بۇلاڭچىلىق، دەل-دەرەخلەرنى، يەرلەرنى ۋەيران قىلىش قىلمىشلىرىغا، ئۇندىن باشقا يەنە يەرلىك قائىدە-نەزاملارغا خىلاپلىق قىلىش قىلمىشلىرىغا، مەسلىھەت، پوچاڭزا ئېتىش دېگەندەك قىلمىشلارغا قارىتىلغان بولۇپ، ھۆكۈمەت تارماقلىرىغا قارىتا ھېچقانداق گەپ بولمىغان. ئەمەلىيەتتە ئەدلىيە تارماقلىرىدا قىيىنچىلىق سوراقتىن، مەجبۇرىي ئىقرار قىلدۇرۇش، بەلگۈلەنگەن مۇددەتتىن ئارتۇق ۋاقىت تۇتۇپ تۇرۇش، تەرتىپ بويىچە ئىش بېجىرمەسلىك، قانۇننى قۇرۇق قەغەزگە ئايلاندۇرۇپ قويۇش (ھۆكۈمىنى ئىجرا قىلالماسلىق)،

«بۇ قانۇن بويىچە ئىدارە قىلالى» دېگەندەك لوزۇنكىلارنى ھەمىشە ئۇچرىتىپ تۇرىمىز. ئىقتىسادى تەرەققىي قىلمىغان بەزى رايونلاردا ياكى چەت يېزا-كەنتلەردىمۇ بۇنداق لوزۇنكىلار قەدەمدە بىر ئۇچراپ تۇرۇدىغان بولۇپ، بۇ، قانۇن ئارقىلىق ئىدارە قىلىش روھىنىڭ ھەممە كىشى قەلبىگە چوڭقۇر سىڭىپ كەتكەنلىكى ھەمدە ھۆكۈمەتنىڭ دۆلەتنى قانۇن بويىچە ئىدارە قىلىۋاتقانلىقىنىڭ



كېڭىيىپ، ئۆز-ئۆزىنى تەرەققىي قىلدۇرۇش يۈزلىنىشى بولىدۇ. ئىككىنچىدىن، نىسبەتەن ئاجىز بولغان پۇقرالارغا نىسبەتەن ئېلىپ ئېيتقاندا، ھۆكۈمەت تەشكىلى ھوقۇقى، كۈچى بولغان چوڭ گۇرۇھ بولۇپ، بۇ خۇددى پىل بىلەن چۈمۈلىنىڭ مۇناسىۋىتىگە ئوخشايدۇ. ئەگەر ھۆكۈمەتنىڭ ھوقۇقى چەكلەنمىسە، ئۇ چوقۇم پۇقرالارنىڭ قانۇنىي ھوقۇق-مەنپەئىتىگە تاجاۋۇز قىلىپ، جەمئىيەتكە چوڭ زىيان ئەكىلىدۇ. باشقىچە قىلىپ ئېيتقاندا، قانۇن ئارقىلىق ئىدارە قىلىشنىڭ يادرولۇق قىممىتى ۋە يەتمەكچى بولغان ئاخىرقى نىشانى ئومۇمىي ھوقۇقنى ئۈنۈملۈك چەكلەشتىن ئىبارەت. ھازىر چەكلىمىلىكى بولمىغان ھوقۇقنىڭ چىرىكلىشىشنىڭ خەلق ۋە دۆلەت مەنپەئىتىگە بولغان ئېغىر زىيىنى دەل ئاشۇ ئومۇمىي ھوقۇققا نىسبەتەن كۈچلۈك چەكلىمىنىڭ بولمىغانلىقى سەۋەبىدىن شەكىللەنگەن.

«قانۇن ئارقىلىق ئىدارە قىلىش» نى كۈچەيتىشتە، ئالدى بىلەن ھۆكۈمەت قانۇن بويىچە ئىش بېجىرىشى كېرەك. قانۇنغا رىئايە قىلماسلىق دەل قانۇن ئارقىلىق ئىدارە قىلىشنى بۇلغايدىغان مەنبە. ھۆكۈمەت كەڭ كۆلەمدە قانۇنغا خىلاپلىق قىلغان ئەھۋال ئاستىدا، پۇقرالارنىڭ قانۇنغا رىئايە قىلىشىدىن ئېغىز ئاچقىلى بولمايدۇ. ھۆكۈمەت قانۇنغا ھۆرمەت قىلماي، قانۇنغا رىئايە قىلماي، جازالانمايدىغانلارنىڭ «ئۆلگۈسى» بولۇپ بەرسە، پۇقرالارنىڭ بۇنى دورىشى تۇرغان گەپ. قانۇننى ئومۇملاشتۇرۇشنى ئالدى بىلەن ئەمەلدارلار ئىچىدە ئېلىپ بېرىپ، ئۇلارنىڭ قانۇن ساپاسىنى يۇقىرى كۆتۈرۈش كېرەك. جۇڭگونىڭ قانۇن ئارقىلىق ئىدارە قىلىش داغدام يولىدا مېڭىشىدىكى ئەڭ چوڭ توسالغۇ ئاشۇ ساپاسى تۆۋەن پۇقرالار بولماستىن بەلكى قانۇن ئارقىلىق ئىدارە قىلىش ساپاسى تۆۋەن بولغان ئەمەلدارلاردۇر. ئەگەر قانۇن بويىچە ئىش بېجىرىلسە، ئەمەلدارلار قەدەمدە بىر توسالغۇ بولىدۇ. چۈنكى مەنپەئەتلەنگۈچىلەر ئۆزلىرىنىڭ ئالاھىدە ئىمتىيازىدىن - قانۇنغا خىلاپلىق قىلىش ئەركىنلىكىدىن ئاسانلىقچە ۋاز كەچمەيدۇ. مەن ئۆزۈم بىر يېزا پەن-تەتقىقات خادىمى. مەن كەنت-مەھەللە قائىدە-تۈزۈملىرىنى ئىزچىللاشتۇرۇشتا ئەڭ چوڭ توسالغۇنىڭ يېزا-بازار كادىرلىرى ئىكەنلىكىنى ئوبدان بىلىمەن. دېموكراتىك سايلام يولغا قويۇلسا، يېزا-بازار كادىرلىرى ۋەزىپىسىدىن مەھرۇم بولىدۇ. ئامما ئۆزلىرى ياقىتۇرۇدىغان كىشىلەرنى سايللاۋېرىدۇ. شۇڭا ئۇلار ھەرخىل ئاماللار بىلەن سايلامغا بۇزغۇنچىلىق قىلىدۇ.


قىسقىسى، ھەقىقىي قانۇن ئارقىلىق ئىدارە قىلىش ئىدىيىسىنى تۇرغۇزۇپ، قانۇن ئارقىلىق ئىدارە قىلىشتا، ئالدى بىلەن ھۆكۈمەتنى ئىدارە قىلىش كېرەك.

يەرلىك قورۇقچىلىق قىلىش قىلمىشلىرى، يېزىلاردا يېزا-بازار كادىرلىرىنىڭ كەنت-مەھەللە قائىدە-تۈزۈملىرىگە خىلاپلىق قىلىدىغان، سايلامغا بۇزغۇنچىلىق قىلىدىغان، دېھقانلارنىڭ سېلىقىنى ئېغىرلاشتۇرۇدىغان، ئۇرۇپ-چېقىپ، زوراۋانلىق بىلەن ھەرخىل خىراجەتلەرنى يىغىپ ئادەم ئۆلۈش، يارىلىنىشنى كەلتۈرۈپ چىقىرىدىغان، مەمۇرىي قانۇن ئىجرا قىلىش تارماقلىرىدا ئەمەلىي ئۈنۈم تۆۋەن بولۇدىغان، پۇقرالارنىڭ ئەرزىنى ئارقىغا سۈرەيدىغان، مەسئۇلىيەتتىن ئۆزىنى قاچۇرۇدىغان، ساختا ماللار بازارنى قاپلاپ كىتىدىغان ئەھۋاللار ھەقىقەتەن كۆپ. بىراق « $\times$ » (يوقىرىقىدەك ئەھۋاللار) نى قانۇن بويىچە ئىدارە قىلايلى، «دېھقانلارنىڭ سېلىقىنى ئېغىرلاشتۇرۇۋېتىش، زورلۇق كۈچ بىلەن خىراجەت يىغىش مەسئۇلىيەتكە تېز سۈرئەتتە، قاتتىق زەربە بېرىلى» دېگەندەك مەزمۇندىكى لوزۇنكىلار ناھايىتى ئاز ئۇچرايدۇ. (ئەگەر پۇقرالار يازغان بولسا، مۇشۇنداق يېزىلىشى مۈمكىن ئىدى.) لوزۇنكىنى ھۆكۈمەت يازىدۇ. ئەلۋەتتە بۇ يەردە سۆزدە خاتالىق يوق. بىراق لوزۇنكا كەينىگە يوشۇرۇنغان پىسخىك ھالەت - ئەنئەنىۋى قانۇن ئارقىلىق ئىدارە قىلىش ئىدىيىسىدىكى «قارىغۇ رايون» نى - پۇقرالارنىڭ «ئىدارە قىلىپ»، ھۆكۈمەتنى «ئىدارە» قىلمايدىغانلىق ئىدىيىسىنى ئاشكارىلاپ قويدى.

قانۇن ئىجرا قىلغۇچىلار ھۆكۈمەت مەيدانىدا تۇرۇپ پۇقرالارنى باشقۇرغۇچى، «قانۇن ئارقىلىق ئىدارە قىلىش» نى ئېسىگە ئالدى. ئۆزىدىكى قانۇنغا خىلاپ قىلمىشلارنى ئىدارە قىلىشقا كەلگەندە بولسا، «قانۇن ئارقىلىق ئىدارە قىلىش» نى ئۇنتۇپ قالدى. قانۇن ئارقىلىق ئىدارە قىلىش ئەگەر پەقەت ھۆكۈمرانلىق قىلغۇچىنىڭلا قورالى بولسا، ئۇنداقتا مۇشۇ مەنىدىن، قانۇن ئارقىلىق ئىدارە قىلىش توغرىسىدا سۆز ئېچىشقا توغرا كەلسە، فېئودال مۇستەبىت دەۋرلەردىمۇ «دۆلەتنى قانۇن بويىچە ئىدارە قىلىش» تەشەببۇس قىلىنغان بولۇپ، پەقەت ئاشۇ «قانۇن» نى پادىشاھ تۈزگەن. ئاشۇ «دۆلەت» پادىشاھنىڭ خۇسۇسىي مۈلكىلا خالاس. ئۇنداقتا قانۇن ئارقىلىق ئىدارە قىلىش دېگەننىڭ زادى نېمە؟ ھازىر نۇرغۇنلىغان قانۇنلارنىڭ ماددىلىرى مۇكەممەل ئەمەس، ئەقىلگە مۇۋاپىق ئەمەس. ئومۇمەن قانۇن تۈزگۈچىلەر ئومۇمىي خەلقنىڭ مەنپەئىتىنى كۆزلەپ ئەمەس، بەلكى ھۆكۈمەت تارماقلىرىنىڭ باشقۇرۇش مەۋقەسىدە تۇرۇپ قانۇن تۈزگەچكە ئادىل، مۇۋاپىق بولماسلىقتىن ساقلىنالمىغان. پەقەت پۇقرالارنىڭلا ئىدارە قىلىدىغان قانۇن پۈت تىرەپ تۇرالمىدۇ. بۇنداق قىلىش قانۇن ئارقىلىق ئىدارە قىلىشنىڭ ھەقىقىي مەنىسىگە خىلاپ بولۇپ، بۇ، قانۇن ئارقىلىق ئىدارە قىلىش روھىنى چاڭلىنىلاشتۇرىدۇ، خالاس.

قانۇن ئارقىلىق ئىدارە قىلىش روھى - قانۇنغا ھۆرمەت قىلىش دېگەنلىك بولىدۇ. قانۇن مەيلى ھۆكۈمەت ياكى پۇقرا بولسۇن ھەممىدىن ئۈستۈن ئورۇندا تۇرىدۇ. قانۇن ئارقىلىق ئىدارە قىلىشنىڭ ئاساسلىق رولى ھۆكۈمەتنىڭ ھوقۇقىنى چەكلەش يەنى مۇتەخەسسسلەر ئېيتقانداك ئومۇمىي ھوقۇقنى چەكلەشتىن ئىبارەت. چۈنكى ھۆكۈمەتنىڭ ھوقۇقى (ئومۇمەن ھەرقانداق ھوقۇق) دا، تەبىئىيىكى چەكسىز

لاۋشى قەلىمىدىكى بۇ مۇلاھىزە ج ك پ شىئەن شەھەرلىك كومىتېتىنىڭ ئورگان گېزىتى «شىئەن كەچلىك گېزىتى»  
 《西安晚报》 نىڭ 2002-يىلى 20-دېكابىر سانىدىن «فېلىيەتونلاردىن تالانما» 《杂文选刊》 ژۇرنىلىنىڭ 2003-يىلى 2-سانغا كۆچۈرۈپ بېسىلغان. توختىماھاجى يۇنۇس تەرجىمىسى (M1)



## قانۇن ۋە سىياسەت ھەققىدە ئەگەشمە ئويىلار

- ئىبراھىم ئەمەت ئەپەندىنىڭ «شىنجاڭ مەدەنىيىتى» ژۇرنىلى 2003-يىلى 2-سانىغا بېسىلغان «قانۇننىڭ ھۆرمىتى ۋە سىياسەتنىڭ ھەيۋىسى» ناملىق مۇھاكىمىسىنى ئوقۇغاندىن كېيىن

### مەھمۇتجان يانتاق

ئۈستۈن، خەلق تۆۋەن ئورۇنغا چۈشۈپ قالىدىغان ئەھۋاللار كۆپ يۈز بېرىدۇ.

▲ قانۇننىڭ مۇقەددەسلىكى ۋە ھۆرمىتى قانچىكى يۇقىرى بولسا شۇ جەمئىيەت خەلقى دېموكراتىيە، باراۋەرلىك، كىشىلىك ھوقۇق، ئەركىنلىك، ئەدلىيە-ئادالەت، مېھرى-شەپقەت، ئىتتىپاقلىق، ھەقىقەت... لەرگە تويۇنغان بولىدۇ. ئەكسىچە، سىياسەتنىڭ مۇقەددەسلىكى ۋە ھۆرمىتى قانچىكى يۇقىرى بولسا شۇ جەمئىيەت خەلقى بۇ تەركىبلەردىن مۇستەسنا ھالدا ياشاپ، ھۆكۈمدارلارنىڭ ئويۇنچۇقىغا ئايلىنىپ قالىدۇ. ئۇلار سىياسەتنىڭ ھەيۋىسى ئارقىلىق ھۆكۈمدارلارنىڭ ئەخمەق قىلىشىغا ۋە ھەددىدىن زىيادە قاقشىشىغا چىداپ ياشاشقا مەجبۇر بولىدۇ.

▲ قانۇننىڭ گۆركارى - سىياسەتتۇر. بەزىدە

▲ قانۇننىڭ مۇقەددەسلىكى سىياسەتنىڭ ھەيۋىسى ئارقىلىق پايخان قىلىنغان ئەلدە كىشىلەر بىۋىروكراتلىقنىڭ مۇلايىم قۇربانى بويىپتىدۇ. قانۇن ئۆز رولىنى جارى قىلدۇرالمىي سىياسەت ھەممىگە چات كېرىۋالىدۇ.

▲ قانۇن ئىجراچىلىرىنىڭ چىرىكلىشىشىنىڭ مۇھىم سەۋەبى شۇكى، سىياسەتنىڭ قانۇندىن ئۈستۈن ئورۇنغا چىقىپ قالغانلىقىدىندۇر. چۈنكى قانۇن دەخلىسىزىدۇر. سىياسەت ھامان ئىرادىگە بېقىنغۇچىدۇر.

▲ قانۇندا ھۆكۈمدارلار ھاكىمىيىتىنىڭ ئىرادىسى ئەكس ئەتتۈرۈلمىمۇ، لېكىن ئۇنىڭدا خەلقنىڭ ھوقۇق باراۋەرلىكى ئۆز ئىپادىسىنى تاپقان بولىدۇ. ئەمما سىياسەتتە ھۆكۈمدارلار پەقەت ئۆز ئىرادىسىنىلا تەرغىب قىلىدۇ. ھۆكۈمدارلار

سىياسەت ئۆزىنىڭ ھەيۋىسى ئارقىلىق قانۇننى چەتكە قېقىپ يېتىم قالدۇرۇپ قويالايدۇ. چۈنكى قانۇن ھۆكۈمدارلارغا نىسبەتەن مۇقەددەس، پۇقراغا نىسبەتەن دەخلىسىز بولسىمۇ، بىراق سىياسەتنىڭ ھۆكۈمدارغا نىسبەتەن مۇقەددەسلىكى - خاھىشچانلىقتا، پۇقراغا نىسبەتەن دەخلىسىزلىكى - ئىنئامەتچانلىقتا بولغانلىقى ئۈچۈندۇر.

▲ قانۇن سىياسەت ئالدىدا ئامالسىز، سىياسەت قانۇن ئالدىدا زاۋالسىز جەمئىيەتتە خەلقنىڭ ھوقۇقى ھەقىقىي كاپالەتكە ئىگە بولمىغان بولىدۇ، كىم زوراۋان ۋە ئادالەتسىز بولسا، شۇنىڭ كۈنى تۇغۇلۇپ ھەققانىيەتچى ۋە ئادالەتپەرۋەرلەر خورلىنىدۇ.

▲ قانۇن قاتتىق ئىجرا قىلىنسا ئىشلار تەرتىپلىك ۋە ئاڭلىق ھالدا ئېلىپ بېرىلىدۇ. سىياسەت قاتتىق ئىجرا قىلىنسا ئىشلار زورلاش ۋە مەجبۇرلاش بىلەن ئېلىپ بېرىلىدۇ. نەتىجىدە قانۇن قاتتىق ئىجرا قىلىنغان جەمئىيەت يۈكسىلىپ، سىياسەت قاتتىق ئىجرا قىلىنغان جەمئىيەت زاۋاللىققا يۈزلىنىدۇ.

▲ قانۇنى چىرىكلىك جەمئىيەتلەشمە سىياسىي رەزىللىك نورمال ھادىسە ھېسابلىنىدۇ.

▲ قانۇن خەلققە ئىدىيە ئىرىكىنلىكى بېرىدۇ. ئەمما سىياسەتنىڭ ئىدىيە ئىرىكىنلىكى بېرىشى ناتايىن. چۈنكى سىياسەت كۆپىنچە بىرلا ئادەمنىڭ ئىدىيىسىنى ياقلاپ ماڭىدۇ.

▲ ئۆزۈڭ ياشاۋاتقان جەمئىيەت قانۇنىنىڭ قانداقلىقىنى بىر قېتىم قانۇنغا خىلاپلىق قىلىپ بىلەلەيسەن. ئەمما سىياسەتنىڭ قانداقلىقىنى بىر قېتىم سىياسەتكە خىلاپلىق قىلمايمۇ بىلەلەيسەن.

▲ ئۆز خەلقىگە مەجبۇرىيەتتىلا بېرىپ ھوقۇقنى بەرمىگەن قانۇن ساختا قانۇندۇر.

▲ قانۇنغا پۈت ئاتساڭ جازالىنىسەن، سىياسەتكە پۈت ئاتساڭ تۆھمەتكە قالسىەن.

▲ قانۇنى مۇكەممەللىك بولمىغان ئەلدە سىياسىي مۇقىملىقنىڭ بولۇشى ناتايىن.

▲ گۈزەل جەمئىيەتنىڭ قانۇنى ھاۋاسى قويۇق بولىدۇ. مۇستەبىت جەمئىيەتنىڭ سىياسىي ھاۋاسى قويۇق بولىدۇ.

▲ پاكلىق - ئەمەلدارلارنىڭ سىياسىي دەستىكى بولغان جەمئىيەتتىن بىر مۇپاك ئەمەلدار تېپىلمايدۇ. بىراق قانۇنى دەستىكى بولغان جەمئىيەتتىن بىر مۇ پارىخور ئەمەلدار تېپىلمايدۇ.

▲ ئەڭ تېز زاۋاللىققا يۈزلىنىدىغان ھاكىمىيەت - سىياسىيغا ھەددىدىن زىيادە ئېسىلىۋالىدىغان ھاكىمىيەتتۇر.

▲ ھاكىمىيەتنىڭ شەكلى قانۇنى ئاساسقا ئىگە بولغاندىلا ئاندىن ئۇنىڭ ماھىيىتى ئېنىق گەۋدىلىنىدۇ.

▲ قانۇننىڭ جازاسىغا ئۇچرىساڭ پۈت-قولۇڭغا كىشەن سېلىنىدۇ. سىياسەتنىڭ جازاسىغا ئۇچرىساڭ ئىدىيەڭگە كىشەن سېلىنىدۇ.

▲ باتۇردىن قورقماي سىياسىي ئىئوندىن قورققىن .

▲ شەھۋەتپەرەس پاهىشەلەر مىللەتتىكى خارابلاشتۇرسا، سىياسىي پاهىشەلەر بىر دۆلەتتىكى پۈتكۈل ئەلنى خارابلاشتۇرىدۇ.

▲ ئەگەر بىر دۆلەتنىڭ قانۇن ئىجرا قىلغۇچىلىرى قۇتقۇزۇپ قالغىلى بولمىغۇدەك دەرىجە چىرىكلىشىپ كەتسە، ئۇنداقتا شۇ دۆلەتنىڭ جىنايەتكارلىرى بىگۇناھ پۇقرالار بوپقالىدۇ.

▲ قانۇن مەڭگۈ جازا بېرەلمەيدىغان جىنايەت ھادىسىسى ئىللەت، ئادەت ۋە جەمئىيەتلەشكەن قىلمىشلاردۇر.

▲ ھەرقانداق بىر قانۇننىڭ مۇقەددەسلىكى ۋە ھۆرمىتى ئەمەلدارلارنىڭ ساپلىقى ھەم پۇقرالارنىڭ مەسئۇلىيەتچانلىقى بىلەن ئاندىن ھەقىقىي مەدەت ۋە كاپالەتكە ئىگە بولالايدۇ.

▲ بىر قىسىم كىشىلەرنىڭ جەمئىيەتتە خورلىنىپ يۈرۈشى - بىر بولسا سىياسەتنىڭ تەتۈرلۈكىدىن، يەنە بىر بولسا، ئۆزىنىڭ تەتۈرلۈكىدىن بولىدۇ.

▲ ئۆز ئېلىڭنىڭ پۇقرالىرىنى ۋە قارشى ئەلنىڭ سىياسىي ئىئونلىرىنى ئوبدان چۈشەنسەڭلا ئۇرۇش مەزگىلىدىكى غەلبە چوقۇم ساڭا مەنسۇپ بولىدۇ.

▲ سىياسىي ئىئونى يوق مىللەت مەڭگۈ باش كۆتۈرەلمەيدۇ.

▲ سىياسىي غالىپلار ھەرقانداق جەمئىيەتنىڭ ئەڭ ئەشەددىي روھىيەت پارازىتلىرىدۇر.

▲ بەزىدە سىياسەت تەرىپىدىن جازالانغانلار قانۇن تەرىپىدىن ئاقلىنىدۇ. ئەگەر جەمئىيەت قانۇنى قەلب قانۇنىنى ئىنكار قىلىدىكەن، ئۇ چاغدا جەمئىيەت قانۇنى ھەممىدىن ئاۋۋال ئىنكار قىلىنغۇچى ئورۇنغا ئۆزى چۈشۈپ قالىدۇ.

▲ خەلقنىڭ قانۇن ھەققىدىكى كىچىككىنە تونۇشى مۇنداق: تۆمۈر داتلىشار قالسا تالادا، قانۇن داتلىشار سىياسىي ھاۋادا.


▲ ئۆز گۈمرانلىقىنى ئەڭ بۇرۇن كۈتۈۋالىدىغان قانۇن ھۆكۈمرانلارغا جازا بېرىش قۇدرىتىدىن مەھرۇم قالغان قانۇندۇر.

▲ تامچە سۇدا قۇياشنىڭ ئەكسىنى كۆرگىلى بولغىنىدەك، قانۇننىڭ ئىجرا قىلىنىش ئۇسۇلىغا قاراپ شۇ دۆلەتنىڭ ھەقىقىي خاراكتېرىنى بىلىۋالغىلى بولىدۇ.

▲ قايرىدىن ئاڭلىغان مۇنۇ شېئىر ھېلىمۇ ئىسىمدە تۇرۇپتۇ:

سىياسەت ئېگىزدە، قانۇن قەپەستە،  
پۇقراننىڭ كۈنلىرى ئۆتىدۇ تەستە.  
قانۇن ئېگىزدە، سىياسەت چەتتە،  
دۆلەت گۈللىنەر ھەربىر نەپەستە.

ئاپتور: يېڭىشەھەر ناھىيە يامانىيار يېزا ئوتتۇرا مەكتىپىنىڭ ئوقۇتقۇچىسى (M1)



## ئەقىل مېۋىلىرى

ئىمكانىيىتى يوق دېيەرلىك بولغان قىسمىنى  
تولۇقلايدۇ!

▲ تۈنۈگۈنكى چەكلەشلەر بولمىغان بولسا،  
بۈگۈنكى ئۈرۈنۈشلەر بولمىغان بولاتتى.

▲ قىزلار ئاجايىپ بىر مېۋىكى: پوستى  
ئاچچىق، مېۋىسى شېرىن.

▲ دۇنيادا قىزىق ئىشلار كۆپ. ئەنە قارا:  
كالىنىڭ جۇغى چوڭ، مۇڭگۈزى ئۈچلۈك ھەم ئالدىغا


قارايدۇ، قوينىڭ جۇغى كىچىك، مۇڭگۈزى كەينىگە  
قايرىۋېتىلگەن، سېنى پىكىر قىلسۇن دەپ!

▲ ماختاش بىلەن ئىلھاملاندۇرۇشنىڭ پەرقىنى  
تېپىپ چىقالمىغان ئاتا-ئانا ياخشى تەربىيىچى

## تەپەككۈر دەرىخىدىن مېۋىلەر

▲ سەن نېمە ئۈچۈن «شىنجاڭ مەدەنىيىتى»  
ژۇرنىلىنىڭ «ئەقىل مېۋىلىرى» سەرلەۋھىسىدىكى  
ھېكمەتلەرگە شۇنچە ئامراق؟

- چۈنكى ئۇ پاكىت زەنجىرىنىڭ تېخى  
بايقالمىغان، تولۇق بولمىغان ياكى ئاشكارىلىنىش



بولالمايدۇ .

▲ «ئېرى ، ئايالى بار كىشى باشقا بىرنى ياخشى كۆرمەيدۇ ھەم ئۇنداق قىلسا بولمايدۇ» دېگەنلىك مۇھەببەت بىلەن جىنسىيەتنى تەڭ كۆرگەنلىك .

▲ كۈلكە پاسپورت ، سەمىمىيەت ئۇنىڭ تامغىسى . شۇلار ئارقىلىق ھەممە كىشىنىڭ قەلبىگە بىمالال كىرىپ كېتەلەيسەن .

▲ ئۇ قانۇننى بىلگەچكە ، ئۇنى ئاياغ ئاستى قىلالايدۇ .

▲ «پېشانەمگە پۈتۈلگىنى شۇ ئىكەن» دېگەن سۆز - ئۆلۈمتۈكلەرنىڭ «ئاق بايراق» ىدۇر .

▲ ئەگەر بىز كۆز بىلەن قۇلاقنىڭ ئىككى ، ئېغىزنىڭ بىر يارىتىلىشىدىكى سىر (ھېكمەت) نى چۈشەنگەن بولساق ئىدۇق ، ئۇزۇنراق ياشىغان ھەم ئاز كۈلپەت تارتقان بولاتتۇق .

▲ ئەكبەر جان ئەخمەتتىياز

ئاپتور : قاراقاش ناھىيە كەسپى - تېخنىكا تولۇق ئوتتۇرا مەكتىپىنىڭ ئوقۇتقۇچىسى

تۇيغۇ پەرىشتىسى

▲ دوستىنى ساڭا ساتقان ئادەم دەل ئىككىنچى قېتىم سېنى ساتىدىغان ئادەمدۇر .

▲ تۇنجى مۇھەببەت دەپ ئاھ ئۇرۇپ جار سالغۇچىلارنىڭ ھەممىسى ئەمەلىيەتتە تۇنجى مۇھەببەتنىڭ خائىنلىرىدۇر .

▲ نادانلار ئۈچۈن جاپا چەككەنلەرمۇ نادان .

- ئەلى روزى (تەركىي)

ئاپتور : شىنجاڭ ئىشلەپچىقىرىش - قۇرۇلۇش ئارمىيىسى 3-دېۋىزىيە 53-پولك دوختۇرخانىسىنىڭ ۋراچىسى

روھ چۇقانلىرى

▲ ئۆزىمىزنى ھەقىقىي تۈردە چۈشەنمىگەنلىك - مىزنىڭ ئۆزىلا تەڭرىنىڭ بىزنى جازالىشى ئۈچۈن يېتەرلىك سەۋەب بولالايدۇ .

▲ مۇھەببەت - ئاخىرقى ھېسابتا باشقىلارنى ئەمەس ، بەلكى ئۆزىنى ساماۋى ئۇلۇغلۇق بىلەن سۆيۈش دېمەكتۇر .

▲ تارىختىن بۇيان مىللەت ۋە ئۆرپ - ئادەت ئۈستىدە بولۇنىدىغان پاراڭلار ھاراق سوزۇنىغا يۆتكەلگەن كۈنى مىللەتنىڭ ھالاكەتتىننىڭ يېقىنلاشقانلىقى ، ئالىملار ئارىسىدىكى سۆھبەتكە يۆتكەلگەن كۈنى شۇ مىللەت كىشىلىرىنىڭ ئۆز ھالىنى بىلىپ تۇرۇپ ئامالسىز قالغانلىقى ، ئەزىمەتلەر ئارىسىغا يۆتكەلگەن كۈنى ۋە مەخپىي ، تولىمۇ سىرلىقلاشقان كۈنى شۇ مىللەتنىڭ نومۇسىنىڭ

تىرىلگەن كۈنى بوپكەلگەن .

▲ دۇنيانى ئۆزگەرتىپ ھازىرقىدەك ھالغا كەلتۈرۈپ قويغان تەقدىر - قىسمەت بولماستىن ، بەلكى دەل ئادەملەرنىڭ ئۆزى .

▲ پەندە - نەسەت ھەممە كىشى سۆزلىيەلەيدىغان بىراق ھەممىلا كىشى ئەمەل قىلالايدىغان ئىبارە .

- مۇختار روزى

ئاپتور : شىنجاڭ ئىشلەپچىقىرىش - قۇرۇلۇش ئارمىيىسى 3-دېۋىزىيە 53-پولك «ئېرا» كومپيۇتېر مۇلازىمەت ئورنىنىڭ باشقۇرغۇچىسى

چىنلىق ئەسلىمىسى

▲ ۋۇجۇدىمىزدىكى ئەڭ پاك نەرسىلەرلا كۆز يېشى بولۇپ تۆكۈلىدۇ . بىز تاراملاپ چۈشكەن تامچىلاردىن جىسمىمىزدىكى بۇلغانغان جايلىرىنى بىر - بىرلەپ تازىلاپ چىقالايمىز .

▲ ئۈمىد ئەمەلىيەتتىن يىراقلاشقانسىمۇ رېئاللىق خىلۋەتلىككە ماكانلاشقان بولىدۇ .

▲ كىمكى ھەقىقەتنى ئاڭلاشتىن ياكى سۆزلەشتىن قورقۇدىكەن ، مەنزىل ئەتراپىمىزدىلا خۇنۇكلىشىپ قەلبىمىزدىن يوقايدۇ .

- مۇھەممەت ئابدۇللا قۇربان (شەجەرىي)

ئاپتور : قاراقاش ناھىيە قاراساي يېزا دوختۇرخانىسىنىڭ دوختۇرى

\*\*\*

▲ ۋاقىت ئۇلۇغ ئۇستاز ، لېكىن ئۇ ئۆزىنىڭ بارلىق ئوقۇغۇچىلىرىنى ئۆلتۈرۈۋېتىدۇ .

- مامۇتجان نۇرمۇھەممەت

ئاپتور : كۈنشەھەر ناھىيە ئاققاش يېزا پارتكوم ئىشخانىسىدا ئىشلەيدۇ

▲ ئادەم جەمئىيەتتە يامان ئاتاققا قېلىشتىن قورقىدىغان ، ئەمما پەسكەشلىك قىلىشتىن ئەيمىنمەيدىغان ئاڭلىق ھايۋاندۇر .

▲ شۈكۈر - قانائەت كىشىلەرنىڭ جۈرئەتسىزلىكىنى يوشۇرۇدىغان پولات قالقان .

- ئىمىنتوختى توختىباقى

ئاپتور : قەشقەر پېداگوگىكا ئىنىستىتۇتى ئەدەبىيات فاكۇلتېتى ئوقۇغۇچىسى

تىنىمىز دىئالوگىلار

تۈنۈگۈن

نەۋرىسى : موما ، موما ، چۆچەك ئېيتىپ بېرىڭا .

2002. يىللىق تولۇق كۇرس ئوقۇغۇچىسى

ئەقىل مېۋىلىرى

▲ ئەقىل ئۇرۇقى ئانىلار قەلبى بىلەن تەبىئەت قوينىدا .

▲ تەقدىر - بىز قولغا كەلتۈرەلمەيدىغان بارلىقنىڭ ئىسمى .

▲ ئادالەتنى پەقەت تەڭرىلا يۈرگۈزىدۇ . «مەن ئادالەت يۈرگۈزىمەن» دېگۈچىلەرنىڭ چىشى چېقىلدى ياكى ئۆزى «يىقىلدى» . لېكىن ئۇلار شۇندىلا ئادالەتنىڭ نېمىلىكىنى بىلىدى ۋە بۇ كۆتۈرۈش تەس بولغان تاشنى ئۆزى بىلەن ئۇدۇنياغا بىللە ئەكەتتى . بەلكىم بۇ تاش ئۇلارنىڭ ھاياتىنىڭ ئەڭ ئىخچام خۇلاسى بولسا كېرەك .

▲ تۇرمۇشىمىزدا گۇناھ ئىبادەتنىڭ بىرقىسمىغا ئايلىنىپ كەتكەن .

▲ ئازاب - ئەستايىدىللىقتىن كېيىنكى سالمىقى ئېغىر سۆز .

▲ نېمىشقا شۇنچە تېز قېرىپ كېتىدىغاندىمىز ؟ - باشقىلارنى قېرىتىپ بولالماي .

- نېمىشقا جەننەتنى تا ھازىرغىچە قۇرۇپ بولالمايمىز ؟

- ئەسىرلەردىن بۇيان يول ئاچقۇچىلارنىڭ قولىغا ئايلىنىپ قالغانلىقىمىز ئۈچۈن .

- نېمىشقا ئازابتىن قۇتۇلالمايدىغاندىمىز ؟ - ئۆز-ئۆزىمىزدىن قۇتۇلالمايچاقا .

- ھەممە ئادەم ئالدىراشقۇ ؟ - ئالدىراغۇلۇق شەيتاننىڭ ئىككىنچى ئىسمى تۇرسا .

- نېمىشقا بەختلىك بولالمايدىغاندىمىز ؟ - باشقىلار ئۈچۈنلا خىزمەت قىلغۇچقا .

- نېمىشقا سۆيۈشكە ئېرىشەلمەيمىز ؟ - ئۆز تەقدىرىمىزنى بىلمىگەچكە .

▲ ئاقىل بىلەن نادانغا ئوخشاشلا سۈكۈت قىلىمىز . ئاقىل سۈكۈت قىلىشنى بىلىدىغان كىشىلەردۇر ، نادان سۈكۈت قىلىشنى بىلمەيدىغان كىشىلەردۇر .

▲ ساختىپەز كىشىلەر چۈشىنىكسىز سۆزلەرنى كۆپ قىلىدۇ .

▲ ھوقۇقنى بىلمىگەنلەر قۇل بولىدۇ .

▲ ئادەم مەقسەت . ئۇ ۋاستىگە ئايلىنىدىكەن قىممىتىنى يوقاتقان بولىدۇ .

▲ ۋاقىت تارىخنىڭ غالىبلارغا بەختكە قارىتىپ يېزىپ بەرگەن يول خېتى .

▲ قەھرىمان پۇرسەتنى بىلىدىغان باتۇر كىشىدۇر .

▲ ھەممىنى تاشلىۋەتكەن ئادەم ئۆزىنى

مومىسى : بەك كەچ بوپكەتتى قوزام ، بالدۇرراق ئۇخلىغىن .

نەۋرىسى : ياق ، ياق ، ئېيتىپ بېرىسىز ، بولمىسا ئۇخلىمايمەن .

بۈگۈن

مومىسى : قوزام بېرى كەلگىنە ، قىزىق چۆچەك ئېيتىپ بېرىمەن .

نەۋرىسى : ۋاي-ۋۇي ، بولدىلا ، مەن تېلېۋىزور كۆرىمەن .

كەلگۈسىدە

نەۋرىسى : موما ، چىنتۆمۈر باتۇر سادىر پالۋانغا ئوخشامدۇ ؟

مومىسى : نېمىلەرنى دەيدىغاندۇ ؟ چىنتۆمۈر ، سادىر دېگەنلىرىڭ كىم ؟ نەلەردىكى سوئاللارنى سوراپ .

نەۋرىسى : بۈگۈن مۇئەل . . . . .

مومىسى : بولدى ، بولدى ، كىچىك بالا دېگەن ئاز گەپ قىلىدىغان .

- مەرغۇبە ئەخمەت

ئاپتور : ئىلى پېداگوگىكا ئىنىستىتۇتى ئەدەبىيات فاكۇلتېتى ئوقۇغۇچىسى

ئاياللىق نىدالىرى

▲ ھەقىقىي ئەر يوق جەمئىيەت ھەقىقىي ئايالنى ۋۇجۇدقا كەلتۈرەلمەيدۇ .

▲ ئاياللارنىڭ بارغانسېرى چەكتىن ئېشىپ كېتىۋاتقانلىقى ئەرلەر غۇرۇرىنىڭ ئاستا-ئاستا يوقىلىۋاتقانلىقىنىڭ بىشارىتى .

▲ بەزى ئەرلەرنىڭ ئاياللىرىنى باشقۇرالمايدۇ .

غانلىقى بەرھەق چۈنكى ئۆزىنى باشقۇرالمىغان ئادەمنىڭ باشقىلارنى باشقۇرۇش سالاھىيىتى يوق .

▲ ئەرلىرى پەسكەشلىشىپ كەتكەن جەمئىيەتنىڭ ئاياللىرى بىچارە .

پەسكەشلىشىپ كەتكەن جەمئىيەتنىڭ ئەرلىرى ئۆلۈمتۈك .

▲ ئەڭ ئاسان تۇيۇق يولغا كىرىپ قالىدىغان ئايال - ئۆمۈر يولىدىشىنىڭ مېھىر-مۇھەببىتىگە ئېرىشەلمىگەن ئايالدىر .

▲ ئاياللارنىڭ ئەرلەردەك ياسىنىۋېلىشى ئەرلەرگە ھاقارەت تۇيۇلمايدىغاندۇ ؟

- ئايىمىنسا سۇلايمان

ئاپتور : خوتەن مائارىپ ئىنىستىتۇتى تىل-ئەدەبىيات

لېكىن بۇنى ھېس قىلىپ يېتەلمەيمىز . مانا بۇ بىزدىكى تەلەپسىزلىك .

▲ شۈبھىسىزكى ، ئاتا-ئانىلار ئائىلىدىكى تاللاش ، شاللاش ۋە تاۋلاشنىڭ مۇقەددىمىسىنى ياخشى ئورۇندىمايدىكەن ، جەمئىيەتتە يەنىمۇ ئېغىر پاجىئەلەر مەيدانغا كېلىدۇ .

▲ ئاجىز ئادەملەر ھەمىشە تەڭرىنى يۆلىنىۋېلىشنىڭ ، جان بېقىشنىڭ ۋاستىسى قىلىۋالىدۇ . نەتىجىدە تەڭرى ، ئادالەت ، ھەقىقەت تۇمانلار ئارىسىدا قالىدۇ .

▲ تەرەققىياتنىڭ چېگرىسى يېڭى ئىدىيىدە .  
▲ ئالدىراش كىشىلەرنىڭ «تورمۇز» ى بوش كېلىدۇ ، ئىشلارنىڭ نەتىجىسى شۇڭلاشقا ئۇلار ئويلىغاندەك چىقمايدۇ .

▲ بىز ھەمىشە ھەقىقەتكە پۈتلىشىپ يىقىلىمىز ، لېكىن كۆپىنچە ھاللاردا ئۇنى تاش دەپ تونۇپ قېلىپ تاشلىۋېتىمىز .

▲ ئەرلەرنى مۇھەببەت سىنايدۇ ، ئاياللارنى جەبىر-جاپا سىنايدۇ .

▲ سانسىزلىغان كىشىلەر يىللارنىڭ ئۆتۈشى بىلەن ئەقلىنى ھەتتا بىلىمىنى يەپ تۈگىتىپ ئاخىرى ئۇن-تىنىسىز ھالاك بولىدۇكەن . شۇڭ ئالىملارنى يەككە-يىگانە ئۇچراتتىم .

▲ ئالدىنقى ئالداشنى ، سۆيۈلمىشنىڭ سۆيۈشنى ئۆگىنەلمەيسەن .

▲ مەن يىقىلغىنىمدا يۇقىرى ئۆرلەشنىڭ ، بىلەلمىگىنىمدە بىلىشنىڭ نېمە ئىكەنلىكىنى چۈشەندىم .

- ئابدۇرېھىم قادىر

ئاپتور : لوپ ناھىيە ناۋا يېزا ئوتتۇرا مەكتىپىنىڭ ئوقۇتقۇچىسى



▲ بۇرۇن نامرات كىشىلەر يېرىم يالىڭاچ يۈرەتتى ، ھازىر باي كىشىلەر (باي خېنىملار) يېرىم يالىڭاچ يۈرۈدىغان بوپكەتتى .

▲ بۇرۇنقى كىشىلەر پۇل-مېلىنى كۆز-كۆز قىلىش ئۈچۈن پۈتتىن تارتىپ بېشىغىچە نەچچە قات تون-سەرۋاپىلارنى كىيىشەتتى . ھازىرقى كىشىلەر (خانم-قىزلار) پۇل-مېلى (ئۆزى) نى كۆز-كۆز قىلىش ئۈچۈن ئانىسىدىن تۇغما ھالەتكە ئۆتۈشكە ئاز قالدى .

▲ ئادەمنىڭ سىرىنىڭ ئېچىلىپ قېلىشى ، ئۇياتلىق يېرىنىڭ ئېچىلىپ قېلىشىدىنمۇ يامان .

▲ ئۆزىنى يوشۇرۇن ئازابلىغان ئادەم بىر بولسا يازغۇچى بولۇپ يېتىشىپ چىقىدۇ ، بىر بولسا ساراڭ .

تاشلىۋەتمىسۇن . ئۆلۈك نېمىگە يارايتتى دەپسەلەر !  
▲ ھۆكۈمرانلار ساداقەتنىڭ نېمىلىكىنى بىلىمىگەندەك بويسۇنغۇچىلارمۇ قانۇننىڭ نېمىلىكىنى بىلمەي ئۆتۈپ كېتىدۇ .

▲ نادانلار ئەڭ چوڭ توسالغۇ ، ئەمما ئۇلارنى دەسسەپ ئۆتمەي تۇرۇپ يۇقىرى ئۆرلىگىلى بولمايدۇ .

ھايات قىسمەتلىرى

▲ ھازىرقى جەمئىيىتىمىزدە ناخشا مۇزىكىنى ، ئۇسسۇل كىيىم - كېچەكنى چاكىنىلاشتۇرۇۋېتىۋاتىدۇ .

▲ بىز نېمىشقا قۇل بوپقالدۇق ؟ سۆيگۈمىز غەرەزلىك بولغاچقا . ئەسلىدە سۆيگۈ غەرەزسىز بولۇشى كېرەك ئىدى .

▲ دۇنيادا ئەڭ ئاددىيسى سەۋەب ، ئەڭ مۇرەككىپى نەتىجە .

▲ بارنى يوق دېگۈچىلەر ئىنسانىيەتكە ئەڭ كۆپ زىيان سالغۇچىلاردۇر .

▲ تەمەننا - ئەقىلگە قويۇلغان ئوت .

▲ ياخشىلارنىڭ يالغۇزلۇقى قىيامەتتۇر .

▲ شان-شەرەپ بىزگە ئىززىتىمىزنى ساقلىيالىغانغا قەدەر ھەمراھ .

▲ ئەقىل گۈزەلدۇر ئەمما پىنھاندۇر .

▲ ئەرلەر دۇنيانى قولدا مەھكەم تۇتۇپ تۇرالىغاندىلا ، ئاياللار بۆشۈكنى خاتىرجەم تەۋرىتەلەيدۇ .

▲ بەختنىڭ قۇياشى چىنلىق ، كۈچ-قۇدرىتى ئادالەتتۇر .

▲ ياخشىلىققا دەۋەت قىلىش ئىلىمنىڭ سىڭگىنى .

▲ ئىنساننىڭ مەنىسى گۇماندۇر ، ئەقىلنىڭ مەنىسى ئىماندۇر .

▲ قېيىداش - بالىلارچە تەپەككۈر .

▲ ياخشىلارغا ھەۋەس قىلىش - ئەڭ چوڭ بىچارىلىك .

▲ روھنىڭ چېنىقىش جەريانى ھەقىقىي مەنىدىكى تەقدىرنىڭ تاكامۇللىشىش تارىخى .

▲ مۇھەببەت - يېڭىلىشتۇر .

▲ تارىخ بەتلىرىنى ۋارقىلاپ ھەقىقەت تۇمانى بىلەن سەپسەتنىڭ داۋرىڭىدىن باشقا ھېچنەرسىنى كۆرەلمىدىم .

▲ قۇرۇق شەكىلچىلىك نادانلارنىڭ ئەڭ ئاخىرقى دەسمايىسى .

▲ دىلدا قالغان سۆز كېيىن ھەسەل ئەمەس ، زەھەر بولۇپ تامىدۇ .

▲ يوقىتىش بىلەن بىرگە ئېرىشىۋاتىمىز ،

▲ ئادەم ئاياللار بىلەن ئادەم ھەم ئاياللار بىلەن ھاياتدۇر .

- مەھمۇتجان ئابدۇۋەلى

ئاپتور : ئاقتۇ ناھىيە بارسىن يېزا ئوتتۇرا مەكتىپىنىڭ ئوقۇغۇچىسى

▲ بىز «قىزلىرىمىزنىڭ چاچلىرى قىسقىراپ كەتتى» دەپ ناھايىتى جىق قاقشىدۇق . بىراق مۇشۇنداق دېيىشتىن ئىلگىرى بۇرۇتلىرىمىزغا ، يېنىمىزغا ئاسقان پىچاققا دىققەت قىلىپ باقمىدۇق .  
▲ قىزلار تەرەپتە تۇرسام «غۇرۇرلۇق ئەركەك» بولدۇم ، مىللەت تەرەپتە تۇرسام «سىياسەتۋاز» بويقالدىم .

▲ يانچۇقچىلاردا بار ئىتتىپاقلىقنى يازغۇچى ، ئالىملىرىمىزدىن تاپماق ھەقىقەتەن تەس .

- ئوبۇلقاسىم مۇھەممىدى

ئاپتور : ئۈرۈمچى شەھىرى «ئۇلتاش» تىل تەربىيەش مەركىزىدە ئىلىم تەمىل قىلىۋاتىدۇ

▲ «قىزىم ئۇنداق بوپكەتتى ، ئوغلۇم مۇنداق بوپكەتتى» دەپ گۇناھنى بالىغا ئارتماي ئۆزىمىزگىمۇ ئارتايلى ! چۈنكى ئۇلار بىزنىڭ تەربىيەلىگەن بالىلىرىمىز ئەمەسمۇ ؟

- ئابدۇكېرىم ناسىر (مىسكىن)

ئاپتور : قاراقاش ناھىيە كاۋاك يېزىسىدا ، دېھقان

### تەپەككۈر غەلىيانلىرى

▲ 21-ئەسىر ئۈچۈر دەۋرى بولغانلىقى ئۈچۈن ئۈشۈپ ئەسىردىكى تاجاۋۇزچىلىق ئۈچۈر تاجاۋۇزچىلىقى بولىدۇ .

▲ ئوقۇتقۇچىلار بىلەن ئاياللار بۇزۇلغان ئەلنىڭ كەلگۈسى ھالاكەتتىن دېرەك بېرىدۇ .

▲ ئەزلەر ناھىيىسىغا ئايلانغان ئەلدە ئاياللار پايھىشىگە ئايلىنىدۇ .

▲ قانۇننى ئىككىلا كىشى بۇزۇشقا قادىر : بىرى ساراڭ ، يەنە بىرى سىياسىيئون .

▲ ئاياللارنى كۈنلەشنى بىلىمىگەن ئەزلەر ئاياللارنىڭ بۇزۇقلىقىغا يول راسلاپ بەرگەن بولىدۇ .

▲ قىز-ئوغۇللار ئارىسىدىكى مۇھەببەت ئايىغى چىقماس ئويۇن ، چىقتى دېگەندە - ئازاب ئۇنىڭ ئەڭ ئاخىرقى نەتىجىسى .

▲ ئۆلۈم - ئىنساندىن ئىبارەت تېپىشماقنىڭ جاۋابى .

▲ پارىخورلۇق ئەۋج ئالغان ئەلدە پاكلىق جىنايەت .

▲ بۇ دۇنيادا مەنپەئەت دېگەن نەرسە كىشىلەر - نىڭ يولىغا قويۇلغان ئېزىقتۇ .

▲ مەن ھازىر ھېس قىلىۋاتىمەنكى ، مەن ئۈچۈن ئەڭ قاتتىق ئازابلىنىشقا ئەرزىيدىغان ئىش ، ئۈزۈندىن بۇيان ئازابلىنىشنىڭ نېمىلىكىنى بىلىمىگەنلىكىم ئىكەن .

▲ «ئاياللار قانداق ئەزلەرنى ياخشى كۆرىدۇ» دەپ سورىغاندىن كۆرە ، قانداق ئاياللار قانداق ئەزلەرنى ياخشى كۆرىدۇ ، دەپ سورىغان تۈزۈكرەك .

▲ بۇ دۇنيادىكى ئەڭ ھەقىقەت ئازاب - تار مەنىدىن مىللەت ئۈچۈن ، كەڭ مەنىدىن پۈتكۈل ئىنسانىيەت ئۈچۈن خورلىنىش ئازابىدۇر .

▲ ئىنسانلارنىڭ ھۈرۈنلۈقى ئۇلارغا تەرەققىياتنى تەسەۋۋۇر قىلدۇرغان بولسا ، ئۇلارنىڭ تىرىشچانلىقى ئۇلارنى تەرەققىياتنىڭ ئۆزىگە باشلىغان . ۋەھالەنكى تەرەققىيات بولسا ئۇلارنى ھالاكەتكە قىستىماقتا .

▲ تاڭ شۈەنزىڭنىڭ سۈنۈۋۈكۈڭنىڭ بېشىغا ئالتۇن چەمبىرەك سېلىپ تىزگىنلىگەنلىكى ، يارىماسلارنىڭ قابىللارنى باشقۇرۇشنىڭ مۇقەددىمىسىمۇ ؟

- نۇرمۇھەممەت ئابدۇررەھمان

ئاپتور : يېڭىسار ناھىيە ساغان يېزىسىدا ، دېھقان

### تەپەككۈردىن تامچىلار

▲ خەرىتىدىكى ماسشىتابقا قاراپ پەخىرلەنمە ، چېگرا بەلگىسىگە قاراپ غەزەپلىنمە . . .

▲ ئۆزۈمنىلا ئويلىسام دۇنيادىكى ھەممە ئادەم شەخسىيەتچى ، سېنىلا ئويلىسام دۇنيادىكى ھەممە ئادەم تاش يۈرەك ، ئىككىمىزنى بىرلەشتۈرۈپ خىيال قىلسام ، دۇنيا ماڭا جەننەت بولىدۇ .

▲ ئادەم ئۆزىنى قەدىرلەشنى بىلىمىگەچكىلا ، باشقىلار ئالدىدا قەدىرسىز بولىدۇ .

▲ غادايلارنى غادايتقان ئېگىلگەن بويۇن .

▲ ئالىملار مىللەتنىڭ تۈۋرۈكى ، زالىملار مىللەتنىڭ چۈلىكىدۇر .

▲ ئوغۇللارنىڭ مۇھەببەتتىكى ئەڭ چوڭ ئاجىزلىقى : ئۆزى ياخشى كۆرگەن قىزنىڭ ۋىسال تەشۋالىقىدا خۇدىنى يوقىتىش ، قىزلارنىڭ مۇھەببەتتىكى ئەڭ چوڭ ئاجىزلىقى : ئوغۇللارنىڭ شېرىن-شېكەر سۆزلىرى ئالدىدا ئۆزىنى يوقىتىش .

- ئوسمانجان ئوبۇل

ئاپتور : شىنجاڭ مائارىپ ئىنستىتۇتى ئۈچۈر تېخنىكا فاكولتېتى كومپيۇتېر 2002-يىللىق 1-سىنىپ ئوقۇغۇچىسى

مەغلۇبىيەتنىڭ تۇغۇت ئانىسىدۇر .

▲ مۇنداق ئىككى خىل ھاكىمىيەت ئاسانلىقچە قارشىلىققا ئۇچرىمايدۇ . بىرى ، خەلقنى ھەددىدىن زىيادە بىخۇتلاشتۇرۇۋەتكەن ، يەنە بىرى ، خەلقنى ھەددىدىن زىيادە ئاچ-زارلىقتا قويغان .

▲ پۈت-قولۇڭغا كىشىن سېلىنسا يول ماڭمىقىڭ تەسكە چۈشكەندەك ، ئىدىيەڭگە كىشىن سېلىنسا پىكىر قىلمىقىڭ تەسكە چۈشىدۇ .

▲ قوشنىلارنىڭ سەممىيىتى ساڭا بىر قاچا تاماق سۇنغاندىكى تۇرقىدا ئەمەس ، بەلكى سەن تالاپتەكە يولۇققاندىكى قىلىقىدا كۆرۈلىدۇ .

▲ بىراۋغا ھەددىدىن زىيادە يول قويۇشنىڭ زىيىنى مۇنداق ئۈچ خىلدۇر : بىرىنچىسى ، ئۆزۈڭنىڭ مېڭىش يولۇڭنى تامامەن ئېتىپ قويسەن ، ئىككىنچىسى ، ھەممىنىڭ ئارقىسىدا قالسەن ، ئۈچىنچىسى ، ھېچنېمىگە ئېرىشەلمەيسەن .

▲ ھازىر زامانىۋى قوراللار كۆپلەپ ئىشلەپچىقىرىلىپ ئىنسانىيەتكە تەھدىت ئەكەلگەندەك ، ساختا نەزەرىيىلەر كۆپلەپ «ئىشلەپچىقىرىلىپ» مەنئىيەتكە تەھدىت ئەكەلمەكتە .

▲ ساددام بىلەن بۇشنىڭ بىر-بىرىگە خىرىس قىلىشىدىن مەلۇم بولدىكى ، داھىيلار بىر-بىرىگە خىرىس قىلىشا ، ئۇنىڭ قۇربانى يەنلا بىگۇناھ پۇقرالار بولىدۇ .

▲ سەن مۇتلەق ئۈستۈنلۈكنى ئىگىلىگەن ۋاقتىڭدا ، ئاشۇ مۇتلەق ئۈستۈنلۈكنىڭ ئۇلىغا ئوبدان نەزەر سال .

▲ قونچاق ئويۇنىنى بىرگە بالىلار ئەپلەشتۈرىدۇ ، يەنە بىرگە سىياسىي داھىيلار ئەپلەشتۈرىدۇ .

▲ ئاياللار گۈزەللىكنى سۆيىدۇ . ئەرلەر پەقەت گۈزەللىكنى ئاياللار ئارقىلىق ھېس قىلالايدۇ .

▲ ئاياللارنى باش ئەگدۈرىمەن دەيدىكەنەن ، ئەڭ ئاۋال ئۆزۈڭ ئۇلار چوقۇنىدىغان ئەڭ ئۇلۇغ مەبۇدقا ئايلىنىشىڭ كېرەك .

▲ ئاللا تەرىپىدىن ئاياللارغا بېرىلگەن ئەڭ ئالىي مۇكاپات - پاكلىقتۇر . قاچانكى ئاياللار بۇ مۇكاپاتقا ئېرىشەلمىسە ، ئۇلارنىڭ قەۋمى گۇمراھلىققا قەدەم قويدۇ .

▲ ئاياللار ئانىلىق ھوقۇقىغا پەرۋاسىز قارىغان ئەل پەرزەنتلىرى ئەڭ تېز ۋە ئەڭ كۆپ يېتىملىك دەردىنى تارتىدۇ .

▲ ئاياللار ئەرلەرنىڭ شەرىپىگە ئېرىشكەندە قەدەننى رۇسلايدۇ . ئەرلەر ئاياللارنىڭ شەرىپىگە ئېرىشكەندە خۇدنى يوقىتىدۇ .

▲ ئاياللار غەزەپلەنسە دۇنيا تىترەيدۇ . ئەرلەر غەزەپلەنسە بەدنى تىترەيدۇ .

▲ ھەقىقەت كىمىنىڭ قولىدا بولسا ، ئۇنىڭ

تەبىئەتتە رايىغا . . .

▲ باينىڭ ئۆلىمىكى ھەسرەت ، پادىشاھنىڭ ئۆلىمىكى پىتنە ، كەمبەغەلنىڭ ئۆلىمىكى راھەت ، ئالىمنىڭ ئۆلىمىكى زۇلمەت ، ئەمەلدارنىڭ ئۆلىمىكى چاۋاك .

▲ ئۆلگەن ئادەمگە خۇشھال بولۇپ ، ھايات قالغانلارغا يىغلاش كېرەكمىكىن ، دەيمەن . چۈنكى ئۆلگەنلەر پىتنە قاپلىغان ، ھەققانىيەت بولمىغان بۇ دۇنيادىن راھەتلىك ماكانغا كەتتى ئەمەسمۇ .

▲ جياڭ جېشى تەيۋەندە ئۆتكۈزۈلگەن بىر قېتىملىق مۇخبىرلارنى كۈتۈۋېلىش يىغىنىدا چوڭ قۇرۇقلۇقتىكى مەغلۇبىيەتنى تۆۋەندىكىدەك ئىككى نۇقتىغا يىغىنچاقلىغانمىش : 1 . قول ئاستىدىكى ئەمەلدارلىرى پارىخورلىشىپ كەتكەنمىش ؛ 2 . خەلقنى ئايرىلىپ قالغانمىش .

▲ تارىخىي كىتابلارنى ۋاراقلاپ كۆرسەم ، ياكى زېڭىشنىڭ شىنجاڭدا ھاكىمىيەت يۈرگۈزگەن چاغدا قوللانغان سىياسىتى : مائارىپ ھوقۇقىنى بەرمەسلىك ، مەتبۇئات ھوقۇقىنى بەرمەسلىك ، دىنىي زىددىيەتتىن پايدىلىنىش ، ئارىغا بۆلگۈنچىلىك سېلىش ئىكەن ؛ شېڭ شىسەينىڭ بولسا : مائارىپ ھوقۇقىنى بېرىش ، ئەمما مائارىپنىڭ رولىنى بەرمەسلىك ، مەتبۇئات ھوقۇقىنى بېرىپ ، گېزىت-ژۇرنال چىقىرىپ بېرىش ، ئەمما ئۇنى قانداق چىقىرىشقا يول قويماسلىق ئىكەن .

ھەبىبۇللا لېتىپ

ئابتور : پىچان ناھىيە پىچان يېزا كېچىك باشلانغۇچ مەكتىپىنىڭ ئوقۇتقۇچىسى

قانلىق قاداقلار

▲ دۇنيادا ئىككى خىل كىشى بار : بىرى ، قانۇن تەرىپىدىن سېلىنىدۇ ، يەنە بىرى نادانلىقتىن سېلىنىدۇ .

▲ پاهىشلەر تېنىنى سېتىپ پۇلغا ئېرىشىدۇ ، مۇناپىقلار ئۆزىنى سېتىپ پۇلغا ئېرىشىدۇ . مانا بۇ ، بىرخىل ماھىيەت ۋە ئىككى خىل پەرىقتۇر .

▲ ئىلكىڭدە يوق نەرسىلەر سەن ئەڭ ياخشى كۆرۈدىغان نەرسىلەردۇر .

▲ ئادەتلەندۈرۈش ئارقىلىق سېلىنغان زۇلۇم ھېچقانداق قارشىلىققا ئۇچرىمايدۇ .

▲ قانۇن ئورگانلىرىنىڭ سوتى ئارقىلىق ئۆزۈڭنىڭ قانداق ئادەملىكىڭگە باھا بەرمەكچى بولساڭ ، ئۆزۈڭدىكى ئەڭ ساپ ئىنسانىي تۇيغۇغا ئەڭ ئىلمىي ھاقارەت قىلغان بولىسەن .

▲ قاراملىق پەۋقۇلئاددە غەلبە ۋە پەۋقۇلئاددە

نۇرئەلجان مۇھەممەت

ئاپتور: قەشقەر پېداگوگىكا ئىنىستىتۇتىنى ئەدەبىيات فاكۇلتېتىنىڭ ئوقۇتقۇچىسى

تۈن تىۋىشلىرى

▲ باشقىلار ياساپ بەرگەن يولدا يۈرۈپ مەنزىلگە يېتەلەيدىغان ئىش بولسا ئىدى، بىرىنچى بولۇپ ئاجىزلار ئاخىرقى پەللىگە يېتىپ بارغان بولاتتى. ▲ ئاياللارغا ئەركىنلىك ھەددىدىن زىيادە بېرىلگەندە، ئەرلەر مەھبۇسقا ئايلىنىدۇ. ▲ ئاياللار ئۈستىدىن ھوقۇق ۋە مەجبۇرىيىتىنى تولۇق ئادا قىلالمىغانلار ئاياللار ئۈستىدىن ئەڭ كۆپ شىكايەت قىلىدۇ.

▲ سۈكۈت - كۈچلۈك قارشىلىقنىڭ يوشۇرۇن باسقۇچى. ▲ سېنى بىھۇدە ماختىغانلارنىڭ سۆزىگە ئەمەس، كۆزىگە قاراپ باق.

▲ دۈشمەنگە بىر قېتىم پۇرسەت بەرگەننىڭ، بىر قېتىم يېڭىلىگەننىڭگە باراۋەر.

▲ ئۆتكەن ئىشلارغا پۇشايمان قىلىش ئاجىزلارنىڭ ئۆز خاتالىقىنى يوشۇرۇشتىكى ئەڭ ئۈنۈملۈك ۋاسىتىسى.

▲ ھەقىقەتنى بىرلا قېتىم سۆزلە، ئۇنىڭدىن كۆپ داۋراڭ قىلىۋەرسەڭ ئۇ سەپسەتكە ئايلىنىدۇ.

▲ ئۆز ئاجىزلىقىڭنى باشقىلارنىڭ ئارتۇقچىلىقى ئالدىدىمۇ ھېس قىلالمىساڭ، ئۇ ھالدا سەن مەڭگۈ باشقىلارنىڭ سايىسى بولۇپ ياشايسەن.

▲ ئۆز قەۋمىنىڭ شادلىقىغا كۈلۈپ، قايغۇسىغا ئورتاقلىشالمىغان مەتبۇئات ئۆز قەۋمىنى ھالاكەتكە باشلايدۇ.

▲ ئادەملەر قول يەتمىگەن يەردىكى شاپتۇلنى ئاچچىق دەپ ئۈزۈپ يېيىشكە پېتىنالمىغاچقا، قول يەتكەن يەردىكى شاپتۇلنى تاللىشىپ يېيىشكە ئادەتلىنىپ كەتكەن.

▲ دېھقانلارغا سۆزلەش ھوقۇقى بېرىلسە ئىدى، نۇرغۇن كىشىلەر شۇندىلا ھاياتىنى ئۆز ماھىيىتى بىلەن چۈشىنىش پۇرسىتىگە ئىگە بولغان بولاتتى.

▲ زىيان تارتىمىغان ئادەم بىلەن ئۈلپەت بولما، بولمىسا پۇشايمانغا قالسەن.

قاسىمجان ئەمەت

ئاپتور: ئاقتۇناھىيە بارىن يېزا ئوتتۇرا مەكتىپىنىڭ ئوقۇتقۇچىسى

▲ كىتابخاننى يوقلاپ تۇرساڭ غەپلەتتىن

سەپسەتسىمۇ ھەقىقەت دەپ قارىلىدۇ.

▲ دەۋرىمىزدە قەدەمدە بىر ئۇچرايدىغىنىنى ئاشخانا، رېستوران، تانسىخانا، دىسكوخانا... لاردۇر، ناگاندا بىر ئۇچرايدىغىنى كىتابخاندىر. شۇنداقسىمۇ ئاشخانا، قاۋاقخانا، رېستوران، تانسىخانا، دىسكوخانا... لار ئاۋاتلاشقان، كىتابخانلار خارابلاشقان... بۇ رېئاللىق شۇنى ئىسپاتلاپ بېرىدۇكى، نېمە كۆزگە ئەڭ كۆپ چېلىقىپ تۇرسا، شۇنەرسە روھىيەتكە ئەڭ كۆپ تەسىر كۆرسىتىدۇ. ▲ نامراتلار ئەقىدىسىنى بايلارغا باغلايدۇ، بايلار ئەقىدىسىنى پۇلغا باغلايدۇ. مۇشۇ سەۋەبتىن ئۇلار ھېچقاچان بىر نۇقتىدا ئۇچرىشالمايدۇ. ▲ قەسەمخورلارنىڭ قىبلىسى بولمىغاچقا، تولا قەسەم قىلىدۇ.

▲ ئىشەنچلىك مەلۇمات رەقىبىڭنىڭ ئاغزىدىن ھىيلە بىلەن ئېلىنسا، تېخىمۇ ئىشەنچلىك بولىدۇ. ▲ ئەڭ گەۋدىلىك خاتالىق ھېچكىمگە نەپ بەرمىگەن خاتالىقتۇر.

مەھمۇتجان يانتاق

ئاپتور: يېڭىشەھەر ناھىيە يامانيار يېزا ئوتتۇرا مەكتىپىنىڭ ئوقۇتقۇچىسى

ئەقىل قەتىرلىرى

ئۆزگىرىش

▲ مەن بۇرۇن «خەلق سۇ» ئەمەلدارلار كېمە، سۇ كېمىنى ماڭغۇزلايدۇ ھەم ئۆرۈۋېتەلەيدۇ» دەپ ئاڭلىغانىدىم.

بىراق ھازىر قارىسام، خەلق يەنىلا «سۇ» بولۇۋېرىپتۇ، ئەمەلدارلار «ئەبجەق كېمە» بولۇشتىن بەتھەيۋەت «توغان» لىققا تەرەققىي قىپتۇ...

ھېكمەت

رېئاللىقتىن زارلىغانلار كەلگۈسىنىڭ قۇربانى بولىدۇ. مانا بۇ، تارىخ نامىسى يېسىلغان ھەقىقەت. ئېچىنىش

بىلەي تاش گال پىچاقنى شەمشەر قىلدى، ئۆزى بىرۋارقا قەغەزنىمۇ كېسىشكە قادىر بولالمىدى.

ئېنىقلىما

كۆڭۈل ياخشىلىقمۇ، يامانلىقمۇ، مۇھەببەت ھەم پاسىقلىقمۇ سىغىۋېرىدىغان «ئەبجەق ساندۇق».

مەنسەپ

مەنسەپ - پۇلى ۋە يولى بارلار ئېرىشەلەيدىغان، يولى، يۈزى يوقلار تەلمۈرۈدىغان، ئاۋام پۇقرا «خوش-خوش» دەيدىغان، «دىيانەت» مەملىكىتىدىن قوغلانغان ھىلىگەر سەتەڭ.

ئويغىنىسىدىن . قاۋاقخانا ، دىسكوخانىلارنى يوقلاپ تۇرساڭ ھايۋانلىق تەبىئىيىتىڭنى تاپسىن . قەبرىستانلىقنى يوقلاپ تۇرساڭ گۇناھقا ئازراق پاتىسىن . يېزا-قىشلاقلارنى ئارىلاپ تۇرساڭ يوقاتقان نەرسىلىرىڭنى ئىزدەپ تاپسىن .  
- ھەمدۇللا ھۈردىللا

ئاپتور : شىنجاڭ ئۇنىۋېرسىتېتى فىلولوگىيە ئىنستىتۇتى ئەدەبىيات فاكولتېتى ئوقۇغۇچىسى

▲ مەن ئۇزۇن يىللار سىناش ئارقىلىق ئەڭ ۋاپادار ، ئەڭ سادىق دوستلارنى ئاران تاپتىم . ئۇلار كىم دېدىڭىزما ؟ ئۇلار ھايۋانلار بىلەن قۇشلاردۇر .  
- زۇلپىيە

ئاپتور : كورلا شەھىرى دېھقانچىلىق مائىمانلىرى زاۋۇتىنىڭ مالىيە خادىمى

پىنھان ئۇچقۇنلار

▲ داۋاملىشىۋەرسە ، ئەسلىدىكى خاتا ئىشمۇ ئادەمگە توغرىدەك بىلىنىدىغان بوپقالدىكەن .  
▲ پايدىلىنىشقا توغرا كەلسە ، باشقىلارنىڭ بىلمەسلىكىدىن پايدىلىنىش كېرەك .  
▲ بىز پەقەت زىيان تارتقان چېغىمىزدىلا ئۆزىمىزنىڭ خاتالىقى ئۈستىدە ئويلىنىشقا باشلايمىز .  
▲ باشقىلاردا قانچىلىك ئېلىشنىڭ بولۇشىدىن قەتئىينەزەر ، ۋاقتى كەلگەندە ساڭا ئەسقاتىدىغىنى يەنىلا ئۆز ئالقىنىڭدىكى پۇل .  
▲ ئۆز ئەركى بىلەن قىلىنغان ئىش ئەڭ ھۈزۈرلۈك ئىشتۇر .  
- ئەركىن ئابدۇكېرىم

ئاپتور : تاشقورغان تاجىك ئاپتونوم ناھىيە شىڭگۈەن چېگرا مۇداپىئە ساغىچخانىسىدا ئىشلەيدۇ

تەپەككۈردىن تامچىلار

▲ دۇنيادا بىر-بىرىگە ئىنتىلىپ ياشاش - ئىنتايىن شېرىن ۋە ئازابلىق . مانا بۇ دەل مۇھەببەت .  
▲ دوستلۇق ئۇزارغانسېرى كۈچىيىدۇ ، مۇھەببەت بولسا سۇسلىشىدۇ .  
▲ ئاياللار كۈندە تاماق ئېتىدۇ ، بىراق ئەڭ داڭلىق ئاشپەز - ئەرلەر .  
ئاياللار ئۈچۈن رەڭگارەڭ كىيىم - كېچەك دۇنياسى ئۇلارنىڭ قىزىقىشىنى قوزغاپ ، كۆڭلىنى ئاچىدىغان ۋە ئۆزلىرىنى نامايان قىلالايدىغان مەيدان . بىراق ئاشۇ كىيىملەرنى لايىھىلىگۈچىلەر يەنىلا

ئەرلەردۇر .  
- مۇنەۋۋەر ئوبۇلھەسەن

ئاپتور : خوتەن پېداگوگىكا ئالىي تېخنىكومى تىل فاكولتېتى خەنزۇ تىلى ئاساسلىرى كاتېدراسىنىڭ مۇئەللىمىسى

ئۈزۈك تىنقىلار

▲ بىراۋغا ۋەدە بېرىش - ئۆزىنىڭ ئادىمىيلىك نوپۇزىنى ئۈنىشىگە گۆرۈگە قويۇش دېمەكتۇر .  
▲ نادانلىق ئىچىدىكى باياشاتلىق - ئۆلتۈرۈلۈش ئۈچۈن بوردىلىۋاتقان كالىنىڭ تۇرمۇشىغا ئوخشايدۇ .  
▲ پەقەت 21-ئەسىرنىڭ بوسۇغىسىغا قەدەم قويۇلغاندىلا ئاندىن «دۆلەتنى قانۇن ۋە ئەخلاق ئارقىلىق ئىدارە قىلىش» چاقىرىقىنىڭ ئوتتۇرىغا قويۇلغىنىغا قاراپ ، ئۆتكەن كۈنلەردە قانۇننىڭ شۇ قەدەر بىچارە ، ئەخلاقنىڭ شۇقەدەر پۈچەك ، مىللەتنىڭ شۇقەدەر پاسىق ، جەمئىيەتنىڭ شۇقەدەر چىرىك بوپكەتكەنلىكىنىڭ سەۋەبىنى يەنىمۇ چۈشەنگەندەك بولدۇم .

▲ سىياسىي بۇرۇقتۇرما ماكان گويا نىجاسەت كولىچىكىگىلا ئوخشايدۇ . شۇڭا ئۇ يەر پەقەت بىر توپ چىۋىنلەر بىلەن پارازىت قۇرتلارنىڭلا جەننىتىدۇر .  
▲ بىزدە ئۇششاق ئىشلارنى ياراتماي ، چوڭ ئىشلار قولىدىن كەلمەيدىغان غىلجىڭ ئەرلەر بىلەن ئۇششاق ئىشلاردىن باش كۆتۈرەلمەي ، چوڭ ئىشلارغا چولپىسى تەگمەيدىغان ئاياللار تولا . شۇڭا چوڭ ئىشلىرىمىز بىخ ھالىتىدە يىگىلەپ قالغان .  
- يۈسۈپجان ئىسمائىل قاراتېكىن

ئاپتور : بۈگۈن ناھىيە ئاقساراي يېزا ئۆتەك كەنتىدە ، دېھقان

كىشىلىك ھاياتتىكى «ئەڭ»

1. كىشىلىك ھاياتتىكى ئەڭ چوڭ بايلىق سالامەتلىك .
2. كىشىلىك ھاياتتىكى ئەڭ قىممەتلىك سوۋغا كەڭ قورساق بولۇش .
3. كىشىلىك ھاياتتىكى ئەڭ بىچارە مەجەز ئۆزىنى كەمسىتىش .
4. كىشىلىك ھاياتتىكى ئەڭ چوڭ دۈشمەن ئۆزى .
5. كىشىلىك ھاياتتىكى ئەڭ چوڭ مەغلۇبىيەت مەنمەنلىك .
6. كىشىلىك ھاياتتىكى ئەڭ چوڭ نادانلىق ئۆزىنى ئالداش .
7. كىشىلىك ھاياتتىكى ئەڭ چوڭ ھەسرەت ھەسەتخورلۇق .

ھەققانىيەتكە مۇراجىئەت قىلىش نادانلىقىنىڭ بەلگىسى .  
 ▲ رىقابەتتە رەقىبىڭگە يول قويساڭ ، پەزىلىتىڭنى ھېچكىم چۈشەنمەيدۇ . پىقىتقاندىن كېيىن يۆلەپ قويساڭ ، ئالسىجاناب ۋە مەردانىغا ئايلىنىسەن .  
 - تۇرسۇن ئىنايەت

ئاپتور : بۈگۈر ناھىيە جۇمىياغ يېزا ئاھالى كەنتىدە ، دېھقان

▲ ئىنسان ئۆلۈمىدىن قورقۇش بىلەن ئۆلىدۇ ، قورقماسلىق بىلەن قۇتۇلىدۇ .  
 ▲ پۇل رەزىل ئەمەس ئىنسان رەزىل ، چۈنكى ئىنسان پۇل ئۈچۈن ھەرقانداق يامان ئىشنى قىلىشتىن تارتىنىپ قالمايدۇ .  
 ▲ جاپاسىز تۇرمۇشتىن ئالدىراپ خۇشھاللىنىپ كەتمە ، ئۇ تىنىمسىز ھەرىكەتتىن توختىتىدىغان تىنچلاندۇرۇش دورىسى بولغىنى بىلەن كۈلپەتلىك كۈنلەرنى ئاۋازسىز چىللايدىغان خورازدۇر .  
 - ئابدۇرېشىت ئەمەت

ئاپتور : قۇمۇل ۋىلايىتى 1-ئوتتۇرا مەكتىپىنىڭ فىزىكا ئوقۇتقۇچىسى

**تەپەككۈردىن تامچىلار**

▲ كىشىلەر ئېتىقادىغا «قۇرت» چۈشكەندە پىسەنت قىلىشىمىدى ، دەل-دەرەخ ، زىرائەتلىرىگە «قۇرت» چۈشكەندە بولسا ، «پۇتى كۆيگەن توخۇ» دەپ پىتراپ كېتىشى .  
 ▲ زېمىن «مېھمانخانا» ، «ئىنسانىيەت» «مېھمان» ، ئۇنداقتا «ساھىبخان» كىم ؟  
 ▲ بىراۋ سېنى خاتالاشنىڭ دېگەندە ، ئۇنىڭ توغرا-خاتانى ئايرىشتىكى ئۆلچىمى ھەققىدە ئويلاپ كۆر .  
 ▲ غەپلەت باسقان قەلب - شەيتاننىڭ ئەڭ ياخشى پائالىيەت سورۇندۇر .  
 ▲ ئىنسانىيەت ئۆمۈر بويى موھتاج بولغۇچى ، ئەسلا تەمىنلىگۈچى ئەمەس .  
 ▲ دۇنيادىكى تۈرلۈك بەختسىزلىكلەرنىڭ تۈپكى مەنبەسى - خاتا ئېتىقادتۇر .  
 ▲ غايە - ئېتىقادلاشقاندىلا ئەمەلگە ئېشىش مۇمكىنچىلىكى بولىدۇ .  
 - روزىتوختى نايىپ

ئاپتور : قاراقاش ناھىيە ئۈرچىن يېزا ئوتتۇرا مەكتىپىنىڭ خەنزۇ تىلى ئوقۇتقۇچىسى

8 . كىشىلىك ھاياتتىكى ئەڭ چوڭ خاتالىق ئۆزىنى تاشلىۋېتىش .  
 9 . كىشىلىك ھاياتتىكى ئەڭ چوڭ قەرزدارلىق ئىنسانىي مۇناسىۋەت .  
 11 . كىشىلىك ھاياتتىكى ئەڭ چوڭ دىل ئاراملىق تەقدىم قىلىش .  
 - ئابدۇزاھىر قادىر

ئاپتور : كەلپىن ناھىيىلىك پارتكوم ئىشخانىسىنىڭ خادىمى

▲ تەھدىت قارشىلىقىنىڭ ھالاك قىلىش بولۇپ ، كۆپىنچە ئادەملەر تەھدىت ئالدىدا ھەممىنى قولدىن بېرىپ قويىدۇ .  
 ▲ رەقىبلىرىڭنىڭ كۆپ بولۇشى قورقۇنچلۇق ئەمەس ، ئەڭ قورقۇنچلۇق بولغىنى - سېنىڭ ئۇنىڭ ھىيلە-نەيرەڭلىرىنى دوستلۇق ، مېھىر-شەپقەتلىرىنى سۆيگۈ ، يېقىنچىلىق قىلىشلىرىنى قەدىناسلىق دەپ بىلىپ ، ئۇنى ئەتراپلىق تەتقىق قىلمىغىنىڭدۇر .  
 - ئادالەت ياسىن

ئاپتور : ئاقسۇ كەسپى تېخنىكا ئىنىستىتۇتىدا

ھەممە بىرنىيەت ، بىر مەقسەتكە كەلسە ، باشقۇرغۇچىلارنىڭ نېمە ھاجىتى ؟ !  
 ▲ سەرخىللاردىن بولۇش تەكىتلىنىۋاتىدۇ ، ئەمما سەرخىللىق توغرىسىدا ھەق گەپ قىلغانلار ئۇجۇقىۋاتىدۇ . . .  
 ▲ خۇشامەت - كۈچلۈكلەر بىلەن ئاجىزلار ئوتتۇرىسىدىكى ئازابلىق كۈلكىدۇر .  
 ▲ ساختىلىق - تەرەققىياتنى بۇرمىلايدىغان «يېڭى» تەرەققىياتتۇر .  
 ▲ ھەسەت - ھەقىقەت ئۈستىدىن ئاچچىقلانغان كۈلكىدۇر .  
 ▲ خۇشامەت - باشقۇرغۇچىلارنىڭ قامچىسىدۇر .  
 - مۇھەممەتجان جېلىل

ئاپتور : بايىنغولىن ئوبلاستلىق پېداگوگىكا مەكتىپىنىڭ ئوقۇتقۇچىسى

**تەپەككۈرلەردىن تەرمىلەر**

▲ بايلىقنى يوقاتقان مىللەت قۇدرىتىنى يوقاتقانغا باراۋەر . مەنىۋىيىتىنى يوقاتقان مىللەت مەۋجۇدلىقىنى يوقاتقانغا باراۋەر .  
 ▲ تەڭسىزلىككە قارىتا سۆزلىشىشكە يول قويۇلمىسا ، مۇشتىلىشىش كېلىپ چىقىدۇ .  
 ▲ ھەققانىيەت ئىنسانىيەتنى قوغدىيالمايدۇ . پەقەت ئىنسانىيەتلا ھەققانىيەتنى قوغدايدۇ . شۇڭا

رېستوران ۋە قاۋاقخانلارنىڭ شۇقەدەر ئاۋۇپ ۋە ئاۋاتلىشىپ ، كىتابخانلارنىڭ چۆلدەردەپ كېتىۋاتقانلىقىغا قاراپ زاماننىڭ ئۆزگىرىۋاتقانلىقىغا ، كىشىلەرنىڭ كاللىسىنى بېيىتىش ئېھتىياجىدىن كۆرە ئاشقازىنىنىڭ ئېھتىياجىنى بەكرەك ئويلىشىدىغانلىقىغا ئىشەنمەي ئامالسىز يوق .

قانۇنچىلىق قۇرۇلۇشىنى كۈچەيتىش چاقىرىقىنىڭ قانچە كۈچەپ توۋلىنىۋاتقانلىقىغا قارىماي پۇقرالار ئۆز ھوقۇقىنى قوغداشتا قەدەمدە بىر دوغالغا دۇچ كېلىۋاتقانلىقىغا قاراپ زاماننىڭ ئۆزگىرىۋاتقانلىقىغا ، قانۇننىڭ بىر قىسىم «يۇقىرى قاتلام» ئۈچۈنلا خىزمەت قىلىدىغانلىقىغا ئىشەنمەي ئامالسىز يوق .

- يۈسۈپجان مۇھەممەت

ئاپتور : ئاۋات ناھىيەلىك پارتكوم تەشۋىقات بۆلۈمىنىڭ خادىمى

▲ شۇنى بىلىش كېرەككى ، ماختاپ خۇشامەت قىلغۇچىلاردىن ھەرقانداق ۋاپاسىزلىق ۋە بالا - قازا كېلىشى مۇمكىن ؛ ئارقىدىن غەيۋەت - شىكايەت قىلغۇچىلاردىن مېھىر - ۋاپا كېلىشى مۇمكىن .  
▲ ھايات سەپىرىدە «دوست» دېگەن ئادەم ، دۈشمەنگە ئايلىنىشى ، «دۈشمەن» دېگەن ئادەم دوستقا ئايلىنىشى مۇمكىن . خۇددى ئۆز قوشۇنىدىن خائىن ، دۈشمەن قوشۇنىدىن بەزىدە ھەقىقىي ئىنقىلابچى چىققانغا ئوخشاش .

- ئابدۇللا شەمشىت

ئاپتور : باي ناھىيە بازىرىدا ، بېشقەدەم مائارىپچى ، ھازىر پېنسىيىدە

▲ ئەگەر ئىمكانىيەت بولغان بولسىدى ، ئاتا - ئانىلارنىڭ ھەممىسىنى يىغىپ ئۈرۈمچىدىكى چوڭ - كىچىك مېھمانخانلارنى ئايلاندۇرۇپ كەلسەم دەيمەن . شۇنىڭغا ئىشىنىمەنكى ، خېلى كۆپلەر ئۆزلىرىنىڭ ئەتىۋارلىق «قىزلىرى» نى ، بەزىلىرى ئەزىزلىرىنى ، ئاز بىر قىسىم خوتۇنلىرىنى شۈيەردىن تېپىۋالغان بولاتتى .

- ئالىمجان سىراجىددىن

ئاپتور : «شىنجاڭ مېھمانخانىسى» نىڭ قوغداش خادىمى

### تەپەككۈر تامچىللىرى

▲ يالۋۇرۇش - ئاجىزلار ۋە ئالدامچىلارنىڭ

ئۆزىنى قوغداشتىكى قورالى .

▲ ئىمان - ئېتىقادى سۇسلاشقان مىللەتنىڭ

▲ كۆزلىگەن ئادىمىڭدىن گۇمانلانغان چاغدا ئاساسسىز ئالدىراپ گەپ قىلما ، بۆلمىسا ئۆزۈڭنىڭ ئاجىزلىقىنى ئېتىراپ قىلغان بولىسەن .  
- مۇھەممەتتۇرسۇن ئابدۇللا

ئاپتور : پەيزاۋات ناھىيە دېھقانچىلىق پەن - تېخنىكىسىنى كېڭەيتىش مەركىزىنىڭ خادىمى

### تەپەككۈردىن تەرمىلەر

▲ ئەسەبىي ياخشى كۆرۈش ئەرلەرنىڭ غۇرۇرىنى يەرگە ئۇرىدۇ ، ئاياللارنىڭ نازاكتىنى ئاشۇرىدۇ .

▲ ئەرلەر ئۆزى ياخشى كۆرگەننى ، ئاياللار ئۆزىنى ياخشى كۆرگەننى تاللىسۇن .

▲ ياخشىلىققا ياخشىلىق تەلپ قىلىش - جازانخورلۇق .

▲ ئەخلاق بۇزۇلغانلىقتىن قانۇن پەيدا بولىدۇ . ئەگەر قانۇن بۇزۇلسا دۆلەت گۇمران بولىدۇ .

▲ خەلقنى پۇل ۋە بايلىققا ئىنتىلدۇرۇپ قەھرىمانلىقنى ئۇنتۇلدۇرۇش ھاكىمىيەتنى مۇستەھكەملەشنىڭ ياخشى ئۇسۇلى .

▲ ئەسلى ئىسىم «نامەرد - يالاقچى» ئىدى ، ھازىرقى ئىسىم «مۇناسىۋەتتۇن» . ۋاقىپ بولغايىسىلەر .

▲ ساددام باغداد كوچىسىدا تىك تۇرۇپ ئۆلگەن بولسا ، ئۇ كىشىلەر ئۇنتۇمايدىغان ھەقىقىي «ئەرەب رەھبىرى» بولغان بولاتتى .

▲ بىر تالاي ھېكمەتلىك سۆزدىن بىر تېمىم ئاچچىق تەر ئەۋزەل .

- ئوبۇلقاسىم نۇرئەخمەت (سەۋدائىي)

ئاپتور : قاراقاش ناھىيە جامائىتىغا بېزا ئوتتۇرا مەكتىپىنىڭ ئوقۇتقۇچىسى

### زامان ئۆزگەرمەكتە

▲ ھۆسن تۈزەش دۇكانلىرىنىڭ شۇقەدەر ئاۋۇپ كەتكەنلىكىگە قاراپ ، زاماننىڭ ئۆزگىرىۋاتقانلىقىغا ، ئاياللىرىمىزنىڭ سەتلىشىشىگە قاراپ يۈزلىنىۋاتقانلىقىغا ئىشەنمەي ئامالسىز يوق .

قانۇنلۇق پامىشخانلارنىڭ شۇقەدەر ئاۋۇپ كەتكەنلىكىگە ، پۇقرالار ئەخلاقىنىڭ كۈچەپ تەكىتلىنىۋاتقانلىقىغا قاراپ زاماننىڭ ئۆزگىرىۋاتقانلىقىغا ، ئەخلاقىمىزنىڭ چىرىشكە قاراپ يۈزلىنىۋاتقانلىقىغا ئىشەنمەي ئامالسىز يوق .

- قۇربان ئابلىمىت

ئاپتور: يېڭىشەھەر ناھىيە پامانىياربېزا ئوتتۇرا مەكتىپىنىڭ ئوقۇتقۇچىسى

تەپەككۈر ھاسىلاتلىرى

▲ باشقا ئەللەرنىڭ رادىئو - تېلېۋىزىيە قاتارلىق تەشۋىقات قوراللىرىدا ئىلىم-پەن، ئادىمىيلىك قىممەتنى قانداق ئاشۇرۇش كېرەكلىكى ئۈستىدىكى تەشۋىقاتنىڭ كۆپلىكى بىلەن بىزدىكى رادىئو-تېلېۋىزىيە قاتارلىق تەشۋىقات قوراللىرىدا بېرىلىۋاتقان جاراڭلىق ھاراق - ئىچىملىك ئېلانى بىلەن ئاتالمىش «بەدەننى كۈچلەندۈرۈش دورا» تەشۋىقاتى قاتارلىقلارنىڭ كۆپلىكىگە قاراپ نومۇس بىلەن نومۇسسىزلىق، گۈللىنىش بىلەن زاۋاللىققا يۈزلىنىش توغرىسىدىكى مۇناسىۋەت ھەقىقىتىنى بىر ئاز چۈشىنىپ يەتتىم .

▲ ئۇرۇش ئارقىلىق دۇنيانى ئىگىلىيەلمىگەن ياپونلارنىڭ پەن-تېخنىكا ئارقىلىق دۇنيانى ئىگىلىشى، قىلمەن دېگەن ئىشنى قىلىشنىڭ بەخت ئىكەنلىكىنى ئىسپاتلاپ بەردى .

▲ شەھەردە بىر ۋېلىسپىتلىك ئادەمنى پىكاپى بىلەن سوقۇۋەتكەن تاكى شوپۇرنىڭ پىكاپىغا سوقۇلۇپ كەتكەن ئادەمنىڭ ئەھۋالى بىلەن ئەمەس، بەلكى پىكاپىنىڭ ئالقانچىلىك چوڭلۇقتىكى سىرى چۈشۈپ كەتكەن يېرى بىلەن بوپكەتكەنلىكىگە قاراپ، ھازىرقى جەمئىيىتىمىز كىشىلىرىنىڭ قەلبىدە زادى نېمىنىڭ چوڭقۇر ئورۇن ئالغانلىقىنى چۈشىنىپ يەتتىم .

▲ سېنى بەختسىزلىككە ئۇچرىتالايدىغانلار بىرى ساڭا ئېرىشكۈچى، يەنە بىرى ساڭا ئېرىشەلمىگۈچى-لەردۇر .

▲ قولىنى تەڭلەپ سەدىقە بېرىشنى تىلەش - تەلەپ قىلىش ئىپتىدائىي تىلەمچىلىكتۇر . رادىئو-تېلېۋىزىيە قاتارلىق جامائەت ئاۋازى (تەشۋىقات ۋاسىتىلىرى) دا كۆرۈرمەنلەرنى تولىمۇ بىزار قىلىپ، تۈگىمەس ئېلان بەرگۈچىلەر زامانىۋى تىلەمچىلەردۇر .

- غوپۇر جان ياقۇپ (سەگەك)

ئاپتور: يېڭىشەھەر ناھىيە يېڭىشېرىق يېزىسىدا (M1) ئىلىم

ئۆرپ-ئادەتلىرى ئۆزگىرىدۇ، تىلى شالغۇتلىشىدۇ، ئاستا-ئاستا ئۆز قەۋمىنى ئۇنتۇيدۇ .

▲ ئايالىنىڭ ھەقىقىي مۇھەببىتىگە ئېرىشەلمىگەن ئەر بىر قۇلغا ياكى بىر جىنايەتچىگە ئايلىنىپ قالىدۇ .

▲ نادان ئادەملەردىن ھىيلە-مىكىرلىك ئادەملەر ياخشى، چۈنكى نادان ئادەملەر ھەقىقەتنى تونۇمايدۇ، ھىيلە-مىكىرلىك ئادەملەر ھەقىقەتنى تونۇيدۇ . ھەتتا ئاشۇ ھىيلە-مىكىر (غەيرىي ئەقىل) ئارقىلىق دۈشمەننى ئالداپ خەلقىنى قۇتقۇزۇپ قېلىشىمۇ مۇمكىن .

▲ ئۆز ئوبرازىڭنى يۈكسەلدۈرەي دېسەڭ سەۋرچان بول .

▲ ئۆز ئاتا تىلىنى قەدىرلەشنى بىلمىگەن مىللەت كۆپ قېتىم يېزىق ئالماشتۇرىدۇ .

▲ دىشۋارچىلىققا يولۇققاندا تەڭرىنى سېغىنىمىز، خۇشھاللىققا ئېرىشكەندە تەڭرى تۈگۈل ئۆزىمىزنىمۇ ئۇنتۇيمىز . مانا بۇ، بىزنىڭ پاجىئەگە كۆپ يولۇقىشىمىزنىڭ سەۋەبى .

▲ شائىرلىرىمىزنىڭ شەيئىلەرنى ماھىيەت جەھەتتىن تەھلىل قىلماي، ھېسسىيات نۇقتىسىدىن چۈشەنگەنلىكى خەلقىمىزنىڭ پەلسەپە نامراتلىقىنى كەلتۈرۈپ چىقارغان ئامىللارنىڭ بىرىدۇر .

▲ خەتەرلىك ئىشلارغا تەۋەككۈل قىلىش ئامالسىزلىق تۇغدۇرغان ئىرادە .

▲ ئۆزىنى قەدىرلەشنى بىلمىگەن ئادەم ھامان باشقىلاردىن قەدىر-قىممەت تىلەپ، ئۆمۈر بويى زارلاپ ئۆتىدۇ .

▲ بىزدە قىزىقىش قوزغىيالمىغان نەرسىلەرنى كېرەكسىز دەپ قارايدىغان ھالەت بولغاچقا، باشقىلارغا كۆپ ھاجەتمەن بولىمىز .

▲ ئەپسانە - رىۋايەتلەر قايتا ئەسلەنگەن مىنۇتلار شۇدەۋردە ھەقىقىي قەھرىمانلارنىڭ يوقلۇقىنى چۈشەندۈرىدۇ .

▲ قايسى مىللەت ئىچىدە باتۇر، قەيسەر، ئەمگەكچان ئەرلەر ئازىيىدىكەن، تېنىنى سېتىپ پۇل تاپىدىغان ئاياللار كۆپىيىدۇ .

▲ ئۆزى ئۈستىدىن شىكايەت قىلالىغان شائىرنىڭ قەلبى ھەقىقەت شولسى چۈشكەن ئەينەكتۇر .

▲ ئادەم خۇشامەت كۈلكىسىنى كۈلگەندە ئەڭ سەتلىشىدۇ .

Handwritten notes and bleed-through from the reverse side of the page.




## ھازىرقى زامان شەھەر مەدەنىيىتى ۋە شەھەردىكى غېرىپلىق

ئادىل ئابدۇقادىر

زامان مەدەنىيىتى دەۋرىگە كىرگىچە شەھەرلەر ئىنسانىيەت مەدەنىيىتىنىڭ يۈكلىگۈچىسى بولمىدى. تارىخقا نەزەر تاشلايدىغان بولساق، ئىنسانىيەت مەدەنىيەت تارىخىدىكى ئەڭ ئۇلۇغ ئىختىرا، نادىر ئەدەبىيات-سەنئەت ئەسەرلىرى ۋە ئۇتۇقلارنىڭ كۆپىنچىسى شەھەرلەردە بارلىققا كەلگەن. ئىنسانلار قايرەدە شەھەر بەرپا قىلسا شۇ يەردە مەدەنىيەت گۈللەنگەن. شۇڭا، شەھەرنى ئىنسانىيەت مەدەنىيىتىنىڭ بۆشۈكى دېيىشكە بولىدۇ. تىل ئېتمولوگىيىسى نۇقتىسىدىن تەكشۈرگەندىمۇ شەھەر

شەھەر ئىنسانىيەت مەدەنىيەت تارىخىدىكى ئەڭ ئۇلۇغ ئىختىرا لارنىڭ بىرى. ئىنسانىيەت جەمئىيىتىدە ئىپتىدائىي سودا مۇناسىۋىتىنى ئاساس قىلغان شەھەرلەر بارلىققا كەلگەندىن باشلاپ تاكى ئىنسانىيەت بۈگۈنكىدەك ھەقىقىي مەنىدىكى ھازىرقى





مەدەنىيەتنىڭ بارلىققا كېلىشىنى ئىلگىرى سۈردى . شەھەر تىلغا ئېلىنسا ھازىر نۇرغۇن كىشىلەرنىڭ كۆز ئالدىغا كۆككە تاقاشقان قەۋەت-قەۋەت بىنالار ، ئەينەكتەك تۈپتۈز ئاسفالىت يوللار ، مۇكىدەك ئۆتۈشۈپ تۇرۇدىغان بىر-بىرىدىن كاتتا - ھەشەمەتلىك پىكاپلار ، دۆلەت ۋە ھاكىمىيەتنىڭ مەۋجۇدلىقىنى ھەرۋاقىت كىشىلەرنىڭ ئېسىگە سېلىپ تۇرۇدىغان تۈرلۈك ناملاردىكى ۋېبسىكىلار ئېسىلغان ئىدارە-ئورگانلار ، كېچىلىرى كۆزلەرنى قاماشتۇرۇدىغان رەڭلىك چىراغلار ، پۇل ، ھوقۇق ۋە ئىمتىياز ۋە سۆھبەت يۈرۈپ دەم ئېلىش ۋە خوشھاللىقنى ئۈتۈپ كەتكەن كىشىلەرنىڭ شەنبە ، يەكشەنبە ۋە بايرام كۈنلىرىنى ئارام-خۇدۇراق ئۆتكۈزۈۋېلىشى ئۈچۈن مەخسۇس سېلىنغان باغچىلار ، بىر-بىرىدىن ئالدىراش ياشاۋاتقان ، بىر-بىرىنى تونۇمايدىغان ئۆزلىرىنىڭ كىملىكىنى ئىسپاتلاش ئۈچۈن تۈرلۈك گۇۋاھنامە ، نام-ئەمەل كارتىلىرىنى ھەرۋاقىت يانچۇقى ياكى يان سومكىسىدىن ئايرىمايدىغان مىخ-مىخ كىشىلەر توپى ، بىر-بىرىدىن ھەيۋەتلىك ھەم غەلىتە ئىسىملار قويۇلغان كەچلىك كۈلۈپ ، مېھمانسارايىلار ، كاتتا كارخانا - شىركەتلەر كېلىدۇ . مانا بۇ بىز كۈندە دېگۈدەك تېلېۋىزورلاردىن كۆرۈپ تۇرۇۋاتقان شۇنداقلا كۆپ قىسىم كىشىلەر- نىڭ نەزىرىدىكى ھازىرقى زامان شەھەرلىرىنىڭ كىچىككىنە كۆرۈنۈشى .

ئەمدى ھازىرقى زامان شەھەر تۇرمۇشى ۋە شەھەر مەدەنىيىتى تىلغا ئېلىنسا ئەڭ ئالدى بىلەن كىشىلەرنىڭ كۆز ئالدىغا پاكىز-رەتلىك كىيىنىپ ئالدىراش ئىشقا كېتىۋاتقان ياكى كوچا ئاپتوبۇسى ساقلاۋاتقان دۆلەت ئاپپاراتلىرى ۋە شىركەت - كارخانىلارنىڭ ئىشچى-خىزمەتچىلىرى ، قەۋەت-قەۋەت بىنالارنىڭ ئارىسىدىكى يېشىل چىملىقلار ياكى باغچىلاردا ھەرخىل بەدەن ساغلاملىق ھەرىكەتلىرىنى ئىشلەۋاتقان بوۋاي-مومىيلار ، كۆرۈمىسىز ئىت-مۈشۈك-لىرىنى قۇچاقلىرىدا كۆتۈرۈۋالغان ياكى يېتىلىۋالغان مودا خانىم-قىزلار ، قىزىل چىراغقا توختاش تۈپەيلى ئۈزۈندىن ئۈزۈنغا سوزۇلۇپ كەتكەن ماشىنىلار كېلىدۇ . ئارقىدىنلا يەنە شۇلارغا ئەگىشىپ شەھەرلەرنىڭ مەركىزىگە جايلاشقان ھەرخىل كاتتا رېستوران ، مېھمانساراي ۋە غەرىبچە تېز تاماقخانىلار ، ئۆيەرلەرگە كىرىپ-چىقىپ تۇرۇۋاتقان ئېسىل بەگزادە سۈپەت كىشىلەر ، بىر-بىرىدىن كاتتا نام قويۇۋالغان پەردازخانىلار ۋە ئۆيەردە چاچلىرىنى بوياش ياكى قاش-كىرىپكىلىرىنى ئوڭشاش ئۈچۈن ساقلىشىۋاتقان قىز-چوكانلار ، كەچلىرى گۇڭگا چىراغلىرى يېنىپ-ئۆچۈپ تۇرۇدىغان بەزمىخانا ۋە قاۋاقخانىلار ، ئۆيەردە «گىلىدىڭ كومىلىچى» نى يەۋېلىپ ئەبجەش مۇزىكىلارنىڭ رىتىمىدە ئۆز خۇدىنى يوقاتقانلارنىڭ غۇۋا سىماسى ئادەمنىڭ كۆز ئالدىدا نامايان بولىدۇ . شۇنداقلا نۇرغۇن كىشىلەر شەھەرلەردە بولۇپمۇ مەركىزىي شەھەرلەردە ياشاشنى ئۈمىد قىلىدۇ ھەمدە شەھەر تۇرمۇشىنى بىرخىل ئازادە ، باي-باياشات ، خوشھال-خۇرام ، تۇرمۇش

مەزمۇنى باي دەپ تەسەۋۋۇر قىلىشىدۇ . ئەمەلىيەتتە شەھەرلەردە ياشاۋاتقان زور كۆپ سانلىق كىشىلەرنىڭ تۇرمۇش ئۇسۇلى ، تۇرمۇش غەملىرى ۋە ھايات فورمىلىرى پۈتۈنلەي ئوخشاش . شەھەرلەردىكى نوپۇسنىڭ زور كۆپ سانلىقىنى سەككىز سائەت ئىشلەيدىغان دۆلەت ئاپپاراتلىرى ۋە كارخانىلاردىكى ئىشچى-خىزمەتچىلەر تەشكىل قىلىدۇ . ئۇلار پۈتۈنلەي دۆلەت ۋە كارخانىلارنىڭ ئىش ۋاقتى تۈزۈمى بويىچە ئىشلەيدىغان بولغاچقا ، شۇنداقلا ئۇلارنىڭ ئالدىدىن مائاشىمۇ ئاساسەن ئوخشاش بولغاچقا ، شەھەرلەردىكى مائاشلىقلارنىڭ تۇرمۇش مەزمۇنى ئاساسەن ئوخشاش بولىدۇ . بۇنى دەل ئۇلارنىڭ ۋاقتى ھەم ئىقتىسادىغا ئۆزىنىڭ ئىگە بولالماسلىقى بەلگىلىگەن . ئۇندىن باشقا مائاشلىقلارنىڭ تۇرمۇشى پۈتۈنلەي مېخانىكىلىشىپ كەتكەن بولۇپ ، سەھەر تۇرۇپ ئىشقا بېرىش ، ئىشتىن چۈشە ئۆيگە كېلىش ، كەچلىكى ئولتۇرۇپ تېلېۋىزور كۆرۈش ، ئۆيدىن چىقسا يەنە ئىشقا بېرىش ئۇلارنىڭ ئۆزگەرمەس تۇرمۇش ئۇسۇلى . ئۇلار ئائىلە ، خىزمەت ئورنى ، كەسپ ئوتتۇرىسىدا خۇددى توپتەك قاتتىق يۈرۈپ ياشايدۇ . شۇڭا زور كۆپ سانلىق شەھەر ئاھالىلىرىنىڭ ئائىلىدە ناشتىلىق يېيىش ئۇسۇلىدىن تارتىپ كىشىلىك تۇرمۇش ، ئەخلاق ، دۇنيا قارىشى ئاساسىي جەھەتتىن ئوخشىشىپ كېتىدۇ . يەنە كېلىپ شەھەردە ياشاۋاتقان زور كۆپ سانلىق كىشىلەر تۇرمۇش مۇھىتىنى ئۆزى ھازىرلىماستىن ، تەييار تۇرمۇش مۇھىتىغا ماسلىشىپ ئادەتلەنگەچكە ، ئوخشىمىغان شەھەرلەردە ياشاۋاتقان ئوخشاش تەبىقە ۋە ئىرقىتىكى كىشىلەرنىڭ تۇرمۇش ئۇسۇلى ، ئادىتى ئاساسەن ئوخشاش . خىزمەت ۋە كەسپ شەھەرلەردىكى مائاشلىقلارنىڭ رىقابەتتىكى مەۋجۇدلىقىنى بەلگىلەيدىغان مۇھىم تاشقى سەۋەب . شۇڭا مائاشلىقلار ئۆزىنىڭ ۋاقتى ، زېھنى ۋە تىرىشچانلىقىنىڭ زور كۆپ قىسمىنى خىزمەت ۋە ئۇلارنىڭ تۇرمۇشقا بولغان قىزغىنلىقىغا بىر خىل ھارغىنلىق ۋە زېرىكىش ئارىلاشقان .

شەھەرلەردە مائاشلىقلاردىن باشقا يەنە نوپۇسنىڭ كۆپ سانلىقىنى تەشكىل قىلىدىغىنى ، شەھەر ياراتقان پۇرسەت ۋە رىقابەت جەڭگاھىدىكى پۇل ئۈچۈن ياشايدىغان بىر تۈركۈم كىشىلەردۇر . بۇ كىشىلەر مائاشلىقلارغا قارىغاندا بىرقەدەر ئىزگىن بولغاننىڭ ئۈستىگە ئۇلارنىڭ رىقابەت ۋە پۇرسەتتىن ئۈنۈملۈك پايدىلىنىش ئىقتىدارى كۈچلۈك . ئۇلار پۇلى ۋە ئۆزى كونترول قىلىدىغان شىركەت ، كارخانا-گۈرۈھلارنىڭ چوڭ-كىچىكلىكىگە قاراپ خوجايىن ، دىرېكتور ، لىدىردەپ ئايرىلىدۇ ، كىشىلەر ئۇلارنى مىليونېر ، مىليادىر ، ماگنات دەپ ئاتاشقا ئادەتلەنگەن . ئۇلار شەھەر ئىقتىسادىنىڭ ئاساسلىق كونترول قىلغۇچىلىرى بولۇپ ، ئۇلارنىڭ تۇرمۇشى گەرچە مائاشلىقلارغا ئوخشاش مېخانىكىلىشىپ كەتمىگەن بولسىمۇ ، لېكىن پۇل ھەۋسى ئۇلارنىڭ ۋۇجۇدى ۋە زور كۆپ قىسىم ۋاقتىنى ئىگىلەپ كەتكەچكە ،

ئۇلارمۇ رودمېنتلىشىپ كەتكەن . شۇڭا ئۇلار ھەممە نەرسىنى پۇلغا سۈندۈرۈپ ھېسابلاشقا كۆنۈك . ھەشمەتلىك داچا ، قىممەت باھالىق ئۆي جاھازلىرى ، چەت ئەللەرنىڭ ھەشمەتلىك - ئېسىل پىكاپلىرى ، زىبۇ-زىننەت ۋە يۇقىرى سوممىلىق ئىستېمال ئۇلارنىڭ تۇرمۇشىنىڭ ئاساسىي مەزمۇنى . ئۇلارنىڭ زور كۆپ قىسمى پۇل ئارقىلىق ھەممىنى قىلغىلى بولۇدىغانلىقىغا ئىشىنىدۇ . شۇڭا ئۇلارنىڭ نەزىرىدە ئەخلاق ، ئېتىقاد ، ئائىلە ، مۇھەببەت ، ھوقۇق ، نام-ئابروي ، شان-شەرەپ پۇلدىن باشقا نەرسە ئەمەس . ھازىرقى زامان شەھەر مەدەنىيىتى ئەمەلىيەتتە شەھەرلەردىكى مۇشۇ ئىككى خىل تەبىقە ياراتقان تۇرمۇش ئۇسۇلىنىڭ جەريانىدىن ئىبارەت . شۇڭا ھازىرقى زامان شەھەر مەدەنىيىتىنى پۇلنىڭ مەھسۇلى دېيىشكە بولىدۇ . چۈنكى دۇنيا ئىقتىسادىنىڭ ئۇچقاندەك تەرەققىي قىلىشى ۋە دۆلەت ھالقىغان خەلقئارا سودىنىڭ راۋاجلىنىشىغا ئەگىشىپ دۇنيادا تاۋارغا ئايلانمىغان ھېچنەرسە قالمىدى . كىشىلەر ئەقىل-پاراسىتىنىڭ ھەممىسىنى پۇل تېپىش ئۈچۈن سەرپ قىلىدىغان بولدى . نەتىجىدە شەھەر كىشىلەرنىڭ سودا جەڭگاھىغا ئايلاندى . پۇل ھەممىگە ھۆكۈمرانلىق قىلىشقا باشلىدى . كىشىلەرنىڭ پۇل تېپىش ئۈچۈن قىلغان-ئەتكەنلىرى ۋە ئىختىراللىرى تەدرىجىي يوسۇندا ھازىرقى زامان شەھەر مەدەنىيىتىنى پەيدا قىلدى . شەھۋانىيلىق ، ئالدامچىلىق ، چاكىنلىق ، ئىپپىتىنى سېتىش ، زەھەرلىك چېكىملىك شەھەر مەدەنىيىتىنىڭ مەزمۇنىغا ئايلىنىپ كەتتى . بۇنىڭ بىلەن ھازىرقى زامان شەھەر مەدەنىيىتى تېشى پال-پال ، ئىچى غال-غال ، غەيرىلىك ، چاكىنلىق ، پۇچەكلىك ۋە ئېنىقسىزلىق قاپلاپ كەتكەن ئىچى كاۋاك مەدەنىيەت بويىچىلىقى . كىشىلەرنىڭ سەنئەت دەپ ئاتىۋالغان نەرسىلىرىدە سەنئەتكە خاس ئىزگۈلۈك يوق ، گۈزەللىكنىڭ ئورنىنى ساپلا شەھۋانىيلىق ، چاكىنلىق ئىگىلەپ كەتتى . بۇرۇن كىشىلەر گۈزەللىكنى كىشىلەرنىڭ قەلبىدىن ، روھىدىن ئىزدىگەن بولسا ، ھازىر كىشىلەرنىڭ ياسىنىشى ، كىيىنىشىدىن ئىزدەيدىغان بويىچىلىقى . نەتىجىدە شەھەرلەردە ھۆسن گۈزەللەشتۈرۈش ، ئەمچەك چوڭايتىش ، قىزلىق پەردىسىنى ئەسلىگە كەلتۈرۈش دېگەندەك غەيرىي مەدەنىيەت ھادىسىلىرى ئۈچ ئالدى . مەدەنىيەت نامى ئاستىدا بازارغا سېلىنىۋاتقان نەرسىلەرنىڭ كۆپىنچىسى مەزمۇنى ، قىممىتى يوق ، پۇچەك نەرسىلەر بولغاچقا ، كىشىلەرنىڭ روھىي دۇنياسى نامراتلىشىپ ، كىشىلەر ئۆزىنى پەپىلەپ ، ئالداپ ياشاشقا مەجبۇر بولدى . بىرقانچە يىلدىن بۇيان دۇنيا بويىچە كىشىلەرنىڭ ئەڭ ئالقىشىغا ئېرىشىپ كەلگەن «خاررىي پوتتېر ۋە سېھىر تېشى» ، «ئۈزۈك پادىشاھسى» دېگەندەك رىۋايەت تۈسىنى ئالغان فىلىملەرنىڭ دۇنيانىڭ ھەرقايسى جايلىرىدىكى چوڭ-كىچىك كۆرۈرمەنلەرنىڭ ئورتاق ئالقىشىغا ئېرىشىشى ، شۇنداقلا كىشىلەرنىڭ تۈيۈقسىز كۆرۈمىسى ئىت-مۈشۈكلەرنى ئۆزىگە ئەرمەك قىلىپ

ياشاشقا يۈزلىنىشى ، شەھەردە ياشاۋاتقانلارنىڭ ئۆزلىرىنىڭ ئۆزگەرمەس رېئاللىقىدىن قانچىلىك زېرىككەنلىكىنى يېتەرلىك چۈشەندۈرۈپ تۇرۇپتۇ . بۇلار ئەمەلىيەتتە شەھەر مەدەنىيىتىگە ھازىرقى شەھەر كىشىلىرىنىڭ قايتۇرغان ئىنكاسى ئىدى . ئەمدى ھازىرقى زامان شەھەر مەدەنىيىتىدە نېمە ئۈچۈن كىشىنى ئويغا سالدىغان بىمەنلىك ، چاكىنلىق ۋە غەلىتىلىك ئەۋج ئالدى؟ بۇ مەسىلىنى پەقەت بىرلا نۇقتىدىن شەرھلەش مۇمكىن . ھازىرقى زامان شەھەر مەدەنىيىتىدە كىشىنى سەسكەندۈرۈدىغان چاكىنلىق ، كىشىنى ئويغا سالدىغان بىمەنلىك ۋە غەلىتىلىكنىڭ ئەۋج ئېلىشى ئەمەلىيەتتە ھازىرقى زامان شەھەر تۇرمۇشىدىكى روھىي غېرىبلىقنىڭ پارتلىشىدۇر . ئەمدى بۇ خىل روھىي غېرىبلىقنىڭ پەيدا بولۇشى ۋە ئۇلارنىڭ ئىپادىلىرىنى بىر قانچە نۇقتىدىن شەرھلەش مۇمكىن :

- 1 . شەھەر تۇرمۇشىدىكى روھىي غېرىبلىقنى ئالدى بىلەن شەھەر تۇرمۇش رىتىمىنىڭ ھەددىدىن زىيادە تېز بولۇشى ، شەھەردە ياشاۋاتقان زور كۆپ سانلىق كىشىلەرنىڭ بۇ خىل تېز تۇرمۇش رىتىمى ئالدىدىكى ئامالسىزلىقى كەلتۈرۈپ چىقارغان .
- 2 . شەھەر تۇرمۇشىدىكى قانائەتسىزلىك پىسخىكىسى كەلتۈرۈپ چىقارغان .
- 3 . شەھەردىكى زور كۆپ سانلىق كىشىلەرنىڭ تۇرمۇشىدىكى قېلىپلىشىپ قېلىش كەلتۈرۈپ چىقارغان .
- 4 . شەھەرنىڭ تەبىئەت ۋە تەبىئىي مۇھىتىدىن ، كىشىلەرنىڭ تەبىئىي ئىجتىمائىي مۇناسىۋەتتىن ئايرىلىپ قېلىشى كەلتۈرۈپ چىقارغان .

ئەمدى شەھەر تۇرمۇشىدىكى روھىي غېرىبلىقنى ئەرلەر ، ئاياللار (شەھەرلەردىكى) نىڭ تۇرمۇشى ، خاراكتېر جەھەتتىكى ئۆزگىرىشلەر ئارقىلىق چۈشەندۈرۈش مۇمكىن :

ئەرلەرنىڭ غېرىبلىقى . شەھەر ئەرلىرىنىڭ روھىي غېرىبلىقى ئاساسلىقى ئەرلىك خاراكتېر ، ئەرلىك سالاھىيەت ۋە ئەرلىك ھوقۇقىنىڭ بارغانسېرى ئاجىزلىشىپ كەتكەنلىكىدە ئەڭ گەۋدىلىك ئىپادىلىنىدۇ . ئەرلەر يارىلىشىدىنلا ئاياللاردىن روھىي ، جىسمانىي ۋە خاراكتېر جەھەتتە نۇرغۇن ئەۋزەللىكلەرگە ئىگە بولۇپ ، دەل مۇشۇ خىل ئەۋزەللىكلەر ئەرلەرنىڭ ئائىلە ۋە جەمئىيەتتىكى ئورنى ، سالاھىيىتى ۋە ھوقۇقىنى بەلگىلىگەندى . ئەمما جەمئىيەتنىڭ تەرەققىي قىلىشى ، ئەر-ئاياللار ئوتتۇرىسىدىكى ئىجتىمائىي ئىش تەقسىماتىدىكى ئۆزگىرىشلەر ، بولۇپمۇ ئاياللارنىڭ ئىجتىمائىي ئىشلەپچىقىرىش ئەمگىكىگە قاتنىشىشى ، ئائىلىدىن چىقىپ سىياسىي ، ئىجتىمائىي ۋە ئىقتىسادىي پائالىيەتلەرگە قاتنىشىشىغا ئەگىشىپ ئاياللار جەمئىيەتنىڭ تەرەققىياتىدا بەلگىلىك رول ئويناشقا باشلىدى . بۇنىڭ بىلەن ئاياللار بىلەن ئەرلەرنىڭ ئىجتىمائىي باراۋەرلىكى شەھەرلەردە تەدرىجىي ئىشقا ئېشىپ ، شەھەرلەردە ئاياللارنى ئىجتىمائىي ساھەلەرگە قاتنىشىشىغا رىغبەتلەندۈرۈدىغان

ئىجتىمائىي مېخانىزم بارلىققا كەلدى، زور كۆپ ساندىكى ئاياللار جەمئىيەتنىڭ سىياسىي، ئىقتىسادىي ۋە ئىجتىمائىي تۇرمۇشىغا قاتنىشىپ، ئۆزلىرىنىڭ ئەقلىي ئىقتىدارى ۋە ئىجتىمائىي سالاھىيەت جەھەتتە ئەرلەردىن قېلىشمايدىغانلىقىنى ئىسپاتلىدى. نەتىجىدە ئەر-ئاياللار ئوتتۇرىسىدىكى ئىجتىمائىي ئورۇن، سالاھىيەت جەھەتتىكى ئىجتىمائىي مۇۋازىنەت تەدرىجىي بۇزۇلۇپ، ئاياللار خاراكتېر ۋە ھوقۇق، سالاھىيەت جەھەتتە ئەرلەرگە بېسىم شەكىللەندۈردى. شۇنداقلا ئاياللارنىڭ جەمئىيەتنىڭ سىياسىي، ئىقتىسادىي ۋە ئىجتىمائىي تۇرمۇشىغا قاتنىشىشىنىڭ مۇقەررەلىشىشى، ئاياللارنىڭ ئائىلە ۋە جەمئىيەتتىكى ئورنى، ھوقۇقىنى يۇقىرى كۆتۈرۈش بىلەن تەڭ، ئۇلارنىڭ خاراكتېر ۋە ئىجتىمائىي سالاھىيەت جەھەتتە ئەرلەرگە يېقىنلىشىشىنى كەلتۈرۈپ چىقاردى. بۇ ھەقتە مەخسۇس تەتقىقات بىلەن شۇغۇللانغان بىر ئەنگلىيىلىك جەمئىيەتشۇناس نەچچە ئون يىل كۆزىتىش ۋە تەتقىق قىلىش ئارقىلىق شەھەرلەردىكى پۇرسەت ۋە رىقابەت مېخانىزمىنىڭ ئۆزگىرىشىگە ئەگىشىپ ئاياللارنىڭ خاراكتېر جەھەتتە ئەرلەرگە، ئەرلەرنىڭ ئاياللارغا يېقىنلىشىۋاتقانلىقىنى بايقىغان ھەم بۇرۇن ئەرلەرنىڭ خاراكتېرىنى ئىپادىلەش ئۈچۈن ئىشلىتىلىدىغان قەيسەر، باتۇر، قورقماس، كۈچتۈڭگۈر، ئەزىمەت دېگەندەك سۈپەتلەرنىڭ تەدرىجىي ئىستېمالدىن قېلىشقا باشلىغانلىقىنى، شۇنداقلا بۇ خىل سۈپەتلەرنىڭ ئەرلەرگە قارىغاندا ئاياللارغا كۆپ ئىشلىتىلىۋاتقانلىقىنى ئوتتۇرىغا قويغان.

ئەمدى شەھەرلەردىكى ئاياللىق خاراكتېر، ئاياللىق سالاھىيەت ۋە ھوقۇق جەھەتتىكى بۇ خىل ئۆزگىرىش شەھەر ئەرلىرىنىڭ ئەزىمەت، خاراكتېر، ئەزىمەت سالاھىيەت ۋە ئەزىمەت ھوقۇقىغا خىرىس شەكىللەندۈرۈپلا قالماستىن، ئائىلە ۋە جەمئىيەتتە ئەرلەرگە روھىي بېسىم پەيدا قىلىپ، ئەرلەرنىڭ غېرىبىلىقىنى كۈچەيتىۋەتتى. نەتىجىدە شەھەر ئەرلىرىنىڭ بىرقىسمى ھاراق، چېكىملىك، بەچچىۋازلىق ۋە زىنا-پاھىشە بىلەن كۈن ئۆتكۈزۈش، ئىچىۋىشۇقنى چىقىرىش ۋە غېرىبىلىقنى پەسەيتىشكە ئادەتلەندى. بۇنىڭ بىلەن كېچىلىك ئىشرەتخانا، مەيخانا، بەچچىۋازلار كۈلۈبىسى ۋە زەھەرلىك چېكىملىك، قىمار ھازىرقى زامان شەھەر مەدەنىيىتىنىڭ مەزمۇنى سۈپىتىدە ئەۋج ئالدى. بولۇپمۇ بەچچىۋازلىق تەرەققىي تاپقان غەرب ئەللىرىدە ئىككىلەمچى مەدەنىيەت سۈپىتىدە ئومۇملاشتى. ئەمەلىيەتتە بەچچىۋازلىقنى شەھەر ئەرلىرىنىڭ روھىي دۇنياسىدىكى غېرىبىلىقنىڭ پارتلىشىشىنىڭ مۇقەررەر نەتىجىسى دېيىشكە بولىدۇ. شەھەرلەردىكى بىر قىسىم ئەرلەر ئائىلە ۋە جەمئىيەتتىكى سالاھىيىتى، ئەزىمەت خاراكتېرى ۋە ئىجتىمائىي ئورنىنى پۈتۈنلەي يوقاتقاندىن كېيىن ئۇلاردىكى روھىي غېرىبىلىقنىڭ كۈچىيىشى، ئۇلاردىكى فىزىئولوگىيىلىك ۋە پىسخولوگىيىلىك تەڭپۇڭلۇقنىڭ بۇزۇلۇشىنى

كەلتۈرۈپ چىقارغان. نەتىجىدە ئۇلار كىشىلىك ئىززەت-ھۆرمەتكە ھاقارەت كەلتۈرۈدىغان مۇشۇ خىل قەيىم تۇرمۇش ئۇسۇلىنى تاللاپ، ھازىرقى زامان شەھەر مەدەنىيىتىدىكى بىر قاپاھەت ئەخلاقىي پاجىئەنى پەيدا قىلغان.

ئاياللارنىڭ غېرىبىلىقى. ھازىرقى زامان شەھەر ئاياللىرىنىڭ روھىي غېرىبىلىقى ئاساسلىقى ئاياللارنىڭ ئەرلەر بىلەن ئىجتىمائىي رىقابەتتە بەسلىشىپ، ئاياللىق تەبىئىي جەلپكارلىق، ئاياللىق نازاكتەت، خۇلق ۋە ئاياللارغا خاس تەبىئىي سۈپەتتىن مەھرۇم قېلىشقا باشلىغانلىقىدا ئەڭ گەۋدىلىك ئىپادىلىنىدۇ. ئاياللار يارىلىشىشىدىنلا ئەرلەرگە قارىغاندا ھاياللىق، نازۇك، جەلپكار، چىۋەر ۋە مېھرىبان يارىتىلغان بولۇپ، دەل مۇشۇ خىل ئاياللىق سۈپەتلەر ئارقىلىق ئاياللار تۇرمۇشتا ئەرلەرنىڭ ۋەجۇدىدىكى كەمتۈكلۈكنى تولۇقلاپ، كىشىلىك تۇرمۇشنىڭ بىر پۈتۈنلۈكىنى ساقلايتتى. دەل مۇشۇ خىل سۈپەتلەر ئاياللارنى ئەرلەر ئۈچۈن سۆيۈملۈك ۋە قەدىردان قىلغانىدى. ئاياللاردىكى مېھرىبانلىق، كۆيۈمچانلىق ۋە سەۋرچانلىق ئەرلەرگە قارىغاندا كۈچلۈك بولغاچقا، ئەر-ئاياللىق ئائىلىۋېي مۇناسىۋەت ئىنسانىيەت جەمئىيىتىدىكى ۋاسىتىسىز ھەمراھلىق مۇناسىۋەتكە ئايلانغانىدى. شۇنداقلا بۇ خىل مۇناسىۋەتتە تارىختىن بۇيان ئاياللار ئائىلىنى ئۆز مەۋجۇدلىقىنىڭ تايانچى دەپ قاراشقا ئادەتلەنگەنىدى. شۇڭا ئاياللار ئائىلە ئۈچۈن قۇربان بېرىشنى ئۆزىنىڭ بۇرچى ۋە شەرىپى ھىسابلايتتى. ئەمما جەمئىيەت تەرەققىي قىلىپ ئاياللار جەمئىيەتنىڭ سىياسىي، ئىقتىسادىي ۋە ئىجتىمائىي تۇرمۇشىغا مۇستەقىل قاتنىشىشقا باشلىغاندىن كېيىن، خىزمەت ۋە ئاياللار جەلپكارلىقىنىڭ تاۋارلىشىشى ئاستا-ئاستا شەھەر ئاياللىرىدىكى ئەرلەرنى جەلپ قىلىدىغان نازۇكلۇق، چىۋەرلىك ۋە مېھرىبانلىقنىڭ خاراكتېرىنى ئۆزگەرتىۋەتتى. ئاياللار ئائىلە ۋە جەمئىيەتتە ئاياللىق، ئائىلىق سالاھىيەت بىلەن ئەمەس، كىيىم مودىلى، چولپان، ئىقتىدارلىق كارخانىچى، ئەمەلدارلىق سالاھىيەت بىلەن تونۇلۇشقا باشلىدى. بۇنىڭ بىلەن ئاياللارنىڭ ۋەجۇدىدىكى نازۇكلۇق، چىۋەرلىك ۋە مېھرىبانلىقنىڭ ئورنىنى ھاكاۋۇرلۇق، مەنەنچىلىك، چېكىدىن ئاشقان ياسىنىش ئىگىلىدى. ئۇلار ئائىلىدىن قانچە يىراقلاشقانسېرى، ئۇلاردا ئەسلىدە بولۇشقا تېگىشلىك ئاياللىق نازاكتەت، ئاياللىق خۇلق ۋە ئاياللىق تەبىئىي سۈپەت شۇنچە ئاجىزلاشتى. بولۇپمۇ ئاياللىق ھايا، پەردىشەپنىڭ كۈرسى تۆۋەنلەپ كەتتى.

ئۇندىن باشقا زور كۆپ سانلىق شەھەر ئاياللىرى خىزمەت، كەسپ ئالدىراشلىقى بىلەن بالا تەربىيىلەش، ئائىلە ئىشلىرىنى قىلىش، ئەرلەرنى كۈتۈشنى ئۆزلىرىنىڭ كۈندىلىك ئىش كۈنتەرتىپىدىن پۈتۈنلەي چىقىرىۋەتكەچكە، ئۇلار بالا تەربىيىلەش، ئۆي ئىشلىرىنى قىلىش، ئەرلەرنى كۈتۈش داۋامىدا تەبىئىي يېتىلىدىغان ئاياللارغا خاس چىۋەرلىك، ئانىلارغا خاس مېھرىبانلىق، ئائىلىگە بولغان

سۆيگۈنىڭ چوڭقۇرلىشىش پۇرسىتىدىن ، ئەڭ مۇھىمى مۇشۇ جەرياندا ئېرىشىدىغان خۇشھاللىقتىن پۈتۈنلەي مەھرۇم بولدى . ئەدناسى ، ئۇلار نېمە ئارقىلىق ئۆز ھەمىيىنى خۇشھال قىلىشى ۋە قانداق قىلىپ ئۇلارنىڭ ئۆزلىرىگە بولغان ھەقىقىي سۆيگۈسىنى ساقلاشنى بىلەلمەي تېڭىرقايدىغان ھالغا كەپقالدى . بۇنىڭ بىلەن ئەر-ئاياللار ئوتتۇرىسىدىكى ۋاپادارلىق سۇسلىشىپ ، شەھەرلەردە ئاشنىدارچىلىق مۇناسىۋىتى ئەۋج ئالدى . بۇھال ئاياللارنىڭ غەربىلىقىنى كۈچەيتىۋەتتى . نەتىجىدە شەھەرلەردىكى زور كۆپ سانلىق ئاياللار ئەرلىرىنى ئۆزلىرىنىڭ تاشقى گۈزەللىكى ئارقىلىق جەلپ قىلمىسا ، باشقىچە ئۇسۇل بىلەن ئۇلارنى ئائىلە ۋە ئۆزىگە باغلاپ تۇرالمىدىغان كىرىزىسكە دۇچ كەلدى . بۇنىڭ بىلەن شەھەرلەردە پەردەزخانا ، گىرىمخانىلار تېز سۈرئەتتە كۆپىيىپ ، ئۇ ، شەھەر ئىقتىسادى ۋە مەدەنىيىتىدىكى مۇھىم كەسىپلەرنىڭ بىرىگە ئايلاندى . مۇشۇ يەردە مەركىزىي تېلېۋىزىيە ئىستانسىسى خەۋەرلەر ئۈنۋېرسال قانلى «جەمئىيەت خاتىرىسى» كۆزنىكىدىن ئېرىشكەن بىر ئۇچۇرنى قىستۇرۇپ ئۆتۈشنى لايىق تاپتىم . ستاتىستىكىلارغا ئاساسلانغاندا شاڭخەيدىكى ئاياللارنىڭ بىر يىللىق ھۆسن تۈزەش ، گىرىم قىلىش ئۈچۈن خەجلىگەن پۇلى 600مىليون يۈەنگە يېتىدىكەن . قاراڭ ، بۇ كىچىك سانمۇ ؟ بۇلار ئەمەلىيەتتە ئاياللارنىڭ غەربىلىقتىن قۇتۇلۇش ئۈچۈن ئۇرۇنىشى بولماي نېمە ؟

ئەمدى ئاياللاردىكى ئائىلە قارشىلىقىنىڭ ئاجىزلىشىشى ئاياللار غەربىلىقىنى كۈچەيتىۋەتكەن مۇھىم ئىچكى سەۋەبلەرنىڭ بىرى . ئائىلە ئاياللار ئۈچۈن ئەڭ كۆڭۈلدىكىدەك ۋە بىخەتەر ماكان شۇنداقلا ئاياللارنىڭ ئائىلىدىن ئېرىشىدىغان خۇشھاللىقىنىڭ ئورنىنى ھېچنەرسە تولدۇرالمىدۇ . ئەمما شەھەرلەردە ئاياللارنى جەمئىيەتنىڭ سىياسىي ، ئىقتىسادىي ۋە ئىجتىمائىي تۇرمۇشىغا قاتنىشىشىغا رىغبەتلەندۈرۈدىغان مېخانىزمىنىڭ بارلىققا كېلىشىگە ئەگىشىپ زور كۆپ سانلىق ئاياللار ئائىلىنى خىزمەت ۋە كەسپ بىلەن ئالماشتۇردى . ئۇلار ئۆزلىرىنىڭ ئاساسلىق ۋاقتى ۋە زېھنىنى خىزمەت ، كەسپ ئۈچۈن سەرپ قىلىپ ، ئائىلىنى ئۆزىگە بويۇنتۇرۇق ھېسابلايدىغان بوپقالدى . كۆپ سانلىق شەھەر ئاياللىرىنىڭ ئەنئەنىۋى ئائىلە قارىشى سۇسلىشىپ ، ئۇلارنىڭ ئائىلە ، ئەر ۋە پەرزەنتلەرگە بولغان ئائىلىق مېھرىبانلىقى ، ئاياللىق كۆيۈمچانلىقى ۋە ئۆزىنى بېغىشلاش روھىنى خىزمەت ، كەسپ يەپ كەتتى . بۇنىڭ بىلەن شەھەرلەردىكى ئائىلە ۋە ئەر-ئاياللىق مۇناسىۋەتنىڭ خاراكتېرى ، سۈپىتى ئۆزگىرىپ ، ئائىلىنىڭ ئىجتىمائىي ئاساسى كىرىزىسكە دۇچ كەلدى . نەتىجىدە خېلى كۆپ سانلىق ئەر-ئاياللار ئۈچۈن ئاجرىشىش ياكى ئاشنىدارچىلىق مۇناسىۋىتى ئارقىلىق تۇرمۇشتىكى بوشلۇقنى تولدۇرۇش بىردىنبىر چىقىش يولى بوپقالدى . غەربتىكى تەرەققىي تاپقان ئەللەردە بولسا «ئايال جىنسلىقلار مۇھەببىتى» ئەۋج ئالدى . بۇلارمۇ ئەمەلىيەتتە ئاياللار

غەربىلىقنىڭ باشقىچە يوسۇندا ئەكس ئېتىشىش جەريانىدۇر . دەپمەك ، شەھەرلەر قەدىمدىن تارتىپ ئىنسانلارنىڭ مەدەنىيەت تەرەققىياتىنى رىقابەت ۋە پۇرسەت بىلەن تەمىنلەپ ، ئىنسانلارغا تەرەققىيات بوشلۇقى يارىتىپ بەرگەن بولسىمۇ ، لېكىن شەھەر ياراتقان رىقابەت ۋە پۇرسەت يەنە شەھەر مەدەنىيىتىدە بەلگىلىك ئەكس تەسىر پەيدا قىلىپ ، ئىنسانلارنىڭ مەنئىي قىياپىتىگە تەسىر كۆرسەتتى . شەھەر ئۆز ئىچىگە ئالغان مەدەنىيەت ھەجىمى ھەددىدىن زىيادە كېڭىيىپ ، مەدەنىيەت جىنسداشلار مۇھەببىتى ، كومپيۇتېر شەھۋانىيلىقى ، قىزلىق پەردىسى ئوپپورتىنىسى ، جىنسىي ھۇزۇرلىنىش بۇيۇملىرى دېگەندەك نەرسىلەرنى ئۆز ئىچىگە ئالغان غەلىتە ، ئېنىقسىز ئۇقۇمغا ئايلىنىپ قالدى . شۇنداقلا شەھەرلەرگە يەنە ئەيدىز كېسىلى ، زەھەرلىك چېكىملىك ، مۇھىت بۇلغىنىش ۋە غەيرىي زامانىۋى كېسەللىكلەر مەركەزلىشىپ قالدى . شەھەرلەرنىڭ بۇخىل كىرىزىسىنى ئەمەلىيەتتە ، بىر جەھەتتىن ئىنسان سۆيگۈسى ۋە ئەقلى ئىقتىدارىنىڭ ھەددىدىن زىيادە كېڭىيىپ كەتكەنلىكى كەلتۈرۈپ چىقارغان بولسا ، يەنە بىر جەھەتتىن ئىنسانلارنىڭ دۇچ كەلگەن روھىي يېتىملىكى ۋە غەربىلىقتىن قۇتۇلۇشقا ئۇرۇنۇشى كەلتۈرۈپ چىقارغان دېيىشكە ھەقىقىي . چۈنكى ھازىرقى زامان شەھەرلىرىنىڭ رېئاللىقى بۇخىل ئېھتىماللىقنى پۈتۈنلەي ئاغدۇرۇۋېتەلمەيدۇ . غەربىلىق ئوقۇل ھالدا يالغۇزلۇق - تەنھالىقنىڭ مەھسۇلى بولۇپلا قالماستىن ، بەزى ھاللاردا ئىچكى ۋە تاشقى جەھەتتىكى تويۇنۇش ، ھەددىدىن زىيادە كېڭىيىشىمۇ تەنھالىقنى كەلتۈرۈپ چىقىرىدۇ . بۇخىل تەنھالىقنىڭ ئىپادىلىنىشى خۇددى ئىچى-سىرتىغا كېڭىيەلمەي غەلىتە شەكىلگە كىرىپ قالغان جىسىمغا ئوخشايدۇ . ھازىرقى زامان شەھەرلىرىدىكى غەربىلىقنى دەل مەدەنىيەت جەھەتتىكى مۇشۇ خىل تويۇنۇش ، ھەددىدىن زىيادە كېڭىيىش كەلتۈرۈپ چىقارغان . شۇڭا ھازىرقى زامان شەھەرلىرىنىڭ چىكىدىن ئاشقان شەرمەندىچىلىك ، ئەيدىز ، زەھەرلىك چېكىملىك ۋە غەيرىي زامانىۋى كېسەللەرنىڭ مەركىزىگە ئايلىنىپ قېلىشى ئەجەبلىنەرلىك ئەمەس . ئەمدى ھازىرقى زامان شەھەر مەدەنىيىتىدىكى بۇخىل تويۇنۇش ۋە كېڭىيىش ، ئەمەلىيەتتە ئىنسانلارنىڭ ھەددىدىن زىيادە كېڭىيىۋاتقان ئېھتىياج قۇرۇلمىسىدىكى تويۇنۇش ۋە كېڭىيىشتۇر . شۇڭا ھازىرقى زامان شەھەر مەدەنىيىتىنى ئىنسانلارنىڭ ئېھتىياج قۇرۇلمىسىنىڭ كېڭىيىش جەريانى ، جۈملىدىن ھازىرقى ئىنسانلار دۇچ كېلىۋاتقان غەربىلىقنىڭ ئاساسى مەنبەسى دېيىشكە بولىدۇ . شۇنداق . ھازىرقى زامان شەھەرلىرى ۋە ئىنسانلار ئۆزلىرىنىڭ ئېھتىياج قۇرۇلمىسىنى مۇۋاپىق دەرىجىدە تەڭشەيدىكەن ، غەربىلىق بەلكىم ئىنسانلار دۇچ كېلىدىغان ئەڭ قورقۇنچلۇق ئاقىۋەت بولماي قېلىشى مۇمكىن .

2003-يىل 24-ئاۋغۇست ، شەھىرى خوتەن ئاپتور : خوتەن ۋالىي مەھكىمىسىنىڭ تىلماچى (M2)



# بازار ئىگىلىكى

## ئابلىكم ئابلىز

بۇغداينى دۆلەتكە ئاشلىق ئۆتكۈزۈش ئۈچۈن ئەكەلسە ،  
 «بۇغدىيىڭ ھۆلكەن ، ئەخلەتكەن ، قۇمى باركەن . . .  
 دېگەن باھانىلارنى قايتا-قايتا تەكرارلاپ ، دېھقاننى  
 بىرەر ئايغىچە كەينىدىن سوڭۇلدىتىپ يالۋۇرتىدىغان ،  
 دەرىجىسىنى تۆۋەن باھالاپ زىيان سالىدىغان ئاشلىق  
 پونكىتىنىڭ ھاكاۋۇر «ئامبار بەگلىرى» نىڭ  
 ھەيۋىسىنى سۈندۈرگەن ، ئاشلىقىمىزنى كىمگىلا  
 ساتساق ساتالايدىغان قىلغان بازار ئىگىلىكى .  
 ئاغرىق كەلسىمۇ مۈگىدەپ ئولتۇرۇدىغان  
 دوختۇرلارنى ، ئىشكىتىن كىرىپ بولغۇچە «نەلىرى  
 ئاغرىيدۇ ؟ نېمە دورا ئالسا ؟ . . .» دەپ ئەھۋال  
 سورايدىغان قىلىۋەتكەن بازار ئىگىلىكى .  
 نامراتلارنىڭ بالىلىرى پۇل تۆلىيەلمىگەن-  
 لىكتىن ، ھەتتا باشلانغۇچتىمۇ ئوقۇشىز قېلىشىغا  
 سەۋەبچى بولغان بازار ئىگىلىكى .  
 پۇل بولمىسا داۋالسىمىز ، دەپ تالاي  
 كېسەللەرنىڭ جېنىغا زامىن بولغان بازار ئىگىلىكى .  
 ئوتقاشتەك لەۋلەر ، دىلرابا تەنلەر ، جان تىكىپ  
 قوغدىلىدىغان ئىپپەتلەرنىمۇ تاۋارغا ئايلاندۇرغان بازار  
 ئىگىلىكى .  
 پاك مۇھەببەتنى نىكا سودىسىغا ئايلاندۇرغان  
 بازار ئىگىلىكى .  
 پاهىشە ، قاۋاق ، قىمار . . . نى ئەۋج ئالدۇرغان  
 بازار ئىگىلىكى .  
 پارخورلۇق ، چىرىكلىك ، خىيانەتچىلىك . . . نى  
 ئەۋج ئالدۇرغان بازار ئىگىلىكى .  
 ئەمەلدارنى دەردەن پۇقرا ئەرز ئېيتىپ كەلسە  
 ئورنىدىن دەس تۇرۇپ ئەھۋال سورايدىغان ، دەردىگە

خېرىدار ئالماقچى بولغان مالنى «يوق ، تۈگەپ  
 كەتتى» دەپ قويۇپ ، پوپايىكا توقۇپ ئولتۇرۇدىغان  
 ئېرىنچەك پىركازچىكىنى ، خېرىدار كىرىپ بولغۇچە  
 ئورنىدىن دەس تۇرۇپ تەبەسسۇم ياغدۇرۇپ قارشى  
 ئالىدىغان ، «نېمە ئالسا» دەپ سوراپ تۇرۇدىغان  
 قىلىۋەتكەن بازار ئىگىلىكى .  
 كىرگەن ئادەم بىلەن كارى يوق ، گېزىتكە  
 قاراپلا ئولتۇرۇدىغان ، «گېپى قىممەت» پوچتىكەشنى ،  
 ئىشكىتىن كىرىپ بولغۇچە ، «نېمە ئىش بېجىرىلا»  
 دەپ ئورنىدىن تۇرۇدىغان قىلىۋەتكەن بازار  
 ئىگىلىكى .  
 ھە دەپسلا «ئىشتىن چۈشتۈق ، قول بىكار  
 ئەمەس» دەپ مۇئامىلىدەرلارنى قوغلايدىغان قاپقى  
 يامان بانكىرلارنى ، ئىشكىتىن كىرىپ بولغۇچە  
 مۇلايىملىق بىلەن قول ئېلىشىپ كۆرۈشىدىغان ،  
 قىزغىن مۇلازىمەت قىلىدىغان قىلىۋەتكەن بازار  
 ئىگىلىكى .  
 ھە دەپسلا «ئەتە كېلىڭ . . .» دەپ بىكار يول  
 ماغدۇرۇدىغان ، ئۆزى سايىدا قارت ئويناپ  
 ئولتۇرۇدىغان ئوغۇت ساتقۇچىلارنى ئىشكىمىز ئالدىغا  
 ئوغۇت ئەكىلىپ بېرىدىغان قىلىۋەتكەن بازار  
 ئىگىلىكى .  
 بىر يىل جاپا - مۇشەققەتتە تەييار قىلغان



ئەرزان-باغ ئەرزان ، چارۋا ئەرزان ، گۆش قىممەت ، پاختا ئەرزان ، رەخت قىممەت ، باشقىسى قىممەت ، دېھقان ئىجىرى ھەممىدىن بەك ئەرزان» قىلىپ قويغان بازار ئىگىلىكى .

ئىئانلەر مەجبۇرىي ، گېزىت-ژۇرنال مەجبۇرىي ، سۇغۇرتىمۇ مەجبۇرىي ، كىيىم-فورما ① (ئوقۇتقۇچى-ئوقۇغۇچىلار فورمىسى) مەجبۇرىي ، دەرسلىك كىتاب مەجبۇرىي ، «يانداشما» ② لار مەجبۇرىي . . . . زورلاپ تېكىلغان بازار ئىگىلىكى . تېلېۋىزوردا - ئېلاندا قەبىھ دۈشمەن-ھاراقنى ، «چىن گۈزەل» نى - يالىڭاچنى ، «خاسىيەتلىك» دورىنى . . . . داۋراڭ قىلىپ تىنىمىغان ، ماختاپ-ماختاپ قانمىغان ، كۈندە كۆرسىتىپ زېرىكمىگەن بازار ئىگىلىكى .

دەرمان بولۇدىغان قىلالمىغان بازار ئىگىلىكى ، قۇرۇق گەپنى قۇلاققا خۇشياقتۇرمىغان بازار ئىگىلىكى .

رېستورانسىز ، شارابسىز ، خۇشامەتسىز - پارسىز ئىش ھەل قىلماقنى مۈشكۈللەشتۈرگەن بازار ئىگىلىكى .

دوستلارنى بىر-بىرىگە تەتۈر قاراشقا سەۋەبكار بولغان بازار ئىگىلىكى .

مەنسەپ-ھوقۇقنى توپ ئېلىپ پارچە ساتىدىغان قىلىپ قويغان ؛ چوڭ مەنسەپنى توپ ئېلىپ ئۇنىڭ ئىچىدىكى كىچىكلىرىنى پارچە سېتىپ پايدا ئالىدىغان تىجارەتنى بارلىققا كەلتۈرگەن بازار ئىگىلىكى .

«كۆمۈر قىممەت ، توك قىممەت ، ئوغۇت قىممەت دورا ھەم ؛ ئاشلىق ئەرزان ، ياغ ئەرزان ، مېۋە

### ئىزاھات

① فورما - ئوقۇتقۇچى - ئوقۇغۇچىلار فورمىسىنى بىرلىككە كەلتۈرۈش .  
② يانداشما - دەرسلىك كىتابقا ياندېشىپ كېلىدىغان قوشۇمچە پايدىلىنىش ماتېرىياللىرى .

ئاپتور : باي ناھىيە سايرام بازار يېڭىباغ باشلانغۇچ مەكتەپ ئوقۇتقۇچىسى (M2)

## II ژۇرنىلىمىزنىڭ 2004-يىللىق سانلىرىغا مۇشتەرى بولۇشقا ئالدىراڭ

ژۇرنىلىمىزنىڭ 2004-يىللىق سانلىرىغا مۇشتەرى قوبۇل قىلىش 2003-يىلى 10-ئاينىڭ 1-كۈنى باشلىنىپ 11-ئاينىڭ 20-كۈنى ئاياغلىشىدۇ . ژۇرنىلىمىزنىڭ بەككە باھاسى 5 يۈەن ، يېرىم يىللىقى 15 يۈەن ، پۈتۈن يىللىقى 30 يۈەن . مۇشتەرىلەرنىڭ پۇرسەتنى غەنمەت بىلىپ ئۆزلىرى تۇرۇشلۇق جايلاردىكى پوچتىخانىلار ئارقىلىق ژۇرنىلىمىزنىڭ 2004-يىللىق سانلىرىغا مۇشتەرى بولۇشنى قىزغىن قارشى ئالىمىز . ژۇرنىلىمىزغا مۇشتەرى بولۇشتا پوچتا ۋاكالىت نومۇرى 22 - 58 نى ئېيتىپ بەرسىڭىزلا مەملىكىتىمىزنىڭ ھەرقانداق جايىدىكى پوچتىخانىلاردا ئىنتايىن ئاسان مۇشتەرى بولالايسىز . شۇنىمۇ ئالاھىدە ئەسكەرتىمەكچىمىزكى ، ژۇرنىلىمىز بىۋاسىتە تەھرىر بۆلۈمى ئارقىلىق مۇشتەرى قوبۇل قىلمايدۇ ، شۇنداقلا 2004-يىلىدىن باشلاپ پارچە سېتىش كەسپى يولغا قويۇلمايدۇ . شۇڭا مۇشتەرىلەرنىڭ ئەڭ ياخشىسى پوچتىخانا ئارقىلىق مۇشتەرى بولۇشنى سورايىمىز .

- كامالى ئېھتىرام بىلەن : «شىنجاڭ مەدەنىيىتى» ژۇرنىلى تەھرىراتى

# قىمىز تاق



# پار اڭلار

## «زۇۋان سۈرۈش» ۋە «زۇۋان سۈرمەسلىك»

سۈرمەي «تۈرۈشى ناتايىن . «زۇۋان سۈرمەي تۈرۈۋېلىش» بىر مىللەت ئۈچۈن ، ھېچبولمىغاندا بىر كۈلپىكتىپ ئۈچۈن ئېيتقاندا ناھايىتى قالتىس - «يۈكسەك مەنزىل» ھېسابلىنىدۇ .

مەيلى قاغا بولسۇن ياكى قۇشقاچ بولسۇن ، ئىشقىلىپ ئۇچالايدىغان ، سايرىيالايدىغان قۇشلا بولۇدىكەن ، ئۈرگۈپ كەتكەندە ئاۋاز چىقارماسلىقى مۈمكىن ئەمەس . كىشىلەرنىڭ زۇۋان سۈرمەسلىكى بولسا بىرخىل ھوقۇق - سۈكۈت قىلىش ھوقۇقى ، كالىسى بىلەن ئويلىنىش ھوقۇقى ۋە ئىپادە بىلدۈرمەسلىك ھوقۇقىدۇر . بىزنىڭ چاۋاك چالماسلىق ، قول كۆتۈرمەسلىك ھوقۇقىمىز بارمىدى ؟ شوئار توۋلىماسلىق ، «سادىق» بولماسلىق ، ئۈزۈن ئۆمۈر تىلىمەسلىك ھوقۇقىمىز بارمىدى ؟ ياق . «13-سىنتەبىر ۋەقەسى» (بۇيەردە لىن بياۋنىڭ 1971-يىلى 13-سىنتەبىر سىياسىي سۈيقەستىنىڭ پاش بولغانلىقى كۆزدە تۇتۇلىدۇ) دىن بۇرۇن بىزنىڭ «مۇئاۋىن باش قوماندان لىن بياۋ ۋە ماۋزېدۇڭ

ئەن ۋېنجياڭ ئۆزىنىڭ فىلىپپىنلار توپلىمىدا دېڭ گۇڭنىڭ مۇنۇ سۆزىنى نەقىل كەلتۈرگەن : «بىر ئىنقىلابىي پارتىيە خەلقىنىڭ ئاۋازىنى ئاڭلىيالماسلىقتىن ئەنسىرەيدۇ ، خەلقىنىڭ زۇۋان سۈرمەي تۈرۈۋېلىشىدىن تېخىمۇ ئەنسىرەيدۇ» . بۇ گەپ ھاكىمىيەت بېشىدا تۇرۇۋاتقان پارتىيىنىڭ ھاكىمىيەتنى ياخشى يۈرگۈزۈشى ئۈچۈن خەلقىنىڭ ئاۋازىغا قۇلاق سېلىشى كېرەكلىكىنى ، ھەرقايسى تەرەپلەرگە قۇلاق سېلىپلا قالماستىن ، تۈرلۈك سادالارغىمۇ قۇلاق سېلىشى كېرەكلىكىنى چۈشەندۈرۈپ بېرىدۇ .

بىراق بىز بۇ تەلەپتىن تېخى خېلى بەك يىراق . ماڭا بىز ھەرقاچان «زۇۋان سۈرمەي» تۈرۈۋالغاندەكلا تۈيۈلىدۇ .

«زۇۋان سۈرمەسلىك» بېسىم تۈپەيلى بولىدۇ . ھەممىلا ئادەم زۇۋان سۈرۈشكە پىتىنالمىغاندا سۈكۈت قىلىدۇ . ئەگەر بېسىم تېخىمۇ كۈچەيسىچۇ ؟ كۈچلۈك بېسىم ئاستىدا كىشىلەر بېسىمغا چىداپ «زۇۋان

دېگىلى بولامدۇ؟

مەن مەدھىيە - ئالقىش سادالىرى باشقا بارلىق ئاۋاز - سادالارنى بېسىپ كېتەرمىكىن دەپ ئەنسىرەيمەن. ئەگەر بىزنىڭ ئاڭلىيالايدىغانلىرىمىز پەقەت مۇشۇنداق بىر تەكشى مەدھىيە سادالىرى بولۇدىغانلا بولسا، ئۇنداقتا بۇ «زۇۋان سۈرمەسلىك» تىنىمۇ بەكرەك قورقۇنچلۇق بولىدۇ.

كونسېرتلىرىمىزنىڭ مۇقامى، ناخشىچىلىرىمىز - نىڭ ئاۋازى ماڭا بىر خىلدەك تۈيۈلىدۇ.

بىرەر كۈبلىت مەدھىيە ناخشىسىنى ئېيتىش بەك ئوڭاي. بىراق ئەمگەكچى خەلق ئۈچۈن بىرنەچچە ئېغىز ھەق سۆزلەش بەك تەس. جۇڭگو تارىخىدا دېھقانلار ئۈچۈن ھەق سۆزلىگەن ئادەمدىن ئىككىسى چىققان. ئۇنىڭ بىرى لياڭ شۇمىڭ، بىرى يېڭ دېخوۋېي بولۇپ، ھەر ئىككىلىسى ياخشى كۈن كۆرمىدى. لى چاڭپىڭ دېھقانلار ئۈچۈن ھەق سۆزلىگەن ئۈچىنچى ئادەم. ئۇ بەلكىم تەلەپلىكتۇ. بىراق تەلەپلىك بولغىنى بىلەن ئۇنىڭ كۈنىمۇ شۇ بولدى.

بىزگە مەدھىيەلەرلا خۇش ياقىدۇ. شۇڭا قوللىرىمىز مەدھىيە - ماختاشلارغا كۆنۈپ كەتتى. بىزنىڭ مەدھىيە - ئالقىش سادالىرىمىز ئەل-يۇرتتىكى باشقا ئاۋاز-سادالارنى بېسىۋېلىۋاتىدۇ. سەھنىلەردە، ئېكرانلاردا قاچانلا قارىسىڭىز تىنچ - ئاسايىشلىق كۈيلىنىۋاتقان؛ كاتتا يىغىلىش - پائالىيەتلەردە مەيدانلار ھەشىمەت بىلەن بېزەلگەن، ئارتىسلار باج تاپشۇرغۇچىلارنىڭ پۇلى بەدىلىگە «گۈللەپ ياشناۋاتقان مەنزىرە» نى مەدھىيەلەۋاتقان. «ئۈمىد» باشلانغۇچ مەكتەپلىرىمىزدە پارتا-ئورۇندۇق-لار يېتىشمەۋاتسا، بۇ ئىشلار چەت ئەللەرنىڭ ئىشىدەك كارىمىز يوق يۈرۈۋاتىمىز. ھەتتا يالغاندىن ناخشا-قوشاق قېتىپ كۈيلەۋاتىمىز، چاكىنىلىق بىلەن تەرىپلەۋاتىمىز؛ ئۆتمۈش سۇلالىلەردىكى ياخشى پادىشاھ، دانا پادىشاھ، ئۇلۇغ پادىشاھ ۋە مەشھۇر پادىشاھلار خانلىق تونىنى كىيىپ كۈندە دېگۈدەك كۆزىمىزگە كۆرۈنۈپلا تۇرۇۋاتىدۇ. «خان-پادىشاھلار» نىڭ خانلىق تونىنى كىيىپ ئىشلىگەن ئېلانلىرى ۋە بۇ ئېلانلارنىڭ ئۈنۈمىنىڭ شۇنچە ياخشى ئىكەنلىكىلا خانغا چوقۇنۇش ئىدىيىسىنىڭ كىشىلەر قەلبىگە چوڭقۇر ئورنىپ كەتكەنلىكىنى ئىسپاتلاپ تۇرۇپتۇ. . . . بۇلارنىڭ ھەممىسى «ئاساسىي مېلودىيە» مىش. زامانىمىزدىكى ئىللەت-نۇقسانلارغا تېگىپ قويسىڭىز، جەمئىيەتتىكى بەزى ناھەقچىلىكلەر توغرىسىدا ئېغىز ئاچسىڭىز، «تىنچ-ئىتتىپاقلىق» قا تەسىر يەتكۈزدى، دېگەن چوڭ قالىقنى كىيگۈزۈپ، سىزگە بوپوزا قىلىدۇ. كۆڭۈل قويۇپ پىلانلانغان بۇنداق ئالقىش - تەنتەنىلەر ئەجىبا «زۇۋان سۈرمەي تۇرۇۋېلىش» تىنىمۇ قورقۇنچلۇق ئەمەسمىكەن؟

تىنچ-ئاسايىشلىقنى مەدھىيەلەش ئوڭاي. بىراق بۇنىڭغا كىملىرىمۇ گۈل بولار؟ گەپ بۇيەرگە كەلگەندە، مەنمۇ ئۆزۈمنى «بېسىۋالسام بولار» .

ئىدىيىسى ئۇلۇغ بايرىقىنى ئېگىز كۆتۈرەيلى» دەپ شوئار تۇتۇلماسلىق ھوقۇقىمىز بارمىدى؟ ئاشۇ ئالتۇندەك «6-دېكابىر» كەلمەستە «ئىنقىلابىي ئۈلگىلىك تىياتىر» لاردىن ئۆگەنمەسلىك ھوقۇقىمىز بارمىدى؟ ھېچبولمىغاندا شۇ ۋاقىتنىڭ ئۆزىدە ئۇنداق ھوقۇقىمىز يوق ئىدى. ئۇنداق ھوقۇقى يوقلار پەقەت بىزلا ئەمەس. پارتىيىنىڭ 8-نۆۋەتلىك مەركىزىي كومىتېتى 12-ئومۇمىي يىغىنىدا ئاتالمىش «خائىن، ساتقىن، ئىشچىلار ئاستىسى» (بۇيەردە ج ك پ مەركىزىي كومىتېتىنىڭ 1-مۇئاۋىن رەئىسى، دۆلەت رەئىسى ليۇشاۋچىنى بۇ بەتنام بىلەن پارتىيىدىن چىقىرىش قارارى كۆزدە تۇتۇلىدۇ. - ئۇيغۇرچە نەشر باش مۇھەررىرى ئىزاھى) نى پارتىيىدىن مەڭگۈلۈك چىقىرىۋېتىش ئالدىدىكى ھالقىلىق پەيتلەردە، تۈمەن كىشىلىك چوڭ يىغىندا، پارتىيىمىزدىكى دانالاردىن - ئەگەر پارتىيىنىڭ مەملىكەتلىك قۇرۇلتىيىغا قاتناشقان ۋەكىللەر دانا ھېسابلانمىسا، ئۇنداقتا كىملىر دانا ھېسابلىنىدۇ؟ - پەقەت بىزلا كىشى ھوقۇقىدىن ۋاز كېچىش ئۇسۇلى ئارقىلىق ئۆزىنىڭ «زۇۋان سۈرمەسلىك» ھوقۇقىنى ئىپادىلەنگەندى. ئاددىي - ساددا، پېشقەدەم قىزىل ئارمىيە جەڭچىسى چېن شياۋمىن قول كۆتۈرمەسلىك ئارقىلىق ئۆزىنىڭ مەردۇ-مەردانلىقىنى نامايان قىلغانىدى. كۆزگە كۆرۈنگەن كوممۇنىست چېن شياۋمىننىڭ ئىپادە سىلدۈرمەسلىكى ئاشۇ قېتىمقى ۋەكىللەر قۇرۇلتىيىغا قاتناشقان بارلىق پارتىيىلىك مەسئۇل خادىملارنىڭ، ئۇزاق سىناقلاردىن ئۆتكەن رەھبەرلەرنىڭ چىرايىنى ئوڭدۇرۇۋەتكەندى. چېن شياۋمىننىڭ زۇۋان سۈرمەي تۇرۇۋېلىشى، «يۈكسەك دەرىجىدە بىردەك بولۇش» تەكىتلىنىۋاتقان پەيتتىكى «بىردەك بولماسلىق» ئېلىمىز تارىخىدىكى داستانغا، كوممۇنىستىك پارتىيە تارىخىدىكى قالىتس بىر ئىشقا ئايلانغانىدى. بۇ ئىشقا ئوتتۇز نەچچە يىل بولغان بۈگۈنكى كۈندىمۇ ئەسلەيدىغان بولساق، قەلبىمىز ھاياجانغا تولۇپ، كۆڭلىمىزدە ئاشۇ ئايال قېرىندىشىمىزغا - چېن شياۋمىنغا قارىتا ھۆرمەت تۇغۇلىدۇ. «زۇۋان سۈرمەسلىك» ئەنە شۇنداق تەس ھەم قەدىرلىكتۇر.

بۇ ئىشلار ئۆتۈپ كەتتى. توغرىراقىنى ئېيتقاندا، مۇشۇ «بىر ئىش» ئۆتۈپ كەتتى؛ بىراق «مۇشۇنداق ئىشلار» تۈگىدىمۇ ياكى تۈگۈمىدىمۇ، بۇنىڭغا بىرنەمە دېمەك تەس. ھازىر كىشىلەرنىڭ زۇۋان سۈرگۈسى كەلسە زۇۋان سۈرۈۋېرىش، زۇۋان سۈرگۈسى كەلمىسە جىم تۇرۇۋېلىش ھوقۇقى بارمۇ؟ بۇنىڭغا ئېنىق بىرنەمە دېگىلى بولمايدۇ، مەنمۇ مۇشۇ توغرىسىدا ئويلىنىۋاتىمەن.

بىز «يۈكسەك دەرىجىدە بىردەك بولۇش» قا بەكلا ھېرىس. قانداقلا ئىش قىلمايلى، پوزىتسىيىنىڭ بىردەك بولۇشىنى تەكىتلەيمىز. بىردەك قول كۆتۈرۈپ، بىردەك ماقۇللاپ، رەتلىك بولۇشنى ئىزدەيمىز؛ بىردەك ماختاپ، بىردەك جاۋاك چېلىپ، يېقىملىق بولۇشنى ئىزدەيمىز. ئۇنىڭ ئۈستىگە يېقىنقى يىللاردىن بېرى مەدھىيە - ئالقىش سادالىرى ئازمۇ بولمىدى. شۇڭا ئۆزىمىزنى قانداقمۇ «زۇۋان سۈرمەي تۇرۇۋالدىق» دېيەلەيمىز؟ «زۇۋان سۈرۈۋا-تىمىزغۇ»، ئالقىشلاۋاتىمىزغۇ، تەنتەنە قىلىۋاتىمىزغۇ. بىراق بۇنىڭلىق بىلەن «زۇۋان سۈرۈش» «زۇۋان سۈرمەسلىك» تىن مۇتلەق ياخشى

چىن جىڭمى قەلىمىدىكى بۇ فىلەيتون ج ك پ خېيىي ئۆلكىلىك كومىتېتىنىڭ ئورگان گېزىتى «خېيىي گېزىتى» «河北日报» بىلەن خېيىي ئۆلكىلىك ئەدەبىيات-سەنئەتچىلەر بىرلەشمىسىنىڭ رىئايەتچىلىكىدە چىقىرىلىۋاتقان «فىلەيتونلار ئايلىق ژۇرنىسى» «杂文月刊» نىڭ 2003-يىل 4-سانغا بېسىلغان. ئازاد نىزامىدىن ئەنجانى تەرجىمىسى

قىسقا فىلېتونلار

سىياسەتنىڭ يەتكۈزۈلۈشى

ئۆلكە شەھەرگە ئېيتىدۇ : بۇيىل دېھقانلارنىڭ سېلىقى بىراقلا يەڭگىللىتىلسۇن . شەھەر ناھىيىگە ئېيتىدۇ : بۇيىل دېھقانلارنىڭ سېلىقى يەڭگىللىتىلسۇن . ناھىيە يېزىغا ئېيتىدۇ : بۇيىل دېھقانلارنىڭ سېلىقى مۇۋاپىق تۈردە يەڭگىللىتىلسۇن . يېزا كەنتلەرگە ئېيتىدۇ : بۇ يىل ھەرخىل ھەقلەر ۋاقتىدا ، تولۇق تاپشۇرۇلسۇن .

ۋاڭ چاڭچاڭ قەلىمىدىكى بۇ قىسقا فىلېتون «فىلېتونلاردىن تاللانما» «散文选刊» ژۇرنىلىنىڭ 2003-يىلى 2-سانىدىن «شىنجاڭ قىرغىز ئەدەبىياتى» نىڭ 4-سانىغا تەرجىمە قىلىنغان .

تېلېۋىزىيە خەۋەرلىرى

تېلېۋىزىيە خەۋەرلىرىنى كۆپ كۆرسە تۆۋەندىكىدەك قانۇنىيەتنى بايقاشقا بولىدۇ :

باشلىقنىڭ سۆزلىرى ھەمىشە مۇھىم سۆزلەر بولىدۇ . خەلقنىڭ سۆزلىرى پۈتۈنلەي رەھمەت-مەدھىيە بولىدۇ . ئىشسىزلىقلارنىڭ ھەممىسى ئىشقا ئورۇنلۇشۇۋالغان بولىدۇ . دۆلەت كارخانىلىرىنىڭ ھەممىسى زىيانىنى پايدىغا ئايلاندۇرغان بولىدۇ . يەر تېرىغاننىڭ ھەممىسى مول ھوسۇل ئالغان بولىدۇ . نامرات رايونلار ئومۇميۈزلۈك نامراتلىقتىن قۇتۇلۇپ كىرىمى قوش قاتلانغان بولىدۇ . قانۇن ئىجرا قىلغۇچىلارنىڭ ھەممىسى قانۇننى توغرا ، شەخسىيەتسىز ، ئادىل ئىجرا قىلغان بولىدۇ .

خى گو قەلىمىدىكى بۇ قىسقا فىلېتون «فىلېتونلاردىن تاللانما» «散文选刊» ژۇرنىلىنىڭ 2003-يىلى 2-سانىدىن «شىنجاڭ قىرغىز ئەدەبىياتى» ژۇرنىلىنىڭ 2003-يىلى 4-سانىغا تەرجىمە قىلىنغان . فىلېتونلارنى ئۇيغۇرچىلاشتۇرغۇچى : ئابدۇراخمان ئەزىز ئوغلى

پۇقرالار مۇنداق دەيدۇ...

بەرمەسلىكىدىن ئەنسىرەيمىز ؛ بىز رەھبەرلەردە ئەخلاق ۋە قابىلىيەتنىڭ يېتەرلىك بولماسلىقىدىن قورقمايمىز ، پەقەتلا ئۇلارنىڭ ئەخلاق ۋە قابىلىيەتتە تەڭ يېتىشكەن كادىرلارغا يامان نىيەتتە بولۇشىدىن ئەنسىرەيمىز ؛ بىز رەھبەرلەردە يىراقنى كۆرەرچانلىقنىڭ كەمچىل بولۇشىدىن قورقمايمىز ، پەقەتلا يىراقنى كۆرەرچانلىقى كۈچلۈكلەرگە توسالغۇ پەيدا قىلىپ قويۇشىدىن ئەنسىرەيمىز ؛ بىز رەھبەرلەرنىڭ بىلىمىز ، ئىقتىدارىمىز بولۇشىدىن قورقمايمىز ، پەقەتلا ئۇلارنىڭ ھەقىقىي كەسىپ ئىگىلىرىنىڭ قەدرىگە يەتمەسلىكىدىن ئەنسىرەيمىز .  
▲ ئەگەر تۇرمۇشتا رەھمەت ئېيتىش زۆرۈر بولمىغان ئىشلارغا كۆپلەپ رەھمەت ئېيتىلسا ، بۇ مۇشۇ دەۋردە نۇرغۇن ئەپسۇسلۇق ئىشلارنىڭ مەۋجۇدلىقىنى چۈشەندۈرىدۇ . مەسىلەن ، ئوغرىنىڭ ئوغرىلىققا كىرىش سەۋەبىدىن چوڭ خىيانەتچىنى سۈرەپ چىقىشى ، « ئۈچكە ھەمراھ بولغۇچى » قىزلارنىڭ پارىخور ئەمەلدارلارنى ئاشكارىلاپ قويۇشى ، ئەتكەسچىلەرنىڭ ئارقا تىرىكىنى پاش قىلىپ قويۇشى ، ساختامال ئىشلەپچىقارغۇچىلارنىڭ ئۆزىگە بېرىلگەن ئالاھىدە ھوقۇقىنى پەش قىلىپ كۆرسىتىشى قاتارلىقلار . بىزنىڭ ئەشۇ ئوغرىلارغا ، « ئۈچكە ھەمراھ بولغۇچى » قىزلارغا ، ئەتكەسچىلەرگە ۋە ساختامال ئىشلەپچىقارغۇچىلارغا زادى رەھمەت ئېيتىشىمىز كېرەكمۇ - يوق ؟ بۇنىڭغا كىم ئېنىق جاۋاب بېرەلەيدۇ ؟

▲ بىز تۇرمۇشتا كۆيۈنۈشكە موھتاج ، ئەمما ھەر يىلقى ھېيت - بايراملاردىلا ئەسكە ئېلىنىپ ، بىر خالتا ئاشلىق ، بىر تۇڭ ماي ، بىر يوتقان ياكى 200 يۈەن پۇل بىلەن ياردەمگە ئېرىشىشنى خالىمايمىز ؛ بىز ئىقتىسادىي جەھەتتە يۈكەشكە موھتاج ، لېكىن تىجارەت باشلىغان چاغدا توپ-توپ كىشىلەرنىڭ لېنتا كىشىگە كېلىشىنى ، نەتىجىگە ئېرىشكەندە بولسا ھەر ساھەدىكى زاتلارنىڭ بەس-بەس بىلەن تەكشۈرۈشكە كېلىشىنى خالىمايمىز ؛ بىز ئىشلەپچىقىرىشتا يېتەكچىلىككە موھتاج ، ئەمما كەنت مۇدىرىنىڭ بىزنى مېۋىلىك كۆچەت تىكەشكە بۇيرىغاندا ، يېزا باشلىقنىڭ مېۋىلىك دەرەخلەرنى كەستۈرۈۋېتىپ دورا ئۆسۈملۈكلىرىنى تېرىشقا بۇيرۇشىنى ، ھاكىمنىڭ بولسا دورا ئۆسۈملۈكلىرىنى تېرىشنى ئەمەلدىن قالدۇرۇپ گۈل ئۆستۈرۈشكە بۇيرۇشىنى خالىمايمىز .

▲ بىز تېلېفون ھەققىنى تۆلىيەلمىسەك تېلېگراف ئىدارىسى تېلېفوننى توختىتىۋېتىدۇ ؛ بالىلىرىمىز ئوقۇش راسخوتىنى تۆلىيەلمىسە ، بۇيرۇق بىلەن دەرىستىن توختىتىلىدۇ ؛ تۈرلۈك سېلىقلارنى تۆلىيەلمىسەك مۇناسىۋەتلىك خادىملار ساقچى كۈچى ئارقىلىق ساندۇقتىكى ئاشلىق ، ئېغىلدىكى چارۋا ھەتتا دەل-دەرەخلەرىمىزنى قىلچە تەكەللۈپ قىلىپ ئولتۇرماستىنلا بۇلاپ كېتىشىدۇ ؛ ئەمما ئىدارە ئىش ھەققىمىزنى تارقىتىشنى خالىغانچە كېچىكتۈرسە ، ھۆكۈمەت بىزنىڭ ئاشلىق ياردەم پۇلىمىزنى ۋاقتىدا تارقىتىمىسا بىز خىزمەت ياكى دېھقانچىلىقنى توختىتالمايمىز ، شۇ دەرد-ئەلەمنى ئىچىمىزگە يۈتۈپ يۈرۈۋېرىشىمىز باشقا ئاماللىرىمىز بولمايدۇ .

▲ بىز رەھبەرلەرنىڭ ئىقتىدارسىزلىقىدىن قورقمايمىز ، پەقەت ئۇلارنىڭ ئىقتىدارلىقلارغا كۈن

ياڭ شۇنتاۋ قەلىمىدىكى بۇيازما «پارتىيە قۇرۇلۇشى مەجمۇئەسى» «党建文汇» ژۇرنىلىنىڭ 2003-يىلى 6-سانىغا بېسىلغان . ئاۋىلىز ئوسمان يەركەندى تەرجىمىسى (M2)



## چولپانلىرىمىزنىڭ «كېسىلى» نى داۋالاشنى چىڭ تۇتايلى

سىرىلىپ كېتىدۇ. يەنە بەزىلىرى يۈرەك مۇسكۈل تىقىلمىسى، يۈرەك سانجىقى دېگەندەك كېسەللەرگە گىرىپتار بولغان بولۇپ، ھەقىقەتەنمۇ كىشىنى جىددىيلەشتۈرۈپ قويدۇ. يەنە بەزىلىرى ئاغزى مايماق، كۆزى جىتتاق بوپقىلىش، پارالچ، مېڭىسىگە قان چۈشۈش دېگەندەك كېسەللەرگە گىرىپتار بولغان بولۇپ، گەرچە بۇ كېسەللەرنى ساقايتقىلى بولىدۇ دېيىلگەن بولسىمۇ، بىراق ھەممىسى دېگۈدەك «ھاياتلىقنىڭ قاتلى» بولغانلىقتىن، كۆرۈش بىلەنلا ئادەمنىڭ پۈتۈن تېنى تىكەنلىشىپ كېتىدۇ. ياش، چىرايلىق ئايال چولپانلىرىمىز ئاياللار كېسەللەرىگە گىرىپتار بولغان بولۇپ، ئېغىزدىن چىقىرىش بىلەن بولغان بەزى ئۇياتلىق گەپلەرنى تارتىنماستىن ئوچۇق-ئاشكارا دەۋىرىدۇ. ئۇلار قوللانغان داۋالىنىش ئۇسۇلى نېمىدېگەن ئۈنۈملۈك - ھە! كېسىلىنى يېنىك دېگەندىمۇ، ئاشۇ سىلىق يۈزلىرىنى دانىخورەك، قوتۇر باسقان بولۇپ، قايسىدۇر بىر دورىنى ئىشلەتمەسە ھەرگىز بولمايدۇ! ياشانغان چولپانلىرىمىزنىڭ ھەممىسىنىڭ دېگۈدەك بەللىرى سىرقىراپ، دۈمبىلىرى ئاغرىپ، پۈت-قوللىرى ئۇيۇشۇپ، پەيلىرى تارتىشىپ قالىدۇ.

قىزىمۇ بىر چولپان مەستانىسى. چولپانلار مەستانىلىرىنىڭ ئەڭ كۆڭۈل بۆلىدىغىنى يەنىلا شۇ چولپانلار. بىر كۈنى قىزىم توستىن، ئۆزى چوقۇندىغان بىرنەچچە ئايال چولپاننىڭ ئېغىر كېسەلگە گىرىپتار بوپقالغانلىقىنى ئېيتتى. مەن ئۇنىڭدىن بۇ خەۋەرنى قانداق بىلگەنلىكىنى سورىسام، تېلېۋىزوردىن كۆرگەنلىكىنى، يەنە تېخى ئۇلارنىڭ قانداقتۇر بىر دورىلارنى يەپ سەللىمازا ساقىيىپ كەتكەنلىكىنىمۇ كۆرگەنلىكىنى ئېيتتى. ئەسلىدە قىزىمنىڭ كۆرگىنى تېلېۋىزوردىكى ئېلانلار ئىدى. ئەمەلىيەتتە راستقۇ؟ ئەگەر تېلېۋىزور كۆرگەندە، ئېلانلارغا سەللا دىققەت قىلىدىغان بولسىڭىز، چولپانلىرىمىزنىڭ قانداقتۇر بىر كېسەللەرگە گىرىپتار بوپقالغانلىقىنى كۆرۈسىز. تېخى بەزى چولپانلىرىمىزنىڭ «كېسىلى» ھەقىقەتەنمۇ ئېغىر! چولپانلىرىمىز گىرىپتار بولغان كېسەللەرنى بىر-ئىككى ئېغىز گەپ بىلەن دەپ بەرگىلى بولمايدۇ. بەزىلىرى جىگەر ياللۇغى، جىگەر قېتىشىش كېسەللەرىگە گىرىپتار بولغان بولۇپ، قولى بىلەن جىگەر جايلاشقان يەرنى تۇتقىنىچە ئېڭراپ تۇرغان قىياپىتىنى كۆرۈدىغان بولسىڭىز، ئىچىڭىز

چۈنكى ئۇلاردا كالتىسى كەم-دە ! ئەلۋەتتە زۇكام ، قىزىتما ، يۆتەل دېگەندەك ئۇششاق كېسەللىكلەر دائىم دېگۈدەك كۆرۈلۈپ تۇرىدۇ . بىراق قايسىدۇر بىر خىل يېڭى دورىنى يېسە ، شۇھامان سەللىمازا ساقىيىپ ، ئوڭشىلىپ كېتىدۇ . بەزىلىرى ئېسىل نازۇ-نىمەتلەرنى بەك كۆپ پەۋەتكەنلىكتىن ، ھەزىم قىلىشى ياخشى بولماي ، ئاشقازىنى ئاغرىپ كەتكەندە قولدىكى ئالاھىدە ئۈنۈملۈك دورىنى يېگەن ھامان كۈچىنى كۆرسىتىدۇ . تېلېۋىزوردا چولپانلىرىمىز راك كېسەلگە ئانچە كۆپ گىرىپتار بولمايدۇ . ئىسمىنى ئاڭلىسىمۇ ئادەمنىڭ پۈتۈن بەدىنىدە جان قالمايدىغان ھېلىقى ئەيدىز كېسەلگە گىرىپتار بولغانلىقىنى ھەرھالدا تېخى كۆرمىدىم .

مەن قىزىمغا چولپانلار ئېلاندا رول ئالسا بۇ ئېلاننىڭ ئۈنۈمىنىڭ كارامەت ياخشى بولۇدىغانلىقىنى چۈشەندۈرۈپ قويدۇم . چولپانلارنىڭ كېسەل بولۇشىمۇ ئويۇن قويغاندەكلا بىر ئىش بولۇپ ، پەقەت پۇل بەرسىلا ھىڭگاي دېسە ھىڭگىيدۇ ، دوڭغاي دېسە دوڭغىيدۇ . پالانى يېرىم ئاغرىۋاتىدۇ دېگەن دېسە ، شۇ يېرىم ئاغرىۋاتىدۇ دەيدۇ . پالانى كېسەلگە گىرىپتار بوپتىمەن دېگەن دېسە ، شۇخىل كېسەلگە گىرىپتار بوپتىمەن دەيدۇ . پەقەت پۇل بەرسىلا ئۇلار ھەرقانداق كېسەلگە گىرىپتار بولۇشقا ، ھەرقانداق دورىنى يېيىشكە ، كەڭ جامائەتچىلىك ئالدىدا «دېڭىلى بولمايدىغان ھەرقانداق گەپ» لەرنىمۇ دېيىشكە رازى بولىدۇ . چولپانلىرىمىز كېسەل بوپقالسا ، ئىشلىتىدىغىنىمۇ دەل سودىگەرلەر سېتىۋاتقان يېڭى دورىلار بولۇپ ، ئۈنۈمىمۇ پەۋقۇلئاددە ياخشى . پەقەت پۇل خەجلىپ سېتىۋالسىلا ، دوختۇرسىزمۇ «بەدىنىڭىزدىكى كېسەللىكنى پۈتۈنلەي ھەيدەپ چىقىرىدىغان» بولۇپ ، ھەقىقەتەنمۇ قايىل بولماي تۇرالماسىز .

ھەريىلى 15-مارتتىكى ساختا مەھسۇلاتلارغا زەربە بېرىشتە ، پەقەت كونكرېتنى بولغان ساختا تاۋارلارغىلا زەربە بېرىلىۋاتقان بولۇپ ، مانا مۇشۇنداق ساختا تەشۋىقاتلارغا زەربە بېرىش يېتەرلىك بولمايۋاتىدۇ .

ئېلان قانۇنىدىمۇ داۋالاش ئۈنۈمىنى يۈز

پىرسەنت دەپ تەشۋىق قىلىشقا ، ساقايغان بىمارلارنى تىلغا ئېلىش ئارقىلىق تەشۋىقات ئېلىپ بېرىشقا بولمايدىغانلىقى توغرىسىدا قاتتىق بەلگىلىمىلەر بار . ئۇنداقتا چولپانلىرىمىزنىڭ بۇ «ساختا» كېسەلى نېمە ئۈچۈن تېلېۋىزىيە ئېكرانىدا چەكلىمىگە ئۇچرىمايدۇ ؟ 15-مارتتىكى ساختا مەھسۇلاتلارغا زەربە بېرىشتە ، پەقەت ساختا تاۋارلارغىلا زەربە بەرمەي ، مانا شۇنداق چولپانلىرىمىزنىڭ ساختا كېسەللىكىمۇ زەربە بېرىش كېرەك . چۈنكى دورىمۇ بىرخىل تاۋار . شۇنداقلا ئۇ خەلقنىڭ ھاياتى ، ساغلاملىقىغا مۇناسىۋەتلىك بولغان ئالاھىدە تاۋار . چولپانلىرىمىزنىڭ بۇخىل ئېلانلاردا ئوتتۇرىغا چىقىشى بەزىبىر خاتا چۈشەنچە ۋە ئەكس تەسىرلەرنى پەيدا قىلىدىغان بولۇپ ، بۇنىڭ زىيىنى بەزى چاغلاردا ئاشۇ ساختا ، ناچار تاۋارلارنىڭ زىيىنىدىنمۇ ئېغىر بولىدۇ .


كىشىلەرنىڭ ياخشى كۆرۈدىغىنى چولپانلار ، يەنى ئاشۇ كىشىنى تەسىرلەندۈرەلەيدىغان روللارنى ئالغان چولپانلار ، ئاشۇ گۈزەل سالاپىتىنى نامايان قىلالايدىغان چولپانلار . بىراق ھېچكىممۇ ئاشۇ «كېسەلمەن» چولپانلارنى ياقتۇرمايدۇ . تازا پەيزى قىلىپ تېلېۋىزور كۆرۈۋاتقان ۋاقىتتا ، توساتتىن بۇ چولپانلىرىمىز «ئاغرىپ ، يېتىپ قالسا» ، كىشىگە دەرھال بىرخىل بىزارلىق ، تېتىقسىزلىق تۇيغۇسىنى بېرىپ قويدۇ ، خالاس .

مەن چولپانلىرىمىزنىڭ تېخىمۇ ئېسىل روللارنى ئېلىپ كىشىلەرنىڭ قەلبىدىكى ياخشى بىر چولپان بولۇپ ، ئۆزىنىڭ سالامەتلىكىنى ئاسرىشىنى چىن كۆڭلۈمدىن ئۈمىد قىلىمەن . شۇنداقلا يەنە ئىككى-تۆت تال پۇلنى دەپ ، كىشىلەرنىڭ ئىدىيىسى ۋە كەيپىياتىغا تەسىر يەتكۈزمەسلىكىنى سەمىمىي تەۋسىيە قىلىمەن .

كوشنۇپىن قەلىمىدىكى بۇ مۇلاھىزە ج ك پ شەنشى ئۆلكىلىك كومىتېتىنىڭ ئورگان گېزىتى «شەنشى گېزىتى» (陕西日报) نىڭ 2003-يىلى 23-مارت سانىدىن «فېلىيەتونلاردىن تاللانما» (杂文选刊) ژۇرنىلىنىڭ 2003-يىلى 6-سانغا كۆچۈرۈپ بېسىلغان . توختىھاجى يۈنۈس تەرجىمىسى (M2)

كومپيۇتېر مەشغۇلاتىدا ماشىنىست ۋە بەتچى رسالەت مۇھەممەت

بۇ ساننىڭ تېخىرىداكتورى ۋە مەسئۇل كوررېكتورى: قۇربان مامۇت



### «ئۆزۈمنى تونۇش» دىن ئۆرنەكلەر


#### دۆلەتنىڭ نشانى نېمە؟

- «قەھرىمان» دېگەن كىنودىن باشلانغان ئوي

چېن خانىدانلىقىنىڭ ھېچقايسىسى ياقىتۇرمايمەن ! مېنىڭ دېمەكچى بولغىنىم ، ھوقۇق تالىشىۋاتقان يەتتە بەگلىك ۋە بىرلىككە كەلگەن ، جاھاندىكى ھېچقانداق نەرسە ئالىقىنىدىن قېچىپ قۇتۇلالمايدىغان زالىم چېن خانىدانلىقىنىڭ ھېچقايسىسى كۆڭۈلدىكىدەك دۆلەت ئەمەس . چۈنكى يەتتە بەگلىك ھوقۇق تالىشىپ ، خەلق قىرغىنچىلىققا قالدى ؛ زەپەر قۇچقان چېن خانىدانلىقى بولسا خەلقنى زار قاقشاتتى . شۇڭا ھېچقايسىسى ياخشى ئەمەس .

ھازىرقى زامان سىياسىيىسىنىڭ لوگىكىسىدا دۆلەت بىر ئورگان ، خەلق ئۈچۈن خىزمەت قىلىدىغان ئورگان دەپ قارىلىدۇ . بۇ ئورگاننىڭ ياخشى-يامانلى-

بەزىلەر «قەھرىمان» دېگەن كىنودىكى دەتالاشتىن «سىزگە يەتتە بەگلىك كېرەكمۇ ياكى بىرلىككە كەلگەن چېن خانىدانلىقى كېرەكمۇ ؟» دېگەن مەسىلىنى كۆتۈرۈپ چىقتى . مېنىڭ جاۋابىم شۇكى : كىم بىزنى يەتتە بەگلىك بىلەن زالىم چېن خانىدانلىقىنىڭ ئىككىسىنىڭ بىرىنى تاللىسۇن دەيدۇ ؟ مەن يەتتە بەگلىك بىلەن بىرلىككە كەلگەن



قىنى پەرقلەندۈرۈشنىڭ ئۆلچىمى پەقەت بىرلا ئۇ بولسىمۇ بۇ ئورگاننىڭ خەلق ئۈچۈن قىلغان خىزمىتى، ياخشى خىزمەت قىلغان بولسا ياخشى دۆلەت، بولمىسا ناچار دۆلەت ھېسابلىنىدۇ. دۆلەتنىڭ خەلق ئۈچۈن قىلغان خىزمىتىنىڭ ياخشى-يامانلىقى بىلەن دۆلەتنىڭ چوڭ-كىچىكلىكى ئوتتۇرىسىدا ھېچقانداق مۇقەررەر باغلىنىش مۇناسىۋىتى بولمايدۇ. چوڭ دۆلەتلەرمۇ ئۆز خەلقىنى راھەت-پاراغەتلىك، ئاسايىشلىق تۇرمۇشقا ئىگە قىلالايدۇ. بىراق ئەمەلدارلارنىڭ دەستىدىن پۇقرالار ئىسيان كۆتۈرۈۋاتقان كىچىك دۆلەتلەرمۇ تولا. بۇلارنىڭ ئەكسىچىمۇ شۇنداق. بۈيۈك چېن سۇلالىسى، بۈيۈك رىم ئىمپېرىيىسى، بۈيۈك ئەرەب ئىمپېرىيىسى، بۈيۈك موڭغۇل ئىمپېرىيىسى قاتارلىقلار چوڭ بولغانلىقتىن، خەلقنىڭ ئۇرۇش-يېغىلىقلار دەستىدىن ئاھۇ-زارىنىڭ كۈچىشى، ئالۋان-ياساقلارنىڭ ئېغىرلىشىشى بىلەن تەڭ ئىمپېرىيە زېمىنىمۇ كېڭەيگەن. ھازىرقى مەمۇرىي رايونلارنى مىسالغا ئالساق، بىر يېزا ياكى بىر كەنت ئەڭ كىچىك ھېسابلىنار؟ بىراق ھازىر جۇڭگودا ئەل-جامائەت غەزەپكە كەلگەن، يۇقىرىغا دەرد-ھال ئېيتىپ بارىدىغانلارنىڭ ئايىغى ئۈزۈلمەيدىغان يېزا ۋە كەنتلەر ھېلىمۇ بار. ئېنىقكى، بىز بۇنىڭدىن ھەقىقىي تىرىشىشىمىز كېرەك بولغان نىشاننىڭ نېمىلىكىنى بىلىۋالالايمىز. بىزنىڭ بىردىنبىر تىرىشىش نىشانىمىز دۆلەتنىڭ مەدەنىي دېموكراتىيىسى ۋە ئەركىنلىك بولۇشى كېرەك.

ئەمەلىيەتتە دۆلەتنىڭ چوڭ-كىچىكلىكىنى ئۆلچەم قىلىش ياكى دۆلەتنىڭ بۆلۈنۈپ تۇرۇشى ۋە ياكى بىرلىككە كېلىشىنى ئۆلچەم قىلىش - ئىمپېرىيە دەۋرىدىكى دۆلەت قارىشى توغرىسىدىكى سەپسەتلەرنىڭ قالدۇقلىرىدۇر. ئىمپېرىيە دەۋرىدە «جاھاننىڭ ھەممىسى خاننىڭدۇر؛ جاھاننى باشقۇرۇۋاتقانلارمۇ خاننىڭ ۋەزىرلىرىدۇر» بولۇپ، دۆلەت پادىشاھنىڭ خالىغانچە ئات چاپتۇرۇپ، شىكار قىلىپ يۈرۈيدىغان، چىرايلىق خوتۇن-قىزىلارنى ئاياغ ئاستى قىلالايدىغان يېرى ئىدى. ئەلۋەتتە بۇنى دۆلەتنىڭ چوڭلىقىدىن كۆرگىلى بولمايدۇ. بىراق ئادەتتىكى پۇقرالار ئۈچۈن دۆلەتنىڭ

ئەھمىيىتى پۈتۈنلەي ئوخشاش بولمايدۇ. ئالدى بىلەن سىزنىڭ ئېتىڭىز يوق، شۇڭا دۆلەتتىن ئىبارەت بۇ ئات چاپتۇرۇدىغان مەيدان مەيلى قانچىلىك چوڭ بولمىسۇن، ياكى كىچىك بولمىسۇن، بۇنىڭ سىزگە ھېچقانداق پايدىسى يوق. ئىككىنچىدىن، ساھىبجاماللار ھەرقانچە كۆپ بولمىسۇن، ئوخشاشلا سىزگە ھېچقانداق پايدىسى يوق. ساياھەتچىلىكنى مىسالغا ئالايلى، بىر كىچىك دۆلەت ناھايىتى باي بولسا، مەسىلەن: شىۋېتسارىيىدەك، ئۇنىڭ خەلقى پۈتكۈل دۇنيانى ئۆزلىرىنىڭ ئارقا باغچىسى دەپ قاراپ، قايرىگە بارغۇسى كەلسە شۈبھىگە بارالايدۇ. ئۇنداقتا، بۇدۇنيا ئۇلار ئۈچۈن قانچىلىك كىچىكلىك قىلار-ھە؟ ئەكسىچە، نامرات چوڭ دۆلەتلەردىكى خەلق ئۈچۈن ئېيتقاندا، ئۆمۈرۋايەت تۇغۇلغان يۇرت - مەھەللىسىنىڭ نېرسىغا ئۆتەلمىسە، بۇنداق دۆلەت چوڭلۇقتا «كۈن پاتماس» بولمىسۇن، بۇنىڭ ئاۋام پۇقرالار ئۈچۈن نېمە پايدىسى بولسۇن؟

مەن بۇيەردە «كىچىك دۆلەت بولۇپ خەلقىنى بېيىتىش» غايىسىنى تەرغىب قىلىۋاتقىنىم يوق، ئەكسىچە، دۆلەت چوڭ-كىچىك بولۇشتىن قەتئىينەزەر خەلققە چوقۇم ھەقىقىي بەخت يارىتىپ بېرىشى كېرەكلىكىنى تەكىتلەۋاتىمەن. دەسلەپكى گېپىمىزگە قايتىپ كەلسەك، شەكىل مەزمۇن ئۈچۈن خىزمەت قىلىدۇ. جاھاننى ئەمىنلىككە، خەلقنى ئاسايىشلىققا ئىگە قىلالايدىغان بولسا، مەيلى يەتتە بەگلىك بولسۇن، ياكى بىرلىككە كەلگەن چېن خانىدانلىقى بولسۇن، قانداق شەكىلدىكى دۆلەت بولسا بولۇۋېرىدۇ. ئاتا-بوۋىلىرىمىزمۇ ئەينى ۋاقىتتا چېن شىخوئاڭنىڭ جۇڭگونى بىرلىككە كەلتۈرگەنلىكىنى ھەرگىزمۇ ئالغىشىلىغان ئەمەس، شۇنداقلا چېن شىخوئاڭنىڭ زالىملىق بىلەن تاڭغان مۇقەددەس مەجبۇرىيەتلىرىنىمۇ ھەرگىز ئادا قىلغان ئەمەس.

جياۋگويياۋ ئىمزالىق بۇمۇلاھىزە «جەنۇب مەركىزىي شەھەر گېزىتى» «南方都市报» نىڭ 2003-يىلى 15-يانۋار سانىغا بېسىلغان. «فېلىيەتونلاردىن ئالانما» ژۇرنىلى «散文选刊» نىڭ 2003-يىلى 4-سانىغا كۆچۈرۈپ بېسىلغان. ئازاد نىزامىددىن ئەنجانى تەرجىمىسى

«ۋەتەنپەرۋەرلىك» ھەققىدە ئۈچىنچى خىل نۇقتىسىنەزەر

بەزىلەر ئۆزىنى ۋەتەنپەرۋەر قىلىپ كۆرسىتىش ئۈچۈن، بىلىپ-بىلمەيلا پادىشاھلارغا خاس روھىي ھالەت ۋە سەزگۈ بىلەن ئىلگىرىكى پادىشاھلار ھاكىملىقىدىكى ھەممە نەرسىنى ئەڭ ئۇلۇغۋار كۆرسىتىپ، باشقىلارنى ئۆزىدىن پەس تۇرىدۇ ھەم ئۆزىگە ئىتائەت قىلىشى ھەق، دەپ ھېسابلاشقا ئادەتلەنگەن. چىڭ سۇلالىسىدىن باشلاپ كۆزەتكەندە ئۇنداق كىشىلەرنىڭ بۇھەقتىكى بىرىنچى نۇقتىسىنەزىرى مۇنداق: ئەڭ ئىلگىرلىگەن ۋە ئەڭ تەرەققىي قىلغان ئەل - جۇڭگو. بۇنىڭدا ئۆتكەن خانلارمۇ ئىنسانلارنىڭ ئەڭ سەرخىلى، ئەلۋەتتە.

كېيىن غەربنىڭ مەدەنىيەتتە ئوزۇپ كەتكەنلىك پاكىتى بۇنداق كىشىلەرنىڭ بۇخىل قارشىنى ئاغدۇرۇپ تاشلىدى. بۇنىڭ بىلەن ئۇلار ئىككىنچى خىل نۇقتىسىنەزەرنى ئوتتۇرىغا چىقاردى: ئۇخەقنىڭ تەرەققىياتى قانچىلىك نېمىتى؟ يېقىنقى بىرقانچە يۈز يىلدىن بېرى بىزدىن ئۆتۈپ كەتتى - شۇ! ئەجدادلىرىمىز ئەينى چاغدا ئۇلاردىن كاتتا ئىدى، جەمئىيىتىمىزمۇ ئۇلارنىڭ بۈگۈندىن كۆپ ياخشى ئىدى. مانا ھازىر، كىشىلەر «كاپىتال» نىڭ تەرجىمانى ۋاڭ يانەن ئەپەندى 1949-يىلى ئوتتۇرىغا قويغان

نۇقتىسىنىڭ زەرىنى ، جۇڭگودىكى بىۋىروكرات سىياسەتنىڭ ئاسارىتىدىن كېلىپ چىققان ئوڭشاش بىلەن قالايمىقانلىشىشتەك يامان دەۋرىيلىك سەۋەبىدىن جۇڭگو جەمئىيىتىنىڭ ئىككى يىللىق سوزۇلما ئاپەت ۋە تۇرغۇنلۇققا دۇچار بولغانلىقىدەك پاكىت ئارقىلىق ئىسپاتلىماقچى بولۇۋىدى ، بەزى تەرەققىيپەرۋەرلەر چىچاڭشىپ كەتتى . ئۇلار ئاغزىلىرىدىن ئىللىرىنى چاچرىتىپ تۇرۇپ ئەيىبلەشتى : ئەجدادلىرىمىز زادى نېمىش قىلغان بولغىتتى ؟ بىزدەك خۇاشيا ئەۋلادلىرى نېمىدېگەن شورپىشانە !

بۇنىڭ بىلەن ئۇلار «ۋەتەنپەرۋەرلىك» ھەققىدىكى ئۈچىنچى خىل نۇقتىسىنى زەرىنى مۇنداق ئوتتۇرىغا قويدى : تارىخقا باھا بېرىشتە تارىخ دەرسلىكلىرىنى ۋارقلاپ قويۇشنىڭ زىيىنى يوق . بىز پەقەت 16-ئەسىردىن كېيىنلا خارابىلىشىشقا قاراپ ماڭغان ، ئۇنىڭدىن ئىلگىرى قالىتى ئىدۇق . زادى قاچاندىن باشلاپ خارابىلىشىشقا قىممىتىنى ھازىرچە قويۇپ تۇرايلى . بىر جەمئىيەت ئۈچۈن ئېيتقاندا ، گۈللىنىش بىلەن خارابىلىشىشنى دەڭسەپ كۆرۈشتە ئۇنىڭدا زادى نېمىنىڭ مۇھىم ئۆلچەم قىلىنغانلىقىغا قاراش زۆرۈر . مېنىڭچە ، بۇنىڭدا ئادەملەرنىڭ قانچىلىك دەرىجىدە ئازاد بولغانلىقىنى مۇھىم ئۆلچەم قىلىش كېرەك . گۈللىنىش بىلەن خارابىلىشىش ھەققىدىكى تالاش-تارتىشتا بۇ ئۆلچەم چەتكە قېقىلسا ، شۈبھىسىزكى ئۇ بىر تۇتۇقۇنسىز گەپلا بوپقالىدۇ .

دېمەك ، ئادەملەر ئازادلىقىدا ئالدى بىلەن تۈزۈم كاپالىتىگە تايىنىش كېرەك . شۇڭا جەمئىيەتنىڭ گۈللەنگەن ياكى زاۋال تاپقانلىقىغا باھا بېرىشتە ، ئاشۇ جەمئىيەت تۈزۈمىنىڭ ئادەمنىڭ ھوقۇق-مەنپەئىتىنى قوغداشتا زادى قانچىلىك رول ئوينىغانلىقىغا قاراش لازىم .

مىلادىدىن بۇرۇنقى 507-يىلى ، دەل جۇڭگونىڭ پاجىئەلىك ئۇرۇش ئارقىلىق خانلىق تالىشىۋاتقان ئەمىنىيە دەۋرىگە توغرا كېلىدۇ . ئۇچاغدا جۇڭگودا ئاپئاق سۆڭەك ۋە قىپقىزىل قانلار بىلەن خانلىق تەختنىڭ ھۆلى قوپۇرۇلدى ؛ ئافىنالىقلار بولسا ھۆكۈمەتنى سايلاپ ئارقىلىق قۇرۇش تۈزۈمىنى تۇرغۇزۇپ ، ھۆكۈمەت مەمۇرلىرىنى قول كۆتۈرۈپ كۆرسىتىش ئۈسۈلىنى يولغا قويدى . بۇنىڭ بىلەن پۇقرالار كېڭىشى ئافىنا ھۆكۈمىتىنىڭ يادروسىغا ئايلاندى . ئەينى چاغدا ئۇلارنىڭ ھۈر ئادەم دېگىنى پۇقرالارنى كۆرسىتەتتى . پۇقرا دېگەن ئۇقۇم ھازىر بىزنىڭ بىزنىڭ نەزىرىمىزدە زامانىۋى ئۇقۇم ھېسابلىنىدۇ تېخى ! ئافىنادىكى بارلىق پۇقرالارنىڭ پۇقرالار كېڭىشىگە قاتنىشىش ھوقۇقى بولۇپ ، ئۇلار بىرلىكتە مۇھىم ئەمەلدارلارنى سايلايتتى . ئافىنادا بۇخىل تۈزۈم دەل ئىككى ئەسىر داۋاملاشتى . «دېموكراتىيە» كەلىمىسىنىڭ ئىختىراچىلىرى دەل ئافىنالىقلاردۇر . بۇ كەلىمە «خەلق» ۋە «ھۆكۈمران-لىق» دېگەن ئىككى خىل مەنىنىڭ بىرىكىمىسى بولۇپ ، «خەلق يۈرگۈزۈدىغان ھۆكۈمرانلىق» دېگەن ئۇقۇمنى ئىپادىلەيدۇ .

گرېتسىيىدە ھۆكۈمەتنى خەلق سايلاش تۈزۈمى مەيدانغا كەلگەندە ، ئىتالىيە پېرىم ئارىلىدىكى رىم شەھىرىدىمۇ دەل مۇشۇنداق ھۆكۈمەت بارلىققا كەلدى . بۇخىل تۈزۈم «جۇمھۇرىيەت تۈزۈمى» دەپ ئاتالدى . ئۇنىڭ تۈپ مەنىسى «ھۆكۈمەت ئىشى ۋە ئاۋام» دىن ئىبارەت بولۇپ ، «جۇمھۇرىيەتچىلىك - خەلققە مەنسۇپ ئىشتۇر» دېگەن ئۇقۇمنى بېرەتتى . رىم جۇمھۇرىيىتى جۇڭگوغا ئوخشاش بويسۇندۇرۇلغان رايوندىكى خەلقنى قۇل قىلماي ، ئەكسىچە خەلققە شۇرايوننىڭ پۇقرالىق سالاھىيىتىنى بېرىپ ، ئۇلارنى سايلاش ھوقۇقىغا ئىگە قىلدى . بۇنىڭ بىلەن بويسۇندۇرۇلغان خەلق شەھەر خەلقىگە ، شەھەر خەلقى پۇقرالارغا ئايلىنىشتەك ئۆزگىرىشنى ھاسىل قىلدى . ئۇلارنىڭ ئۇ چاغدىكى سايلىمى رىمدىكى ئەڭ چوڭ مەيداندا ئۆتكۈزۈلەتتى ؛ ئاشۇ مەيداننىڭ خارابىسى مانا ھازىرمۇ تۇرۇپتۇ . بۇ مەيداننى رىملىقلار پەقەت سايلام ئۈچۈنلا ياسىغان . ھالبۇكى جۇڭگونىڭ نەچچە مىڭ يىللىق تارىخىدا بولسا ، پۈتكۈل مەملىكەتتىكى پۇقرالارنىڭ ھايات-ماماتقا مۇناسىۋەتلىك ئىشلار پەقەت يۇقىرى دەرىجىلىك ئىتائەتمەن ۋەزىر-ۋۇزىرالارلا ئاياغ باسالايدىغان خان ئوردىلىرىدا قارار قىلىنىپ كەلدى .

نەچچە مىڭ يىللىق جۇڭگو تارىخىغا نەزەر سالىدىغان بولساق ، خەلق سايلىمى دېگەن ئۇقۇم مەۋجۇد بولۇپ باققان ئەمەس . مىلادى 9-ئەسىرگە يەنى جۇڭگودىكى ئىستىبداتلىق ۋە قالايمىقانچىلىق ئەۋجىگە چىققان تاڭ سۇلالىسىنىڭ ئاخىرقى مەزگىللىرىگە كەلگەندە بولسا شىمالىي ياۋروپادا «سوت يىغىنى» بارلىققا كەلدى . بۇخىل يىغىنمۇ چوڭ مەيداندا ئۆتكۈزۈلەتتى ، پۇقرالار بولسا قانۇننى مۇزاكىرە قىلىش ، قوبۇل قىلىش ياكى رەت قىلىشقا ھوقۇقلۇق ئىدى ؛ پادىشاھنى قوللايدىغان ياكى قوللىمايدىغانلىقىنى بىلدۈرەلەيتتى ؛ پادىشاھنىڭمۇ پۇقرالار قۇرۇلتىيى تۈزگەن قانۇنغا بويسۇنىدىغانلىقى ھەققىدە قەسەم بېرىشى شەرت ئىدى . دېمەك 10-ئەسىرگە كەلگەندە باراۋەرلىك ئېڭى ھەممە پۇقراننىڭ كالىسىدا شەكىللىنىپ بولغانىدى . بىزدە بولسا ھالا بۈگۈنكى كۈندىمۇ بەزى باشقارما دەرىجىلىك كادىرلار چېغدا ئۆزىنى قانۇندىن ئۈستۈن ئورۇنغا قويالايدۇ .

930-يىلىغا كەلگەندە ، يەنى بەش سۇلالە دەۋرىدە جۇڭگودا قان-ياش ۋە جەسەتلەر بەدىلىگە خانلىق ھاكىمىيەت ئالمىشىۋاتقاندا ئىسلاندىيىنى ئاچقۇچى ئىسكاندىناۋىيىلىكلەر ئاللىقاچان ناھايىتى چوڭ بولغان كېڭەشنى - مىللىي كېڭەشنى بارلىققا كەلتۈرگەن . ئۇ باشقا دۆلەتلەردىكى پارلامېنت تۈزۈمىنىڭ ئاساسى ، ئىسلاندىيە قانۇنلىرىنىڭ مەنبەسى ئىدى . شۇنىڭ بىلەن بىر ۋاقىتتا نورۋېگىيە ، دانىيە ، شۋېتسىيەلەردىمۇ يەرلىك كېڭەشلەر تەرەققىي قىلىپ مىللىي پارلامېنتلارغا ئايلانغان . يۇقىرىدا بايان قىلىنغان ئىلگىرىلەشلەرنىڭ جۇڭگونىڭكىدىن كېيىن تۇرۇدىغان ياكى تۇرمايدىغانلىقى ، ئۇنىڭ «جۇڭگو» 16-ئەسىردىن كېيىن

فېئوداللىق جەمئىيەتنى ئاخىرلاشتۇرۇپ، جۇڭگونى تولىق مۇستەبىت جەمئىيەتكە باشلاپ كىردى؛ بۇنىڭ بىلەن يۇقىرىدا دېيىلگەن قالاڭلىق دۇنيادا ئەڭ يۇقىرى پەللىگە چىقتى. بۇخىل ھالەت مۇنداق يامان دەۋرىيلىكتە مەركەزلىك ئىپادىلىنىدۇ: يەنى ئىسيان ۋە ئۇنى باستۇرۇش نەتىجىسىدە، ئىجتىمائىي جۇغلانما خوراپ، جەمئىيەت بىلەن ئىگىلىك كونا خانلىق بىلەن بىرگە گۇمران بولۇپ، ئۇنىڭ ئورنىغا لەختە-لەختە قان بىلەن يۇغۇرۇلغان يېڭى مۇستەبىت خانلىق تۇرغۇزۇلدى. ئۇمۇ يەنە ھوقۇقنى مەركەزلەشتۈرۈش، مۇستەبىتلىك قىلىش، تالىش-تاش، ئۆزئارا ئۇرۇش، ئاخىرى بېرىپ-بىت-چىت بولۇشتەك كونا سەنەمگە دەسسەۋەردى. دېمەك، دېموكراتىيىگە ياتىدىغان ھەرقانداق ئامىلىنىڭ مەۋجۇد بولۇشىغا قىلچە ئىمكان بېرىلمىدى.

ۋەتەنپەرۋەر بولۇش ئۈچۈن، ئۆزۈمنى پېقىر مىللەتپەرۋەر كۆرسىتىمەن، دەپ پاكىتقا ئىللا-بىللا كۆز يۈمۈپ تۇرۇۋالماي، تارىخقا توغرا قاراش كېرەك. بۇيەردە مۇنداق بىر نۇقتىنى قوشۇمچە قىلىپ قويۇش زۆرۈردەك قىلىدۇ: مىللەتپەرۋەر ئىككىگە بۆلۈنىدۇ. بىرى، ئىمتىيازغا تايىنىپ يېرىلىپ كەتكۈدەك سەمىرىگەنلەر؛ يەنە بىرى بولسا، ئەشۇ «سېمىز»لەر تەرىپىدىن گالۋاڭلاشتۇرۇلغان قۇلسىياقلار شۇنداقلا روھىي جەھەتتە زىيانكەشلىككە ئۇچرىغۇچىلاردۇر. ۋەتەنپەرۋەر سىياقىدىكى ئاشۇ پېقىرلار دەل ئىككىنچى خىلغا كىرىدۇ.

«ۋەتەنپەرۋەرلىك» نى ئىپادىلەشتىن مۇستەسنا يۇقىرىقى بايانلارنى ئاڭلىغان بەزىلەر «ئۇنداقتا بىزدە زادى ئۈمىد يوقمۇ؟» دەپ سورىشى مۇمكىن. ياق، ئۇنداق ئەمەس. ئافىنالىقلار مىلادىدىن بۇرۇنقى 507-يىلى ھۆكۈمەت ئەمەلدارلىرىنى سايلىغان بولسا، بۈگۈن بىزدە دېھقانلارمۇ كەنت ئەمەلدارلىرىنى سايلاۋاتامدۇ؟ مانا بۇنىڭ ئۆزىمۇ بىر قالىتىس باشلىنىشتە!

مۇ جۇڭجىي قەلىمىدىكى بۇ فېلىيەتون «دۇنياغا نەزەر» (《看世界》) ژۇرنىلىنىڭ 2003-يىلى 3-سانىغا بېسىلغان. ج ك پ خېبېي ئۆلكىلىك كومىتېتىنىڭ ئورگان گېزىتى «خېبېي گېزىتى» (《河北日报》) بىلەن خېبېي ئۆلكىلىك ئەدەبىيات-سەنئەتچىلەر بىرلەشمىسىنىڭ رىياسەتچىلىكىدە چىقىرىلىۋاتقان «فېلىيەتونلار ئايلىق ژۇرنىلى» (《杂文月刊》) نىڭ 2003-يىلى 5-سانىغا كۆچۈرۈپ بېسىلغان.

ئاندىن خارابىلىققا يۈز تۇتقان» دېگەن نۇقتىمىنەزەرنى ئىنكار قىلالايدىغان ياكى قىلالايدىغانلىقى ھازىرچە بىزگە نامەلۇم. شۇنى قوشۇمچە قىلىپ قويۇش زۆرۈركى، 1787-يىلى 9-مايدا ئەينى ۋاقىتتىكى ئامېرىكىنىڭ 13 ئاشتاتىدىن كەلگەن 55 ۋەكىل فىلادېلفىيە شەھىرىگە جەم بولۇپ ئاساسىي قانۇن تۇرغۇزۇش يىغىنى ئېچىپ، ئامېرىكىنىڭ دۇنيادىكى كۈچلۈك دۆلەتكە ئايلىنىشىنى كاپالەتكە ئىگە قىلىدىغان دېموكراتىك تۈزۈمنى بېكىتىپ چىققان مەزگىلدە بولسا، جۇڭگو چىڭ سۇلالىسىنىڭ ئوتتۇرىلىرىغا قەدەم قويغان بولۇپ، ئەمەلدارلار بىلەن پۇقرالار ئۇزۇن چاچ قويۇپ، يەنىلا پادىشاھقا «ئاللىبىلىرى ياشىغايلا، ياشىغايلا، تۈمەنلىك يىل ياشىغايلا!» دەپ تىزلىنىۋاتاتتى؛ يۇڭجېڭ بىلەن چيەنلۇڭنىڭ ئالدىغا كەلگەن «قەلەم دەۋالىرى» (كونا جەمئىيەتتە ئەمەلدارلارنىڭ قەلەمدار زىيالىيلارغا زىيانكەشلىك قىلىش ئۈچۈن ئۇلارنىڭ ئەسەرلىرىدىن قەستەن قۇسۇر تېپىپ، ئۇلارغا گۇناھ ئارتىشىنى كۆرسىتىدۇ. - تەرجىماندىن) نى «ئەبەدىي نۇرلانغايلا» (光大发扬) ئەنئەنىسى بويىچە بىر ياقلىق قىلىۋاتاتتى؛ مۇستەبىت ھاكىمىيەت پەيدا قىلغان قانخورلۇق ۋە تېرورلۇق يەنىلا مەۋجۇد ئىدى؛ ئىستىبداتلارنىڭ تاپىنى ئاستىدا پەن ۋە مەدەنىيەت خازان، ئىشلەپچىقىرىش كۈچلىرى خانىۋەيران ئىدى. جەمئىيەتنىڭ ئىلغارلىقى - كۆز قاراشنىڭ شۇنداقلا تۈزۈمنىڭ ئىلغارلىقىدۇر، ئاۋامنىڭ سىياسىي ھوقۇققا ۋە ئەركىنلىككە ئېرىشىشىدۇر. بۇ ھەم جەمئىيەتنىڭ ئىلگىرىلىگەنلىكىنى ئۆلچەيدىغان ئەڭ مۇھىم چەك - مانا بۇ، جەمئىيەتنىڭ ئىلغارلىقى ياكى قالاڭلىققا ھۆكۈم قىلىشنىڭ بىرىنچى ئۆلچىمى شۇنداقلا ئىشلەپچىقىرىش كۈچلىرىنىڭ مەنبەسىدۇر. ھالبۇكى جۇڭگونىڭ قالاڭلىقى دەل كۆز قاراشتىكى قالاڭلىق، تۈزۈمدىكى قالاڭلىق، شۇنداقلا خەلقنىڭ سىياسىي ھوقۇق ۋە ئەركىنلىكتىن مەھرۇملۇقىدا ئىپادىلىنىدۇ. بۇخىل قالاڭلىق دەل ئاسىياچە ئىشلەپچىقىرىش شەكلىنى مەنبە قىلغان بولۇپ، ئۇرۇق ۋە قەبىلىگە خاس ھوقۇق فورماتسىيىسى (ئاقساقالنىڭلا گېپى گەپ بولۇدىغان ھاكىمىيەتلىكلىق - يەنى ھازىردە ۋاتقان «بىر ئادەمنىڭ دېگىنى ھېساب بولۇش») نىڭ شەكىللىنىشىگە ئەگىشىپ پەيدا بولغان. چىن شىخوئاڭنىڭ جۇڭگونى بىرلىككە كەلتۈرۈشى، جۇسۇلالىسى شەكىللەندۈرگەن

پەخىرلىنىش تۇيغۇسىنىڭ قوزغىلىشى

دەل مۇشۇنىڭدىن كەلگەن. جۇڭگودا شۇنىڭدىن باشلاپ ئەتراپتىكى قوشنا ئەللەرنى كەمىستىپ، ئۆزىدىن پەس كۆرۈدىغان ئاڭ شەكىللەنگەن. ئىشقىلىپ خان - پادىشاھلارغا ياندىشىپ پىكىر قىلىدىغان جۇڭگو پۇقرالىرىنىڭ مۇشۇ خىل پەخىرلىنىش تۇيغۇسىدىن ھۇزۇرلىنىپ يۈرگىنىگە بەكمۇ ئۇزۇن زامانلار بويىچە تىتى.

پەخىرلىنىش تۇيغۇسىنى قوزغىتىش تارىخنىڭ زادى قايسى زامانلىرىدىن باشلانغانلىقىنى بىلمەيمەن. بىراق، مېنىڭچە، بۇنىڭ خان جەمەتىدىن باشلانغانلىقىدا شەك يوق. قەدىمكى جۇڭگولۇقلار «دۇنيانىڭ مەركىزى خۇاشيا - جۇڭگو» دەپ قارايتتى. خان جەمەتى بولسا، خاننى خۇاشيانىڭ مەركىزى دەپ بىلەتتى. دېمەك پەخىرلىنىش تۇيغۇسى

بىراق دۇنيانىڭ كۈچلۈكلىرى جۇڭگونىڭ دەۋازىسىنى توپ-زەمبىرەكلەر بىلەن ئېچىپ ، تۇشمۇ تۇشتىن بېسىپ كىرىپ ، خان جەمەتى ۋە پۇقرالارنىڭ ئېڭىدىكى «دۇنيانىڭ مەركىزى بولۇش نەزەرىيىسى» نى بىت-چىت قىلغاندىن كېيىن ، روھىي تۈۋرۈك ھېسابلانغان پەخىرلىنىش تۇيغۇسى ئۈمىدسىزلىك ۋە ئۆزىنى كەمستىشكە ئورۇن بوشاتتى . بۇنىڭ بىلەن زەئىپلەشكەن پەخىرلىنىش تۇيغۇسىنى قايتا قوزغىتىش زۆرۈر بولدى . بىراق قانداق قوزغىتىش كېرەك ؟ قوزغاتقۇچىلار جۇڭگو تېررىتورىيىسىنى باشقىلاردىن پەرقلىنىدىغان ئۈستۈنلۈك ، دەپ بىلدى . مەسىلەن ، ئۇلار كۈچلۈك ئەللەرنىڭ تېررىتورىيىسى كىچىك ، ئادىمى ئاز ئىكەنلىكىنى تۈتۈۋېلىپ تۇرۇپ ، «خۇاشيانىڭ يېرى كەڭ ، بايلىقى مول ، نوپۇسى كۆپ» دېگەن پەخىرلىنىش تۇيغۇسىنى قوزغاتتى . بىراق ئۇلار باشقا ئەللەرنىڭ سانائەت ۋە تېخنىكىدا بىزدىن ئۈزۈپ كەتكەنلىكىنى كۆرگەندە ، «بىز پەقەت يېقىنقى زاماندا چېكىنىپ كەتكەن بىلەن ، ئەجدادلىرىمىز باشقىلاردىن كۆپ كۈچلۈك ئىدى» دېيىشتى . باشقا ئەللەر بىلەن بەس تالاشقۇدەك بىرەر نەرسە تاپالماي قالغاندا بولسا ، ئۇلار زادى كىمنىڭ يېشى چوڭكەن ؟ دېگەننى دەستەك قىلىپ تۇرۇپ ، ئۆزىنى «تۆت چوڭ قەدىمكى مەدەنىيەتلىك ئەل» قاتارىغا كىرگۈزۈپ ، بەش مىڭ يىللىق مەدەنىيەت تارىخىغا ئىگە مىللەت ئىكەنلىكىمىزدىن پەخىرلىنىش تۇيغۇسىنى قوزغاتتى . كۈچلۈك ئەللەرنىڭ بارغانسېرى روناق تېپىپ ، ئىلىمىزنىڭ كۈنساينى بىقوۋۇل ئورۇنغا چۈشۈپ قېلىپ ، ھەتتا ھوقۇق ھۆلىنىشكە ئىگىلىپ قېلىۋاتقانلىقىنى كۆرگەندە ، ئۇلار پەخىرلىنىش تۇيغۇسىنىڭ يەنە زەئىپلىشىپ كېتىۋاتقانلىقىنى بارغانسېرى تونۇپ يەتتى . ئۇلار بۇنىڭغا پۈتۈن زېھنى ۋە ئەقىل - پاراسىتىنى ئىشقا سالدى . شۇنىڭ بىلەن تونۇش ، يادلاش ۋە يېزىش قىيىن بولغان تۆت چاسا خەتمۇ پەخىرلىنىش تۇيغۇسىنى ئويغىتىشنىڭ مەنبەسى قىلىندى . چۈنكى ئۇلارنىڭ پاكىتى «بۇ دېگەن دۇنيادىكى ئەڭ چىرايلىق يېزىقتۇر . قېنى ، قايسى مىللەت شۇقەدەر پەم-پاراسەتكە ۋە سەلتەنەتلىك ئىجادىيەتكە قادىر بولالغان ؟» دەپ چار سېلىشتى . ھەتتا تۆت چوڭ دەريا ، ئۈچ چوڭ تاغ تىزمىسىمۇ پەخىرلىنىش تۇيغۇسىنى قوزغىتىشنىڭ مەنبەلىرىدىن بوپقالدى . ئۇلار ئېيتىدۇ : «بىزدە دۇنيا بويىچە ئەڭ ئېڭىز چوققا - جۇمۇلاڭما چوققىسى بار ! قېنى كىمنىڭ مۇشۇنداق ئېڭىز چوققىسى بار ؟!» سەددىچىن بىلەن بۈيۈك قانال ھاسىل قىلغان پەۋقۇلئاددە پەخىرلىنىش تۇيغۇسى ئۇزۇن تارىختىن بۇيان كەڭ دائىرىدە ئومۇملىشىپ كەتتى . بۇلار ئەۋلادمۇ ئەۋلاد تەكرارلىنىپ مەزىسى قالمىغاندا ، بەزىلەر پەخىرلىنىش تۇيغۇسىنى قوزغىتىشنىڭ يېڭى مەنبەسىنى تېپىپ چىقتى : ئۇلار خەرىتىگە قاراپ ، جۇڭگونىڭ بىر پارچە تاشئالما يوپۇرمىقى (ئۇ چاغدا موڭغۇلىيە تېخى مۇستەقىل بولمىغان بولغاچقا ، بۇ «تاشئالما يوپۇرمىقى» ھازىرقىدەك كەمتۈك ئەمەس ئىدى) غا ، بوخەي دېڭىزى قولىتىقىنىڭ دەل

«يوپۇرماق» ساپىقىغا ئوخشايدىغانلىقىنى بايقىدى . بۇنىڭ بىلەن پەخىرلىنىش تۇيغۇسى بەئەينى شېئىرىي ھېسسىياتتا پارلىدى : «ئېھ ، سۆيۈملۈك ۋە تىنىم ، سەن گويا تاشئالما يوپۇرمىقىدەك گۈزەلسەن !» نامراتلىق ۋە ئاجىزلىق قانچە ئېغىرلاشقانسىمۇ جۇڭگو ئىقتىساد ۋە مەدەنىيەتتە باشقىلارنىڭ ئارقىسىدا قېلىۋەردى ؛ بىقوۋۇلۇقتا يېگەن زەربىلەر خان تەختىنىڭ ھۆلىنى لىڭشىتىپ ، ئۇنى زەئىپلەشتۈرگەنسىمۇ ، بۇئەيىبنى يېپىشقا كۆڭۈلدىكىدەك دەستەك تېپىش ئۈچۈن پەخىرلىنىش تۇيغۇسىنى قوزغىتىشقا كۈچەۋەردۇق . بىز شۇنداق دەپ داۋرالغ سالدۇق : «بىز نامرات ۋە قالاق ئەمەس ؛ بىز دېگەن قەدىمكى كۈچلۈك ئەللەردىن . بىز گۈللىنىپ روناق تاپماقتىمىز ؛ بۇنىڭ سەۋەبى : خانلىرىمىزنىڭ دانا ، ئۇلۇغ ، ئەبەدىي سەلتەنەت ساھىبى بولۇشقا مۇناسىپ خانلاردىن ئىكەنلىكىدە» . دەل بۇنداق پەخىرلىنىش تۇيغۇسىنى قوزغاتقۇچىلار ، چىڭ سۇلالىسىنىڭ ئاخىرقى مەزگىللىرىدىن بۇيان ئوتتۇرىغا چىقارغان «ئەڭ سەمىمىي ھېسسىياتلار» دىن ئىدى . «قىزىل زامان» غا كەلگەندە بۇخىل قوزغىتىش يېڭىچە مەنبەگە ئىگە بولغانلىقى ئۈچۈن ، ئەڭ يۈكسەك پەللىگە چىقتى . بۇنىڭدا بىرىنچىدىن «قىزىل قۇياش» (ماۋزېدۇڭ) پەخىرلىنىش تۇيغۇسىنىڭ ئەڭ باي مەنبەسى قىلىنغانلىقى ئۈچۈن پۈتكۈل مىللەت ئۆزىنىڭ «قىزىل قۇياش» نىڭ پارلاق نۇرىغا چۆمۈلگەنلىكىدىن چەكسىز پەخىرلەندى . ئىككىنچىدىن ، «خۇاشيا - جۇڭگو دۇنيانىڭ مەركىزى ئىدى» دېگەن قەدىمكى مەپكۈرىنىڭ يېڭى راۋاجى بولمىش «جۇڭگو - دۇنيا ئىنقىلابىنىڭ مەركىزى» ، «بىز دېگەن ئەڭ بەختلىك دەۋردە ياشىماقتىمىز» ، «بىز دېگەن دۇنيانىڭ ئۈچتىن ئىككىسىنى ئىگىلەيدىغان جاپاكەش ئەمگەكچى خەلقنى ئازاد قىلىشتەك مۇقەددەس بۇرچىنى زىممىمىزگە ئالغانمىز» دېگەندەك كلاسسىك قىزىل نەزەرىيە ، پەخىرلىنىش تۇيغۇسىنىڭ ئۇچقۇنلىرىنى ھەرقانداق چاغدىكىدىنمۇ كۈچلۈك گۈلخانغا ئايلاندۇردى . ئاشۇ خامۇشلاندۇرغۇچى قىزغىنلىق ئىچىدە دۆلەت رەھبەرلىرىنىڭ ئۇششاق-چۈششەك يۈرۈش-تۈرۈشلەرنىڭ ھەممىسى پەخىرلىنىش تۇيغۇسىنى قوزغىتىش ئېھتىياجى بىلەن ئىلاھلاشتۇرۇلدى ، توقۇلمىلاشتۇرۇلدى . شۇڭا قانداقتۇر «ئامېرىكا دۆلەت كاتىبى باش مىنىستىر جۇئېنلەي بىلەن قول ئېلىشىپ كۆرۈشكەندىن كېيىن ، (سەلەر جۇڭگولۇقلار مەينەت) دېگەننى قىلىپ ، قولىنى ياغلىقتا سۈرتۈپ ياغلىقنى يانچۇقىغا ساپتىكەن ، جۇئېنلەيمۇ (چەت ئەللىكلەر جۇڭگولۇقلاردىنمۇ ئۆتە مەينەت) دېگەننى ئىپادىلەش ئۈچۈن شۇئانلا قولىنى ياغلىقتا سۈرتۈپ ياغلىقنى يەرگە تاشلىۋېتىپتۇدەك» ؛ «باش مىنىستىر جۇئېنلەي چەت ئەل مۇخبىرلىرىنى كۈتۈۋالغان چاغدا ، بىر مۇخبىر قەستەن (جۇڭگو سائىتى توغرىماڭامدىغان ! دەپ مازاق قىلىش مەقسىتىدە ، ۋاقىتتىكى توغرىلىۋېلىش باھانىسى بىلەن جۇئېنلەينىڭ سائىتىنى سورايتىكەن ، ئۇ بىلىكىدىكى «شاڭخەي» ماركىلىق سائىتىنى ئېلىپلا يەرگە تاشلاپتۇ . ھېلىقى

مۇخبىر سائەتنى يەردىن ئېلىپ قارىسا توپتوغرا مېڭىۋاتقىدەك» دېگەنلەر چۆچەك بولدى .  
 بىرمەھەللىك خامۇشلاندۇرغۇچ قىزغىنلىق پەسكويغا چۈشۈپ ، ئەقلىلىك تەدرىجى ئەسلىگە كېلىۋېدى ، «قىزىل زامان» نىڭ پەخىرلىنىش تۇيغۇسىنى قوزغاتقۇچ بايلىقلىرى تۇتۇقمۇ بولالمايدىغان ئەخلەت سۈپىتىدە مازاق كۈلكىلىرىنىڭ ساپىقىغا ئايلىنىپ ، پەخىرلىنىش تۇيغۇسىنى قوزغىتىش ئىقتىدارىنى پۈتۈنلەي يوقاتتى . دۈرۈس ، چىڭ سۇلالىسىنىڭ ئاخىرقى مەزگىللىرىدىن بۇيان ئىشقا سېلىنغان پەخىرلىنىش تۇيغۇسىنى قوزغىتىدىغان بايلىقلارنى ، دۇنيا ھازىرقى زامان تېخنىكىسى ۋە مەدەنىيىتى بىلەن سېلىشتۇرۇش مۇمكىن ئەمەس . ئۇنىڭ ئۈستىگە ئۆنەرسىلەر تولا تەكرارلىنىۋېرىپ لاۋزىلىشىمۇ كەتتى . ئۇنداقتا ، پەخىرلىنىش تۇيغۇسىنى قوزغىتىدىغان بايلىقلار قۇرۇپ كېتىۋاتقان تۇرسا ، ئۇنى يەنە قانداق قىلىپ قوزغاتقىلى بولار ؟ ئالدىرىماڭ ، قوزغاتقۇچىلار بۇنىڭمۇ ئامالىنى تاپتى . ئۇلار ئېيتىدۇ : «چەت ئەلدە تۇرۇشلۇق جۇڭگولۇقلاردىن نوبېل مۇكاپاتىغا ئېرىشكەنلەر بارغۇ . دۈرۈس ، ئۇلار ھازىر جۇڭگو پۇقراسى ئەمەس ، نوبېل مۇكاپاتىنىمۇ چەت ئەلدە ئالدى . بىراق ئۇلار دېگەن بىز بىلەن قانداش بولغاچقا جۇڭگولۇقلارنىڭ ئەقىل-پاراسىتىنى ئىسپاتلىدى . بۇ پەخىرلىنىشكە ئەرزىمەمدۇ ؟ !» ؛ «دۇنيا توپ مۇسابىقىلىرىدە جۇڭگولۇقلارمۇ بىرقانچە توپنى ئوبدان كىرگۈزۈپ ، نۇرغۇن ئالتۇن مېدال ئالدىغۇ ؟ بۇ بىزنىڭ پەخىرىمىز ئەمەسمۇ ؟» بەزىلەر بۇنداق

قوزغاتسا ، پەخىرلىنىش تۇيغۇسىنى قوزغىتىشنىڭ ھۆددىسىدىن تولۇق چىقىپ كەتكىلى بولمايدىغانلىقىغا كۆزى يېتىپ ، ئاخىرى دەقيانۇسنىڭ زامانىسىدىكى تاشقا ئايلانغان پاكىتلارنى ئىشقا سېلىشقا باشلىدى . ھەرقېتىم ئارخېئولوگىيىدە بىرەر نەرسە بايقالغان ھامان ئۇلار رەھبەرلەرگە ۋە مۇخبىرلارنىڭ ئاپپاراتلىرىغا قاراپ تۇرۇپ ھاياجىنىنى باسالماي : - بۇقېتىمقى بايقاش مىللىتىمىز تارىخىنى يەنە مۇنچە يىل ئۇزارتتى !- دېيىشتى . خۇددى تەۋەرۈكلەرنى پەن-تەتقىقاتى ئۈچۈن ئەمەس بەلكى پەخىرلىنىش تۇيغۇسىنى قوزغىتىش ئۈچۈنلا كولايدىغاندەك . قىسقىسى ، بىز باشقىلارنىڭ تەرەققىياتىغا خارامۇشلارچە كۆز يۈمىمىز ؛ ئۆزىمىزنىڭ تېرىقچىلىك ئارتۇقچىلىقلىرىمىز (بەزىلىرى ھەتتا ئارتۇقچىلىق ھېسابلانمىسۇن) نى بىلگەن ھامان ئەسەبىي ھاياجان بىلەن ئۇنى كۆپتۈرۈمىز . بۈگۈنكى كۈنلۈكتە خۇدىمىزنى يوقاتقىچە ھاياجانلانغۇدەك ، كۆپتۈرگىدەك بىر نەرسە قالمىۋىدى ، ئەمدى مانا «زادى كىمىنىڭ تارىخى ئەڭ ئۇزۇنكەن ؟» دېگەننى ئىسپاتلاش ئۈچۈن جەندە كولاشقا كىرىشىپ كەتتۇق . بۇ نېمىدېگەن پاجىئەلىك مىللىي پىسخىكا-ھە !

سۇجۇڭجېي قەلىمىدىكى بۇ فېلىيەتون «خۇنەن ئاۋازى گېزىتى»  
 《湘声报. 观察周刊》 نىڭ 2003-يىلى 18-نومۇرىدىن  
 «فېلىيەتونلاردىن تاللانما» ژۇرنىلىنىڭ 《杂文选刊》 ژۇرنىلىنىڭ  
 2003-يىلى 6-سانىغا كۆچۈرۈپ بېسىلغان . ئەسەرلەرنىڭ تەرجىمانى :  
 سەۋدائىي

مەدەنىيەت قارىغۇلۇقى

جۇڭگودا نۇرغۇن زىيالىيلار ئامېرىكىنىڭ ماددىي جەھەتتە باي ئىكەنلىكىنى ئېتىراپ قىلىدۇ . بىراق ئامېرىكىنىڭ «مەدەنىيەتتە كەمبەغەل» ئىكەنلىكىنى كەمسىتىدۇ . ھەتتا ئامېرىكىنى ھېچقانداق «مەدەنىيەت يوق» دۆلەت ، ئامېرىكىلىقلار-نى «ئىقتىسادىي مەخلۇق» دەپ قارايدۇ . بېيخەيدە ئۆتكۈزۈلگەن «مەملىكەت بويىچە فېلىيەتون تەھرىرلىكى خىزمىتى مۇھاكىمە يىغىنى» مەزگىلىدە مەلۇم بىر ئۆلكىلىك گېزىتنىڭ قوشۇمچە سانغامەسئۇل بىر مۇدىرى جۇڭگونىڭ ئەنئەنىۋى مەدەنىيىتىنىڭ مۇھىم ئەھمىيىتىنى بەكلا تەكىتلەپ كەتكەندى . مەن ئۇنىڭدىن جۇڭگونىڭ ئەنئەنىۋى مەدەنىيىتىنىڭ نېمە ئىكەنلىكىنى سورىسام ، ئۇ بىر ھازاغىچە دۈدۈقلاپ ، كېكەچلەپ تۇرۇپ : «لاۋزى بىلەن جۇاڭزى ئەنئەنىۋى مەدەنىيەتكە كىرىدۇ» دېگەندى . بۇنداق مەدەنىيەت چۈشەنچىسى ۋە قارىشىغا ئادەمنىڭ كۈلگىسى كېلىدۇ . ئۆزىنى چۈشەنمىگەن ئادەم قانداقمۇ باشقىلارنى چۈشەنسۇن ؟  
 ئامېرىكا راستتىنلا «مەدەنىيەتتە كەمبەغەل» ياكى ھېچقانداق «مەدەنىيەت يوق» دۆلەتمۇ ؟ مېنىڭچە ، ئامېرىكىنىڭ دۆلەت بولۇپ قۇرۇلغىنىغا ئىككى يۈز نەچچە يىللا بولغان بولسىمۇ ، بىراق ئامېرىكىنىڭ

مەدەنىيىتى ئۇزاق تارىخقا ئىگە بولۇپ ، خېلى تەرەققىي قىلغان . ياۋروپادىكى 14-ئەسىردىن 16-ئەسىرگىچە داۋاملاشقان ئەدەبىيات-سەنئەتنىڭ قايتا گۈللىنىشى ئىنسانىيەتنىڭ ئېسىل ئەنئەنىۋى مەدەنىيىتىگە ۋارىسلىق قىلىپ ۋە ئۇنى تەرەققىي قىلدۇرۇپ ، ئىنسانىيەت مەدەنىيىتىنى مىسلىسىمىز گۈللەنگەن باسقۇچقا كىرگۈزدى . تەبىئىي پەنلەر ۋە پەلسەپە ، ئەدەبىيات ، مۇزىكا ، رەسساملق ، ھەيكەلتىراشلىق ، بىناكارلىق قاتارلىق سەنئەتنى ئۆزئىچىگە ئالغان ئىجتىمائىي پەنلەرنىڭ ئورتاق تەسىر كۆرسىتىشى ۋە مەرىپەتنىڭ تەرەققىي قىلىشى نەتىجىسىدە ئىنسانلارنىڭ قىممەتلىك مەنىۋى بايلىق مەنبەسى شەكىللىنىپ ، ئىنسانلارنى ئۆزىنى ۋە جەمئىيەتنى پۈتۈنلەي يېڭى بىلىشكە ۋە يېڭى قىممەت قارىشىغا ئىگە قىلدى . مانا بۇ ئەركىنلىكنىڭ - جەمئىيەتنى ئۆزگەرتىشنىڭ ئاساسى ۋە مەنزىلى ئىدى . 18-ئەسىرگە كەلگەندە سىياسىي شۇناسلىق ، جەمئىيەت شۇناسلىق ۋە ئىقتىساد شۇناسلىق ئەدەبىيات-سەنئەتنىڭ قايتا گۈللىنىشىنى ئاساس قىلغان ئاشۇ مەدەنىيەت نەتىجىلىرى ئاساسىدا تېز تەرەققىي قىلىپ ، ئەركىنلىككە كاپالەتلىك قىلىدىغان جەمئىيەتنىڭ قۇرۇلۇش پىلانى دەسلەپكى قەدەمدە

قىلىشتۇر . نۇرغۇن كىشىلەرنىڭ ئۆتمۈشكە نەزەر سېلىپ ، قەدىمكى كىتاب-خاتىرىلەردىن ئەۋلىيا-دانىشمەنلەرنىڭ ئەلنى ئىدارە قىلىش توغرىسىدىكى تەدبىرلىرىنى ئىزدەپ يۈرۈپ ، خەلقنى تىزگىنلەشنىڭ ھىيلە-مىكىرلىرىنى تېپىپ چىققانلىقى ۋە نەتىجىدە جەمئىيەت تەرەققىياتىنى تېخىمۇ ئاستىلىتىۋەتكەنلىكى ، بالايىئاپەتنى تېخىمۇ ئېغىرلاشتۇرۇۋەتكەنلىكى دەل مۇشۇ سەۋەبتىندۇر . يەنە بىر زىيىنى ، مەدەنىيەت قارىغۇلىرى لۇشۇننىڭ «ئەكىلىشپەرۋەرلىك» ئۇسۇلىنى قوللىنىۋالمايدۇ . مەسىلەن : ئامېرىكا مەدەنىيىتىنىڭ ئەركىنلىك ، كىشىلىك ھوقۇق ، تۈزۈم قۇرۇلۇشى توغرىسىدىكى قاراشلىرىنىڭ مەزمۇنى مول ، تىرەن ، شۇنداقلا ئاددىي ساۋاتلارغا ئوخشاش چۈشىنىشلىك . بىراق مەدەنىيەت قارىغۇلىرى بۇلارنى كۆرەلمەي ، ناچار نەرسىلەر دەپ قاراپ قوبۇل قىلمايدۇ . ھەتتا ئۆزلىرىنىڭ ئەنئەنىۋى مەدەنىيەت قارشى بىلەن ئۇ خىل مەدەنىيەتنى چەتكە قاقىدۇ .

مەدەنىيەت قانچىكى ئىلغار ، يۈكسەك ، ئۇلۇغ بولسا ، شۇنداقلا قانچىكى ئىنسانىيەتنىڭ ئەركىنلىكى ۋە بەختى بىلەن بىرگە ۋەدىلەشسە شۇنچە ئاددىي ، ئېنىق ، پەردازسىز ، ئادەتتىكىدەك بولۇپ ، شۇنچە «مەدەنىيەت يوق» تەك بىلىنىدۇ ، شۇنداقلا مەدەنىيەتمىز ئۇنداق قالتىس ، مۇنداق قالتىس دەپ ئۆزىنى داڭلىشىنىڭ ، خەلققە مەدەنىيەتكە ۋارىسلىق قىلىش ۋە ئۇنى تەرەققىي قىلدۇرۇش توغرىسىدا كايىشنىڭ ھاجىتى قالمايدۇ ؛ ئەكسىچە قانچىكى قالاق مەدەنىيەت بولسا ، گالۋاڭلىق تۈپەيلى ، بىز شۇنچە ئۇنداق ئۇلۇغ ، دۇنيانى مۇنداق قۇتقۇزغان ، مەدەنىيەتمىز شۇنداق تىرەن مەزمۇنغا ئىگىكى ، زور كۈچ سەرپ قىلىپ ئۆگىنىشىمىز ۋە تەرەققىي قىلدۇرىشىمىز كېرەك دەپ جار سالىدۇ . شۇڭا مەدەنىيەت قارىغۇلۇقىنى داۋالاش ئۈچۈن ئالدى بىلەن ئىلغار مەدەنىيەتنىڭ ئاخىرقى نىشانىنى - ئىنسانىيەتنىڭ ئەركىنلىكى ۋە ئازادلىقىنى چۈشىنىشىمىز كېرەك . شۇنداقلا ھوقۇق ھەممىدىن ئۈستۈن تۇرىدۇ دەيدىغان ئىدىئولوگىيىنىڭ پاتقىقىغا يېتىپ قالماسلىقىمىز ، قانداقتۇر مول ، تىرەن مەزمۇنلارغا غەرق بولۇپ كېتىشىمىز كېرەك .

سۈجۈڭجىي قەلىمىدىكى بۇ فىلىپتەن «سودا كۈندىلىك گېزىتى»  
 《每日商报》 نىڭ 2003-يىلى 15-يانۋار سانغا بېسىلغان . ج ك پ  
 خېبېي ئۆلكىلىك كومىتېتىنىڭ نەشىر ئەپكارى «خېبېي  
 گېزىتى»《河北日报》 بىلەن خېبېي ئۆلكىلىك ئەدەبىيات-سەنئەتچىلەر  
 بىرلەشمىسىنىڭ رىياسەتچىلىكىدە چىقىرىلغان «فىلىپلەر ئايلىق  
 ژۇرنىلى»《杂文月刊》 نىڭ 2003-يىلى 4-سانىغا كۆچۈرۈپ  
 بېسىلغان . ئازادنىزامىدىن ئەنجانى تەرجىمىسى

تۈزۈپ چىقىلدى . بۇ قۇرۇلۇش پىلانى دەسلەپ ئامېرىكىدا ئىشقا ئاشتى . ئەگەر «مۇستەقىللىق خىتابنامىسى» ۋە «كىشىلىك ھوقۇق خىتابنامىسى» نى بۇ قۇرۇلۇش پىلانىنىڭ پروگراممىسى ۋە شوئارى دېسەك ، ئۇنداقتا 1767-يىلى ئامېرىكىدىكى ئاساسىي قانۇن تۈزۈش يىغىنى ۋە ئۇ بەرپا قىلغان دېموكراتىك ھاكىمىيەت قۇرۇلمىسى بۇ پروگرامما ۋە شوئارنىڭ ئەمەلىيلەشتۈرۈلۈپ ھېسابلىنىدۇ . بۇلارنىڭ ھەممىسى ئىنسانلارنىڭ ئېسىل مەدەنىيەت گۈللىرى تۇرسا ، ئامېرىكىنى قانداقمۇ مەدەنىيەت يوق دۆلەت دېگىلى بولسۇن ؟ ئەجىبا «مۇستەقىللىق خىتابنامىسى» ۋە «كىشىلىك ھوقۇق خىتابنامىسى» مەدەنىيەت ئەمەسمىكەن ؟

ئەھۋال شۇنداق تۇرۇقلۇق ، نۇرغۇن جۇڭگو زىيالىيلىرى يەنە نېمە ئۈچۈن كۆرسىمۇ كۆرەمسەك سېلىۋالىدۇ ياكى ئۇلارنى ھەرگىز مەدەنىيەت دەپ قارىمايدۇ ؟ ئەسلىدە ئۇلار مەدەنىيەت قارىغۇسى بولغان .

ئىنسانلارنىڭ بەرپا قىلغىنىنىڭ ھەممىسى مەدەنىيەت ھېسابلىنىدۇ . پەن-تېخنىكا ، پەلسەپە ، ئەدەبىيات ، سەنئەت مەدەنىيەت ھېسابلىنىدۇ . سىياسىي مەدەنىيەت ھېسابلىنىدۇ ، شۇنداقلا ئۇ بارلىق مەدەنىيەتنىڭ يادروسى ۋە بوياقخانىسى بولۇپ ، باشقا مەدەنىيەتنىڭ يۆنىلىشى ۋە رەڭگىگە بىۋاسىتە تەسىر كۆرسەتمەكتە . ئامېرىكىنىڭ سىياسىي مەدەنىيىتىگە ئىنسانىيەتنىڭ نەچچە مىڭ يىلدىن بۇيانقى ئەڭ ئېسىل مەدەنىيىتى مۇجەسسەملەنگەن بولسىمۇ ، يەنى ئامېرىكىنىڭ سىياسىي مەدەنىيىتى پەلسەپە ، ئەدەبىيات ۋە سەنئەتنىڭ كىشىلىك ھايات ۋە جەمئىيەت توغرىسىدىكى بۈيۈك ئىزدىنىشلىرىنى رويپا چىقارغان ۋە ئىنسانلارنىڭ ئىلگىرىلەش يۆنىلىشىنى كۆرسىتىپ بېرىۋاتقان ئەڭ بۈيۈك مەدەنىيەت جەۋھىرى بولسىمۇ ، بىراق مەدەنىيەت قارىغۇلىرى ئۈچۈن بۇلار مەدەنىيەت ھېسابلىنمايدۇ . مەدەنىيەت قارىغۇلىرىنىڭ سىياسىي مەدەنىيەتنى مەدەنىيەت كاتېگورىيىسىدىن چىقىرىۋېتىشى ناھايىتى زىيانلىق . بىرىنچى زىيىنى ، ئۇلار ئۆز مەدەنىيىتىنى تونۇپ يېتەلمەيدۇ . مەسىلەن : يۇقىرىدا تىلغا ئېلىپ ئۆتكەن ئۆلكىلىك گېزىتنىڭ قوشۇمچە سانىغا مەسئۇل ھېلىقى مۇدىرى جۇڭگونىڭ ئەنئەنىۋى مەدەنىيىتىنىڭ نېمە ئىكەنلىكىنى تونۇپ يېتەلمىگەن . ئۇ ۋە باشقا نۇرغۇن كىشىلەر دەۋاتقان جۇڭگونىڭ ئەنئەنىۋى مەدەنىيىتى ئەمەلىيەتتە مۇستەبىتلىك مەدەنىيىتى بولۇپ ، ئۇنىڭ ئاساسىي مەزمۇنى ھۆكۈمرانلارنىڭ ھاكىمىيەتنى تارتىۋېلىشى ۋە ئۆز ھاكىمىيىتىنى مۇستەھكەملىشى ئۈچۈن خىزمەت

ئوقۇتقۇچى راستىنلا شامغا ئوخشامدۇ؟

ئاتا قىلىش ، مەسئۇلىيەت دېگەنلەرنىلا تەلپ قىلىپ كەلدۇق . بىراق ئۇلارنىڭمۇ نورمال كىشىلەرگە ئوخشاش ئېھتىياجى ۋە ئارزۇ-ئارمىنى بولۇدىغانلىقىنى ئېسىمىزگە ئېلىپ قويمىدۇق .

ئوقۇتقۇچى تىلغا ئېلىنسا ، كىشىلەر : «دىللارنى يورۇتقۇچى شام-چىراغ ، يول كۆرسەتكۈچى مايك» دېگەندەك سۆزلەر بىلەن تەرىپلىشىدۇ . ئۇزۇندىن بۇيان بىز ئوقۇتقۇچىلاردىن باشقىلار ئۈچۈن بارلىقىنى

ئۆزىنى كەمسىتىش ئىدىيىسى بەك ئېغىر ئىكەن . ئۇلار بىر تەرەپتىن ئۆزىنىڭ ئەينى چاغدا كۆڭلىدىكىدەك ئۈنۈپ سۈپىتىگە ئۆتەلمەي پېداگوگىكا مەكتىپىدە ئوقۇپ ئوقۇتقۇچى بولغانىغا ئۈكۈنە ، يەنە بىر تەرەپتىن ئوقۇتقۇچىنىڭ جەمئىيەتتىكى ئورنى ۋە ئىقتىسادىي كىرىمى تۆۋەن بولغانلىقتىن ، بۇ كەسىپ بىلەن شۇغۇللانغاندا تۇرمۇشى غورىگىل ئۆتۈپلا قالماي ، جەمئىيەتتىمۇ ئىناۋىتى يوق دەپ قارايدىكەن .

ئامېرىكىلىق مائارىپشۇناس بويېر مۇنداق دېگەن : «مائارىپنىڭ سۈپىتى ئوقۇتقۇچىنىڭ ئوقۇتۇش سۈپىتىگە باغلىق . دۆلىتىمىزدە باشلانغۇچ مەكتەپ 1-يىللىقنىڭ ئوقۇتقۇچىلىرىغا ئۈنۈپ سۈپىتى پروفېسسورلىرىدەك مۇئامىلە قىلىنىدىغان بولسا ، مۇشۇنىڭ بىلەنلا ئوتتۇرا - باشلانغۇچ مەكتەپلىرىمىز ھاياتىي كۈچكە تولغان بولاتتى . ئۇ يەنە رەئىس جۇمھۇر (پېرېزىدېنت - زۇڭتۇڭ) غا ھەر يىلى 50 شىتاتتىكى مۇنەۋۋەر ئوقۇتقۇچىلارغا ئاقسارايىنىڭ شەرق زالىدا زىياپەت بېرىش توغرىسىدا تەكلىپ بەرگەن . ئۇ مۇنداق دەيدۇ : «مۇنەۋۋەر ئوقۇتقۇچىلار - بىزنى نېمىشقا ئۈيەرگە تەكلىپ قىلمايدىكەنمىز ؟ ئۇلار دۆلىتىمىزنىڭ قەھرىمانلىرىغۇ .»

ئامېرىكا رەئىس جۇمھۇرى كلېنتون بويېرنىڭ تەكلىپىنى قىسمەن قوبۇل قىلغان . 2000-يىلى ئامېرىكا ھۆكۈمىتى ئاقسارايدا ئېرا كېچىلىكى ئۆتكۈزۈش شەكلى ئارقىلىق يېڭى ئېرانى كۈتۈۋالغان . بۇ ئەڭ مۇنەۋۋەر تارىخشۇناس ، فىزىك ، شائىر ، مۇزىكانت ، ئىلاھىيەتشۇناسلار ۋە ئاياللار ۋەكىلى قاتناشقان بىر قېتىملىق نۇتۇق سۆزلەش ۋە مۇنازىرە يىغىنى بولۇپ ، دۆلەتنىڭ ھەرقايسى جايلىرىدىن نەچچە ئون نەپەر ئوتتۇرا-باشلانغۇچ مەكتەپ ئوقۇتقۇچىسى ئالاھىدە مېھمان قاتارىدا تەكلىپ قىلىنىپ ، ئۇلارنى دۇنيانىڭ ئالدىنقى قاتارىدىكى ئاقىللار بىلەن بىۋاسىتە ئۇچرىشىش پۇرسىتىگە مۇيەسسەر قىلغان .

بىزنىڭ ئوتتۇرا-باشلانغۇچ مەكتەپ ئوقۇتقۇچىلىرىمىز قاچانلاردا شۇنداق مۇئامىلىدىن بەھرىمەن بولالايدىكەنلىكى .


شۇنىڭغا ئىشىنىمەنكى : قاچان ئوقۇتقۇچىلارنى «شام» دەپ تەرىپلىمىسەك ، شۇچاغدىلا مائارىپىمىز تۈز يولدا ماڭالايدۇ . قاچان ئوقۇتقۇچىلىرىمىز «قەھرىمان» لارغا قىلىنغان ھۆرمەتكە سازاۋەر بولالسا ، شۇچاغدىلا بالىلىرىمىزنىڭ ئىستىقبالى پارلاق بولىدۇ .

يېقىندا دۆلەت ئوتتۇرا-باشلانغۇچ مەكتەپ پىسخىكا ساغلاملىق تەربىيىسى تەتقىقات گۇرۇپپىسى نەچچە مىڭلىغان ئوقۇتقۇچىنى تەكشۈرۈپ تەتقىق قىلغان . تەكشۈرۈشتە %51 ئوقۇتقۇچىدا پىسخىكا مەسىلىسى بارلىقى ، ئۈچتىن بىر قىسىم ئوقۇتقۇچىدا «يېنىك دەرىجىدە پىسخىكا توسالغۇسى» بارلىقى ئېنىقلانغان . مۇناسىۋەتلىك مۇتەخەسسسلەرنىڭ تەھلىل قىلىپ كۆرسىتىشىچە : ئوقۇتقۇچىلار پىسخىكىسىنىڭ ساغلام بولماسلىقى ئۇلارنىڭ خىزمىتى ئېغىر ، روھىي بېسىم كۈچلۈك ، تەمىناتى كاپالەتكە ئىگە بولالمىغانلىقتىن ئىكەن . بولۇپمۇ بەزى ئارقىدا قالغان رايونلاردىكى يېزا ئوتتۇرا-باشلانغۇچ مەكتەپ ئوقۇتقۇچىلىرى ئاساسىي مائاشىنىمۇ تولۇق ئالالمايدىكەن . ھەتتا بەزى جايلاردا ئوقۇتقۇچىلارنىڭ مائاشىنى توپتوغرا بىر يىل ئارقىغا سۈرۈپ ۋاقتىدا بەرمىگەن .

2001-يىلى يىل ئاخىرىدا خېنەن ئۆلكىسى مائاشىنى ۋاقتىدا بېرەلمىگەن ئوقۇتقۇچىلارنىڭ مائاشىنى تولۇقلاپ بېرىش ئۈچۈن مالىيىدىن مەخسۇس پۇل ئاجرىتىپ بەرگەن . 2002-يىلى يۈەنياڭ ناھىيىسىنىڭ گۇجۇاڭ يېزىسى بۇ پۇلدىن 450 مىڭ يۈەننى قىسۋالغان . ھالبۇكى ئوقۇتقۇچىلار بۇنىڭدىن خەۋەرسىز ئىدى . ئوقۇتقۇچىلارنىڭ مائاشى ۋاقتىدا تارقىتىلمىغان تۇرۇقلۇق يېزىلىق ھۆكۈمەت باھار بايرىمىنىڭ ئالدىدا نەچچە يۈز مىڭ يۈەنگە پىكاپ سېتىۋالغان . ئوقۇتقۇچىلار ئۆلكىگە ۋەكىل ئەۋەتىپ ئەھۋالنى ئىنكاس قىلماقچى بولغان بولسىمۇ ، تېخى ناھىيىدىن چىقماي تۇرۇپلا قولىنى ئۈزۈن يېزىلىق ھۆكۈمەتنىڭ توسقۇنلۇقىغا ئۇچرىغان . بۇ ، يازغۇچىلار توقۇپ چىققان ھېكايە ئەمەس ، بەلكى تۇرمۇشتىكى ھەقىقىي ئەھۋال . يەنە كېلىپ ناھايىتى ئومۇملاشقان ئىجتىمائىي ھادىسە . ھېچقانداق ئىمتىيازغا ئىگە بولمىغان ئوقۇتقۇچىلار ئاساسىي قاتلام ئەمەلدارلىرىنىڭ خالىغانچە دەپسەندە قىلىدىغان ئويىپكىتىغا ئايلىنىپ قالغىنىنى ئازدەپ ، جېنىنى بېقىشمۇ تەس بولۇۋاتسا ، ئوقۇتۇش سۈپىتىنى يۇقىرى كۆتۈرۈشتىن قانداقمۇ ئېغىز ئاچقىلى بولسۇن ؟ ئەمەلدارلار ئوقۇتقۇچىلارنىڭ مائاشىنى قىسۋېلىپ بەرمەي ، ئۇلارنىڭ غۇرۇرىنى دەپسەندە قىلسا ، ئاخىرى نابۇت بولۇدىغىنى يەنىلا بالىلارنىڭ ئىستىقبالى بولىدۇ-دە .

ياۋروپا ، ئامېرىكا ، ياپونىيە قاتارلىق دۆلەتلەردە نۇرغۇن ئىختىساسلىقلار ئوتتۇرا-باشلانغۇچ مەكتەپلەردە ئوقۇتقۇچى بولۇشنى ياقتۇرۇدىكەن . چۈنكى ئۇ جايلاردا ئوقۇتقۇچىنىڭ كىرىمى كۆپ بولۇپلا قالماي ، جەمئىيەتتىكى ئىناۋىتىمۇ يۇقىرى ئىكەن . دۆلىتىمىزدە بولسا ئوقۇتقۇچىلىق كەسپى ياشلارنى قىلچىمۇ جەلپ قىلالمايۋاتىدۇ . تەكشۈرۈش دوكلاتىدا كۆرسىتىلىشىچە : غەربىي رايونلارنىڭ كىچىك شەھەر-بازار ۋە يېزا ئوتتۇرا-باشلانغۇچ مەكتەپلىرىدىكى %90 كە يېقىن ئوقۇتقۇچىنىڭ


\*باش ماۋزۇ باش مۇھەررىر تەرىپىدىن قويۇلدى .  
 شۇي جېي قەلىمىدىكى بۇ مۇلاھىزە ج ك پ خېيېي ئۆلكىلىك كومىتېتىنىڭ نەشر ئەپكارى «خېيېي گېزىتى» «河北日报» نىڭ رىياسەتچىلىكىدە چىقىرىلىۋاتقان «فېلىيەتونلار گېزىتى» «杂文报» نىڭ 2003-يىلى 8-ئاپرېل سانىغا بېسىلغان . ئاينۇر مەتتۇرسۇن ناۋاي تەرجىمىسى (M1)



## مۇستەپىتلەرنىڭ ھەممىسى قەغەز يولۋاس

ئۈمىدسىزلەندۈردى . گەپ ئامېرىكا-ئەنگلىيە بىرلەشمە ئارمىيىسىنىڭ ھۇجۇمىنىڭ شىددەتلىك ئىكەنلىكىدە ياكى ئىراق ئارمىيىسىنىڭ تۈزۈك تاقابىل تۇرمايغانلىقىدا ئەمەس ، بەلكى مۇتەخەسسسلەرنىڭ ئۆتكۈر ئەمەسلىكىدە . ئەمەلىيەتتە ، ئىراق ئۇرۇشى پارتلاشتىن بۇرۇن نەزىرى ئۆتكۈر بەزى جۇڭگولۇق مۇتەخەسسسلەر : ساددام «بىز تاجاۋۇزچىلارنى مەغلۇب قىلىش پىلانىنى تۈزۈپ قويدۇق ۋە ئۇنىڭغا بەل باغلىدۇق . . . تاجاۋۇزچىلارنى باغداد شەھىرىنىڭ سىرتىدا يوقىتىمىز» دەپ كەينى-كەينىدىن لاپ ئۇردى ، ئەمەلىيەتتە ساددام ھوقۇقىنىڭ مەستخۇشلۇقىدا ئىراقنىڭ رېئاللىقىنى خاتا مۆلچەرلەپ قويدى ، دېگەندى . يەنى مۇتەخەسسسلەر «ساددام ئىراقتا ھاكىمىيەت تۇتقان 30 يىل جەريانىدا ئۆز ھاكىمىيىتىنىڭ ھەممىگە قادىر ئىكەنلىكىگە ئىشەنگەن ، ئۇنىڭ كۆرگەن-ئاڭلىغانلىرى ساپلا ھاكىمىيەتنى مۇستەھكەملەشكە پايدىلىق ئۇچۇرلار بولۇپ ، پايدىسىز ئۇچۇرلارنى خاتا ئۇچۇر دەپ تاشلىۋەتكەن ، شۇڭلاشقا ساددام ئىراق ئارمىيىسى بىلەن خەلقى مېنىڭ توغرا ھەم قەتئىي رەھبەرلىكىمدە تاجاۋۇزچىلارنى يوقىتالايدۇ دەپ ئويلايدۇ» دەپ قارىغان . پۈتكۈل دۇنيا (جۈملىدىن نەزىرى ئۆتكۈر

ئىراق ئۇرۇشى 20-مارت پارتلىغاندىن تارتىپ 1-مايدا ئامېرىكىنىڭ رەئىسى جۇمھۇرى بۇش ئىراقتىكى ئاساسلىق ئۇرۇش ئاياغلاشتى دەپ جاكارلىغانغا قەدەر ئالاھىزەل 40 كۈن ئۆتتى . ئۇرۇش باشلانغاندا ئامېرىكا - ئەنگلىيە بىرلەشمە ئارمىيىسىنىڭ ئىلگىرىلىشى ئاستا بولغانىدى . بىر قىسىم مۇتەخەسسسلەر بۇنىڭدىن خۇش بولۇپ ، گېزىت-ژۇرناللاردا ، رادىئو-تېلېۋىزىيىدە ئامېرىكا بىلەن ئەنگلىيە ئىراقتا «خەلق ئۇرۇشى قاينىمى» غا كىرىپ قالىدۇ ، دېيىشكەندى . كۈتۈلمىگەندە ئۇرۇش ۋەزىيىتى تېزلا ئۆزگىرىپ ، ئامېرىكا-ئەنگلىيە بىرلەشمە ئارمىيىسى توختىماي ئىلگىرىلەپ ، ئاساسەن دېگۈدەك تۈزۈكرەك قارشىلىققىمۇ ئۇچرىمىدى . ئۇلار ئىراق پايتەختى باغدادنى ۋە بەسىرە ، موسۇل قاتارلىق مۇھىم شەھەرلەرنى ناھايىتى تېزلا ئىگىلىدى . جۇڭگولۇق مۇتەخەسسسلەرنىڭ ئىراق ئۇرۇشى توغرىسىدىكى تەھلىلى كىشىلەرنى



دەرىجىگە يەتكەندە ئەھۋال بىزگىمۇ مەلۇم بولدى : ساددام بىلەن ئۇنىڭ خەلقى ئوتتۇرىسىدىكى بىر-بىرىنى ئالداش ئويۇنى ئاخىرلىشاي دېگەندە ، ساددامنىڭ ھېچقانداق «جۇمھۇرىيەت قوغدىغۇچىلار ئەترىتى» نىڭ يوقلۇقى ، شۇنداقلا ئۇنىڭ بىر مەيدان «خەلق ئۇرۇشى» قوزغاش ئىقتىدارىنىڭمۇ يوقلۇقى ، ساددامنىڭ مۇستەبىت ھاكىمىيىتىنىڭ ئۈزۈندىن بېرى خەلققە تېررورلۇق بىلەن ھۆكۈمرانلىق قىلغانلىقى ، ساددامنىڭ ئۆزىگە قارىغۇلارچە ئىشەنچسىز ۋە ئۇنىڭ قانۇنلۇق ھاكىمىيىتىنىڭ گۇمران بولاي دەپقالغانلىقى ئاشكارىلاندى .

«ئەكسىيەتچى ، قالاق ، چىرىك سىنىپلار خەلق بىلەن بولغان ھايات-ماماتلىق كۈرەشتە . . . راست يولۋاسلىق كۆرۈنۈپ ئادەم يەيدۇ ، مىڭلىغان ، ئونمىڭلىغان ئادەمنى يەيدۇ . . . قاراك ، ئۇلار تىرىك يولۋاس ، تۆمۈر يولۋاس ، راست يولۋاس ئەمەسمۇ ؟ بىراق ئۇلار ھامىنى قەغەز يولۋاس ، ئۆلۈك يولۋاس ، يالغان يولۋاس . بۇ ، تارىخىي پاكىت» (ماۋزېدۇڭنىڭ 1958-يىلى 1-دېكابىردا سۆزلىگەن «جاھانگىرلار ۋە ئەكسىيەتچىلەرنىڭ ھەممىسى قەغەز يولۋاس» دېگەن سۆزىگە قارالسۇن) . توغرا ، بارلىق ئەكسىيەتچىلەر- نىڭ ھەممىسى قەغەز يولۋاس . بارلىق مۇستەبىتلەرمۇ قەغەز يولۋاس . ساددام مۇستەبىت ھاكىمىيىتى ئىراقتا ئادەم ئۆلتۈرگەن بولۇپ تىرىك يولۋاسقا ، تۆمۈر يولۋاسقا ، راست يولۋاسقا ئوخشايدۇ . بىراق يەرشارىلىشىش مەزگىلىدە ، بىر دۆلەتنىڭ ئىشى بىلەن خەلقئارا ئىشلارنى ، بىر دۆلەتنىڭ سىياسىي مەسلىسى بىلەن خەلقئارا سىياسىي مەسلىلەرنى ئايرىپ قارىسا بولمايدىغان ، دۇنيا يەرشارىلىشىش نۇقتىسىدىن ئىدارە قىلىنىۋاتقان شارائىتتا ، خەلقئارا جەمئىيەت بىر راست يولۋاسنىڭ مەلۇم بىر دۆلەتتە ئۇزاققىچە ئادەم ئۆلتۈرۈشىگە ، ئادەم يېيىشىگە قانداقمۇ قاراپ تۇرالسۇن ؟ مەلۇم بىر دۆلەتتىكى بىر قانخور يولۋاسنىڭ كۈنلەرنىڭ بىرىدە ئۆز دۆلىتىگە كىلىپ ئادەم ئۆلتۈرۈشى ، ئادەم يېيىشىدىن قانداقمۇ ئەنسىرمەي تۇرالسۇن ؟ بىرلەشكەن دۆلەتلەر تەشكىلاتى ئىراقتى جازالىغاندا ، ئامېرىكا بىلەن ئەنگلىيە ئىراق بىلەن ئۇرۇشقاندا بەزىلەر بىئارام بولغاندۇ ، بىراق شۇ ئىشلار ئارقىلىق ساددام ھاكىمىيىتىدىن ئىبارەت بۇ راست يولۋاسنىڭ ياۋۇزلۇقى توسۇپ قېلىنىپ ، كۆپچىلىككە ئىبرەت بولدى . ھازىر ئىراق ئۇرۇشى ئاساسەن ئاخىرلاشتى ، ئىراقتى قايتا قۇرۇش باشلاندى ، راست يولۋاس قەغەز يولۋاسقا ئايلىنىپ ، «تارىخىي پاكىت» قا ئايلىنىش ئالدىدا تۇرۇۋاتىدۇ .

ئەمەس ئاشۇ جۇڭگولۇق مۇتەخەسسسلەرمۇ (ئىراق ئامېرىكىغا ئەڭ كېلەلمەيدۇ ، بىراق ساددام ئىراقتىڭ جەزمەن غەلبە قىلىدىغانلىقىغا قەتئىي ئىشىنىدۇ ، ھۆكۈمەتمۇ ئىراقتىڭ جەزمەن غەلبە قىلىدىغانلىقىنى تەشۋىق قىلىدۇ ، شۇنداقلا ئارمىيە ۋە ئاۋام خەلقىنىمۇ ئىراقتىڭ جەزمەن غەلبە قىلىدىغانلىقىغا قەتئىي ئىشىنىشىنى تەلەپ قىلىدۇ ، دەپ قارىغان . 1991-يىلىدىكى پارس قولتۇقى ئۇرۇشىدا پۈتكۈل دۇنيا ئامېرىكا باشچىلىقىدىكى كۆپ دۆلەت قىسىملىرى غەلبە قىلدى دەپ قارىغانىدى . بىراق ساددام تەمىنلىگەن ، ئىراق ھۆكۈمىتى ئېلان قىلغان «ئۆلچەملىك جاۋاب» تىن ئامېرىكا باشچىلىقىدىكى كۆپ دۆلەت قىسىملىرىنىڭ مەغلۇب بولغانلىقى مەلۇم بولغانىدى . بۇ خاتا ئۇچۇرلار ساددامنى ، ئىراق ئارمىيىسى ۋە خەلقىنى ، شۇنداقلا جۇڭگولۇق بەزى مۇتەخەسسسلەرنى خاتالاشتۇرۇپ قويدى . گەرچە ئۇلار بۇ قېتىمقى ئۇرۇشتا ئىراقتىڭ جەزمەن غەلبە قىلىدىغانلىقىغا قەتئىي ئىشىنىدىغان دەرىجىدە كالتۇا بولمىسىمۇ ، بىراق ئۇرۇش پارتلاپ قالسا ، ئامېرىكا-ئەنگلىيە بىرلەشمە ئارمىيىسى «خەلق ئۇرۇشى قاينىسى» غا كىرىپ قالىدۇ دەپ ئويلاپ قالغانىدى .

مۇشۇ ئاساستا يەنە مۇنداق پەرەز قىلىشقا بولىدۇ : ئىراقتىكى مۇستەبىت ھۆكۈمران ساددام بىلەن ئۇنىڭ قەبىھ ھۆكۈمرانلىقىدا «ئەگىشىش» كە مەجبۇر بولغان ئارمىيە ۋە خەلق ئەمەلىيەتتە ئىراقتىڭ غەلبە قىلىدىغانلىقىغا ئىشەنمەيدۇ ، بىراق بىر-بىرىنى ئالداش ئۈچۈن ئىشىنىدىغان قىياپەتكە كىرىۋېلىشقان - ساددام ئارمىيە ۋە خەلقىنى ئالداش ئارقىلىق كۈن ئۆتكۈزگەن . بىر-بىرىنى ئالداش جەريانىدا ساددام تىكىۋېتىشكە ئاللىبۇرۇنلا تەق بولۇپ بولغان ، شۇڭلاشقا ، ئامېرىكا-ئەنگلىيە بىرلەشمە ئارمىيىسى باغدادا كەڭ كۆلەمدە ھۇجۇم قىلىپ كىرگەندە ، ئۇ ئىراق خەلقىنىڭ نەچچە مىليارد دوللار پۇلىنى ئېلىپ تىكىۋەتكەن ؛ پەقەت ساددامنىڭ نادانلىقتا ئۇچىغا چىققان بىر ئۇچۇم مۇرىتلىرى ۋە چاپارمەنلىرى جاھىللىق بىلەن قارشىلىق كۆرسەتكەن . جۈملىدىن ئالدىنقى كۈنى ئېچىلغان مۇخبىرلارنى كۈتۈۋېلىش يىغىنىدا ئاتتىن چۈشىمۇ ئۈزەڭگىدىن چۈشمەي ، ئىراق ئارمىيىسىنى ئامېرىكا-ئەنگلىيە بىرلەشمە ئارمىيىسىنى باغدادا قورشاپ «ئىككى پۈتتىنى بىر ئۆتۈككە تىقىدۇ» دەپ جار سالغان ئىراقتىڭ ئاخبارات مىنىستىرى ساخاق قاتارلىق ئارمىيە ۋە ھۆكۈمەتتىكى مۇھىم ئەمەلدارلار ، شۇنداقلا «ئۇلۇغ رەئىس جۇمھۇر ساددام» نى جان تىكىپ قوغداشقا تالاي قېتىم قەسەم ئىچكەن ئەسكەرلەر ۋە پۇقرالار ئۆزلىرىنىڭ ھەقىقىي ئارزۇسىنى - قارشىلىشىشنى توختىتىپ ، مۇستەبىت ھاكىمىيەت ئۈچۈن جان سېلىپ بېرىۋەرمەسلىكىنى ئەمەلىي ھەرىكىتى ئارقىلىق ئىپادىلىگەن . ئىش بۇ

پەن دول قەلىمىدىكى بۇ مۇلاھىزە «شەنبە» (周末) گېزىتىنىڭ 2003-يىلى 15-ماي سانىدىن «فېلىيەتونلاردىن تاللانما» (杂文选刊) ژۇرنىلىنىڭ 2003-يىلى 7-سانىغا كۆچۈرۈپ بېسىلغان . ئازاد نىزامىددىن ئەنجانى تەرجىمىسى (M1)



# مۇقام مائارىپىنىڭ مەدەنىيەتتىكى جۇلاسى

ئايىنۇر قاسىم


ئۇيغۇر يېزىلىرىدا ئەخلاقىز، قائىدە-يوسۇندىن چەتتىگەن سوغ نەپەس، قىلغىنى سەت بالىلارنى كۆرسە ھازىرمۇ چوڭلار «مەشرەپ كۆرمىگەن» دەپ ئەيىبلەيدۇ. چۈنكى ئۇيغۇر مەشرەپلىرى ئەڭ ئاممىۋى، ئەڭ باي مەزمۇنلۇق، بەتتە ياشتىن بەتمىش ياشقىچە ئەر-ئايال، ئەل-ئاۋام تەڭ ئىشتىراك قىلىدىغان، مۇقامنى ئاساسىي گەۋدە قىلىپ ئەلنەغمە، غەزەل، قوشاق، بېيىت، قىزىقچىلىق، ھەزىل-چاقچاق ۋە ھەرخىل كومېدىك ئۇيۇنلار بىلەن تەركىبلەنگەن ئىسمى جىسمىغا لايىق «خەلقنىڭ سەنئەت مەكتىپى» بولۇپ، مەشرەپلەرنىڭ ئۇيۇشتۇرۇلىشى، مەشرەپ باشقۇرۇش قائىدىلىرىنىڭ قاتتىق ۋە ئىزچىللىقى، ناخشا-ئۇسسۇللاردىكى ھۆرمەت ۋە ئىپپەت پەزىلەتلىرى، پېشقەدەملەر بىلەن ئاياللارغا ئىپادىلەنگەن ئالاھىدە ھۆرمەت، شېئىر، قوشاق مەزمۇنلىرىدىكى پاكلىق ۋە سەمىمىيەتلەر بىلەن ئۇيغۇر مۇقام-مەشرەپلىرى فولكلور شەكلىدىكى ئىجتىمائىي جامائەتچىلىك بويىچە جانلىق ئەخلاق مەكتىپى، ياشلار ۋە ئۆسمۈرلەرنىڭ ئەدەب-ئەخلاق ئۆگىنىدىغان سورۇندۇر.

بۇ سۆزىمىزنىڭ دەلىلى سۈپىتىدە، ئۇيغۇر 12 مۇقامىنىڭ ئالتۇن دەۋرى يارىتىلغان سەئىدىيە خانلىقى دەۋرىدىن بىزگىچە خەلق يادنامىلىرى سۈپىتىدە ئېغىزدىن ئېغىزغا كۆچۈپ، ئەسلىنىپ كېلىنىۋاتقان تۆۋەندىكى دىئالوگنى ئەسلىپ ئۆتۈش تولىمۇ ئەھمىيەتلىكتۇر:

- مۇسۇلمانچىلىقنى كىمدىن ئۆگەندىڭ؟
- موللا - خەلىپەت-ئۆلىمالاردىن.
- ئادەم بولۇشنى كىمدىن ئۆگەندىڭ؟

ئۇيغۇر 12 مۇقامى تىلغا ئېلىنسا، كىشىلەرنىڭ كۆڭلىگە تەكلىماكان چۆلىنىڭ ئېغىر سۈكۈتىگە ئوخشايدىغان، سىزنى مۇڭغا، روھىڭىزنىڭ خىلۋەتگاھلىرىغا باشلاپ كېتىدىغان چەكسىز سېھىرلىك مۇقام-نەغمىلەر، تارىم شاۋقۇنىغا ئوخشاش ئۆركەشلىك تۇيغۇ ئانا قىلىدىغان جەزىدار شوخ مەرغۇللۇق كۆي-ناۋالار، جاھان ئەھلىنىڭ، سەنئەت مۇخلىسلىرىنىڭ شەيدائىي يۈرىكىگە پەۋەس يالقۇن تاراتقان لاتاپەتلىك ئۇسسۇللار، خەلقىمىزنى غۇرۇر، ئادىمىيلىك پەزىلەت، بارچە ئىزگۈ ئىنسانىي گۈزەل تۇيغۇلار بىلەن تاۋلاپ يېتىشتۈرۈدىغان، ھاياتنىڭ تەمىنى ئۆزگىچە يوسۇندا تېتىتىدىغان قايناق خەلق مەشرەپلىرى بىر-بىرلەپ كېچىشكە باشلايدۇ.

ئۇيغۇر سەنئىتىنىڭ مۇجەسسەم گۈلتاجىسى بولغان 12 مۇقام جەمئىيەتنىڭ ئەخلاق ئىلمى، پىسخولوگىيە ئىلمى، جەمئىيەتشۇناسلىق، ئىنسانشۇناسلىق ئىلىملىرى بىلەن زىچ بىرىككەن ئىلمىي سەنئەت بولۇپ، سەنئەت كۈچلىرى جەمئىيەتكە ئەدەب-ئەخلاق ئۆگىتىدىغان، خەلقنىڭ مىللىي غۇرۇرىنى، ئىقتىدارىنى نامايان قىلىدىغان ھەم خەلقنى ھەقىقىي بەخت-سائادەتكە ئۈندەيدىغان، سەنئەت ھۈزۈرىنى ئاشۇرۇدىغان مەنئىۋى ئەڭگۈشتەرلىك رولىنى ئۆتەپ كەلمەكتە.



- ئانا، ئانامدىن، ئۇستازىدىن، ئىشقىي ناۋا ئەھلىنىڭ غەزەل، ناۋا بىشارەتلىرى، مىجەز، خىسلەتلىرىدىن .

- كىملىرىنى كۆرۈپ، ئەگىشىپ شادىمان، شاد، خۇرام بولدۇڭ؟

- ئەلنەغمە، غەزەل، ساز ئەھلىگە، ئىشقىۋاز ئويۇنچىلارغا .

- ئىنسان ئۆمرىنىڭ ئوزۇقى نېمە؟

- قوۋۋەت، توقلۇق، ئاب-ھاۋا، ساغلاملىق، قۇلاق ھۇزۇرى، كۆز (كۆلكە) ھۇزۇرى، كۆڭۈل ئىشقىي ھۇزۇرى . «ئادەم قۇلاقتىن، ھاياۋان تۇياقتىن» ھۇزۇرلىنار، سەمىرىپ تۇرار .

- ئەدەب، ئەخلاقى نەدىن ئۆگەندىڭ؟

- نەغمە، ناۋا سورۇنلىرىدىن .

- نومۇسنى نەدىن ئۆگەندىڭ؟

- پېشقەدەم نەغمىچىدىن، رەققاس (ئۇسسۇلچى) دىن .

شۇنداق! خەلقىمىز ئەزەلدىن مۇقام - ئەلنەغمىلەر سورۇنى بولغان مەشرەپلەرنى خاس كۆڭۈل ئېچىش سورۇنى دەپلا قارىمىغان، بەلكى ئۇنى كىشىلەرنى بولۇپمۇ ياشلار ۋە ئۆسمۈرلەرنى ئەدەب، ئەخلاق، مىللىي ئۆرپ-ئادەت بىلەن تەربىيەلەيدىغان، مىللىي ئەنئەنىنى داۋاملاشتۇرۇدىغان بىر جەمئىيەت مەكتىپى، بۈمەكتەپ ئارقىلىق ياش ئەۋلادلار قائىدە-يوسۇن ئۆگىنىدۇ، ئۆز ئەجدادى ئىزىدىن چەتلىمەيدىغان ۋاپالىق، تەندۈرۈس، ئەدەبلىك، ھالالىق ئادەم بولۇپ، مىللىي ئۆرپ-ئادەت ۋە ئەنئەنىگە سادىق بولىدۇ، دەپ بىلگەن ۋە ئۇنى ئەۋلادىمۇ ئەۋلاد تەركىزى جامائەت ئادىتى سۈپىتىدە داۋاملاشتۇرۇپ كەلگەن؛ قايرەدە ئەدەب، ئەخلاق، دىيانەت، نومۇس بولمىسا ياكى بۇزۇلغان بولسا، يەنى ئادەملەرنىڭ ئەپئال، كەپىيات، مىجەز، قىياپەتلىرىدە غەيرىيلىك، بۇزۇلۇش ئالامەتلىرى ئاشكارا ئۆرلەپ تۇرسا، ئۇھالدا شۇيەرنىڭ، شۇئەلنىڭ بەختى، ئىقبالى، رىزقى، ھالاۋىتى، مىللىي شۆھرىتى زەبۇنلۇققا يۈز تۇتىدۇ؛ شۇئەل، شۇقەۋمنىڭ قىيامىتى، نەسلىكى باشلىنىدۇ، دەپ قارىغان .

يەرلىك مىللىي مەدەنىيەتلەر غەرب مەدەنىيىتىنىڭ رەھىمىمىز زەربىسىگە ئۇچراۋاتقان، مىللىي مەدەنىيەت ئېغىر كىرىزىسىگە دۇچ كېلىپ، بۇرۇنقى ئېسىل ئادەتلەر، تۇرمۇش ئۇسۇللىرى ئۆتمۈشكە ئايلانغان، ئىلمى، ئەقىلگە مۇۋاپىق يېڭىچە تۇرمۇش شەكلى تىكلەنمىگەن شارائىتتا ئادەملىرىمىز تېڭىرقىغان، گاڭگىرىغان ھالدا ئېلىكترون دەۋرىگە كىرىپ كەلگەن، ماددىي تەرەققىياتقا مەستخۇش بولۇش، مىللىي ئىنكارچىلىق كۈچەيگەن، چېكىدىن ئاشقان مەنپەئەتپەرەسلىك، توسالغۇسىز يامرىغان، تەبىئەت، ئادەم، ھەقىقەت، ئەقىدە، سەنئەت ئوتتۇرىسىدىكى تەڭپۇڭلۇق بۇزۇلۇپ، ئىجتىمائىيەتتىكى بۇزۇلۇش ئاپەت تۈسۈنى ئالغان ۋەزىيەتتە مۇقام، مەشرەپلەرنىڭ خەلقىمىزنىڭ مەۋجۇدلىقىدا تۇتقان ئورنىنى شەرھەش، شۇئارقىلىق مەدەنىيەت كۈنسىرى خەلقئارالاشىۋاتقان، بىردەكلىككە يۈزلىنىۋاتقان، يەرشارىلىشىشنىڭ رەھىمىمىز خىرىسلىرى نەق يۈرىكىمىزگە قادىلىنىۋاتقان مۇشۇ پەيتلەردە مۆلچەرلىگۈسىز ئەھمىيەتكە ئىگە بىباھا ئىلمىي ئەمگەكتۈر .

خوش، مۇقام، مەشرەپلىرىمىزنىڭ نۆۋەتتىكى مەۋجۇد رېئاللىقتا ساقلىنىۋاتقان مەسىلىلىرى قايسى؟

بۈگۈنكى كۈندە «يەرشارىلىشىش» دولقۇنى غەربنىڭ مەدەنىيەت، سەنئەت، قىممەت قاراشلىرىنى كەڭ غەيرىي غەرب ئەللىرىگە شىددەت بىلەن ئومۇملاشتۇرۇۋاتىدۇ . ئۇلار يازغان كىتاب، ئىشلىگەن كىنو، تېلېۋىزىيە فىلىملىرى، ئېيتقان ناخشا، ئوينىغان ئۇسۇللىرىغا قەدەر ھەممىسى دۇنياغا ئورتاق بولۇۋاتىدۇ . ئامېرىكىنىڭ سابىق دۆلەت خەۋپسىزلىك ئىشلىرى مەسلىھەتچىسى، مەشھۇر سىياسىي ئىشون بىرئىنسىكى خانىم ئېيتقاندەك: ئاممىۋى ئاخبارات ۋاسىتىلىرى تارقىتىۋاتقان قىممەت قارشى پۈتۈنلەي ئەخلاقنىڭ بۇزۇلۇشى،

مەدەنىيەتنىڭ چۈشكۈنلىشىشىگە مەۋەب بولماقتا . ھوللېۋود فىلىملىرى ۋە باشقا تېلېۋىزىيە شىركەتلىرى مەدەنىيەت ئاغدۇرمىچىلىرىغا ئايلاندى . ھازىر تېلېۋىزىيەنىڭ مەدەنىيەت تارقىتىش رولىدىن كۆرە مەدەنىيەتنى ئاغدۇرۇش رولى بەكرەك كۈچلۈك بولۇۋاتىدۇ . شۇنداقلا تېلېۋىزىيە فىلىملىرى ئەڭ كۈچلۈك، ئەڭ زور تەسىر كۆرسىتىۋاتقان ساھە پۈتكۈل ئۇيغۇر جەمئىيىتىنىڭ ئەخلاق، قىممەت سىستېمىسى بولۇۋاتىدۇ . ھازىر ئانا، ئانىلار بالىلىرى بىلەن بىرلىكتە ئولتۇرۇپ خاتىرجەم بىرەر فىلىم كۆرەلمەيدۇ . ھازىر قويۇلىۋاتقان كىنو، تېلېۋىزىيە فىلىملىرىنىڭ مۇتلەق كۆپ قىسمىدا، بولمىدى دېگەندە بىر، ئىككى يەردە شەھۋانىي كۆرۈنۈش بار . ئىلگىرى ئاممىۋى سورۇنلاردا دېگىلى بولمايدىغان ئۇياتلىق گەپلەر ھازىر تېلېۋىزوردا بىمالال دېيىلىۋېرىدىغان بولدى . بولۇپمۇ بالىلىرىمىز تېلېۋىزورنىڭ ئەڭ چوڭ قۇربانلىرىغا ئايلنىپ كەتتى . ھازىر بالىلارنىڭ كەچتە ئۆيدە تاپشۇرۇق ئىشلەپ بولغاندىن كېيىنكى ۋاقتى پۈتۈنلەي تېلېۋىزور كۆرۈش بىلەنلا ئۆتىدۇ . ئۇلار تېلېۋىزىيىدىكى ئۇياتسىز، شەھۋانىي كۆرۈنۈش، گەپ-سۆزلەر بىلەن ئەخلاقىي جەھەتتىن چىرىتىلىپلا قالماستىن، ئىلگىرىكى ئاجايىپ ئەھمىيەتلىك بالىلار ئويۇنلىرى ئۈتۈلۈشقا باشلىدى؛ سۈتتەك ئايدىڭدا ئۆگزىلەردە، خامانلاردا، تونۇر باشلىرىدا خىزىر سۈپەت بوۋايلىرىنىڭ ساتارىغا قۇلاق يېقىپ ئاڭلايدىغان ساماۋى چۆچەكلەر، مۇقام، ئەلنەغمىلەر، دەرەخ شاخلىرىغا قونۇۋېلىپ قىقاس، چۇقان بىلەن كۆرۈدىغان مەشرەپلەر ھازىر ئۆتمۈشكە ئايلاندى . ھازىر تولا ياشلار ۋە ئۆسمۈرلەر مۇقام ۋە ئەنئەنىۋى ئۇسۇللىرىمىزغا ئانچە قىزىقمايدۇ . بۇنى ئۇلاردىن كۆرۈشكە بولمايدۇ . ئۆزىمىزدىن، ئىجتىمائىي تەرەققىيات رېئاللىقىدىن، ئاتالمىش «زامانىۋى مەدەنىيەت» ھۈجۈملىرىدىن كۆرۈشكە مەجبۇرمىز . چۈنكى قىزىقىش - تۇغۇلۇش ۋە تەربىيىلىنىش مۇھىتى بىلەن مۇناسىۋەتلىكتۇر . كۆپىنچە ياشلىرىمىز ۋە ئۆسمۈرلىرىمىز يۇقىرىدا دەپ ئۆتكەن ئاتالمىش «زامانىۋى مەدەنىيەت» بۆشۈكىگە بۆلىنىپ ئۆسكەن؛ غەربنىڭ قىقاس، چۇقانلىق ئەسەبىي جاز مۇزىكىلىرى، ئۇيغۇر مىللىي روھىيىتىگە يات چۈشكۈن، ئازغۇن ناخشا، مۇزىكىلار ئۇلارنى ئۆز ئەنئەنىسى، مەدەنىيىتى، سەنئىتىدىن چەتلىتىپ - ياتلاشتۇرۇپ ئىجتىمائىي گامىلىقنى كەلتۈرۈپ چىقارغان . دېمەك خەلقئارا مەدەنىيەتنىڭ سۈر-ھەيۋە بىلەن رايونىمىزغا بېسىپ كىرىشى ئىختىيارسىزلا ئادەمدە «مۇقام، مەشرەپلىرىمىز خەلقئارا مەدەنىيەتلەر توقۇنۇشىدا ئىستېلا قىلىنىپ كېتەرمۇ؟» دېگەن شۈبھىنى پەيدا قىلىدۇ . مېنىڭچە، مۇنداق شۈبھىلىنىش ئارتۇقچىمۇ ئەمەس . مانا بۈگۈن قارايدىغان بولساق، ئادەمگە ھاياتنىڭ تەپتىنى ھېس قىلدۇرۇدىغان قايناق مەشرەپ سورۇنلىرىنىڭ ئاز-ئازدىن يوقاپ، ئورنىنى غەربنىڭ ئەبجەش ئۇسۇللىرى ئىگىلەشكە باشلىغانلىقىنى كۆرۈمىز . سەئىدىيە خانلىقى دەۋرىدە 120 تۈرگە يەتكەن مەشرەپنىڭ ھازىر قانچىسى قالدى؟ ئۇنىڭ ئۈستىگە، يىگىتلەر ئوينىيدىغان ئات ئۈستىدىكى چەۋەندازنىڭ، جەڭگاھتىكى باتۇرنىڭ، كۆك قەرىدىكى بۈركۈتنىڭ ئوبرازىنى بېرىدىغان مەردانە ئۇسۇللۇق ھەرىكەتلەرنىڭ ئورنىنى غىلجىك، ياسما، ئايناق ھەرىكەتلەرنىڭ ئېلىشى، قىز-ئاياللارنىڭ نەپىس، سىپايە، لاتاپەت يىغىپ تۇرۇدىغان ئۇسۇل ھەرىكىتىنىڭ بارغانسېرى قوپال ۋە ئۇياتسىزلىشىپ بېرىشى يۇقىرىقى سۆزىمىزگە بىر دەلىل، ئەلۋەتتە .

ئۇنداقتا، مەدەنىيەتنىڭ خەلقئارالاشىش دولقۇنلىرىدا مۇقام مەدەنىيىتىمىز غەرق بولمىگەن، بۇنىڭغا ئىلاجىمىز قاراپ تۇرۇش كېرەكمۇ؟ بىز ھېچقانداق ئىلاج قىلالامدۇق؟ ناتايىن . دۇنيادىكى تەبىئەت ھادىسىلىرىغا نەققاسلىنىپ «12 ئاي»، «غا»، «12 ۋاق - 24 سائەت» كە، «365 كۈن» گە ئۆلچەملەشتۈرۈلگەن ئەڭ مۇكەممەل ھەم ئەڭ

ئىلمىي مۇزىكا سىستېمىسى بولغان 12 مۇقامنى بىز ئەمدى زامانىۋى مېتود بىلەن تەتقىق قىلىشىمىز، ئۇنىڭ تېخى پارلاشقا ئۈلگۈرەلمىگەن يارقىن جايلىرىنى ئۆزىمىزگە ۋە دۇنيا جامائەتچىلىكىگە بىلدۈرۈشىمىز كېرەك. يۇقىرىدا دەپ ئۆتكىنىمىزدەك، ياش ئەۋلادلارنىڭ بولۇپمۇ شەھەردىكى ياش ئەۋلادلارنىڭ ئەنئەنىۋى ۋە مىللىي مەدەنىيەت-سەنئەتكە بولغان مۇھەببىتى سۈس. مۇھەببەت چۈشىنىشتىن كېلىدۇ. ھالبۇكى، تەتقىقاتنىڭ ئاخىرقى مەقسىتى ئەلنى چۈشەنچىگە ئىگە قىلىشتۇر. شۇئارقىلىق ئۆز-ئۆزىمىزگە قارىتا يۈكسەك مۇھەببەت ئويغىتىشتىن ئىبارەت. ماھىيەتتە سەنئەتنىڭ مۇقەددەس بۇرچىمۇ دەل شۇنىڭدا. مۇقاملىرىمىزدا بەزى قۇلايسىز تەرەپلەرمۇ بار. مەسىلەن، بەزى ھاللاردا بىر توپ ئادەم تەڭلا توۋالغاندا زادى نېمىلەرنى دەپ توۋالغانلىقىنى تازا دىققەت قىلىسا بىلگىلى بولمايدۇ (بۇ ئەلۋەتتە ناخشىنىڭ تېكىستىگە قارىتىلغان). تالانتلىق ياش ناخشىچىمىز ئابدۇللا ئابدۇرېھىم مۇشۇ نۇقتىدا خېلى ئىزدىنىپ، بەزى مۇۋەپپەقىيەتلەرنى ياراتتى. ئۇ، ئاۋام توۋالغاندا تازا ئوچۇق-ئېنىق ئوقۇپ كەتكىلى بولمايدىغان «راك باياۋان» نى ئوچۇقلاشتۇرۇپ، يەرلىك سازلارغا زامانىۋى سازلارنى تەڭكەش قىلىپ ئورۇندىۋىدى، ياشلارمۇ، ياشانغانلارمۇ شۇنچىلىك ھۇزۇرلاندى. بۇ نۇقتىدا ئەلۋەتتە ئابدۇللا ئابدۇرېھىمغا ئوخشاش پىداكار سەنئەتكارلارغا رەھمەت ئېيتىمىز. بۇ بىزگە تولىمۇ مۇھىم بىر ئۇچۇرنى بېرىدۇ: زامانىۋى چالغۇ بىلەن مىللىي چالغۇلار مۇۋاپىق تۈردە بىرلەشسە، ئۆزگىچە بەدىئىي ئۈنۈم ايتىلى بولىدۇ. مانا بۇنى بىز كۆنكۈپ تەتقىقات دەيمىز. زارتىنىڭ، بېتخوۋىنىنىڭ كۈيلىرىنى ئاڭلىدۇق. غەربنىڭ ئەسەبىي باز كۈيلىرىنى ھېلىھەم ياشلىرىمىز ئاڭلايدۇ. ئەمما ئاستا-ئاستا شۇنى ھېس قىلىۋاتىمىزكى، ئۇلارنىڭ روھىي ھۇزۇرى نېمىشقىدۇر ئۆزىمىزنىڭ ساتارىدىن، تەبىئىيەتتىن چىققان ناۋالاردەك ئىسسىق، يېقىشلىق، تېتىملىق ئەمەس. بىز يەنىلا ئۆزىمىزگە ئېشىپ قالىدىكەنمىز. ئاخىر شۇنۇقتىن تونۇپ يەتتۇق: مۇقاملىرىمىز چەت ئەللەرنىڭ سەھنىلىرىدە ئورۇندالغاندا چەت ئەللىك دوستلارنىڭ يۈرىكىدىن ئوچۇپ چىققان ھاياجان، كۆزلىرىدىن چاچرىغان ھەيرەت ئوچقۇنلىرى نېمە ۋەجىدىن؟ ئۇ دەل بىزنىڭ سەنئىتىمىزدىكى ئۇيغۇر پۇرىقى. بۇ پۇراق بەتبۇي ھاۋادا يوقىلىپ كەتمىسۇن دەپ، پۇراق ئۈچۈن كېرەك بولۇدىغان ساپ ھاۋا ۋە مۇنبەت تۇپراق يارىتىشىمىز كېرەك. بۇنىڭ ئۈچۈن بىز ئەمدى «مۇقام مائارىپى» نى باشلانغۇچ مەكتەپ يېشىدىن باشلاپ ئەۋلادلىرىمىزغا ئۆگىتىشىمىز كېرەك. «مۇقام مائارىپى» دېگەن بۇ ئوقۇم يېڭى ئوقۇم ئەمەس. تارىخىنى ۋاراقلىساق، تارىخىمىزنىڭ پەخىرلىك دەۋرى بولغان سەئىدىيە دەۋرىدە خەلق سەنئىتى تۈرىنىڭ ئىككى ئاسمىۋى شەكىللىرى بولغان نەغمە، غەزەل-قوشاق، بېيىت، مۇتەبۇلەر، ھەزىل-زىغزىقلار، تېپىشماقچىلىق، قىزىقچىلىق، گەپدانلىق، لاخۇرلۇق... كەبىي مەشرەپبازلىقلار، چالغۇلار بىلەن بىرىككەن داستانچىلىق ۋە نەسرۋازلىقلار ھەربىر ئۇيغۇرنىڭ روھىي دۇنياسىغا، ئېنىق ھەرىكەتلىرىگە، بارلىق تىرىكچىلىكلىرىگە ھاۋاغا ئوخشاش سىڭىپ كەتكەن. مانا بۇ دەۋردىكى مۇقام-مەشرەپلەرنىڭ تەرەققىياتىنى مائارىپتىن ئايرىپ قاراشقا بولمايدۇ. بۇ يەردە مائارىپ دېگىنىمىز يالغۇز مەكتەپ مائارىپىلا ئەمەس. بىز باشتا قەيت قىلىپ ئۆتكەنگە ئوخشاش، خەلق مۇقام-مەشرەپلىرى ئاجايىپ كاتتا مەكتەپ تارىختا خاتىرىلىنىشىچە، سەئىدىيە دەۋرىدە مەخسۇس مۇزىكا، مۇقام مەكتەپلىرى (بۈگۈنكى ئىنىستىتۇت) ۋە تەتقىقات ئاكادېمىيىلىرى بولغان. مۇنداق نەتىجىلىك ئەمگەكلەر ئەلنىڭ قىزغىن ياقىتۇرۇشىغا سازاۋەر بولغان. تەتقىقاتچىلار ئەل ئارىسىدىكى ئادىر سەنئەت ئۆرنەكلىرىنى مەخسۇس توپلاپ، تونۇشتۇرغان؛ مەشرەپتەرۋەر، مەدەنىيەت-سەنئەت ھامىيىسى سۇلتان

ئابدۇرەشىدخاننىڭ ھاكىمىيەت كۈچى بىلەن قوللاپ قۇۋۋەتلىشى، مەشھۇر مۇقام ئۇستازى، شائىرە ئاماننىساخاننىڭ بىۋاسىتە رىياسەتچىلىكى، قەدىرخان قاتارلىق شەرقنىڭ مەشھۇر مۇقام-مۇزىكىشۇناسلىرىنىڭ غوللۇق خىزمەت كۆرسىتىشى، ھەرتەرەپتىن ئوردىغا جەلپ قىلىنغان مازەندىلەر، شائىرلار، ئۇسۇلچىلارنىڭ تىرىشىپ ئىشلىشى بىلەن ئۇيغۇر مۇقاملىرىنى تەرتىپكە سېلىشتەك ئۇلۇغ تارىخىي خىزمەت ئىشلەنگەن. ئاماننىساخان بىلەن قەدىرخان نەچچە ئون يىل يۈرەك قېنىنى سەرپ قىلىپ، ئۇيغۇرلار قەدىمدىن ئەقىدە قىلىپ، ئادەتلەنگەن ۋاقىت بىرلىكلىرى ۋە ئاسترونومىيىلىك ئۆلچەم-قانۇنىيەتلەرگە ئاساسلىنىپ، ئەسلىدە خەلق ئارىسىدا تارقاق، ئۆلچەمسىز ھالدا مەۋجۇد بولغان 17 كۈي-مۇقام ئاساسىدا «12 ئاي» غا، «12 ۋاقىت - 24 سائەت» كە، «365 كۈن» گە ئۆلچەملەشتۈرۈپ 12 مۇقامنى ئىلگىرىكى نەغمە ۋە مەشرەپ ھالىتىدىن «چوڭ نەغمە»، «داستان» «مەشرەپ» تىن ئىبارەت ئۈچ چوڭ قىسىمدىن، ھەربىر چوڭ قىسىمدىكى مۇزىكىلار مۇقىم، قانۇنىيەتلىك بولغان نازۇك ئىچكى رىتم ئۆزگىرىشلىرىدىن تەركىبلىنىدىغان مۇكەممەل، ئىلمىي، چوڭ تىپتىكى يۈرۈشلەشكەن، قېلىپلاشقان مۇزىكا قامۇسىغا ئايلاندۇرغان؛ غەربتە ياۋروپا كلاسسىك مۇزىكا زانىرى بولغان سىمپونىيىلەر مەيدانىغا كەلگەن زاماندا، شەرقتە - سەئىدىيە تۇپرىقىدا مۇزىكا، ئۇسۇل، شېئىرىيەت بىر گەۋدە قىلىنغان ناخشا-ئۇسۇل تىپىدىكى كلاسسىك سەنئەت مۇجەسسەمى مەيدانىغا كەلگەن. نەتىجىدە ئاسىياغىلا ئەمەس، پۈتكۈل دۇنياغا تەسىر كۆرسىتىش دەرىجىسىگە يەتكەن. بىر مىللەتتىكى سەنئەت ھاياتىنىڭ مۇنداق يۈكسەكلىكىگە كۆتۈرۈلۈشىدە ئەلۋەتتە سەنئەت مائارىپى ھەل قىلغۇچ رول ئوينايدۇ. سەنئەت مائارىپىنىڭ راۋاجلىنىشى سەئىدىيە خانلىقىنىڭ باشقا ماددىي تەرەققىياتىغا ئاكتىپ تەسىر كۆرسەتكەن. بۇنىڭدىن قارىغاندا، ئەقىللىق ئەجدادلىرىمىز «بالىنى يىلىمىدىن باشلاپ تەربىيەلەش» كە بۇرۇندىنلا ئېتىبار بېرىپ كەلگەن. «بالىنىڭ يىلىكى» ماھىيەتتە بىر پۈتۈنلۈك مىللەتنىڭ يىلىكى. بالىلىرىمىزنىڭ پېشانىسىدە پارلىغان ئۈمىد ۋە ئىزگۈلۈكنىڭ شولسى ئەمەلىيەتتە مىللەتنىڭ يولىنى يورۇتىدىغان ئوتقاشتىن دېرەك بېرىدۇ. ئەمدى بىز نەزىرىمىزنى بۈگۈنكى «شولا» لارغا ئاغدۇرۇپ باقايلى. شەھەرلەرنىڭ رەھىمىمىز تەرەققىياتى مىللىي مەدەنىيەتنىڭ يادروسى بولغان مۇقام-مەشرەپلەرنىڭ شەھەرلەردىكى تەرەققىياتىنى بارغانسېرى بوغۇشى نەتىجىسىدە بالىلىرىمىز تەدرىجىي ئانا سەنئەتتىن، مىللىي يىلتىزىدىن ياتلىشىپ، داشقايناق مەدەنىيەتنىڭ دوقمۇشلىرىدا قايىمۇقۇپ يۈرۈۋاتىدۇ. بەزىلەر: «سەنئەت ئۆمەكلىرى بولغان يەردە نېمىدىن ئەندىشە قىلىمىز؟» دېيىشىدۇ. بىزدىكى سەنئەت ئۆمەكلىرى ئۇيغۇر سەنئىتىنىڭ ۋەكىلى بولۇشتىن يىراقتا. ئۇلارنى پەقەت مۇراسىم ئۆمەكلىرى دېيىش مۇمكىن. خەلقنىڭ قەلبىدىن ئورۇن ئالالمىغان سەنئەتنى ھەقىقىي يوسۇندىكى مىللىي سەنئەت دېيىش قىيىن. بۇ يەردىكى «مىللىي» دېگەن ئوقۇم دەل شۇنىڭغا قارىتىلغان. بىز يەنە بۇنى ئوبدانراق تەھلىل قىلىپ بېقىشىمىز كېرەك. بىز يەنە بالىلىرىمىزنىڭ ئەھۋالىغا قايىتىپ كېلەيلى. بالىلاردىكى بىسەرەجانلىق مەلۇم مەنىدە شۇمىلەتنىڭ ناخۇش كەيپىياتىدىن ئۇچۇر بېرەلەيدۇ. «بالىلارغا يىلىك تولۇقلاش» ئۈدۈمى دۇنيادىكى باشقا مىللەتلەرگە سېلىشتۇرغاندا ئۇيغۇرلاردا تېخىمۇ يارقىن ۋە جانلىق ئىدى، ئەمدى بۇ ئەنئەنىنى تېخىمۇ جۇلالاندۇرۇش كېرەك. بۇنىڭ ئۈچۈن باشلانغۇچ مەكتەپ مائارىپى باسقۇچىدىن باشلاپ سىستېمىلىق مۇقام-مەشرەپ مەدەنىيىتى ۋە مائارىپى بىلەن يېتىلدۈرۈشىمىز كېرەك. بۇنىڭ مەدەنىيەتلەر بىر-بىرىسى بىلەن شىددەت بىلەن توقۇنۇشۇۋاتقان، خەلقئارالىشىۋاتقان بۈگۈنكى كۈندە ھەم ئىمكانىيىتى، ھەم زۆرۈرىيىتى بار بولدى. ئىمكانىيەت دېگەندە

باللارنى ئەخلاق-دىيانەت سۈيىدە سۇغۇرۇپ، ئۇلارنى قوش ئۆلچەم بويىچە تەربىيەلەش مەقسىتىگە يېتىش - بۇنىڭدىن كېيىنكى سەنئەت مائارىپىنىڭ يادروسى بولۇشى كېرەك .

سەنئەت مائارىپىنى بالىلاردىن باشلاشتا چوقۇم يېڭىچە ئىش تۇتۇش كېرەك . سەنئەت مائارىپىنى مەكتەپ شەكلىدە راۋاجلاندۇرۇش - خەلق مەشرەپلىرىنىڭ ئەل ئارىسىدىكى تەسىرىي بالاغىتىنى يەنىمۇ كېڭەيتىش، تېخىمۇ قېلىپلاشتۇرۇش، خەلق مەشرەپ-مۇقاملارنىڭ يېڭى ئەسىرگە خاس تاكامۇللۇقىنى يارىتىش ئۈچۈن يېھىلاپ ئەھمىيەتكە ئىگە .

سەنئەت مائارىپىنىڭ مەكتەپلىشىشى - ھەممە ساھە تەڭ ئېتىبار بېرىشكە تېگىشلىك بىر ئۈلۈغ مەدەنىيەت قۇرۇلۇشى . ئەگەر بۇ قۇرۇلۇش مۇۋەپپەقىيەتلىك باشلىنىدىغان بولسا، ئۇيغۇر سەنئىتىنىڭ تارام - ئېقىنلىرى ئەزىم دەرياغا ئوخشاش جاھان گۈلزارغا گۈلدۈرلەپ ئاقىدۇ . پاراسەتلىك ئەجدادلىرىمىز 500 يىل ئىلگىرى دۇنيانى قانداق ھەيرەتتە قالدۇرغان بولسا، بىزمۇ ھەم شۇنداق قىلالايمىز .

جاھان بازىرىدىكى مەدەنىيەتنىڭ چۇقان-سۈرەنلىرى ھەممە يەرگە تاراپ، ئاجىز مەدەنىيەتلەرگە خىرىس قىلىۋاتقاندا، بىزمۇ چوقۇم ھەرىكەتچان بولۇشىمىز كېرەك . ئەخلاق كىرىزىسى ۋە مەدەنىيەت كىرىزىسى ئېغىرلىشىۋاتقان بۇ دۇنيادا پەزىلەت ۋە ئىنسانىي گۈزەللىكنى ئەسلىدىنلا ئۆزىگە يار قىلغان ئۇيغۇر سەنئىتى بالىلاردىن تارتىپلا تاكامۇللىشىپ، جاھان ئەھلىگە ئۆز رۇخسارىنى نامايان قىلىدىغان بولسا، بۇ شەك-شۈبھىسىزكى دانكونىڭ يۈرىكىگە ئوخشاش تالاي سەنئەت مۇخلىسلىرىنىڭ كۆز ئالدىنى يورىتىدۇ . ئۇيغۇر بالىلىرىنىڭ پىسخىك ئالاھىدىلىكى، فىزىئولوگىيىسى ھەم ھەرىكەت ئالاھىدىلىكىنى كۆزدە تۇتقاندا، سەنئەت مائارىپىنىڭ بالىلاردىن باشلىنىشى ناھايىتى زور قولايلىقلارغا ئىگە . ئەگەر بۇ ئىش مۇۋەپپەقىيەتلىك بولسا، مائارىپىمىزغا قارىتا زەنجىرسمان تەسىر كۆرسىتىپ، باشقا پەنلەرنىڭ مۇۋەپپەقىيىتىگىمۇ يول ئاچىدۇ . مىسال ئۈچۈن ئالىدىغان بولساق، ياۋروپا، ئامېرىكىلاردا ئاساسەن باشلانغۇچ مەكتەپلەردىلا ئىسكىرىپكا، رويال ياكى مۇزىكا دەرسلىرى تەسىس قىلىنغان . ھەيران قالارلىق يېرى شۇكى، ئالىي مەكتەپلەرنىڭ كۆپىنچىسى سەنئەت دەرسىنى زۆرۈر دەرسلىك قىلىپ بېكىتكەن، بىز ھازىر ئويلاۋاتقانى ئۇلار ئاللىقاچان رېئاللىققا ئايلاندۇرغان . دۇنيادىكى نۇرغۇن تەبىئىي پەن ئالىملىرىنىڭ كۆپىنچىسى ئەھلىيەتتە ماھىر سەنئەتكارلار ئىدى . سەنئەتنىڭ باشقىچە رولىنى ئۇلار بىزدىن بەكرەك بىلىمە كېرەك .

دېمەك خۇلاسە قىلغاندا، ئۇيغۇر مۇقام-مەشرەپىدىن ئىبارەت بۇ نۇرانە گۆھەرنى جۈلالىق پېتى ساقلاپ قالمىز دېسەك، چوقۇم ياش بوغۇنلاردىن باشلاپ چىڭ تۇتۇش، سىستېمىلىق ئىشلەش، قىلچىلىك كاۋاك قېلىشقا يول قويۇلماسلىقى كېرەك .

ئەنە شۇ قاتارلىق ئەمگەكلەرنى گۈل-گۈلىگە كەلتۈرۈپ ئىشلىسەك، مۇقام يولىدا بىر ئۆمۈر تىرىشقان ئۈلۈغ مۇقام ئانىسى ئاماننىساخاننىڭ، پەن بىلەن سەنئەتنى تەڭ ۋايىغا يەتكۈزگەن ئېنىسكلوپېدىست (ئۇنىۋېرسال) بوۋىمىز فارابىنىڭ، ئۈلۈغ سەنئەت ئۈستازى قەدىرخان يەركەندىنىڭ روھى تەبەسسۇم بىلەن بىزگە بېقىشى مۇمكىن .

زامانىۋى ئېلېكترون ۋاسىتىلىرى مۇقام-مەشرەپ مائارىپىنى ماددىي شارائىت مۇمكىنچىلىك بىلەن تەمىن ئەتتى . بۇنى يىراق سەلئىيە دەۋرى بىلەن سېلىشتۇرغاندا خېلىلا ئىلغار دېيەلەيمىز . ئاشۇ دەۋرلەردە دانىشمەن ئاتا-بوۋىلىرىمىز ئەۋلادلىرىنى يىلىكىدىن تارتىپ ئەنئەنىۋى مەدەنىيەتكە ۋە پەزىلەتكە تويۇندۇرۇپ، مۇقام-مەشرەپ مەدەنىيىتى ئەنئەنىسىنىڭ ھېچبولمىغاندا بۈگۈنگىچە ئۈزۈلمەي داۋام قىلىشى ئۈچۈن ئاساس سالغان يەردە، ئەمدى بىزمۇ بۇ ئەنئەنىنىڭ ۋارىسلىرى بولالمىساق بولمايدۇ . سەنئەت مائارىپى ئەگەر باشلانغۇچتىن تارتىپلا سىستېمىلىق ئوقۇلۇپ، كېڭەيتىلىدىغان بولسا، بارغانسېرى رەڭسىزلىشىپ كېتىۋاتقان مائارىپىمىزنىڭ چېھرىگە تەبەسسۇم يۈگۈرۈپ، ئۇيغۇر بىلەن مائارىپ ئوتتۇرىسىدىكى ھاڭلار تارىيىپ، باللارنى دىيانەت كۈچىگە باشلاپ، مىللىتىمىزنىڭ ئەخلاق بىناسىنىڭ ئۇلغا مۇۋەپپەقىيەتلىك بىر تاشنى قويغان بولىمىز . بۇنى ئۆزىمىز قىلمىساق، ھېچكىم بىز ئۈچۈن قىلىپ بەرمەيدۇ . مەكتەپ، ئاۋات ناھىيىلىرىدە دولان ئۈسۈلى مەكتەپلەرنىڭ دەرسلىك پروگراممىلىرىغا كىرگۈزۈلۈپ، كىشىنى سۆيۈندۈرۈدىغان بەزى مۇۋەپپەقىيەتلەرنى ياراتتى . دولان ۋادىسىغا ماسلاشتۇرۇپ لايىھىلەنگەن دولان ئۈسۈلى گىمناستىكىسى بىر تەرەپتىن ئادەمگە سەنئەت تۇيغۇسى بەرسە، يەنە بىر تەرەپتىن ساغلاملىق گىمناستىكىسى ئورنىدا بالىلارنىڭ تەرەققىياتىنى ئىلگىرى سۈرىدۇ . ئەجدادلىرىمىز ئەزەلدىنلا تەن بىلەن روھنىڭ گارمونىك تەرەققىياتىغا تولمۇ كۆڭۈل بۆلۈپ كەلگەن . ياپونىيىلىك ئۈسۈل مۇتەخەسسسللىرى ۋە مۇقام تەتقىقاتچىلىرىنىڭ يېقىنقى تەتقىقاتىغا قارىغاندا، ئۇيغۇر مۇقام-مەشرەپلىرى ۋە شۇ ئاساسدا ئورۇندالغان نەپىس ئۈسۈللەر ئادەم بەدىنىنىڭ تەرەققىياتىنى ئىنتايىن گارمونىك ھالەتتە تەرتىپكە سېلىپ، نېرۋا سىستېمىسىنىڭ ماس قەدەملىك تەرەققىياتىنى ھەيران قالدۇرۇپ دەرىجىدە ئىلگىرى سۈرۈش رولىنى ئوينايدىكەن . بۇ ئەلۋەتتە دەسلەپكى تەتقىقات نەتىجىسى، خالاس . شەك-شۈبھىسىزكى، مۇقام - مەشرەپلىرىمىزنىڭ زامانىۋى تېخنىكا مۇھىتىدا يەنىمۇ ئەتراپلىق تەتقىق قىلىنىشىغا ئەگىشىپ، بەزى مۆجىزىۋى بايقاشلار جەزمەن مەيدانغا چىقىدۇ . شۇنىڭ شارائىتىدە ھازىر ياپونىيىدە ئۇيغۇر مۇقام-مەشرەپلىرىنى تەتقىق قىلىش، ئۆگىنىش قىزغىنلىقى ئېشىۋاتقانلىقى، ئۇيغۇر مەدەنىيىتىگە ھېرىسمەن ياپونلارنىڭ ئۆزىنىڭ مەكتەپ مائارىپىغا مەخسۇس كىرگۈزۈشنى ئويلىشىۋاتقانلىقى ماتېرىياللاردىن مەلۇم . ياپونىيىلىك بىر ئۈسۈل مۇتەخەسسسى : «ئاجايىپ سېھىرلىك مۇقام مۇزىكىسىغا ماسلاشتۇرۇلغان ئۇيغۇر ئۈسۈلىنىڭ نەپىسلىكىگە نىل ئاجىزلىق قىلىدىكەن . ئادەم بىر مەزگىل مۇشۇنداق ئۈسۈل ئويىناپ بەرگەندە، ئۇ ئادەمنى ئېستېتىكىنىڭ پايانىسى بوشلۇقىدا سەيلى قىلدۇرۇپلا قالماستىن، يەنە ئادەمنىڭ بەدەن مۇسكۇللىرىنى ئۆلچەملەشتۈرۈپ، ئورۇقلاش مەقسىتىگە يەتكىلى بولىدىكەن» دەپ يازغان . بۇ، شەھەردە ياشايدىغان، ئورۇقلاش (健肥) غىمىدە ئاۋارە بولۇۋاتقان خانىم-قىزلىرىمىز ئۈچۈن بىر يېڭى ئىلھام . ياپونلار تەرجىمە ئارقىلىق مۇقام-قوشاقلارنىڭ مەزمۇنىدىن خەۋەر تاپقاندىن كېيىن، مۇقام تېكىستلىرىدىكى ئاجايىپ نىل پاساھىتىگە، شېئىرىي گۈزەللىككە قاراپ تاڭ قالغان . يۇقىرىدا مىسالغا ئېلىنغانلار تېخى بىر نامچە .


مەكتەپلىرىمىزدە مۇقام-مەشرەپ دەرسلىكىنى تەسىس قىلىپ،

پايدىلانغان

1. ئابدۇرېھىم دۆلەت : «تېلېۋىزورمۇ ياكى دىلبۇزۇرمۇ؟» «شىنجاڭ مەدەنىيىتى» ژۇرنىلى 2002-يىلى 3-سان .
2. مۇھەممەت زۇنۇن : «ئۇيغۇر 12 مۇقامىنىڭ يېڭى باھارى» ، «شىنجاڭ مەدەنىيىتى» ژۇرنىلى 2002-يىلى 4-سان .

مەنبەلەر

ئاپتور : قۇمۇل ۋىلايىتى تىل-يېزىق، قەدىمىي ئەسەرلەر ئىشخانىسىنىڭ خادىمى (M1)



# ئىسكىرىپكا تارىسىدىن يۈرەك تارىسىغىچە

قۇربان سەلەي

مىڭ يىل ئىبادەتتىن ئاللىمىغان ھۇزۇرنى قالدۇم سىلىرىدىن ئالغىسىز .  
- ئەبۇنەسىر مۇھەممەد فارابى

ياسىلىپ ، دۇنياغا ئاپىرىدە بولغىنىغا 400 يىلدىن ئاشقان بولسىمۇ ، شەرقتىكى بۇ سېھىرلىك تۇپراق بىلەن دىدارلاشقان ۋاقتى دەل ئۇيغۇرلار ئۆزىنى بايقاشقا ، ئۆزىنى تېپىۋېلىشقا تىرىشىۋاتقان ، مەدەنىيەت ئويغىنىشى يۈكسەك بىر پەللىگە چىققان قاينام-تاشقىنلىق 1930-يىللار ئىدى . تولىمۇ كېچىكىپ كۆرۈشكەن بولساقمۇ ، ئەمما بىزدە كەڭ تۈردە ئومۇملاشقان ، سەيدۇللام توختى ، ئابلىكىم ئابدۇللا دەك سەنئەت ئۇستازلىرىنىڭ قولىدا تېخىمۇ كامال تاپقان بۇ سازنىڭ ئىسمى بىزگە «ئىسكىرىپكا» بولۇپ ئۆزلەشتى .

نەۋباھاردىن كېلەر ھىدلىرىڭ ،  
خىيالىمدا قىيا قاراشلىرىڭ .

خۇددى سۈپسۈزۈك روھىي ئېقىنىغىلا ئوخشايدىغان بۇ جەلپكار كۈيلەر ئىسكىرىپكىنىڭ پايانسىز دۇنياسىدىن مامۇق پەيدەك لەرزىلەر ئۇچۇپ چىقىپ ، يۈرەك كۆلبىڭىزنىڭ كۆزىنىڭىزنى يەڭگىل چىكىدۇ . شېئىرىي مىسرالار بولمىغاندىمۇ ، ئاشۇ كۈيىنىڭ ئۆزىلا سىزگە ھەممىنى سۆزلەيدۇ . خۇددى شېرىن چۈشتەك سىزگە ئەبەدىي ئەستىلىك بولغان ئاشۇ رىۋايەتلىك كەچۈرمىشلەر ، سىزگە ، پەقەت سىزگىلا تونۇش ئاشۇ خۇش ھىد ، يۈرىكىڭىزدىلا ئورناپ قالغان مەڭگۈلۈك قىيا بېقىشلار . . . بىر-بىرىگە ئۈلشىپ كەتكەن ، تىل بىلەن تەسۋىرلەپ

سەن كۈلگەندە كۈلەر گۈل-گىياھ ،  
سايىشىدۇ مىڭ بۇلبۇلگۈيا ،  
ئۇلغىيدۇ تېخىمۇ دەريا ،  
ئەي نىگار ، كۈلكەڭنى ئۈتۈيالىمەن .

بىر-بىرىدىن تاتلىق ناخشىلىرى ۋە چوغدەك يېنىپ تۇرغان سەنئەتلىك يۈرىكى بىلەن ئەلنى سۆيگەن ، ئەلمۇ ئۈنى سۆيگەن سۆيۈملۈك ناخشىچىمىز ئابدۇللا ئابدۇرېھىمنىڭ سېھىرلىك ئاۋازى ئارقىلىق يۈرەكلەرگە بۇلدۇقلاپ ئېقىپ كىرىۋاتقان ، ئاجايىپ يارقىن شېئىرىي مىسرالار ئارقىلىق تېخىمۇ ئېستېتىك يۈكسەكلىككە كۆتۈرۈلگەن بۇ پايانسىز سەنئەت دالاسىدا ناخشىنىڭ مۇڭغا تېخىمۇ مۇڭ قوشۇپ ، ئۈنىڭدىكى چەكسىز سېھىرىي كۈچنى قەلەم بىلەن ئەمەس يۈرەك بىلەنلا سەزگىلى بولۇدىغان قەدىمكى ياۋروپا چالغۇسى ئۇيغۇر ئۈچۈن ، ئۇيغۇرنىڭ سەنئەتلىك باغرى ئۈچۈن ، ئۇيغۇرنىڭ زامانىۋى مېلودىيىسى ئۈچۈن پۈتكۈل ئىشقى بىلەن ئۆزگىچە ناۋا قىلىۋاتاتتى . نورۋىگىيىدە



تۈگەتكۈسىز ئاتلىق كۆرۈنۈشلەر ئىسكىرىپكىنىڭ ئىنچىكە تارىسىدىن ئاستىلا چىقىپ كەلدى . بۇ ئازابلىق ئەمما شۇنچىلىك ئاتلىق سېغىنىش سىزگە قاراپ لەيلەپ كەلدى . ئاشۇ كۈيلەر سىزنى ياشلىقنىڭ بەرنا چاغلىرىغا ، ئاشۇ «نەۋ باھار» غا . . . باشلاپ كەتتى . ئاجايىپ ئىللىق بىر ئېقىم نەلەردىندۇر سىزگە قاراپ ئېتىلىپ كەلدى . «ئۇھ ! ! !» دېگەن بىر ھەسرەتلىك سادا قەلبىڭىزنىڭ پىنھانلىرىدىن ئۇرغۇپ چىقتى . مانا بۇ ئىسكىرىپكىنىڭ ئېنىقلىمىسى ! مانا بۇ ئىسكىرىپكىسىغا پۈتكۈل مۇھەببىتىنى بەرگەن يېتۈك تاجىك سەنئەتكار گۈلدۆلەت ! گۈلدۆلەت بىزنى تارتۇقلىغان سەنئەتلىك دۇنيا . . .

ئىسكىرىپكا !

تىپىك ياۋروپاچە ئىشلەنگەن ، ياۋروپا روھى بىلەن لايىھىلەنگەن ، ياۋروپا تىنىقى بالقىپ تۇرۇدىغان بۇ سازمۇ ئۇيغۇر ئۈچۈن ناۋا قىلالايدىكەنمۇ ؟ بۇ سازنى ئۇيغۇرنىڭ سەنئەت گۈلزارى ئۈچۈن ياسىغانمۇ نېمە ؟ ئىسكىرىپكا ئۈستىدە ئويلاۋېتىپ ، بىردىنلا ئىسكىرىپكىنىڭ يۇرتىنى خىيال قىلىشقا باشلىدىم :

ئەنە ! يەھۇدىيلارلا ئەمەس پۈتكۈل دۇنيا قالتىس ئۇلۇغلايدىغان ئېپىنىشتىن ھۇجرىسىدا پۈتكۈل ئىشقى بىلەن ئىسكىرىپكا چالماقتا ، ئىسكىرىپكىنىڭ چەكسىز جۇلاسى پۈتكۈل كائىناتنىڭ گارمونىك ماسلىقىنى ، ئاجايىپ گۈزەل قۇرۇلمىسىنى ئۇنىڭ تەسەۋۋۇر ئالىمىگە ئاستا-ئاستا باشلاپ كەلدى . كېيىنكى كۈنلەردە قورقۇنچلۇق ئاتوم بومبىسى ۋە ئالەم تېخنىكىسىنىڭ نەزەرىيىۋى ئاساسى بولغان ، ئاجايىپ قۇدرەتلىك بىر بۈيۈك نەزەرىيە ئىسكىرىپكا تارىسىدىن ئېقىپ كەلمەكتە ئىدى . بىردىنلا ئېپىنىشتىن سازنى قويدى . دە ئۇيقۇ-تاماقنىمۇ ئۇنۇتقىنىچە سىزىشقا كىرىشىپ كەتتى . . .

ئەنە ! توماس جىففېرسون - ئامېرىكىلىقلار ۋە تارىخ تولىمۇ ئۇلۇغلايدىغان بۇ گىگانت ئەرباب بېغىدىكى چىملىقتا يالغۇز ئولتۇرۇۋېلىپ ئىسكىرىپكىغا چۆكۈپلا كەتكەندى . دۇنيادا ، قانۇن ۋە كىشىلىك ھوقۇق تارىخىدىكى مەڭگۈ ئۆلمەس ئىككى پارچە بۈيۈك ئەسەر «كىشىلىك ھوقۇق خىتابنامىسى» ۋە «ئامېرىكا ئاساسى قانۇنى» دىكى ئۆلمەس ئىدىيىلەر ئەنە شۇ ئىنچىكە تارلاردىن لەيلەپ كەلمەكتە . شۇتاپتا جىففېرسوننىڭ كالىسىدا ئەركىنلىك ۋە كىشىلىك ھوقۇقنىڭ جىلۋىدار نۇرىغا چۆمۈلگەن ، مۇستەبىتلىك ۋە ئەركىنلىك ئەبەدىي يوقالغان ساماۋى بىر دۇنيا نامايان بولماقتا ئىدى . . .

ئېيتىلىشىچە ، قانخور ئىبلىس ھتلىرىمۇ ئىسكىرىپكىنى قالتىس چالاتتىكەن . بەلكىم بۇ يالماۋۇزمۇ ئىسكىرىپكا چېلمۇۋېتىپ كەلگۈسىدىكى قان دەرياسى ، ئەسەبىي ئۇرۇش پىلانلىرىنى تەسەۋۋۇر قىلغان بولسا كېرەك . ئەنە ! سېھىرلىك رازۋېدكا پېشىۋاسى شېرلوك ھولمس ئىسكىرىپكا چالغاج بىر چېگىش دېلو ئۈستىدە ئويلىنىۋاتىدۇ . ئۇ ھەردائىم قىيىن دېلوغا دۇچ كەلگەندە ئىسكىرىپكىسى ئۇنىڭغا

يول كۆرسىتىدۇ . پۈتكۈل دۇنيادا «مۇزىكا شاھى» دەپ نام ئالغان يانېنىڭ مۇزىكا ئەترىتىدە بىر نېگىر ئايال ئىسكىرىپكىچى بار . سىز بەلكىم تىڭشاپ باققانسىز . ئېلېكترونلۇق ئىسكىرىپكا ئۇنىڭ چىۋەر قوللىرىدا گويا بۆلبۈلگويادەك ئۈنلەيدۇ ، روھىڭىزنى دېڭىزدەك دولقۇنلىتىدۇ . ئۆزىڭىزنى ئەرشتىكى ساماۋى ئالەمدە تۇرغاندەك سېزىسىز .

يەنە شۇ ئىسكىرىپكا !

مەئشەتكە غىققىدە تويغان ، شۇنىڭغا ماس ھالدا روھىي دۇنياسى كۈنسېرى قۇرغاقلىشىپ ئەسلىنى ، يىلتىزىنى ، مۇقەددەس روھىنى ئىزدەۋاتقان ياۋروپا-ئامېرىكىلىقلار توپا باسقان قەدىمكى چېركاۋلارنى سېغىندى . يېقىملىق ئىسكىرىپكا كۈيى ۋە مۇناجات ئاۋازىغا چۆر بولۇشۇپ ، «ئىنجىل» دىكى مۇقەددەس ئايەتلەرگە كۆچتى . پوپنىڭ مۇقەددەس ۋەز-تەلىملىرى ، چېركاۋلارنىڭ قەدىمكى قوڭغۇراقلىرى ، ئىسكىرىپكىنىڭ غېربانە كۈيلىرى . . . مانا بۇلار غەربنىڭ ئۆزىنى ئىزدەش سەپىرى .

ئەزەلدىن ئىسكىرىپكىنى ئۇلۇغلاپ ، ئۇنى «ساز شاھى» سۈپىتىدە ھۆرمەتلەپ كەلگەن ياۋروپالىقلارنىڭ بۇ سازغا ئىشتىياقى باشقىچە كۈچلۈك كېلىدىكەن . شۇڭا ئۇنى مېھمانخاننىڭ تۈرىگە ، ئەڭ مۇقەددەس بىلىدىغان ئىبادەت سورۇنلىرىغا قويۇپ قويسا كېرەك . بۇ بىزدىكى دۇتار ، تەمبۈرنى مېھمانخاننىڭ ئېسىپ قويۇش ئەنئەنىمىزگە ئوخشاپ كەتسە كېرەك ياۋروپا ئەللىرىنىڭ كۆپىدە ئىسكىرىپكا كېچىلىكلىرى كۆپ ئۆتكۈزۈلىدۇ . ھەتتا جېننى ئاران بېقىپ كېتىۋاتقان بىر نامرات چېغىدا ئايدا بىرەر قېتىم مۇشۇنداق كېچىلىككە بارالمىسا بەكمۇ ئەپسۇسلىنىدۇ . ئۇ چوقۇم ئايلىق مائاشىنى ئالغاندا ئويۇن كۆرۈش ئۈچۈن بىر قىسمىنى ئاتاپ قويدۇ . ئۇلارنىڭ تىياتىرخانىلىرى بىزدىكىدەك نەچچە مىڭ كىشىلىك بولماستىن ، كىچىك ، ھەشەمەتلىك ئەمما ئازادە بېزەلگەن ، 400-500 ئادەم پاتىدىغان زال بولۇپ ، نامراتلار بىلەن رەئىس جۈمھۇر ئاشۇ زالدا ئولتۇرۇپ ، ئوخشاش مۇزىكىدىن ھۇزۇرلىنىدۇ .

قارىغاندا ياۋروپانىڭ بۇ سازغا ئۇلارنىڭ باراۋەرلىك تۇيغۇسى ، ئۆزگىچە سەنئەت قارىشى ، روھىي جۇلاسى ، ئەقىدە-ئارمىنى سىڭگەن بولسا كېرەك . ئۇلار ئەنە شۇنداق ھۇزۇرنى مەدەنىيلىكنىڭ ، سالاپەتنىڭ ۋە روھىي ھۇزۇرنىڭ بەلگىسى دەپ قارايدىكەن . بۇخىل قائىدە-يوسۇنلار جۇڭگودىكى بېيجىڭ ، شاڭخەي ، تىيەنجىن قاتارلىق چوڭ شەھەرلەردىمۇ خېلى ئومۇملىشىپ ، ئۇلارنىڭ ئېستېتىك ئېڭى ، تىياتىرچىلىقى ۋە تۇرمۇش قارىشىغا تەسىر قىلماقتا .

ياۋروپالىقلار ئىسكىرىپكىدا دۇنيادىكى ھەرقانداق مىللەتنىڭ مۇزىكىسىنى چالغىلى بولىدۇ دەيدىكەن . ئۇلار ئۆز روھىيىتىگە ئارامچىلىق بېرىدىغان بۇ

سۆيۈملۈك سازى ۋە ئۇنى ياسىغان ھۈنەرۋەننى پېشىۋالار ئورنىدا تەتقىق قىلىش، خاتىرىلەشنى بىر تۈرلۈك پەرز ھەم مۇھىم ئىلىم دەپ تونۇيدۇ. دۇنيا جامائىتى بىردەك ئېتىراپ قىلىدىغان ئۇلۇغ ئىسكىرىپىكا پېشىۋاسى ستىلا دىۋار (1737 - 1644) نىڭ ئىسكىرىپىكا ياساش ئۇسلۇبى ۋە ھۈنەرى ھازىرغىچە داۋام قىلىپ، ئۇنىڭ ئىسكىرىپىكا ياساشتىكى نۇرغۇن ئۆزگىچە ماھارىتى كىشىلەر يېتەلمەيۋاتقان سىر بولۇۋاتىدۇ. ئۇ ئۆمرىدە مىڭدىن كۆپرەك قىللىق چالغۇ ياسىغان بولۇپ، ئىسكىرىپىكا 800دىن ئاشىدىكەن. ياۋروپالىقلارنىڭ قارشىچە، ئۇنىڭ ياسىغان چالغۇلىرىنىڭ سېھرىي كۈچىنى تىل بىلەن تەسۋىرلەش قىيىن بولۇپ، ئۇنىڭ پۈتمەس-تۈگمەس ئىجادچانلىقىنى نامايان قىلىدىكەن. ئۇنىڭ ئىسكىرىپىكىلىرىنىڭ تاشقى كۆرۈنۈشى، سەنئەتلىك لايىھىلىنىشى، ئاۋازى، تارىخى... شۇنچىلىك يوشۇرۇن ھاياتىي كۈچكە ئىگە دەپ ھېسابلايدىكەن. ئۇنىڭ مۇشۇ ئەسىرگىچە ساقلىنىپ كېلىۋاتقان تەۋەررۈك ئىسكىرىپىكىسىنى ياۋروپالىقلار تەقلىد قىلىپ ياساپ كەلمەكتە. ياۋروپالىقلار 200 يىل مابەينىدە ئۇنىڭ ئىسكىرىپىكىسىنى توختىماي تەتقىق قىلىپ، ياغاچنى قانداق بىر تەرەپلىدىغانلىقى، ئۇنىڭغا قانداق سىر ئىشلەتكەنلىكى، تارىخى قانداق لايىھىلەپ چىققانلىقى، ھەتتا ئۇنىڭ نەقىشلىرىنى زېرىكمەي مۇھاكىمە قىلىۋاتىدۇ. بۇ يەردە يەنە بىر قىزىق ئىش بار. «روپال شاھى» رىچارد كلايدىرماننىڭ ھەر بىر بارمىقى 200 مىڭ ئامېرىكا دوللىرى قىممىتىدە ئىستراخۇۋانىيىگە قاتناشتۇرۇلغانىكەن. ئەگەر بۇلارنى ئۇيغۇر سازچىلىرى ۋە سازچىلىقنىڭ تەرەققىياتى بىلەن سېلىشتۇرۇدىغان بولساق، تولىمۇ كۈلكىلىك بىر ئىش بولىدۇ. تۈرۈپ ئويلىدىم: ياۋروپالىقلار دۆتمۈ-يە! ئۇلاردىكى ئەقىلىنى تاڭ قالدۇرۇدىغان ئاجايىباتلار بۇنى رەت قىلاتتى. ئۇلار ئىسكىرىپىكا ياسايدىغان ئاددىي بىر ھۈنەرۋەننى (ئۇلارنىڭ نەزىرىدە قانداقمۇ ئاددىي بولسۇن، بەلكى ئۇلار پېشىۋا ئورنىدا كۆرىدۇ) ئاشۇنچىلىك قەدىرلەپ، قىلمىغانلىرى قالمىۋېتىپتۇ. بىز ئويلايمىز: ئۇ ناھايىتى كەلسە بىر ھۈنەرۋەنغۇ، ئەخمەقلەر! دېگىمىز كېلىدۇ. ئەمما ئۇلارنىڭ خاتىرىلەپ، تەتقىق قىلىۋاتقىنى گۈپۈلدەپ تۇرغان بىر مۇقەددەس ئەجداد روھى، بىر يارقىن ئۇدۇم. ئۇلارنىڭ نەزىرىدە ئاددىيلا ھۈنەرۋەن ئەمەس. بىز تەتقىق قىلايلى دېسەك، يىللاپ-يىللاپ يۈرىكىنى ئەلنىڭ ئىشىقىدا ئىكەندەپ، ئەلنىڭ ئوتىدا ئۆرتەپ ياندىغان ئوتلۇق يۈرەك ئىگىلىرى، كاتتا ئالىم-دانىشمەن-زەكىيلەر، ئاجايىپ ئىشلارنى قىلىۋاتقان بولسىمۇ، ئەل-جامائەت بۇ ئاجايىباتلاردىن قىلچە خەۋەرسىز يۈرۈۋاتقان ئېسىل ئادەملىرىمىز بىزدە بار. ھېلىھەم ھۈنەرۋەنلەرگىغۇ ئەسلا چولمىز تەگمىسە كېرەك. بىزدىكى «ئايغىر كىشىنەپ تۇرسا، قوتۇر-ئېشەككە نېمە كەپتۇ» دېگەن گەپ شۇ بولسا

كېرەك. بىلىشىمىز كېرەككى، ئېشەكمۇ، ئايغىرمۇ ئۆز لايىقىدا، ئۆز ئېتىۋارى بىلەن قەدىرلىك. بىز ئىسكىرىپىكىدىن ئىبارەت بۇ غەرب چالغۇسىدىن گەرچە ئۇيغۇرچە ئاھاڭدا ھۇزۇرلىنىشنى بىلسەكمۇ، ئەمما ئۇنىڭغا سىڭگەن، بىز تېخى بىلىمەيۋاتقان نۇرغۇن ھېكمەتلەر باردەك قىلىدۇ. تەۋەررۈك 12 مۇقامىمىز-نىڭ ئالەمشۇمۇل شۆھرىتىنىڭ بارلىقىغۇ راست! ئەمما بۇ جۇۋىدا تەرلىنىۋەرسەك بولمايدۇ-دە! بىزمۇ نەۋرىلەر تەرلەيدىغان يېڭى جۇۋا تىكىمىسەك بولمايدۇ. بىز غەربتىن ئىسكىرىپىكا، گىتار، ساكس، ئېلېكترونلۇق رويال دېگەنلەرنى ئەكىرىۋاپتۇق. لېكىن ئاشۇلار بىزدىن قانچىلىك قوبۇل قىلىۋاتىدۇ، ئۇ نائېنىق. ئەمما ئېنىق بولغان بىر نەرسە بار: بىز دۇتار، تەمبۇرىمىزنىڭ كۈيلىرى بىلەنلا بوپكېتىپ، غەرب كۈيلىرىنىڭ ئۇيغۇر روھىدىن كۆكلەپ چىققان ساپ مېلودىيىلەرنى ھېچنەرسىگە ئوخشىمايدىغان «داشقايناق» قا ئايلاندۇرۇپ قويۇشىدىن ئېھتىيات قىلىشىمىز كېرەك. سەنئەتكارلىرىمىز ئۆز مىللىتىنىڭ تەگسىز چوڭقۇرلۇقىدىكى مۇرەككەپ روھىي تەۋىشلەرنى ھېس قىلىپ، خەلقىمۇ ھېس قىلدۇرۇپ، زامانىۋى يۈكسەكلىككە كۆتۈرۈپ، زامانىۋى شەكىلدە ئىپادىلەپ بېرەلسە، سەنئەتتىن ئىبارەت روھىيەت دەرسلىكى ئارقىلىق مىللەتنى تېخىمۇ بۈيۈك بىر مەنزىلگە، تاكامۇللىققا باشلىيالىسا، ئۆزىمىزنىڭ كۈيى ئارقىلىق ئۆزىمىزنىڭ قەلب كۆزىنىڭلىرىنى يېقىملىق چېكەلسەك، ئىسكىرىپىكىغا ئوخشاش غەرب سازلىرىمۇ ئۇيغۇرغا ئۆزلىشىپ، ئۇيغۇر ئۈچۈن مۇڭ تۆكۈۋېرىدۇ. ئۇيغۇرنىڭ مىللىي ۋە زامانىۋى مېلودىيىسى ئۈچۈن ئۇلارمۇ كېرەك

ساڭا ھېچىر ئازار يەتمسۇن،  
چېھرىڭدىن شوخ كۈلكە كەتمسۇن،  
بۇ مۇھەببەت يانمۇن-ئۆچمىسۇن،  
ئەي نىگار كۈلكىنى ئۈتۈيالىمايەن.

ئېلېكترونلۇق رويال بىلەن ئىسكىرىپىكا ئەپچىل ماسلاشقان شۇ سۆيۈملۈك كۈي! يەنە شۇ سېھىرلىك ئاۋاز!

ئەنە! «تەمبۇر شاھى» ھۆسەنجان جامىينىڭ قولىدا تەمبۇر، سەيدۇللامنىڭ ئىسكىرىپىكىسى! ئۇدۇل روھقىلا قوشۇلۇپ كېتىدىغان مۇڭ! خىياللىرىم ئۈزىراشقا باشلىدى. ئىسكىرىپىكا قوزغاتقان خىياللار خۇددى ئىسكىرىپىكا كۈيلىرىدەك، مۇشۇ كۈيلىرىدىكى ئۇيغۇرنىڭ مۇقەددەس تىنىقلىرىدەك يەنە داۋام قىلىدۇ.

ئىسكىرىپىكا! سىزنى روھىيىتىڭىزنىڭ تەگسىز دېڭىزىغا چۆمدۈرۈدىغان شۇ لەرزىلەر. بۇ كۈيلەر توختاپ قالمايدۇ.

ئاستا ئىسكىرىپىكامنى قولۇمغا ئالدىم.  
2003-يىلى 13-ئىيۇن، شەھىرى ئۈرۈمچى

ئاپتور: شىنجاڭ مەنئەت ئىنستىتۇتى مۇزىكا فاكولتېتىنىڭ دوختىپىتى (M2)

# ئىگىسىز ئىدەك

(چاچما خاتىرە)


يۈسۈپجان ساۋۇت شورلۇق



## 1

مەھەللىمىزدە «مەدەنىيەت زور ئىنقىلابى» نىڭ دەسلەپكى يىللىرىدا تولۇق ئوتتۇرا مەكتەپنى پۈتتۈرگەن ، گەپدان ، زاكونچى بىر دېھقان بار . كېۋەز تېرىش ھەربىي بۇيرۇقتەك تازا مەجبۇرىي ئىجرا قىلدۇرۇلىۋاتقان يىللارنىڭ بىر ئەتىيىزى ، ئۇ ھۆددە يېرىنىڭ بەش موسغا يازغى بۇغداي تېرىغانىدى . يېزا ، كەنت كادىرلىرىمىز بۇنى ئوقۇپ قاپتۇدە ، ۋەزىپە تاپشۇرۇۋالغان زاندارمىلاردەك يوپۇرۇلۇپ كېلىپ ، ئۇنى ئەتكەسچىنى سوتلىغاندەك سوئال-سوراققا تارتتى ۋە يازغى بۇغدىيىنى دەرھال بۇزۇپ ئوسا قىلىپ ، ئورنىغا كېۋەز تېرىشقا مەجبۇرلىدى . بولمىسا ، قاتتىق چارە قوللىنىدىغانلىقىنىمۇ سۈرلۈك ئەلپازدا سەمگە سالىدى . دېھقان قوشنىمىز ئۆزىگە لايىق زىيالىي ،

گەپدان ، مۇنازىرىچى ئادەم بولغاچقا كادىرلار ھەرقانچە سۆزلەپمۇ ، ھەيۋە قىلىپمۇ ئۇنى قايىل قىلالمىدى ، ماقۇل كەلتۈرەلمىدى . كادىرلارنىڭ جەھلى قاتتى بولغاچ ، ئارىدىن مەنسىپى چوڭراق ، ئۈسۈل-چارىگە بايراق بىرى قويۇپ ، دېھقان قوشنىمىزنىڭ كۆزىگە كىرىپ ۋە ئۇنى مەنسىمەسلىك بىلەن تەرنى بىرقىسما تۈرۈپ :  
- ھەي ، سەن ئۇنى دېسەك بۇنى دەپ ، بۇنى دېسەك ئۇنى دەپ ھەدەپ ئېغىز غېرىچلايسىنا ! سەن زادى نېمە دېمەكچى ، قانداق قىلماقچى ؟ ھۆكۈمەتنىڭ سىياسەت-بەلگىلىمىلىرىگە بويسۇنمايمەن دېمەكچىمۇ ؟ ئۇنىڭ بىلەن قارشىلاشماقچىمۇ ؟ بىلىپ قوي : سېنى مۇشۇنداق گەپدان ، زاكونچى قىلمۇتتىپبارغان يەر بىلەن سۇ بارغۇ ، ھە ، ھۆكۈمەتنىڭ جۇما ، ھۆكۈمەتنىڭ . خالىغىنىڭچە ئىشلىتىدىغان ئۆيەڭدىكى ئەسكى پالاس ، پۇچۇق كوزىلىرىڭدەك شەخسى مۈلكىڭ ئەمەس ، - دەپ تېخىمۇ قاتتىقراق تېرە تاراشتىتى .  
- بۇنى بىلىمەن . داۋاملىق شۇنداق دېيىلىپ كېلىۋاتىدۇ ، - دېدى دېھقان قوشنىمىزمۇ بوش كەلمەي تەمكىنلىك بىلەن ، - بىز ئەزەلدىن تېرىپ يەپ ، ئىچىپ كېلىۋاتقان يەر بىلەن سۇغۇ ھۆكۈمەتنىڭكىن . ئۇنداقتا بىز كىمىنىڭ ، بىز نەنىڭ ؟ ياكى بىز لەتەككە ئوخشاش ئىگىسىز ئىنەك بوپقالدۇقمۇ ؟ قېنى ، دەپ



بېقىشىلا!

كادىرلار ئەزەلدىن ئۇر دەپ ئۇرغۇزۇپ، تۇر دەپ تۇرغۇزۇپ كېلىۋاتقان پايىتىما - چورۇق، بەترەك - ئورۇق دېھقاننىڭ ئاغزىدىن بۇنداق سوئالنىڭ چىقىشىنى ئويلاپمۇ باقمىغان بولسا كېرەك. ھېلىقى تېرە تاراقىتىقان مەنىسى چوڭ كادىر مۇ، باشقىلىرىمۇ: «سەن... سەن... سېنىڭ» دېيىشكىنىچە كېكەچلىنىپ، دۇدۇقلىنىپ قېلىشتى. دېھقان قوشنىمىزغا جاۋاب بېرەلمىدى. ئۇلار دېھقانغا جاۋاب بېرەلمىگەن بىلەن ئۆزلىرىنىڭ دېگىنىنى قىلالىدى. مەنىسى چوڭ كادىر چاۋۇشتەك<sup>①</sup> بىرلا بۇيرۇق قىلىۋىدى، باشقىلىرى بۇزغۇنچىلىق بۇيرۇقىنى ئىجرا قىلىشقا چۈشكەن زاندارمىلاردەك چەدەسلىك بىلەن ھەرىكەتكە كىرىشىپ كەتتى: بىر نەچچىسى مۇ باشلاپ كەلدى، بىرنەچچىسى توغان توسىدى، ئېچىق ئاچتى، بىرنەچچىسى قىرلارنىڭ پەس-پەلەك يەرلىرىنى ئوڭلىدى. ئۆز يۇرتىدا ئۆز يېرىگە - ئۆز مۈلكىگە، ئۆز ئەركىگە ئىگە بولالمىغان بىچارە زىيالىي دېھقان زەردىگۈش بولۇپ سۆزلەشتىن باشقا ئامال قىلالىدى. باشقا ئامال قىلما بولمايدىغانلىقىنى ھەم بىلگەندى. شۇنداق قىلىپ، مول ھوسۇلدىن دېرەك بېرىپ قويۇق ئۆسكەن، تىمەن ئۆسۈۋاتقان بەش مو يازغى بۇغداي ئۈستىگە مۇ سېپىلىپ كېۋەزگە ئوسا قىلىندى. شۇندىن كېيىن كادىرلارنىڭ باياتىن بېرى تۇرۇلۇپ، تۇتۇلۇپ تۇرغان چىرايلىرى ئانار شەرىپتى ئىچكەندەك سۈزۈلۈپ ارقىرىدى. ئۇلارنىڭ بىرىمۇ دېھقاننىڭ چۈشەندۈرۈش، ارلىنىشلىرىغا خۇددى يىراقتىن تىزگىنەك بىلەن باشقۇرۇلىدىغان ماشىنا ئادەملەردەك پىسەنت قىلمىدى. بولمىسا، دېھقان قوشنىمىز: بىر مو يەردىن تۆۋەن مۆلچەردە 250 كىلوگرامدىن بۇغداي بولسا، بەش مو يەردىن 1250 كىلوگرام بۇغداي بولۇدىغانلىقىنى؛ بىر مو يەردىن 50 تاغاردىن سامان چىقسا، بەش مو يەردىن 75 تاغار سامان چىقىدىغانلىقىنى؛ يازغى بۇغداينىڭ ئورنىغا كەچ پىشار كۆممىقوناق تېرىماقچى ئىكەنلىكىنى؛ بىر مو يەردىن ئوتتۇرا ھال مۆلچەردە 300 كىلوگرام كۆممىقوناق چىقسا، بەش مو يەردىن 1500 كىلوگرام كۆممىقوناق ئالدىدىغانلىقىنى؛ شېخىنىڭ ئاز بولغاندىمۇ 1000 باغلامدىن يۇقىرى بولۇدىغانلىقىنى؛ ئاشۇ ئاشلىق، شاخ-سامانلارنىڭ پۇلىنىڭ ئوخشاش كۆلەمدىكى كېۋەزنىڭكىدىن 40.30 پىرسەنت يۇقىرى بولۇدىغانلىقىنى؛ ئۇنىڭ ئۈستىگە بەش مو يازغى بۇغداينى بۇزۇپ ئورنىغا كېۋەز تېرىسا زىياننىڭ تېخىمۇ كۆپىيىپ كېتىدىغانلىقىنى... شۇ سەۋەبلەر تۈپەيلى، ھۆكۈمەتنىڭ باي بولۇش چاقىرىقىغا نامرات بولۇشتەك تەتۈر مۇقام بىلەن ئاۋاز قوشۇپ سالىدىغانلىقىنى... ئاشۇ ئاشلىق، باشلامچى كادىرلارلا ئەمەس، ھاڭۋاقتى بەڭۋاش بالىلارمۇ قايىل بولارلىق دەرىجىدە چۈشەندۈرگەندى. ئەمما شۇنچە پاساھەتلىك چۈشەندۈرۈش سۆزلىرى ئېشەكنىڭ قولىغا ساتار چالغاندەك ئاقىۋەت بىلەن كۇپايىلەندى. دېمەك، دېھقاننىڭ تەرىپىنى ئالدىغان بىر مۇ كادىر چىقىمىدى. بەلكىم قىزىقىپ قالغان ئوقۇرمەن سورار: بۇ ئىشنىڭ كېيىنكى نەتىجىسى قانداق بولدى، دەپ. قانداق بولاتتى، دېھقان قوشنىمىز ئۆزى چۈشەندۈرگەندىمۇ چوڭراق زىيان تارتتى. بۇزۇلغان بەش مو يازغى بۇغداي ئورنىغا تېرىلغان كېۋەز (ھەرموسىغا 200 يۈەندىن كۆپرەك مەبلەغ سېلىنىپ) ئوسسى تاۋلىنىپ تېرىلىپ بولغىچە تېرىش ۋاقتى ئۆتۈپ كېتىپ 5-ئايدا مانچە بوپكېتىپ قالغاچقا ۋاقتىدا پىشىپ ئېچىلالماي، ھەرموسىدىن 100 كىلوگرامغا يېتەر-يەتمەس چىگىتلىك پاختا چىقىپ، بەش مو يەرنى ئىككى قېتىم تېرىشقا كەتكەن

مەبلەغنىڭ پۇلىمۇ تىرىلمىدى. ئۇخۇدا بەردى ئۇرغان دېھقان شۇيىلى قوتىنىدىكى چارۋا-ماللىرىنى سېتىپ تۈرلۈك «... ھەققى» - سېلىقلارنى بەردى، قەرز تۆلىدى، ئاشلىق ئېلىپ يېدى... يېڭى يىللىق ھوسۇلغا ئۇلاشقىچە كۆرمىگىنى، تارتىمىغىنى قالمىدى. شۇيىلى مەھەللىمىزدە شۇنداق كۆرمىشكە دۇچار قىلىنغانلار يالغۇز ئاشۇ دېھقانلا بولمىدى. ئۇنداقلار ئون ئائىلىدىن ئاشقاندى.

2

يېتىلگەن قەلەمدىشىمىز باتۇر روزىنىڭ «شىنجاڭ مەدەنىيىتى» ژۇرنىلىنىڭ 1997-يىلى 4-سانىدا ئېلان قىلىنغان «ئىگىسى مازار خوجام» ماۋزۇلۇق ئەبجەش خاتىرىسىدە مىللىتىمىز (مىللىتىمىز زىيالىيلىرىدىكى مىللەتنى سۆكۈش، مىللەتتىن ئاغرىنىش ئەھۋاللىرىنى كۆزدە تۇتۇپ) نى ئىگىسى مازارغا ئوخشاتقان ۋە ئۇنداق بولماسلىقى كېرەك ئىدى دەپ قاقشغانىدى. ئىگىسى مازار دېگەنلىك - قارىغۇچىسى، قوغدىغۇچىسى، پەرۋىشچىسى، يەنى كونا ئادەت تىلى بويىچە ئېيتقاندا شەيخى يوق مازار دېگەنلىك بولىدۇ. ئۇنداق مازارنى ماۋۇ مازارتىغۇ دېمەي، ھەركىمنىڭ، ھەرنېمىنىڭ كۆزىگە ئىلماسلىقى، ئانى، بوزەك، مەسخىرە ئېيتىشى، خالىغان ۋاقىتتا خالىغانچە تالان-تاراج، ئاياغ ئاستى قىلىشى تۇرغانلا گەپ. ھېلىقى قوش زىيان تارتقۇزۇلغان دېھقان قوشنىمىزنىڭ: «بىز كىمنىڭ؟ بىز نەننىڭ؟ ياكى بىز لەتەككە ئوخشاش ئىگىسىمىز ئىسەك بوپقالدۇقمۇ؟» دېگەن گەپلىرىدىكى «بىز» سۆزى دېھقانلارنى كۆرسىتەتتى. ئۇ ئاشۇ سۆزلىرى ئارقىلىق «بىز دېھقانلار كىملىرىگە، نەگە تەۋە؟ سىلەر بىزگە، بىزنىڭ ھوقۇق-مەنپەئىتىمىزگە ئىگە بولغۇچىلارمۇ-ئەمەسمۇ؟ ياكى بىز دېھقانلار ئىگىسى تەبىقىمۇ؟» دېمەكچىدى.

ئۇستاز يازغۇچى مەتىمىن ھوشۇر ئاكىنىڭ «خاسىيەتلىك قار» پوۋېستىدا مۇنداق بايانلار بار: «مېنىڭ ئەقلىمگە كېلىپ تۇنجى ھېس قىلغىنىم - بۇدۇنيادا ئىگىسىمىز ھېچنەرسە مەۋجۇد ئەمەسكەن. بۇ ئۆي كىمنىڭ؟ پالانىنىڭ. ئاۋۇ يەر كىمنىڭ؟ پۇستاننىڭ. ماۋۇ دەرەخ كىمنىڭ؟ پوكۇننىڭ. ئاۋۇ جاڭگال كىمنىڭ ئىگىدارچىلىقىدا؟ پالانچىنىڭ... ئويلاپ باقسام، دۇنيادىكى ماڭا تېگىشلىك نەرسىلەرنى مەندىن بۇرۇن تۇغۇلغانلار ئىگىلەپ بولغانىكەن...» ئەھۋال شۇنداق تۇرسا، ئادەملەرنىڭ، ئادەملەر توپىنىڭ ئىگىسى قېلىشى، ئىگىسى بولماسلىقى مۇمكىنمۇ؟ ياق، بۇنداق بولۇشى ئەسلا مۇمكىن ئەمەس. ھەرقانداق ئادەمنىڭ قاراشلىق دۆلىتى، ئۆلكىسى (ئاپتونوم رايونى)، ناھىيە (شەھەر) ي، يېزىسى، كەنتى، مەھەللىسى، باشقۇرۇش رايونى، ئىدارىسى، قورۇسى... بار. بۇلار ھازىرقى ئادەملەرنىڭ كىملىكىنىمىدە ئېنىق يېزىقلىق. ھەتتا ئۇنىڭدا شۇ ئادەمنىڭ شۇ دۆلەتنىڭ قانچىنچى نومۇرلۇق ئادىمى ئىكەنلىكىمۇ ئېنىق يېزىقلىق. دېمەك ھەرقانداق ئادەمنىڭ تەۋەلىكى - ئىگىدارچىلىق قىلغۇچى ئورنى (يەنى ھاكىمىيەت ئورنى) بولىدۇ. بۇ بىر ئاددىي ساۋات. بۇ ساۋاتنى ھازىر ساۋاتسىز دېھقاندىن تارتىپ رەئىسكىچە، ئاغسىز ئىشتان كىيىپ يۈرۈۋاتقان بالىلاردىن تارتىپ ئاقساقال، ئاقچاچ بوۋاي-مومايلىرىغىچە ھەممە كىشى بىلىپ بولىدۇ. ئۇنداقتا نېمىشقا ھېلىقى يازغى بۇغداينى بۇزۇۋەتكەن كادىرلىرىمىز

① چاۋۇش - قەدىمىي لەشكىرىي تۈزۈمدىكى ئونبېشىدىن يۇقىرى، يۈزبېشىدىن تۆۋەن گەمەكلەر. - ئاپتور

ئەمەس، ئالتۇن» دېگەن گەپلەرگە چىنپۈتكەن بەش-ئالتەنەپسىگۈر ناھەلى مۇرتەد بىرنەچچە يىلنىڭ ئالدىدا بىر كېچىسى كېلىپ بۇ مازارنى ئۇرۇپ-چىقىپ ۋەيران قىلىۋەتتى. يەرلىك خەلق بۇزغۇنچى ئوغرىلارنىڭ ئىزدىرىكىنى كۆپ قىلغان بولسىمۇ تۇتالمىدى. ھۆكۈمەتنىڭ مۇناسىۋەتلىك تارماقلىرى بولسا بۇ ئىشنىڭ سۈرۈشتىسىنى ھازىرغىچە قىلمىدى.

بىزدە يەنە مازارغا، مەسچىتكە، قىبلىگە قاراپ چوڭ-كىچىك تەرەت قىلىدىغان، تۈكۈرۈدىغان ۋە باشقا ناھايىتى ئىشلارنى قىلىدىغان كۆپىرەك بەتتەخلاق قىلمىشلار قاتتىق چەكلىنەتتى. بىراق ھازىر... 1999-يىلى قەدىمىي ئاستانە يەكەنگە بارغىنىمدا كۆردۈمكى، مەن بارغان يەرلىكلەر چوڭ بىر قەدىمىي قەبرىستانلىقنى - ئاتا-بوۋىلىرىنىڭ مازىرىنى ئات-ئېشەك، كالا-قويلىرىنى كۈندۈزى ئاپتاپسىندۇرۇدىغان ئېغىل قىلىۋاپتۇ. بىرنەچچىسى تېخى قەبرىستانلىقنىڭ چەت-چۆرىلىرىگە ئالدىنى قەبرىستانلىققا قارىتىپ بىرئەپلىك ھاجەتخانىلارنىمۇ سېلىۋاپتۇ. بىر يىلى قۇربان ھېيتتا بىرنەچچە تۇغقىنىم بىلەن رەھمەتلىك دادامنىڭ قەبرىسىنى يوقلاپ، روھىغا دۇئا قىلىش ئۈچۈن قەبرىستانلىققا چىقتۇق. خەتتە قۇرئاندىن كېيىن كۆزۈم چۈشۈپ قالدى: بىزدىن ئانچە يىراق بولمىغان بىرنەچچە قەبرىنىڭ يېنىدا بىرتوپ ياش بالىلار ۋە ئوتتۇرا ياشلىقلار پۇرقىرىتىپ تاماكا چېكىشىۋاتاتتى، لاۋزا - بىمەنە گەپلەرنى قىلىپ كۈلۈشىۋاتاتتى. بەزىلىرى ئاغزى تېتىقىمىز بويىچە چوكانلاردەك چىرىلىتىپ تۈكۈرۈۋاتاتتى. ئارىدىن بىرى ئىشتانېيىنى يەشكىنچە بېرىپ، بىر قەبىرە تېمىغا يۆلىنىپ ئىتچىلاپ كىچىك تەرەت قىلدى. ئۆزىمىزنىڭ مازارلىرىنى ئۆزىمىز ئاسرىمىساق، قوغدىمىساق، ئىگە بولۇپ ئۇلۇغلىمىساق، خارلاپ، دەپسەندە قىلساق، باشقىلارنىڭ ئۇنى تالان-تاراج، ئاياغ ئاستى قىلىشى بايىلا تۇرغان گەپ. بەلكىم باتۇر روزى «ئىگىسىز مازار خوجام» نى مۇشۇنداق ئىشلارنى بىلىپ، كۆرۈپ يازغان بولسا كېرەك.

بىزنىڭ دېھقانلىرىمىز ئەسلىدە ئاتا-ئانىمىزنىڭ، ئۇلۇغلىرىمىزنىڭ مازارلىرىغا ئوخشاش ئۇلۇغلاشقا، قوغداشقا، ئاسراشقا تېگىشلىك كىشىلەر ئىدى. چۈنكى ئۇلار پاك ئېتىقادى، ساپ تەرى بەدىلىگە ياراتقان ھالال نېمىتى بىلەن ئىنسانلارنى ۋە ئىنسانىيەت دۇنياسىنى مىننەتسىز بېقىۋاتقان - ھاياتى كاپالەتكە ئىگە قىلىۋاتقان بىباھا ئۇلۇغلاردۇر! لېكىن ھازىر بۇ ئۇلۇغلار توپى «ئىگىسىز مازار خوجام» لار ئىچىدىكى ئەڭ ئىگىسىز توپقا ئايلىنىپ قالغاندەك تۇرىدۇ.

جۇڭخۇا خەلق جۇمھۇرىيىتىنىڭ قۇرغۇچىسى داھىي ماۋزېدۇڭ ئەينى چاغدا دۆلىتىمىزنىڭ خاراكتېرىنى بىكىتكەندە: «جۇڭخۇا خەلق جۇمھۇرىيىتى - ئىشچى-دېھقانلار ئىتتىپاقىنى ئاساس قىلغان، خەلق دېموكراتىيىسى دىكتاتورلۇقىدىكى سوتسىيالىستىك دۆلەت» دەپ ئىنىق شەرھى بەرگەن ۋە ئۆمۈر بويى دۆلەتنىڭ، دۆلەت كادىرلىرى ۋە سىياسەت - بەلگىلىمىلىرىنىڭ دېھقانلارغا باشپاناھ-غەمگۈزار بولۇدىغانلىقىنى ۋە بولۇشى كېرەكلىكىنى تەكىتلەپ تۇرغانىدى. جۇڭگو كومپارتىيىسىنىڭ بايرىقى ئورغاق - بولقا سۈرىتى چۈشۈرۈلگەن قىزىل بايراق. بۇ بايراقنىڭ ئورغاق - دېھقانلارغا، بولقا - ئىشچىلارغا سىمۋول قىلىنغان. دېمەك، بىزنىڭ پارتىيىمىزمۇ ئىشچى-دېھقانلار ۋە كىلىملىكىدىكى ۋە شۇلار ئۈچۈن خىزمەت قىلىش مەقسىتىدىكى پارتىيە. سىياسەت - تەدبىرلەر يېڭىلانغىنى، پارتىيە ۋە دۆلەت رەھبەرلىرى ئالماشتىقى بىلەن پارتىيىنىڭ، دۆلەتنىڭ

دېھقان قوشنىمىزنىڭ سوتالىغا «كىم دېھقاننى ئىگىسىز دەيدۇ! دېھقاننىڭ ئىگىسى پالانلار، پۇستانى ئورۇن» دەپ ياكى «مانا بىزمۇ سېنىڭ ئىگەك» دەپ بېجىرىم جاۋاب بېرەلمەيدۇ؟ تۇرۇپلا ئويلىنىپ قالدىم: بەلكىم ئۇلار دېھقاننىڭ ئىگىسىنىڭ كىملىرى، قاير ئىكەنلىكىنى دەرمەھەل ئاڭقىرالماي قالغاندۇ. ياكى گېزى كەلگەندە ئۇلارنىڭ (ئۆزلىرىنىڭمۇ) دېھقانغا ئىگە بولالمايدىغانلىقىنى، بولمايدىغانلىقىنى ئويلاپ قالغاندۇ.

يەنە تۇرۇپلا باتۇر روزىنىڭ «ئىگىسىز مازار خوجام» نى بىر ئىشنى بىلىمەيلا تۈككەندە يېزىپ تاشلىمىغانلىقىنى ھېس قىپالدىم. بىزدە «كىملىرىنىڭ ئەزىزلىرى كىملىرىگە خار بولماپتۇ» دېگەن گەپ ۋە:

ئاسماندىكى ئاي ئىدۇق،

يەرگە چۈشۈپ لاي بولدۇق.

ئەجەب ئەزىز بالىلار ئىدۇق،

خەق ئالدىدا خار بولدۇق.

ئاتاسى بار، ئاناسى بار،

تاۋاردىن ئەتىۋار بالىلار.

ئاتاسى يوق، ئاناسى يوق،

كوچىدا خار-زار بالىلار...

دېگەندەك قوشاقلار بار.

شۇنداق، بىر مەھەل ئىگىسى بولۇپ ئەتىۋارلانغان، ئەزىزلەنگەن، ئۇلۇغلانغان ئادەم ۋە نەرسىلەر بىرچاغلاغا كەلگەندە ئىگىسىز قىلىپ خار-زار بولۇدىكەن. بىز ئۇيغۇرلار مازارلارنى ئۇلۇغلاپ تاۋاب قىلىدىغان، ئاسراپ، قوغدايدىغان خەلقىمىز. بۇخىل ئەنئەنىمىز ئىسلام دىنىنى قوبۇل قىلغاندىن كېيىن تېخىمۇ كۈچەيگەن ۋە ئومۇملاشقان. بىراق ھەممىدە ئىقتىسادىي مەنپەئەت بىرىنچى، «جان باققان باتۇر»، «ئىت بول، ئېشەك بول پۇل تاپ» (باش مۇھەررىردىن) بوپكېتىۋاتقان، شۇسەۋەبلىك تالاي كىشىلىرىمىز ئاللاغا چوقۇنۇشنى ئۈتۈپ قالسىمۇ پۇل-مەنپەئەتكە چوقۇنۇشنى زىنھار ئۈتۈپ قالمايۋاتقان بۈگۈنكى كۈنگە كەلگەندە بۇ ئېسىل ئەنئەنىمىزنىڭ قۇيرۇقىنى قۇم باسقۇلى تۇردى. يېزىمىزنىڭ غەربىي شىمالىدىكى تاغ ئېغىزىنىڭ يانباغرىدا «دۆلدۈل ئوقۇرى» دەپ ئاتىلىدىغان بىر قەدىمىي خارابىلىق بار ئىدى. يەرلىك كىشىلەرلا ئەمەس خېلى يىراقتىكىلەرمۇ ئۇنى «ھەزسۇلتىنىم» (ھەزرىتى سۇلتان ساتۇق بۇغرا قاراخان) نىڭ كاپىرلار (شۇ چاغدىكى بۇددىستلارنى دېمەكچى. - باش مۇھەررىردىن) غا قارشى ئۇرۇشتا مىنگەن خاسىيەتلىك دۆلدۈلنىڭ ئېغىل-ئوقۇرى» دەپ مازار بىلىپ ئۇلۇغلايتتى، تاۋاب قىلاتتى. ئۇنىڭدا سېھىر-ھېكمەت، ئۇلۇغ خاسىيەت بار، دەپ قارايتتى. دېگەندەك بۇ مازارنىڭ ئۆزىگە لايىق سېھىر-ھېكمەت بار ئىدى. ئوقۇردا بىر قوزۇق بولۇپ، يىراقتىن قارىغاندا ياغاچتەك كۆرۈنەتتى، يېقىن بېرىپ قارىسا ئالتۇندەك پارقىراتتى. تۈتۈپ باقماقچى بولغاندا يەنە ياغاچ ھالىتىگە قايتاتتى. كېچىلىرى بۇ مازارنىڭ ئالدىدىن ئۆتكەندە ئارغىماق كىشىگەندەك، قىلىچ-نەيزىلەر ئۇرۇلغاندەك ئاۋازلار چىقىپ، ئادەمنى سۈر باستۇراتتى. بۇ مازارنىڭ خىسەت-مۆجىزىلىرىمۇ بولۇپ، چالما-توپىلىرىنى قوقاق، ئىششىق، تەمرەتكە، بالىلاردىكى ئېتىسى پىچىلىشقا ئوخشاش تاشقى كېسەللەرگە سۈركەپ قويسا شىپا قىلاتتى. «دۆلدۈل ئوقۇرىدا ئالتۇن بار، ئوقۇردىكى قوزۇق، تاشلار ياغاچ-تاش

ئىنەك بولغاچقا ئۇنىڭغا ئاشۇ «لەتەك» دېگەن لەقەم سىڭگەندى . ئىشلىتىدىغان ، نەپ ئالىدىغان چاغدا كىمئاشتى قىلىپ سېتىۋاتقان قىممەتلىك بۇيۇمدەك تالاشتا قالدىغان بىچارە ئىنەك قورسىقىنى تويغۇزۇدىغان ، ئۆسسىغان ، كېسەل-ئاغرىق بولغان ، ھېرىپ-تالغان ، بوزەك بولغان . . . چاغلىرىدا كېرەكسىز جىسىمدەك ئىگىسىز قالاتتى . كالىلارنىڭ نورمىلىق يەم-قوناق ، كېپەك ، كۈنجۈرلىرىنى يەپ ھەم سېتىپ ماخوچىلىقنىڭ پايدىسىنى ئوبدانلا كۆرگەن قارانىيەت ماخوچىمۇ لەتەككە تۈزۈك قارىمايتتى . لەتەكنىڭ كىمىنىڭ پاي قوشقان كالىسىنىڭ نەسلى ئىكەنلىكىنى ئۇنتۇپ قالغانلىقتىنمۇ ، ياكى يۇقىرىقىدەك كۆرمىشلىرى سەۋەبلىكىمۇ ، كىشىلەر ئۇنى لەتەك دېگەن لەقەمدىن باشقا يەنە «ئىگىسىز ئىنەك» دەپمۇ ئاتىۋالغانىدى .

ھېلىقى دېھقان قوشنىمىزنىڭ «ئىگىسىز ئىنەك» دېگىنى ئاشۇ ئىنەك ئىدى . ئۇ ، دېھقانلارنى ئاشۇ ئىنەككە ، دېھقانلارنىڭ كۆرمىش-كەچۈر-مىشلىرىنى ، قىسمەت-تارتقۇلۇقلىرىنى ئاشۇ ئىنەكنىڭگە ئوخشاتقاندى . ئېھتىمال ، كادىرلىرىمىز ئۇ ئىنەكنى ، ئۇنىڭ قانداق مەجەزلىك ، قانداق قىسمەتلىك ئىنەك ئىكەنلىكىنى بىلمىگەچكە ، دېھقان قوشنىمىزنىڭ سوئالىغا جاۋاب بېرەلمەي قالغان بولۇشى مۇمكىن . شۇنداق ، بولمىسا كادىرلىرىمىزدىن دېھقانغا بوش كېلىپ ، تىل چاينايدىغانلىرى يوق ئەمەسمۇ .

4

خۇددى شائىر ، ياش پەيلاسوپ ئابدۇقادىر جالالىدىن بىز ماقالىسىدا ئېيتقاندا ، دۆلىتىمىزدە نۇرغۇن نەرسىلەر ، ئورۇنلار ۋە مۇئەسسەسەلەر خەلقنىڭ ئىكەنلىكىنى بىلدۈرۈدىغان «خەلق» سۆزى بىلەن قوشۇپ ئاتىلىدۇ ۋە يېزىلىدۇ . ھەردەرىجىلىك ھۆكۈمەت ئورگانلىرى - «خەلق ھۆكۈمىتى» ، بانكىلار - «خەلق بانكىسى» ، سوت مەھكىمىلىرى - «خەلق سوت مەھكىمىسى» ، ساقچىلار «خەلق ساقچىسى» ، پۇل «خەلق پۇلى» ، شەھەر مەركەزلىرىدىكى مەيدانلار - «خەلق مەيدانى» . . . دېگەندەك . ئەمما ، يەنە شۇ ئابدۇقادىر جالالىدىن شۇ ماقالىسىدا (ماقالىنىڭ نامى ئېسىمدە قالماپتۇ) قەيت قىلغاندەك ، خەلق ئۆزلىرىنىڭ ئاشۇ ئورۇنلىرىدا ئۆز كىشىلىرى ، ئۆز ئىگىلىرى ئالدىدا ئۇلار تەرىپىدىن ھاجەت-تەلەپلىرى راۋا بولماي ئىلتىجا قىلىپ ، تەلمۈرۈپ تۇرىدۇ . ئاشۇ خەلق بىر نېمىسى دەپ ئاتالغانلار خەلققە ئوڭايلىقچە نېسىپ بولماي خەلقنى قاشتىدۇ . مەن «دېھقاننىڭ دەيدىغانلىرى» (ژۇرنىلىمىزنىڭ 2003-يىل 2-سانىدا بېسىلغان . - باش مۇھەررىردىن) دېگەن ماقالەمدە : «مەملىكىتىمىز - دىكى ئومۇمىي خەلقنىڭ 85 پىرسەنتكە يېقىنى دېھقان ، ئاپتونوم رايونىمىزدىكى توققۇز مىليون ئەتراپىدىكى ئۇيغۇرنىڭ 90 پىرسەنتكە يېقىنى دېھقان . . . شۇڭا خەلق دېمەك - دېھقان دېمەك ، دېھقان

خاراكتېرى ، مەقسىتى ، نىشانى ئۆزگىرىپ كەتكىنى يوق . دەۋرىمىزدىكى كادىرلار بۇ نۇقتىلارنى ئەستە تۇتۇشى ، دېھقانلاردىن ھېلىقىدەك سوئاللارغا يولۇققاندا دىلغۇل بولماي ، دۇدۇقلىماي : «پارتىيە ۋە ھۆكۈمەت دېھقانلارنىڭ ئىگىسى ، بىز كادىرلارمۇ ھەم ئىگە» دەپ يۈرەكلىك جاۋاب بېرىشى كېرەك . لېكىن ئۇلار نېمىشقا شۇنداق جاۋاب بېرەلمەي تىل چاينايدۇ ؟

3

ئەمدى بىز ئەسلى گېپىمىزگە - «ئىگىسىز ئىنەك» ھەققىدىكى بايانلىرىمىزغا كېلەيلى . مەن مەزكۇر يازمامنىڭ نامىنى شۇنداق دەپ قويدۇم . راستىنى ئېيتسام ، يازمامغا مۇشۇ نامنى قويۇشۇمغا باتۇر روزىنىڭ «ئىگىسىز مازار خوجام» دېگەن ئەبجەش خاتىرىسى تۈرتكە بولدى . باياتىن دۇنيادا ئىگىسىز ھېچنەرسىنىڭ مەۋجۇد ئەمەسلىكىنى ئۇستاز مەمتىمىن ھوشۇر ئاكنىڭ «خاسىيەتلىك قار» پوۋېستىدىكى بايانلارنى نەقىل كەلتۈرۈش ئارقىلىق قەيت قىلغانىدىم . خوش ، ئۇنداقتا ، ساغسا سۈت بېرىدىغان ، سۈتىدىن قېتىق ئۇيۇتقىلى ، قايماق ئەتكىلى بولۇدىغان ؛ يىلدا بىر قېتىم تۆل (موزاي) بېرىدىغان ، ئىشلەتسە مىننەتسىز كۈچ بېرىدىغان ، پوق-سۈيۈكلىرىمۇ زىرائەتكە كېرەكلىك ئوغۇت بولۇدىغان . . . ھالال ئۆي ھايۋىنى بولغان ئىنەك (كالا) نىڭ ئىگىسىز قېلىشى ، ئىگىسى بولماسلىقى مۇمكىنمۇ ؟

كوممۇنا ۋاقتىدا بىزنىڭ ئەترەت (شياۋدۇي) دىكى كالىلار ئىچىدە «لەتەك» لەقەملىك ، كۆپ ئىشلارغا كۆنۈك ياخشى بىر ئىنەك بولۇدىغان . ئۇ ئىنەك ياۋاش بولغاچقا باشقا كالىلار ئۇنى ئۈسۈپ ، قوغلاپ ، يەملىرىنى يەۋىلىپ بوزەك قىلاتتى . ئۇنىڭ موزايلىرىمۇ باشقا كالىلارغا ھەمدەم بولۇپ ئۇنى ئاشۇنداق بوزەك قىلىشقا قاتنىشاتتى . «بوزەكنى بوزەك ئەتمەسە قىيامەتتە سورىقى بار» غا ئەمەل قىلىدىغان ماخوچى دېگەن قاراكوڭۇل بەتئىيەتمۇ كەپسىز كالىلارنى ئەدەبلىمەي ، ئاشۇ لەتەكنى ئۇرۇپ قوغلايتتى . لەتەك يەنە سۈتلۈك ، ئايىغى چاققان ، مىنىككە كۆنۈك بولغاچقا ماخوچىلا ئەمەس ، باشقىلارمۇ ئۇنى ئېپى كەلگەن يەردە سېغىۋالاتتى ، ھەرخىل ئىشلارغا سېلىۋالاتتى . ئۇششاق بالىلارمۇ مىنىپ ، قوغلاپ ئوينايتتى . مەھەللىدىكى بىرەرسىنىڭ خامان تېپىدىغان ، ھارۋا قوشۇدىغان ، قوش ھەيدەپ ، سۆرەم سالىدىغان . . . ئىشلىرى چىقىپ ئەترەت باشلىقىدىن كالا سورىسا ، ئۇمۇ ئالدى بىلەن لەتەكنى بېرەتتى . كوممۇنىنىڭ ئىشلىرىغا سالىدىغان چاغدىمۇ ھەممەيلەن «لەتەكنى مەن قوشىمەن ، لەتەك مېنىڭ ، لەتەكنى ئەكەل» دەپ ئۇنى تالىشاتتى . لەتەك ھەرقانداق ئىشقا ئەپلىك ، چەبدەن

دېمەك - خەلق دېمەك دېمەك خاتا بولماس دېگەندىم . شۇنداق بولغاچقا تۆۋەندىكى مىساللاردا خەلق دېمەي دېھقان دەۋرىمەن . ناھىيە (شەھەر) لىك ، يېزا (بازار) لىق خەلق ھۆكۈمەتلىرىگە كىرسەك كۆرۈسەنكى ، ئۇيەردە ئەڭ زۆرۈر ھاجەت - تەلەپلىرى راۋا قىلىنماي يېتىم بالىدەك يىغلاپ . قاقشاپ يۈرۈۋاتقانلارنىڭ تولىسى دېھقان ؛ خەلق بانكىلىرىدا ئۆز پۇللىرى ( «خەلق پۇلى» دەپ ئاتالغانىكەن ، شۇ ئاتاققا يارىشا خەلقنىڭ ئۈسسىغان يېرىگە تېگىشى كېرەكقۇ) نى قەرز . ئۆتتە ئالالماي ، شۇيەردىكى غوجاملارغا سارغىيىپ سارايى قىلىنىۋاتقانلارنىڭ بارى دېھقان ؛ خەلق سوت مەھكىمىلىرىدە ئەرز . دادىلىرى ھەل بولماي بوغۇلۇپ يۈرۈۋاتقانلارمۇ يەنە شۇ دېھقان ؛ ھېچقانداق بىر جىنايىتى بولمىسىمۇ ئۆزى (خەلق) ساقچىلىرىدىن ئۈسكەك كالىدىن ، بەتخۇي ئىتتىن قورققانداق قورقۇپ ، ھولۇقۇپ ، تىترەپ يۈرۈۋاتقانلارمۇ يەنە شۇ دېھقان ، دېھقان ! شەھەر مەركەزلىرىدىكى خەلق مەيدانلىرىدا ئەتىگەن ۋە كەچلەردە ھاۋايىپ ، سەير . تاماشا قىلىپ يۈرۈۋاتقان ، ھەرخىل پائالىيەت ، يىغىلىشلارغا قاتناشقانلار ئارىسىدىن بىرىمۇ دېھقاننى تاپالمايەن . . . .

ئەمەلىي مىسال : «مەن نامراتلىق قانداق بولىدۇ ؟» (ژۇرنىلىمىزنىڭ 2002-يىلى 5-سانىغا بېسىلغان . - باش مۇھەررىردىن) دېگەن ماقالىدە : «يەرنىڭ ئۈسسى تاۋلاشقاندا يېزىلىق ئامانەت قەرز كوپىراتىپىغا نەچچە كۈن سوكۇلداپ ، شۇيەردىكى غوجاملارغا نالە قىلىپ قەرز پۇل ئېلىپ ، بۇپۇلغا يالتمىراق ، خىمىيىۋى ئوغۇت ۋە ئۇرۇقلۇق چىگىت سېتىۋېلىپ يەرگە كېۋەز تېرىمەن» دېگەندىم . ئەمما بۇيىل ئۇنداق قىلالىدىم . ئەتىياز يەنە شۇ ماقالىدە ئېيتقان ھېلىقى ئۈچ مو پاتاسلىق يېرىمگە كېۋەز تېرىماقچى بولۇپ ، ئۈسسىنى قىلىپ بولۇپلا يېزىلىق ئامانەت . قەرز كوپىراتىپىغا كىردىم . ئۇيەردىكى خېلى كېسەرمەن بىرىگە ئىلتىجايىمنى ئېيتتىۋىدىم ، ئۇ : «كىملىكىڭنىڭ كۆپەيتىلگەن ئۈسسىنى ، بىرنەچچە پارچە سۈرتىشنى ئېلىپ ئۆگۈنلۈككە كىر» دېدى . ئۆگۈنى ئۇ نەرسىلەرنى تەقلەپ كىرسەم «بۈگۈن مۇنداق جىددىي ئىش چىقىپ قالدى ، ئىككى كۈندىن كېيىن كىر» دېدى . ئىككى كۈندىن كېيىن كىرسەم ، «بىزنىڭ باشلىق ئاتۇشقا يىغىنغا كەتتى ، ئۇ تەستىق سالىمىغا ، بىز بىۋاسىتە پۇل قەرز بېرەلمەيمىز . ئەتە كەپپاق ، باشلىق كەپپالار» دەپ يەنە قۇرۇق يولغا سالىدى . ئەتسىمۇ يەنە باشقا باھانە كۆرسىتىپ ئەتە كېلىشىمنى ئېيتتى . ئۇنىڭ «بەرمەسنىڭ ئېشى پىشماس» ، «ئۇنىمىسىنىڭ گېپى تۈگىمەس» دېگەندەك قىلغىنىنى بىلمەي مەنمۇ «قېرىشقاننىڭ قىزىنى ئال» ، «قاچقاننى قوغلا» دېگەندەك قىلىپ كىرىۋېتىمەن . ئاخىرىدا ، ئۇنىمىسىنىڭ گېپى تۈگىدىمۇ ، بەرمەسنىڭ ئېشى راستىنلا پىشمىدى . ئۇلار : «ئەتىيازلىق تېرىلغۇغا ئاجراتقان پۇل تۈگىدى ، يۇقىرىدىن توختىتىۋەتتى ، ئەمدى ھەرقانداق ئادەمگە قەرز بېرىلمەيدۇ» دەپلا گەپنى ئۈزدى . بىراق كۆزىتىپ باقسام ، ئاشۇ گەپلەرنى قىلغان ، ماڭا 500 يۈەن قەرز بەرمىگەن «پىرىنسىپچىلار» باشقىلارغا نەچچە مىڭ يۈەنلەپ بېرىۋاتاتتى . ھەتتا باشقا يېزا . ياقايۇرتلاردىن كەلگەنلەرمۇ ھەرخىل يوللار بىلەن باغلام . باغلام پۇللارنى قوينىغا سېلىپ چىقىۋاتاتتى . شۇنىشلارغا قاراپ : «ئۆز يۇرتلۇق ئون پۇل بەرسە قوغلاپ چىقىرىپتۇ ، ياقا يۇرتلۇق تۆت پۇل بەرسە سوپۇندەك چىقىرىپتۇ» دېگەن گەپ بىكار ئېيتىلمىغانىكەن دەپ ئويلاپ قالدىم . ئەمما مەن قەرز ئېلىش ئۈچۈن بانكىچى غوجاملارغا ئون پۇل ئەمەس ، بىرپۇلمۇ بەرمىگەندىم . ئەسلىدە ئۇلارغا ئاشۇنداق «ئون پۇل» لارنى

بەرسە سوپۇندەكلا ئەمەس ، مەكتەپ قوينىنىڭ قۇيرۇقىدەكمۇ چىقىرىدىكەن ئەمەسمۇ . . . .

ئاشۇ پۇل ئېلىۋاتقانلارمۇ ماڭا ئوخشاش خەلق ئىدى . ئاشۇ ئامانەت . قەرز كوپىراتىپىنىڭ چېكىسىگىمۇ «خەلق ئامانەت . قەرز كوپىراتىپى» دەپ يوغان يېزىقلىق تۇراتتى . ھاجىتىم راۋا بولماي پېشىم قېتىپ تىت . تىت بولۇپ يۈرگىنىمدە ، ئاشۇ ئامانەت . قەرز كوپىراتىپى مۇدىرىنىڭ قىزى ئىشلەيدىغان بىر پونكىتنىڭ باشلىقى بۇرادىرىم ماڭا ئۆزى ۋە دادىسىنىڭ تېرىقچىلىقى ئۈچۈن 2500 يۈەن قەرز ئېلىش جەريانىدىكى «ئالاھىدە» ئىشلىرىنى ماختىنىپ سۆزلەپ بەردى . ئۇنىڭ ئېيتىشىچە ، ئۇ ماڭا ۋە باشقىلارغا ئوخشاش كىملىكىنىڭ كۆپەيتىلمە نۇسخىسىنى ، سۈرەتلىرىنى ئەكىرمەي ، ئانكىت . جەدۋەللەرنى توشقۇزۇپ قول قويماي ، مۇدىر بىلەن تېلېفوندا ئالاقىلىشىپلا ئىشنى جۈندەپتۇ . ئۇنىڭ پونكىتىدىكى باشقىلارمۇ شۇنداق قىپتۇ . . . .

شۇنداق قىلىپ باشقا ئامال بولمىغاچقا ھېلىقى ئۈچ مو پاتاسلىق يېرىم بۇيىل ئاق قالدى . ياق ، ئاق قالدى : قۇمۇش ، سىركەچ ، پېسىلغاق ۋە باشقا ئوت . چۆپلەر ئوبدان ئۈنۈپ ، بولۇق ئۆستى . بىراق كېۋەز ياكى باشقا مەدەنىي زىرائەتلەر تېرىلماي قالدى . ئۇزۇقتىدا كەنجى بەگنىڭ دورغىسىدەك سوكۇلداپ كېلىپ ، پېشىمدا دېۋەيلەپ تۇرۇۋېلىپ : ئۇنى قىل ، بۇنى قىل ، ئۇنى تېرىما ، مانى تەر ، دەپ دورغىلارچە كۆرسەتمە بېرىپ يۈرۈيدىغان غوجاملاردىن بىرەرسىمۇ مۇشۇ كەمگىچە كېلىپ ، يېرىڭنى نېمىشقا تېرىمىدىڭ ، ئەھۋالنىڭ نىچۈك ؟ دەپ قويمىدى . لېكىن تېرىلماي قالغان يېرىمگە كېلەرلىك ھاشار ، ئالۋاڭ . سېلىقلارنى قاتاردىن قالدۇرماي ئورۇندىتىپ ، ئېلىپ كېلىۋاتىدۇ . بۇنداق «نىكاھدا يوق ، ئۇختاللىقىدا بار ، باراۋىتىدە يوق ، بەرەپتىدە بار» ئىشلار بىز دېھقانلارغا ھازىر ئانچە غەيرىي تۈيۈلمەس بولمىكتى .

2002-يىلى ئىيۇلدا يېزا بويىچە قوزغىغان ، دېھقانلارغا جاپاسى ، ئەمەلدارلارغا پايدىسى تېگىدىغان يەر ئېچىش ھاشىرىدا كەنتىمىزدىكى باشلىقلاردىن بىرسى بىلەن ئۇنىڭ يولسىز بۇيرۇقى سەۋەبلىك تۇتۇشۇپ قالدىم . ئۇ ، ئىلمىي . چىرايلىق گەپ بىلەن رەددىيە بەرگۈچىلەرنى مەندىن قورقۇپ شۇنداق قىلدى ، دەپ ھەددىدىن ئاشىدىغان ، ياخشى گەپ زايە كېتىدىغان قاراقورساق مەمەدانلاردىن ئىدى . شۇڭا «ئۇنداق قازانغا مۇنداق چۆمۈچ» بويىچە قوپال گەپ بىلەن ئاغزى . بۇرنىنى قارا چاپلاق قىپقويدۇم . شۇ چاغدا «خەپ ، خەپ» تىن باشقا گەپ قىلالمىغان «ھۆرمەتلىك يۇرت كاتىپى» بۇنى ھۆكۈمەتكە يانغانلىق ھېسابلاپ ، كەچتە يېزىلىق ساقچىخانغا ئەرز قىپتۇ . ئەتىسى يەنە شۇ ھاشار بېشىدا كەتمەن چېپىۋاتسام تۆت نەپەر خەلق ساقچىسى (خۇددى ماڭا بىر . ئىككىسىنىڭ قۇربىنى يەتمەيدىغاندەك) دۈمبىسىدە قىزىل چىرىقى بار ، ھوقۇيتىق مائىنىسىنى ھەيدەپ چىقىپ مېنى چاقىرتتى . بارسام ئۇلار : «باشلىقنى نېمىشقا تىللىدىڭ ؟» دەپ سوئال . سوراق قىلىشتى . ئۇلارنىڭ گەپلىرى خۇددى ماڭا بىشەم ئاتا . ئانىلارنىڭ «بالامنى نېمىشقا بوزەك ئەتتىڭ ؟ ئەمدى كۆرگۈلۈكىڭنى كۆرسىتىمەن» دېگەن گەپلىرىدەك تۈيۈلۈپ كەتتى . شۇنداقتىمۇ مەن ئۇلارغا ئىشنىڭ جەريانىنى تەمكىنلىك بىلەن چىرايلىق سۆزلەپ چۈشەندۈردۈم ، ج خ ساقچىلىرىنىڭ بۇنداق ئىشلارغا بۇ خىل يول بىلەن ئارىلىشىشىنىڭ مۇۋاپىق ئەمەسلىكىنى سەملىرىگە سالدۇم . ساقچىلار چۈشەندى ، قايىل بولدى . دە ، باشلىق ئىككىمىزنى تەربىيە بىلەن ئەپلەشتۈرۈپ

قويغان بولۇپ قايتىپ كەتتى . ئەمما قايتار ۋاقتىدا : بۇندىن كېيىن بۇنداق قىلماسلىقىمنى ، دىققەت قىلىشىمنى ، بولمىسا ئاقىۋىتىنىڭ ياخشى بولمايدىغانلىقىنى ئالاھىدە سۈرلۈك ئەلپازدا جېكىلەپ قويۇشنى ئۈنتۈشمىدى . . .

ماتېرىياللاردىن ئۇقۇشۇمچە ، فىلىپپىننىڭ رەئىس جۇمھۇرى چەت ئەللەردە بالا باققۇچى ، ئائىلە خىزمەتچىسىگە ئوخشاش مەدىكارلىق ئىشلىرىنى قىلىپ فىلىپپىننىڭ قايتىپ كەلگەن ئاياللارنى ئالدىغا چىقىپ قارشى ئالغان ۋە : «سىلەر بىزنىڭ مىللىي قەھرىمانلىرىمىز» دەپ مەدھىيىلىگەن . ئامېرىكىلىق بىر ياش ئۆزى بەخۇشلىق قىلغانلىقتىن سىنگاپوردا قامچىلانغاندا ، ئامېرىكىنىڭ رەئىس جۇمھۇرى بۇ ئىشقا بىۋاسىتە ئارىلىشىپ ، ئاشۇ ياش پۇقراسىنىڭ جىسمانىي ، ئىنسانىي ھوقۇق-مەنپەئىتىنى قوغدايدىغانلىقىنى بىلدۈرگەن . سىنگاپور ھۆكۈمىتىگە ئاشۇ ياشتىن كەچۈرۈم سوراش ، ئۇنى دەرھال قويۇپ بېرىش . . . توغرىلىق بېسىم ئىشلەتكەن . . .

باشقىلار ئۆزلىرىنىڭ مەدىكارلىرىنى ، بەخۇش پۇقرالىرىنى شۇنداق ئىگە بولۇپ مەدھىيىلىگەن ، قوغدىغان تۇرسا ، بىزدە نېمىشقا يۇقىرىدا تىلغا ئالغان ۋە ئېلىشىغا مەھىپە يار بەرمىگەندەك ئىشلار مەۋجۇد بولىدۇ ، ئەۋج ئالىدۇ ؟ بولمىسا ، بىزنىڭ دۆلىتىمىزمۇ قانۇن بويىچە ئىدارە قىلىنىدىغان ، خەلق دېموكراتىيىسى دىكتاتورلىقىدىكى ، كاپىتالىزمىدىن ئەۋزەل بولغان سوتسىيالىستىك جۇمھۇرىيەتتۇر .

شۇلارنى ئويلاپ ، ھېلىقى دېھقان قوشنىمىزنىڭ بىز دېھقانلارنى ئىگىسىز ئىنەككە ئوخشاتقانلىقىنىڭ ئاساسى يوق ئەمەسلىكىنى ھېس قىلىپ قالدۇم .

5

قىرغىز قەلەمكەش ئىنىمىز ئابدۇراخمان ئەزىز «ئەل قاتارى پاراڭلار» ( «شىنجاڭ مەدەنىيىتى» ژۇرنىلى 2003-يىللىق 2-سان ) دېگەن ماقالىسىدا : «دېھقان دېگەن دۆلەتنى باقىدۇ ، ئائىلىنى باقىدۇ . . . ئاجىز ، غېرىب-غۇرۋاننىمۇ باقىدۇ ، كۈچلۈك ، قولى ئۇزۇنلارنىمۇ باقىدۇ . . . دېگەندى . مەنمۇ «دېھقاننىڭ دەيدىغانلىرى» ناملىق ماقالەمدە : «قايسىبىر كادىر دېھقان ئىشلەپچىقارغان نېمەتسىز ياشىيالايدۇ ؟ . . . دېھقانسىز دۆلەت بولمايدۇ . دېھقانسىز ھاكىمىيەتمۇ بولمايدۇ . دۆلەت دېھقانلار ئارقىلىق قۇرۇلىدۇ . ھاكىمىيەتمۇ دېھقانلارنىڭ كۈچى ئارقىلىق تىكلەندۇ » دەپ ئېيتقاندىم . شۇنداق ، دېھقانسىز ھاياتلىقنىڭ ، ئىنسانىيەت جەمئىيىتىنىڭ مەۋجۇد بولۇپ تۇرۇشىنى تەسەۋۋۇر قىلىش مۇمكىن ئەمەس .

دېھقانلارنىڭ شۇنداق مۇھىم توپ ئىكەنلىكىنى بىلگەن جىياڭ زېمىن قاتارلىق دۆلەت رەھبەرلىرىمىز «ئۈچىنى يېزىلارغا يەتكۈزۈش» نى ، دېھقانلارنى تۈرلۈك ئېتىبار بېرىش سىياسەتلىرى ، چارە-تەدبىرلەر ئارقىلىق باي قىلىشنى ئوتتۇرىغا قويغان . «ئۈچكە ۋەكىللىك قىلىش» نى ئوتتۇرىغا قويغان چاغدىمۇ «كەڭ خەلق ئاممىسىنىڭ (بۇيەردە دېيىلىۋاتقان ئامما ئاساسەن دېھقانلارنى كۆرسىتىدۇ) تۈپ مەنپەئىتىگە ۋەكىللىك قىلىش» نى مۇھىمىڭ مۇھىمى دەپ تەكىتلىگەن . بىراق «ئۈچىنى يېزىلارغا يەتكۈزۈش» ، «ئۈچكە ۋەكىللىك قىلىش» . . . لارنى ئۆگىنىشتىن خېلى بۇرۇنلا ئۆز مەنپەئەتلىرىگە ۋەكىللىك قىلىشنى ئوبدانلا ئۆگىنىپ بولغان بەزى كادىرلىرىمىز يۇقىرىقى كۆرسەتمىلەرگە قانداق «ۋەكىللىك قىلىش»

نىڭمۇ بىر ئوبدان ئېھتىس تېپىپ بولدى . 2002-يىلى كۈز ، يېزىمىزدىكى دېھقانلارنى ھايت-ھۈيت دېگۈچە ھاللىق سەۋىيىسىگە يەتكۈزگۈسى ، بۇغدايدىن مول ھوسۇل ئالدۇرۇپ ، يېيىشى لەڭمەن . توقاچ قىلىۋەتكۈسى كەپكەتكەن شەھەر ۋە يېزا رەھبەرلىرىمىز ئەسلىدە ئىچكىرىدە يېتىشتۈرۈلگەن تاڭشەن مانچىنچى نومۇرلۇق يېڭى بىر بۇغداي سورتىنى كەلتۈردى . دە ، ئازراق سىناق قىلىپ بېقىش تەكلىپىنىمۇ رەت قىلىپ ، بىراقلا 7000 مودەك يەرگە تېرىشتى . مول ھوسۇل بەرگۈچى بۇ ئېسىل «مېھمان» سورت يېتىرىقىدىمۇ ياكى يېزىمىزنىڭ سۇ ، تۇپراق ۋە كىلىماتىغا ماس كەلمىدىمۇ ، ئىشقىلىپ ، توختا ، مەن ئۆزۈمنى شۇنچە قىممەت سېتىۋالغان دېھقانلارنى تازا بولۇپ لەڭمەن-توقاچلا يېگۈزۈۋېتىدىغان ، مېنى شۇنچە يىراق يەردىن ئەتىۋارلاپ ئەكەلگەن كادىرلارنىڭ «كەڭ خەلق ئاممىسىنىڭ تۈپ مەنپەئىتىگە ۋەكىللىك قىلىش» نىغا كاپالەتلىك قىلىدىغان ۋەزىپەم كۆپ ئېسىل سورت ئىدىمغۇ دېمەي ، مول ھوسۇللا بەرمەي قالماستىن ، تۆۋەن ھوسۇلمۇ بەرمەي دېھقانلارنى داغدا قويدى ، كادىرلارنى ھەيراندا . بۇنىڭ سەۋەبىنى تەكشۈرۈپ دېھقانلارغا جاۋاب بېرىش ئۈچۈن كەلگەن شەھەر رەھبەرلىرىنىڭ يىغىنچاقلىنىمۇ سۆزى - خۇددى يۈگۈسلاۋىيە كىنو فىلىمى «كۆۋرۈك» تىكى گېرمان ھەربىي قوماندانى گوتمان كۆۋرۈك يۈگۈسلاۋىيە پارتىزانلىرى تەرىپىدىن پارتلىتىپ تاشلانغاندىن كېيىن ئەپسۇسلىق بىلەن ئېيتقاندا «بىز مەغلۇب بولدۇق» دېگەندىن ئىبارەت بولغان . ئۇرۇشتا مەغلۇب بولغان قوشۇن قوماندانلىرى ، دۆلەت رەھبەرلىرى ئاشۇ مەغلۇبىيەتلىك ، پايدىسىز ئۇرۇشنى قىلغانلىقى ئۈچۈن بېھىساب بەدەل تۆلەيدۇ : ھەربىي سوت تەرىپىدىن سوتلىنىپ ، ۋەتەننى ، خەلقى ئالدىدا جاۋابكارلىققا تارتىلىدۇ ، ئۆلۈمگە بۇيرۇلىدۇ ، قاماقتا ياتىدۇ . . .

2-دۇنيا ئۇرۇشىدا مەغلۇب بولغان گېرمانىيە ، ياپونىيە قوماندان-ئوفىتسىرلىرىدەك ئۆزىنى ئۆلتۈرۈۋالسىدۇ ، ئۇرۇش چىقىمىنى تۆلەيدۇ . . . گوتمانغا ئوخشاش «بىز مەغلۇب بولدۇق» دېگەن ، مەغلۇبىيەتنى تەن ئالغان رەھبەرلىرىمىزدىن بىرەرەسىمۇ مەغلۇبىيەتنى ئۈچۈن بەدەل تۆلىمىدى ، بۇرنى قانغانچىلىك ، بىر تال ھارام تۈكى چۈشۈپ كەتكەنچىلىك زىيانمۇ تارتىمىدى . «ئامبىلىدىن تۇنچىسى يامان» دېگەندەك ، ئۆپكەلىرىنى قاغا جىگدىگە ، شەپكىلىرىنى شاخقا ئېلىپ قويۇپ ئاشۇ سورتنى تېرىشقا «ھە-ھۇ» دېيىشكەن تۆۋەن قاتلام كادىرلىرىدىن بىرەرەسىمۇ ھېچنېمە بولماي ، يەنە بەخىرامان «ھە-ھۇ» دەپ يۈرۈۋاتىدۇ . دېمەك ، ئەمەلىيەتتە كادىرلار مەغلۇب بولمىدى ھەم زىيانمۇ تارتىمىدى . 7000 مودەك يەرگە ئاشۇ مول ھوسۇل بەرگۈچى ئېسىل بۇغداي سورتىنى تېرىغان ، ياق ، تېرىشقا مەجبۇرلانغان دېھقانلار مەغلۇب بولدى ، زىيان تارتتى . ياق ، ئۇلارنىڭ مەغلۇب بولغۇسى ، زىيان تارتقۇسى يوق ئىدى . بىراق «قوماندانلىرى» تەرىپىدىن قاراپ تۇرۇپ مەغلۇب قىلىندى ، زىيان تارتقۇزۇلدى . شۇڭا مەغلۇب بولدۇق دېيىشكە توغرا كەلسە ئاشۇ دېھقانلار بىر ئەمەس ، بىرنەچچە مىڭ قېتىم دېمە توغرا كېلىدۇ . كۆردىڭىزمۇ ، بىزنىڭ كادىرلىرىمىز ماھارەتلىككىمىكەن ؟ شۇنداق . ئۇلار قالتىس ماھارەتلىك . بەغەرەز-نادان ئەمەس ، بەك زىل ، بەك ھۇشيار . ئىشنىڭ ئېپى-جېپىنى ئوبدان بىلىدۇ . ئۇلار يېڭى سورتتىن مول ھوسۇل ئالدۇرۇشتىن ئىبارەت بىر قېتىملىق دېھقانلارنىڭ مەنپەئىتىگە ۋەكىللىك قىلىش ئىشىدا «مەغلۇب بولغان» بىلەن ، يەنە شۇ ئىشتا ئۇرۇقچىلىق شىركىتى بىلەن كەڭ كادىرلارنىڭ تۈپ مەنپەئىتىگە ۋەكىللىك قىلالاشتەك «قوش غەلبە» نى ھەرگىز قولدىن بېرىپ قويمىدى . شۇنداق بولغاچقا ، ئۇلارنىڭ بىرەرەسىمۇ جاۋابكارلىققا تارتىلماي ، خىزمىتىدىن قالدۇرۇلماي ، مائاشلىرىدىن 10 سوممۇ تۆتۈپ قېلىنماي ، يەنىلا دېھقانلارغا تولك ئاۋاز بىلەن : «ئۇياققا تۇر ، بۇياققا تۇر ، ئۇنى تېرىما ، بۇنى تەر . . . ھە-ھۇ .

... دەپ قول شىلتىپ بۇيرۇق چۈشۈرۈپ، كۆرسەتمە بېرىپ يۈرۈشەكتە .

كەسەنە دېھقان قەلەمكەش بىلىم چولتا كىشى بولغاچقا ئۇنى ئازراق بولسىمۇ تولۇقلاش ئۈچۈن كىتاب، ماتېرىياللارنى تاپقىنىمچە ئوقۇپ تۇرىمەن . شۇ قاتاردا دۇنيا ۋەزىيىتى ۋە تەرەققىياتى توغرىسىدىكى ئەسەرلەرنى كۆپرەك ئوقۇيمەن . شۇنداق ئەسەرلەرنى ئوقۇپ ۋاقىپلاندىمكى، دېموكراتىيە يۈكسەك دەرىجىدە ئومۇملاشقان غەرب دۆلەتلىرىدە يۇقىرىقىدەك ئىشلار سادىر بولسا ئالدى بىلەن شۇ تۈرگە مەسئۇل يۇقىرى دەرىجىلىك بىرىنچى باشلىق ھېچقانداق بېسىم-بۇيرۇقسىزلا ئۆزلىكىدىن خىزمىتىدىن ئىستىپا بېرىدىكەن . چۈنكى ئۇ بۇ ئىشتا ئالدى بىلەن مەن جاۋابكار دەپ قارايدىكەن (بۇنىڭغا «شىنجاڭ مەدەنىيىتى» ژۇرنىلى 2002-يىلى 2-سانغا بېسىلغان «دانىيە باش ۋەزىرى دېئاننا بىلەن چۈشۈمدە قىلىشقان گەپلەر» سەرلەۋەتلىك فېلىيەتون دەلىل بولالايدۇ) . ئاندىن ئۇنىڭدىن تۆۋەنلەر دەرىجىمۇ دەرىجە جاۋابكارلىقنى ئۈستىگە ئالىدىكەن . بىزدە بولسا بۇنىڭ ئەكسىچە ، توپانچە بالا كەلسۈرەھىرىي كادىرلارنىڭ بۇرۇنقى تەۋرىمى، قاننىمغا چەل يۇقماي ئاق تۇخۇمدىن ئاق ، سېغىزخاندىن ساق يۈرۈۋېرىدۇ . جاۋابكارلىق - مەسئۇلىيەت تۆۋەندىن سۈرۈشتۈرۈلىدۇ ، تۆۋەنگە ئىتتىرىلىدۇ . ئىتتىرىلىپ، سۈرۈلۈپ كېلىپ ئاخىرىدا «دۆ غېرىبىنى ئۇرار، ئۆمۈچۈك مۇساپىرنى» دېگەندەك ، بار تارتقۇلۇق خۇدا بىلەن ئۆزىدىن باشقا پاناھى يوق دېھقانغا بولىدۇ .

ئىشلار شۇنداق بولغاچقا دېھقانلار كادىرلارغا زارلاپ-قاشتاپ : «بىز كىمىنىڭ؟ بىز ئىگىسىز ئىنەك بوپقالدۇقۇمۇ؟» دەپ سوئال قويۇدىغان ، كادىرلار بولسا «مانا بىز سىلەرنىڭ ئىگەڭلار» دەپ جاۋاب بېرەلمەيدىغان ئەھۋال شەكىللىنىپ قالغان بولۇشى مۇمكىن .

6

يازامنىڭ 2-بۆلىكىدىكى ھېلىقى گەپنى يەنە بىر قېتىم تەكرارلىسام ، دۇنيادا ئىگىسىز ھېچنەرسە مەۋجۇد ئەمەس . ئەدناسى ، ئاچچىق سۇلۇق دېڭىز - ئوكياننىڭ ، ئاللا ياراتقان پېتىنچە ھېچنەرسىگە ئىشلىتىلمىگەن ھەم ئىشلەتكىلىمۇ بولمايدىغان ئاسمان بوشلۇقىنىڭمۇ ئىگىسى بار . يەنە تېخى يىرتقۇچ ياۋايى ھايۋاندىن تارتىپ زەھەرلىك يىلان - چايانغىچە ، قۇشلاردىن تارتىپ قۇرت - قوڭغۇزغىچە ... ھەممىسىنىڭ ئۆزىگە چۈشلۈك ئىگىسى بار . مەن تېلېۋىزوردىن مەلۇم بىر دۆلەتتە بىر خىل كېسەللىك تۈپەيلىدىن دېڭىزنىڭ تېپىز يېرىگە (ساھىلغا) چىقىپ قالغان كىت-لەھەڭلەرنى شۇيەرلىك نەچچە مىڭ كىشىنىڭ خەتەرگە قارىماي قۇتقۇزۇۋاتقانلىقىنى، شۇدۆلەتنىڭ ئاشۇ جانلىقلارنى قۇتقۇزۇش ، داۋالاش ، ئاسراش ، قوغداش ئۈچۈن نۇرغۇن مەبلەغ ، مەخسۇس ئورۇن ، خادىملارنى ئاجراتقانلىقىنى، يەنە بىر دۆلەتتە ئادەم ۋە ھايۋانلارغا ۋەھشىيلەرچە زىيان سالىدىغان بىر خىل يىرتقۇچ ھايۋاننىڭ نەسلى قۇرۇپ كېتىش گىردابىغا كەپقالغانلىقىنى بايقاپ ، ئۇنى قۇتقۇزۇپ ، نەسلىنى كۆپەيتىش ئۈچۈن نۇرغۇن ئەمەلىي خىزمەت قىلىنغانلىقىنى كۆرگەندىم . دۆلىتىمىزدىمۇ نۇرغۇنلىغان ياۋايى ھايۋان ، ئۇچارقۇش ، ئۆمىلىگۈچى ، سەكرىگۈچى ئۇششاق جانلىق . ھاشارەتلەرگە دۆلەت تەرىپىدىن قوغدىلىدىغان مانچىنچى دەرىجىلىك قىممەتلىك ھايۋان ، قىممەتلىك قۇش ... دېگەندەك ناملار بېرىلىپ ، بۇنىڭ قانۇنلاشتۇرۇلۇپ ئەمەلىي ئىشلەنگىلى تۇرغىلى نىكەم . ئاپتونوم رايونىمىزدا تارىم يولۋىسىنى ئىزدەش قىزغىنلىقى كۆتىرىلگەن چاغلاردا يېڭىشەھەر ناھىيىسىدىكى بىر دېھقان بىلەستىن

بىر ياۋا مۆشۈكنى تارىم يولۋىسى دەپ توتۇۋالغان . بۇنىڭدىن ۋاقىپلانغان يۇقىرى دەرىجىلىك رەھبەرلەر ۋە مۇناسىۋەتلىك خادىملار ئۇ دېھقاننىڭ توتۇۋالغىنىنىڭ تارىم يولۋىسى ئەمەس ، دۆلەت تەرىپىدىن قوغدىلىدىغان يەنە بىر قىممەتلىك ياۋايى ھايۋان - ياۋا مۆشۈك ئىكەنلىكىنى جەزملەشتۈرگەن . دېھقانغا بۇندىن كېيىن ياۋايى ھايۋانلارنى بىسوراق تۇتمايلىقىنى ئاگاھلاندۇرغان . ئاندىن ئۇلار ھېلىقى ياۋا مۆشۈكنى چەت ئەلدىن خىزمەت زىيارىتىگە كەلگەن رەئىس جۇمھۇرنى ئۇزاتقاندا كاتتا مۇراسىم ئۆتكۈزۈپ جاڭگالغا - ئۆز ئەرك ماكانغا ئۆزىتىپ قويغان («شىنجاڭ مەدەنىيىتى» ژۇرنىلىنىڭ 2002-يىلى 3-سانغا قاراڭ) .

خوش ، ياۋايى ھايۋانلار ، قۇشلار ، ھاشارەتلەر ... شۇدەرىجىدە ئىگە بولۇنۇپ قوغدىلىۋاتقان يەردە ، دۇنيانىڭ ، دۇنيادىكى بارلىق جانلىق ۋە جانسىز مەخلۇقاتلارنىڭ خوجايىنى قىلىپ يارىتىلىپ ، ئەرشتىكى شەيتان لەئىنىدىن باشقا بارلىق پەرىشتىلەر سەجدە قىلغان ئادەمنىڭ ، ئادەملەر ئارىسىدىكى ئاللا ياراتقانچە ساپ ھەم پاك بولغان ، ئەڭ كۆپ ، ئىنسانىيەت دۇنياسىنى ھالال نېمىتى بىلەن مىننەتسىز بېقىۋاتقان دېھقاننىڭ ئىگىسىز بوپقىلىشى قانداق گەپ؟

بىز ھازىر يەرشارى كىچىكلەپ (بۇ مەنىۋى جەھەتتىكى كىچىكلەش) بىر كەنتكە ئايلانغان ، كۈنلەر ئېيتقاندا «كۈن چىقىشتا بىر تۇخۇمنى قويسا ، كۈن پېتىشتا كۆرۈنىدىغان» بىر دەۋردە ياشاۋاتىمىز . ئوچۇقراق چۈشەندۈرگەندە ، بىز بۈگۈن ئەتىگەن ئامبىرىكىدا بىرەر ئۆزگىرىش بولسا كەچكىچە ئۇنىڭدىن خەۋەردار بولۇۋاتىمىز . بۈگۈن ئەنگىلىيىدە بىر يېڭىلىق مەيدانغا كەلسە ئەتىسلا ئۇنىڭدىن ۋاقىپلىنىۋاتىمىز . بىراق بىزنىڭ ئارىمىزدا تېخى كاتتىڭ ئاستىدىكى چاپاق كۆز ئاسلانداك جاھان مۇشۇنداق قاراڭغۇ دەپ يۈرۈۋاتقان ، دۇنيانى قۇدۇق ئاستىدىن چىقىمىغان پاقىدەك چۈشىنىدىغان «ئاقىللار» خېلى بار . دۇنيانىڭ خىرىس ۋە رىقابەتكە تولغان شاۋقۇن-سۈرەنلىرى ئۇلارنىڭ سەزگۈسىگە جۈرىسىنىڭ خورەك ئاۋازچىلىكىمۇ تەسىر قىلمايدۇ . شۇڭا ئۇلار ئۆز ئۆزىنىڭ ، ئۆز قۇدۇقىنىڭ غېمىنىلا يەيدۈكى ، قەۋم-قېرىنداشلىرىنىڭ ، قولۇم-قوشنىلىرىنىڭ غېمىنى ئەسلا يېمەيدۇ ھەم بۇنى ئويلاپمۇ قويمىدۇ . بۇ ئۇلار (بىر قىسىم يولباشچى سەركىلەر) دىكى غەپلەت ئۇيقۇسىنىڭ ئىپادىسى .

مەن گاھىدا ئاشۇ يولباشچى سەركىلەر بىلەن دېھقانلار ئوتتۇرىسىدىكى مۇناسىۋەتنى ئانا-بالىلار مۇناسىۋىتىگە ئوخشىتىپمۇ قالغىمەن . ئانىلار بالىلىرىنى ئۆزى ئاچ قالسىمۇ ئاغزىدا نان چايناپ يېگۈزۈپ ، ھەقىقىي ئانا سۈتى چىقىدىغان ئەمچىكىنى ئېمىتىپ ، قىشتا سوغۇقتىن ، يازدا ئاپتاپتىن ساقلاپ ، ھەرخىل خەۋپ-خەتەرلەردىن قوغداپ باقىدۇ . لېكىن ھازىرقى بۇ «ئانا» لار شۇنداق تەتۈر بۈپكەتتىكى ، ئۇلار ئۆزلىرىنى دەپ بالىلىرى بىلەن چاتقى يوق . «بالا يىغلىمىغۇچە ئانا ئەمچەك سالمايدۇ» دېگەن گەپ بار ئىدى . ھازىرقى بەزى ئانىلار بالىلىرى يىغلاپ - قاقشاۋاتسىمۇ ئەمچەك تۈگۈل ئېمىزگىمۇ سالماي بولۇۋالدى . بۇھال ئانا-بالىلار ئوتتۇرىسىدا ياتلىشىش ، ئىگىسىزلىشىش ھالىتىنى شەكىللەندۈرمەكتە . ئۇيقۇدىكى ئانا ئۆزىنىڭ غەپلەت ئۇيقۇسى بىلەن ، ئۇيقۇسىدىكى ساماۋى چۈشلىرى بىلەن بەنت بولغاچقا بۇنى ھېس قىلالمايدۇ . «ئۇيقۇمۇ يۇقۇملۇق كېسەل» دېگەن گەپ بار . «ئانا» لاردىكى بۇ يۇقۇملۇق كېسەل سەگەكلەرگە ۋە بارا-بارا ھەممىمىزگە يۇقىمىغىدى . ئۇلارمۇ كېسەلدىن ساقىيىپ بالىلىرىغا ئىگە بۈپكەتكىدى ، ئىلاھىم !

2003-يىلى 10-ئىيۇن ، سەھرايى كاتتايايلاق ئادىل ئىسمائىل فوتوسى

ئاپتور : ئاتۇش شەھىرى كاتتايايلاق يېزا قۇدۇق كەنتىدىن ، دېھقان (M1)

# ئىچىم ئاغرىيدۇ



روزنامە مەھەلەت مۇتەللىپ

گېئومېتىرىيىنى ياخشى ئۆگەنمىسەڭ ، خىمىيىنى ياخشى ئۆگەنمىسەڭ . . . ھەرگىز ياخشى كۈن كۆرەلمەيسەن دەپ غەزەپلىك بېسىمغا ئالغان ، ئالاي قېتىم كىتاب-دەپتەرلەر بىلەن باشلىرىغا ئۈرۈۋەتكەندۇق . ھالا بۈگۈنكى كۈنگە كەلگەندە ياخشى ئۆگەنگەنلەرمۇ ، ئۆگەنمىگەنلەرمۇ ئوخشاشلا ساۋاتسىز ، چالا ساۋات ئەترەت باشلىقلىرىنىڭ ئالدىغا چۈشۈپ قاپتۇ .

نەچچە كۈن ئىلگىرى دەرس تەخىللا ياخشى بىر ئوقۇغۇچىم بىلەن پاراڭلىشىپ قالدىم :

- مۇئەللىم ، - گەرچە ھازىر ئوقۇتقۇچى بولمىساممۇ ئۇلار يەنىلا مېنى مۇئەللىم دەيتتى ، - ئەمدى ئويلاپ باقسام بىز تولۇقسىزدا ئوقۇيمىز دەپ ئۆمرىمىزدىكى ئەڭ ھالقىلىق ئۈچ يىلنى بىھۈدە ئۆتكۈزۈۋېتىپتىمىز . چۈنكى تولۇقسىزغا چىققاندىن كېيىن ئۆگىنىش ئىككىنچى ئورۇندا ، پۇل تېپىش ئاساس بولۇدىكەن ئەمەسمۇ ؟ ئۇنىڭ ئۈستىگە يېزا دېگەندە مائارىپمۇ ئاشۇ يېزىنىڭ ئەھۋالىغا يارىشا بولۇدىكەن . ئوقۇتقۇچىلار ئوقۇتقۇچىلىقنى قىلماي ھېلى سۇ تۇتۇشقا ماڭدىكەن ، ھېلى كەنت مۇدىرىغا كاتىب بولۇپ خەت يازدىكەن ، ئىشقىلىپ بىرنەچچە يەنلەر ئۆتۈلمەي چالا قالسىمۇ ، يىللىق ئىمتىھاندىن ئۆتسىمۇ ، ئۆتمىسىمۇ بولۇۋېرىدىكەن . ئويلاپ باقسىلا ، 1996-يىلىدىن ھازىرغىچە مۇشۇ تولۇقسىز ئوتتۇرا مەكتەپنى تاماملىغانلار نەچچە يۈزگە يېتىدۇ . ئەمما ، بىرەر ئوقۇغۇچى ھۆكۈمەت خىراجىتى بىلەن ئوقۇيدىغان بىرەر ئالىي مەكتەپكە بارالمىدىمۇ ؟ ئارزۇسىغا يېتەلمىدىمۇ ؟ ئەجىبا بۇنىڭدا ئوقۇتقۇچىلارنىڭ ، ئاتا-ئانىلارنىڭ مەسئۇلىيىتى يوقمۇ ؟

راست ، بىز ئوقۇپ بىلىم ئېلىۋالدۇق . لېكىن ئالغان بىلىمىمىزنى نەگە ئىشلىتەلەيدۇق ؟ بىئولوگىيىنى ئۆگەنمەيمۇ بۇغداي-قوناق تېرىغىلى بولۇدىكەن . گېئومېتىرىيىنى بىلىمەيمۇ يەرنىڭ

بىر نەچچە يىل ئىلگىرى ۋاقىتلىق ئوقۇتقۇچىلىق قىلىۋاتقان مەزگىلىمدە سىنىپىمدىكى 33 نەپەر ئوقۇغۇچىدىن كېلەچەكتە قانداق ئادەم بولۇش ئارزۇسىنى سورىغىنىمدا ھەممىسى شائىر ، ئوقۇتقۇچى ، دوختۇر ، ئۇچقۇچى ، ئارتىس ، ناخشىچى . . . بولۇشتەك ئارزۇسىنىڭ بارلىقىنى بەس-بەستە ئېيتىشقاندى . ھايت-ھۇيت دەپ بولغۇچە بۇ ئوقۇغۇچىلىرىمنىڭ تولۇقسىزنى پۈتتۈرگىنىگىمۇ بەش يىل بولاي دەپتۇ . ئەمدى قارىسام ، تۆت-بەش يىل تېزلىكتە ئۆتۈپ كەتكەندەك قىلغىنى بىلەن ئۆزگىرىش ئاز ئەمەسكەن . ئۆز ۋاقتىدىكى ئوماق ، جۇشقۇن قىز ئوقۇغۇچىلىرىم ھازىر بىردىن بالىنى كۆتۈرۈپ ئېتىزلىقتىن كىرمەي ئايتاپ چىقىپ ، شامال ئۇرۇپ خۇددى قاتمال ئاياللاردەكلا بوپقاپتۇ . ئوغۇل ئوقۇغۇچىلىرىم بولسا بىردىن كەتمەننى كۆتۈرۈپ ئۈستەڭ بويلىرىدا ، ھاشار مەيدانلىرىدا ، جاڭگاللاردا تولا تونەپ كۆزلىرىنىڭ نۇرى قىچىپ ، چىرايلىرى قارىداپ ، پۈت-قوللىرى چاك-چاك يېرىلىپ تونۇغۇسىز ھالغا كەپقاپتۇ . گەرچە ئۇلارنىڭ كۆپىنچىسى تىككۈچىلىك ، گىلەمچىلىك ، ياغاچچىلىق رېمونتچىلىق ، ساتراشلىق . . . دېگەندەك ھۈنەرلەرگە شاگىرتلىققا كىرىپ باققان بولسىمۇ بىرىمۇ بىر باشقا ئاچىقالماپتۇ . چۈنكى ئۇلار ، يېشى ئونبەشلەردىن ئېشىپ قولى ئىشقا تېگىپ قالغان چاغدا ئاتا-ئانىسىنىڭ چېكىۋاتقان جەبىر-جاپالىرىنى تەڭ تارتىشتەك پەرزەنتلىك بۇرچىنى ئويلاپ قېلىشقان . نەتىجىدە ئاتىسى ھاشارغا ئىشلەۋاتسا ، ئوتۇنغا مېڭىۋاتسا ، ئېتىزلاردا تەرلەپ-پىشىۋاتسا ئوغۇل بولغۇچى زېھنىنى ھۈنەرگە بېرەلمىگەن . شۇڭا ھۈنەرنى تاشلاپ يېنىپ كېلىپ كەتمەننى قولغا ئالغان . قىز بولغۇچىمۇ ئانىنىڭ قولغا قول ، پۈتتۈرۈپ بولۇپ بىرمەزگىلىنى ئۆتكۈزگەندىن كېيىن ، ئاستا كەلگەن لايىق بىلەن توي قىلىۋالغان . ئۆز ۋاقتىدا ئۇلارنى فىزىكىنى ياخشى ئۆگەنمىسەڭ ،

قىرىنى سالغىلى ، رەتلەپ زىرائەت تېرىغىلى بولۇدىكەن . فېزىكىنى ئۆگەنمەي كەتمەن چاقىلى ، خىمىيىنى ئۆگەنمەيمۇ يەرنى ئوغۇتلىغىلى بولۇدىكەن . ئەدەبىياتنى قارىمىچىلاپ يادقا ئالمايمۇ ياخشى-ياماننى ئويلىغىلى ، گەپ-سۆزنى باشقىلار چۈشەنگۈدەك قىلغىلى بولۇدىكەن . بۇ مېنىڭ ئوقۇماسلىق كېرەك دېگىنىم ئەمەس . ئوقۇش كېرەك . ئەمما ئەڭ قىممەتلىك ۋاقىتىڭنى سەرپ قىلىپ ئوقۇغىنىڭنىڭ سەن ئۈچۈن مەلۇم پايدىسى بولۇشى كېرەك . ھازىرقى شارائىتتا باشلانغۇچ مائارىپ ۋەزىپىسىنى خېلى ۋايىغا يەتكۈزۈپ ئورۇندىماقتا . ئەمما تولۇقسىز ئوتتۇرا مەكتەپلەر بالىلارنى مەكتەپكە ئالغاندىن كېيىن ئۆز رولىنى تازا ياخشى جارى قىلدۇرالمىدى . قارىسىلا ، ھازىر ئۆگەنگەنلىرىمىزنىڭ ھەممىسىنى پاك-پاكىزە يەپ بولدۇق ، پەقەت ساۋاتلىق دېھقانلا بولالدىق ، خالاس . تىجارەت قىلايلى دېسەك نەدە بىزگە دەسمايە ؟ ئۇنىڭ ئۈستىگە بىر تىيىننىڭ كەينىدە ئون ئادەم چېپىپ يۈرۈيدۇ . يا مەكتەپتە ئوقۇدۇق دەپ بىرەر ھۈنەرمۇ ئۆگىنەلمەپتۇق . سەھرا دېگەن شۇنداق يەركەن ، 17 - 18 لەرگە كىرسەك ئاتا-ئانىمىز ئۆيلەپ قويۇشقا ئالدىرايدىكەن . مانا ، يىگىرمىگە كىرە-كىرمەيلا ھېچبىر ھۈنەرنىڭ تايىنى يوق تۇرۇپلا بىر بالغا دادا ، بىر ئۆيگە باش بوپقالدۇق . ئەمدى بىزگە ئۆمۈر بويى دېھقانچىلىق قىلماقتىن باشقا چارە بارمۇ زادى ؟

ئۇ بىردىنلا دېھقاننىڭ تارتىدىغان جەبىر-جاپاسىنى ، ناھەقچىلىقلىرىنى سۆزلەپ كەتتى . ئۇنىڭ دەۋاتقانلىرى ماڭمۇ ئايدىڭ ئىشلار ئىدى . چۈنكى ، مەنمۇ ئاشۇ ئوقۇغۇچىلىرىم بىلەن تەڭ مەكتەپتىن قايتىپ دېھقانچىلىق قىلىپ جان ساقلاۋاتاتتىم . گەرچە ئۆز ۋاقتىدىكى خېلىلا مېڭىسى ئۆتكۈر بۇ ئوقۇغۇچىمىزنىڭ مەكتەپ ، دەرس توغرىسىدىكى قاراشلىرى بىرتەرەپلىمىلىككە ۋە قەيىداش ، رەنجىشكە تولغان بولسىمۇ دېھقاننىڭ دەردى توغرىلىق ۋاپاسلىرى ئەمەلىيەت ئىدى . شۇنداق ئۆز ۋاقتىدىكى ئوقۇغۇچىلىرىمىزنىڭ ھېچقايسىسى «دېھقان بولمەن» دەپ باقمىغانىدى . ھەتتا ئۇنى ئويلايمۇ باقمىغان بولغىنىتى . ئەپسۇس ، ھازىر ئۇلارنىڭ ھەممىسى دېھقان بوپكەتتى . دېمىسىمۇ دۇنيادا دېھقان بولۇشنى خالايدىغان ، ئارزۇلايدىغان بىرمۇ ئادەم بولمىسا كېرەك . ئەمما ، ۋاقتى كەلگەندە بولماي ئىلاجىڭ يوق . يا پۈلۈڭ بولمىسا ، يا ھۈنۈرنىڭ بولمىسا يەر تېرىماي جان ساقلىغىلى بولاتتىمۇ ؟ شۇڭا دېھقان بوپقالسىمۇ ، ئەمما دېھقان بولدىڭمۇ ئەڭ ئېغىر جاپاغا قالغىنىڭ شۇ . تاپقىنىڭ ئالۋاڭ-سېلىق ، گېلىڭدىن ئاشمايدۇ . يۈرەكلىك ئون يۈەن خەجلىيەلمەيسەن . بۇقسىماقتىن قۇتۇلساڭ ئاۋۇ قاپقانى دەسسەمەي ئامالنىڭ يوق . پالانى كادىرنىڭ ئورمىسىنى ئور دەسە غنىڭ قىلماي مېڭىشىڭ كېرەك . پالانى كادىرنىڭ يېرىنى تېرىپ بەر دەسە «لەببەي» دەپ مېڭىشىڭ كېرەك . مۇنداق پۈل كەلدى تۆلە دەسە ، نېمە پۈلكەن دەپ سورىماي

تۆلىشىڭ كېرەك .

شۇنداق . دېھقان بولساڭ ، ئەقەللىيسى ئاشۇ ئۆزۈڭ تېرىۋاتقان يەرلەرنىمۇ ئۆزۈڭ خالاپ زىرائەت تىرىشتىن مەھرۇم بولسىن . مانچىلىك يەرگە كېۋەز تېرىسەن دەيدۇ ، تېرىشىڭ كېرەك . پاختا ساتقاندا شەخسلەر ھەر كىلوسىنى تۆت يۈەندىن ئالسا ، ھېلىقى پاختا زاۋۇتلىرى ئۈچ يۈەن ، شەخسكە ساتساڭ جەرىمانە تۆلەيسەن . پىلىمۇ شۇنىڭغا ئوخشاش . مانچە مو يەرگە مانچە كىلوگرام سورتلۇق قوناق ياكى بۇغداي تېرىسەن دەيدۇ . ئەگەر شۇماركىلىقنى تېرىماي باشقا ماركىلىقنى تېرىساڭ ھېلىقى «سورتلۇق ئۇرۇقلۇق» مەجبۇرىي ھويلاڭغا تاشلىۋېتىد . لىپ ، پۈلى ئۈندۈرۈۋېلىنىدۇ . ئۇندىن باشقا ، باشلىق ئولتۇرۇپ سېنى توپا چاڭغا كۆمۈپ كۈندە ئۇيان-بۇيان ئۆتۈۋاتقان ماشىنىنىڭ چىقىمى ئۈچۈن مانچە پۈل تاپشۇرۇشۇڭ ، بىرنەچچە ئون ئائىلە بار كەنتتىكى ئاساسلىق كادىرلاردىن باشقا ئامانلىق قوغداش مەسئۇلى ، تەشۋىقات مەسئۇلى ، پىلانلىق تۇغۇت مەسئۇلى ، ئاياللار مەسئۇلى ۋە كەنت تازىلىق ئىشچىسىدەك « كەنت ئەۋلىيالىرى » نىڭ ھاشىرىنى چېپىشىڭ ، ئايلىق ئىش ھەققىنى بېرىشىڭ كېرەك . قىسقىسى ، دېھقان بولغۇچىنىڭ دۇنيا بويىچە ئەڭ تۆۋەن دەرىجىدىكى ئەمەلدار-ئەترەت باشلىقىنىڭ ئالدىدا «خوش» دېيىشتىن باشقا ئەركىنلىكى بولمايدۇ .

قايسىدۇر بىر دانىشمەن «دېھقنى يوق مىللەت كەلگۈسى غۇۋا مىللەتتۇر» دېسە ، يەنە بىر پەيلاسوپ « يەرشارىدا دېھقان بولمىغان بولسا ، دۇنيانىڭ بۈگۈنى بولمىغان بولاتتى » دېگەنىكەن . ئەپسۇس ، ئاشۇ ئۆتمۈش بىلەن كېلەچەكنى باغلاپ تۇرۇۋاتقان ، دۇنيانىڭ بۈگۈنىنى ياراتقان دېھقاننىڭ بۈگۈنكى ھالىتىگە بىر قاراپ باقايلىچۇ ! ئاشلىققا ئۆزى ئىشلەپ ، چارۋىنى ئۆزى بېقىپ يەنە تويغىدەك ، تېتىغۇدەك بىر ۋاق تاماق يېيەلمەيۋاتقان دېھقانلار ئازمۇ ؟ كېۋەزنى ئۆزى تىرىپ ، پىلىنى ئۆزى بېقىپ ئۆمرىدە بىر قېتىم بولسىمۇ ئاشۇ پاختا-پىلىمدىن ئىشلەنگەن كىيىملەرنى كىيىشكە قۇربى يەتمەي ، پەقەت نەپىسىدىن قالغاندا ئاندىن ياماق چۈشمىگەن رەخنى بەدىنىگە ئارتىش نېسىپ بولۇدىغان دېھقانلار ئازمۇ ؟ چېكى يوق ئالۋاڭ-سېلىق دەستىدىن كىگىز - كۆرپىلىرىنى پۇلغا ھېسابلاپ بېرىپ داق سۈپىنى سېلىنچا ، ئۆگزىسىنى يېپىنچا قېلىپ يېتىۋاتقان دېھقانلار ئازمۇ ؟

شۇنداق . ئۆمۈر بويى دېھقانچىلىق بىلەن ئۆتكەن ئاتا-ئانىمى ئويلىسام ئىچىم ئاغرىيدۇ ، ئۆزۈمگە ئوخشاش دېھقانلارنى ئويلىسام ئىچىم ئاغرىيدۇ . دېھقان بوپكەتكەن ئاشۇ ئوقۇغۇچىلىرىمنى ئويلىسام ئىچىم ئاغرىيدۇ .

2003-يىلى ئىيۇن ، قاراقاش - تۈزلۈكئوتاق رەسام : ئوسمانجان ئابلىز  
 ئاپتور : قاراقاش ناھىيە تۈزلۈكئوتاق يېزىسىدا ، دېھقان (M2)



## دېھقان شۇنداق دەيدۇ

مايسا

سېلىۋالدى ئىش» تا ئىشنىڭ كۆپلىكىدىن دېھقاننىڭ ئارام ئالغۇدەك ۋاقىت چىقىرالمىدىغانلىقىنى بىلدۈرگەن؛ «تۆلىمەڭلار جەرىمانىنى» دا دېھقانلارغا قايسى خىل جەرىمانىنىڭ خاتا ئىكەنلىكىنى چۈشەندۈرگەن؛ «دېھقان ئاتا» دا دېھقاننى ھۆرمەت-لەش-ئۇلۇغلاش كېرەكلىكىنى سۆزلىگەن بولسا، «دېھقان كۈلكىسى» ئارقىلىق دېھقان كۈلمىسە پۈتكۈل ئاۋامنىڭ، ۋەتەننىڭ، دۇنيانىڭ كۈلەلمەيدىغانلىقىنى ئىزاھلاپ ئۆتكەن). ئەمما بەزى رەھبەرلىرىمىز بۇنى چۈشەنمىدى، ئۆزىنىڭ چەت ئەللىك ياكى باشقا يۇرتلۇق زومىگەر بولماستىن شۇ يۇرتتا تۇغۇلغان، ئاشۇ دېھقانلارنىڭ تۈزىنى يىگەن، دېھقانلار سايلىغان (گەرچە سايلام نامزاتلىرى ئالدىن بەلگىلەنسىمۇ) رەھبەر، دېھقان ئەۋلادى ئىكەنلىكىنى ئويلاپ قويمىدى. بەلكى پات-پاتلا: «سۇ كېتىدۇ تاش قالىدۇ، ئوسما كىتىدۇ قاش قالىدۇ» دېگەننى ئۈنۈتمەڭلار. يۇقىرىدىن كەلگەنلەر كېتىدۇ، يەنىلا

دېھقان دېگەن ئاجايىپ ياۋاش. پۈتكۈل ئىنسانلار ئىچىدە دېھقاندىكى رايىش، مۇلايىم ئىنسان تېپىلماسلىقى مۇمكىن. دېھقان ھەرقانچە جاپا تارتسىمۇ، ئازابلانسىمۇ، خورلۇققا ئۇچرىسىمۇ خۇدادىن خورلىغۇچىغا، ئازابلغۇچىغا ئىنساب تىلەش بىلەنلا كۈپايىلىنىدۇ، ھەرگىزمۇ ئەرز قىلىشقا، قارشى چىقىشقا ئۇرۇنمايدۇ. چۈنكى دېھقانغا كېرىكى ئاشۇ ئىنسابسىز رەھبەرنىڭ جەرىمانە تۆلەش، تۈرمىگە كىرىش ئارقىلىق جازالىنىشى ئەمەس بەلكى دېھقانغا كۆيۈدىغان، دېھقاننىڭ قەدرىگە يېتىدىغان، ئىنسان سۈپەت ھالەتكە قايتىشى (مەرھۇم شائىرىمىز روزى سايىتمۇ دېھقان ئوغلى بولغاچقا دېھقاننىڭ ئاقكۆڭۈل، ساددا، سەممىي، سەۋرچان، رەھىمدىل ئىكەنلىكىنى چۈشەنەتتى. شۇڭا ئۇ بىرەر رەھبەر ئۈستىدىن ۋايساپ ياكى ئەرز قىلغان ئەمەس. ئۇنىڭ شېئىرلىرىدىن «دېھقان بولماق تەس» تە خەلقى ئالەمگە دېھقاننىڭ جاپاسىنى بىلدۈرگەن بولسا، «دېھقاننى ئالدىغا

دېھقانلىرىمىز ئۈمىد يۇلتۇزىنىڭ تۈيۈقسىز ئۆچكەنلىكىنى كۆرۈپ قاتتىق قايغۇردى، ئېغىر غەم-قايغۇغا چۆمدى. دەرۋەقە ياخشى نىيەتلىك كىشىلەرنىڭ تىلىكى يەردە قالمايدىكەن. مانا بۈگۈن «شىنجاڭ مەدەنىيىتى» ژۇرنىلىدا «دېھقان نېمە دەيدۇ؟» سەھىپىسى ئېچىلىپتۇ. خوشال بولدۇم، يۈرىكىم چەكسىز شادلىققا چۆمدى. دېھقانلار ئۈچۈن «شىنجاڭ مەدەنىيىتى» ژۇرنىلى مۇھەررىرلىرىگە چىن دىلىمدىن رەھمەت ئېيتتىم. بىراق، «سېنىڭ دەردىڭدىن مېنىڭ دەردىم يامان» دېگەندەك يۈسۈپجان ساۋۇت شورلۇقنىڭ «دېھقاننىڭ دەيدىغانلىرى» ( «شىنجاڭ مەدەنىيىتى» ژۇرنىلى 2003-يىلى 2-سان) ماۋزۇلۇق ئەسىرىدە يېزىلغان «بىزنىڭ 30 نەچچە ئۆيلۈك مەھەللىمىزدە دېھقانلاردىنلا «شىنجاڭ مەدەنىيىتى» ژۇرنىلىنىڭ 2003-يىللىق سانلىرىغا پۈتۈن يىللىق مۇشتەرى بولغانلار ئالتىگە يەتتى» دېگەن قۇرلارنى ئوقۇۋېتىپ تېخىمۇ ھەسرەتلەندىم. (بۇ ھەسەت قىلغانلىق ئەمەس) بىزنىڭ 400 ئۆيلۈكتىن ئارتۇق ئاھالىسى بولغان چوڭ بىر كەنتىمىزدە «شىنجاڭ مەدەنىيىتى» ژۇرنىلىنى سۆيۈپ ئوقۇيدىغان مەندىن باشقا بىرمۇ ئادەم يوق. «شىنجاڭ مەدەنىيىتى» ژۇرنىلىنى ئوقۇسۇن دېگەن بىلەنمۇ بەربىر ئوقۇمايدىكەن. چۈنكى بىرەر ئەسەرنى ياقىتۇرۇپ ئوقۇش ئۈچۈن شۇ ئەسەرنى چۈشەنگۈدەك سەۋىيە بولۇشى كېرەك. سەۋىيىسى تۆۋەن ئادەمگە ئەسەرنى ھەرقانچە تاڭسىمۇ ئازراق ئوقۇپلا تاشلاپ قويۇدىكەن. كەنتىمىزدىكى دېھقانداشلىرىمىزنىڭ سەۋىيىسى تۆۋەن بولغاچقا «شىنجاڭ مەدەنىيىتى» ژۇرنىلىنى ئوقۇتۇش تەسكە چۈشتى. دېھقانلىرىمىز «توققۇز يىللىق مەجبۇرىيەت مائارىپى» نى تاماملىدى دېگەن بىلەن، يېزىمىزدىكى ئىشلار ئابدۇراخمان ئەزىزنىڭ «ئەل قاتارى پاراڭلار» ( «شىنجاڭ مەدەنىيىتى» ژۇرنىلى 2003-يىللىق 2-سان) ناملىق ئەسىرىدە دىيىلگەندەك بولغاچقا «دېھقاننى ئالدىغا سېلىۋالدى ئىش» بولۇپ، دېھقانلار بالىلىرىنى ئېتىز ئىشلىرىغا سېلىپ، مەكتەپكە تولۇق بېرەلمەيدۇ. ئوقۇتقۇچىلارغىمۇ تەس. ھەركۈنى كەلمىگەن ئوقۇغۇچىلارنىڭ ئۆيلىرىگە بېرىپ ئائىلە سۆھبىتى ئېلىپ بارىدۇ. بىرەر ئوقۇغۇچىغا سەللا قوپاللىق قىلىپ سالسا ئوقۇغۇچى مەكتەپتىن قاچىدۇ. ئوقۇغۇچىلار مەكتەپتىن قاچسا ئوقۇتقۇچى جەرىمانە تۆلەيدىغان گەپ. كىمىڭمۇ يوق يەردىن جەرىمانە تۆلىگۈسى بار دەيسىز! ئوقۇتقۇچىلار ئوقۇغۇچىلارنى ئالداپ ئاران تەسلىكتە مەكتەپكە ئاپىرىدۇ. تېخىمۇ مەكتەپكە بارمىغانلارغا نامراتلار ئۈچۈن بېرىلگەن «ھەقسىز دەرسلىك» نى تارقىتىپ بېرىدۇ. ئوقۇتقۇچىلارنىڭ ئۈستىدىكى بېسىم ئېغىر بولغاچقا ئۆتكەن دەرسى دەرسلىك كىتابلاردىن

بىز قالسىمىز، سىلەرنى باشقۇرۇپ بىللە ياشايمىز» دەپ دېھقانلارغا ئەسكەرتىپ قويۇشنى ئۈتۈپ قالمىدى. شۇڭلاشقىمىكىن «بىر كۈنلۈك باي» بولغان دېھقان يۇقىرىدىن تەكشۈرۈشكە كەلگەن رەھبەرگە: «بۇ مال-چارۋىلار، ساڧا-شىرەلەر، تېلېۋىزور-سىنىز قويغۇلار مېنىڭ ئەمەس، رەھبەرلىرىمىز يۇقىرىدىن كەلگەن رەھبەرلەرنىڭ كۆزىنى بوياش ئۈچۈن ئەكىرىپ قويۇشتى» دېمەيدۇ (پايدىسى: باي بولغان ھالىتىنى بىر قېتىم تېلېۋىزوردىن كۆرۈۋالدى). ئۇلار شۇنچە زۇلۇمغا ئۇچرىسىمۇ كەنت رەھبەرلىرى ئۈستىدىن شىكايەت قىلمايدۇ. قىلغان تەقدىردىمۇ «كۈندۈزى سۆزلىسەڭ ئەتراپىڭغا باق، كېچىسى سۆزلىسەڭ قۇلاقنى قۇلاققا ياق» دېگەن تەمسىلىنى ئالاھىدە ئەسلىپ تۇرۇپ قىلىشىدۇ. بۇ، دېھقانلارنىڭ جۈرئەتسىزلىكى، قورقۇنچاقلىقىمۇ؟ ... ياق! بۇ، دېھقانلارنىڭ «ئېچىلىش-سايراش» ۋە بالايىناپەتلىك «مەدەنىيەت زور ئىنقىلابى» مەزگىلىدىكى ئاچچىق-ساۋاقلارنى ئۈتۈپ قالمىغانلىقىدىن، خۇبىي ئۆلكىسى جىيەنلى ناھىيىسى چىپەن يېزىلىق پارتكومنىڭ سابىق سېكرىتارى لى چاڭپىڭغا ئوخشاش دېھقانلار ئۈچۈن ھەق سۆزلەپ (باش مۇھەررىردىن) «خاتا» لىشىپ قېلىشىدىن ساقلانغانلىقىدىن. خۇدامۇ ئېيتقان: «ئۆز-ئۆزۈڭلارنى زورغا ئۆلۈمگە تۈتۈپ بەرمەڭلار... كۈچۈڭلار يەتمەسە لەنەت ئوقۇڭلار...» دەپ.

دېھقانلارمۇ راست سۆزلەشنى خالايدۇ. نائىسناپ رەھبەرلەرنىڭ ئۈستىدىن ئەرز قىلىشنى، ئۇلارغا قارشى تۇرۇشنى خالىمىسىمۇ تىلىكىدىكىدەك ئىنسابلىق، دېھقانلارنى چۈشىنىدىغان رەھبەرلەرنىڭ بولۇشىنى خالايدۇ. ئەمما دېھقاننىڭ دەردىنى سۆزلەيدىغان، توغرىراقى ئاڭلايدىغان ئادەم يوق. ئاڭلىسىمۇ ياردەم بېرەلەيدىغىنى يوق. ئامال قانچە؟ دېھقانلىرىمىز ئاتاقلىق يازغۇچىمىز مۇھەممەت باغراش ئەپەندىنىڭ «جەننەت بېلىتى» ناملىق ھېكايىسىدىكى پېرسوناژ مۇڭتۈرەككە ئوخشاش دەردىنى ئىچىگە يۈتۈپ، بارلىق ئىشلىرىنى خۇداغا تاپشۇرۇپ كەلگەن (جەننەت بېلىتىگە ئېرىشەلمىسە-مۇ). «خۇدا ھەرۋاقىت بەندىسى غېمىدە» دەپ خۇدانىڭ دېھقانلارغا رەھمىسى كەلدىمۇ، يېڭى ئەسىر دەۋرى ئېچىلاي دېگەندە شائىرىمىز روزى سايىتنى بەرگەندى. شائىرىمىز روزى سايىت دېھقانلارنىڭ دەردىنى ھەقدادىغا يەتكۈزۈپ ئېيتقان. رەھبەرلەرمۇ دېھقانلارغا چىقىلىپ قويۇشتىن خېلىلا ھەزەر ئەيلەيدىغان بولغان. دېھقانلىرىمىز «جەننەت بېلىتى» دىكى يەنە بىر پېرسوناژ مۇڭتۈرەكتىن نەچچە ھەسسە شادلانغانىدى. ئەپسۇس! شائىرىمىز روزى سايىت (ياتقان يېرى جەننەتتە بولسۇن) بىزدىن ۋاقىتسىزلا ئايرىلدى. ئۇنىڭ ئۆمرى تولىمۇ قىسقا كەلدى.

ھالقىپ كېتەلمەيدۇ. شۇڭا ئوقۇغۇچىلارنىڭ ئۆگىنىشكە بولغان قىزغىنلىقى تۆۋەن. ھازىرغىچە «مەجبۇرىيەت مائارىپى» دىن قۇتۇلۇپ كېتەلمىدۇق. ئوقۇتقۇچىلارنىڭ، مەكتەپلەرنىڭ تەلەپ قىلىدىغىنى ئوقۇغۇچىلارنىڭ مەكتەپكە تولۇق كېلىشى، ئىمتىھان نەتىجىسى 60 پىرسەنتتىن چۈشۈپ كەتمەسلىكى، توققۇز يىلنى تۈگىتىپ دىپلوم ئېلىشى بىلەنلا چەكلىنىپ قالدى. ئالىي مەكتەپلەردە ئوقۇغان نۇرغۇن ستودېنتلارنىڭمۇ 19-ئەسىرنىڭ ئاخىرىدا قۇرۇلغان ئاكا-ئۇكا «ھۈسەيىنىيە مەكتىپى» دە ئۈچ-تۆت يىل ئوقۇغان ئوقۇغۇچىلارچىلىك، 1934-يىلى مەمتىلى ئەپەندى (تەۋپىق) ئالتە ئاي تەربىيىلىگەن ئوقۇتقۇچىلارچىلىك بىلىمى يوق. ھازىرقى مائارىپىمىز پۈتۈنلەي بىر شەكىل بويىچە تۇرسا، ئېتىزدىن باش كۆتۈرەلمەيۋاتقان دېھقانلارنىڭ سەۋىيىسىدىن سۆز ئېچىش مۇمكىنمۇ؟ بۇ ئىشلارنىڭ يىلتىزى يەنىلا شۇ نامراتلىق بىلەن چىرىكلىك. تونۇلغان ئوبزورچىمىز يالقۇن روزى «ئۇنتۇلغان ئەڭگۈشتەر - تەۋپىق روھى» ( «شىنجاڭ مەدەنىيىتى» ژۇرنىلى 1997-يىلى 4-سان) سەرلەۋھىلىك ماقالىسىدا «قىيامەتنىڭ پىلتىسى مائارىپتا» دەپ توغرا ئېيتقان. بىراق، قىيامەتنىڭ پىلتىسىگە ئوت ياقماسلىق ئۈچۈن مائارىپنى ياخشىلاش، مائارىپنى ياخشىلاش ئۈچۈن نامراتلىق بىلەن چىرىكلىكنى تۈگىتىش كېرەك. مەنمۇ نامراتلىقنىڭ دەردىنى خېلىلا تارتتىم، چىرىكلەشكەنلەرنىڭ زەربىسىگە ئۇچرىدىم. نامراتلىق تۈپەيلى ئۆگەنگەن كەسپىمنى ئۆز ئالدىغا قىلالمايۋاتىمەن. ئۆگەنگەن كەسپىم زەرگەرلىك بولسىمۇ مەن يەنىلا دېھقان. دېھقانلارنىڭ دەرد-پىغانلىرىنى تولۇق بىلىمەن. بىلىپ تۇرۇپ كۆز يۈمۈۋېلىش خائىننىڭ ئىشى. شۇڭا نامراتلىقنىڭ دەردىنى يەتكىچە تارتقان دېھقانداشلىرىمىزنىڭ زەررىچىلىك بولسىمۇ دەردىنى باشقىلارغا ئاڭلىتىپ دېھقانلارنىڭ نامراتلىقتىن قۇتۇلۇشىدا، چىرىكلىككە قارشى تۇرۇشتا بىر كىشىلىك بۇرچۇمنى ئادا قىلالسام ئەجەب ئەمەس دېگەن ئۈمىد بىلەن تىلىمىنىڭ چولتىلىقىغا باقماي دەرد-ھەسرەتكە تولغان بۇ ئەسىرىمنى يېزىشقا كىرىشتىم. گەپنى قىسقارتىش ئۈچۈن يېقىن ئارىلىقتىن سۆزلەي. بولتۇر يۇرتىمىزدا مۇنداق بىر ئىش بولدى. XX ناھىيىسىنىڭ XX يېزىسىدا «تەيۋەنلىك سودىگەر بىلەن قىزىلگۈل كۆپەيتىش - سېتىۋېلىش توغرىسىدا توختام تۈزدۈق» دەپ ئېتىزىلارغا چۆنەك ئاچقۇزۇپ، ئۇرۇق پۇلى ئۈچۈن بىر مۇرەببە 50 يۈەندىن پۇل يىغدى. نەتىجىدە دېھقانلارنىڭ ئېتىزلىرى بىر ياز ئاق قالدى. قىزىلگۈل ئۇرۇقىمۇ يوق، 50 يۈەندىن تۆلىگەن پۇلمۇ يوق. ئاڭلىشىمچە تەيۋەنلىك سودىگەر «غايىب» بوپتۇدەك. يۇرتىمىزنىڭ يەنە بىر يېزىسىدا ھەربىر

مەھەللىدە بىردىن سالا ئېتىز (150-180 مو، 125000 كۋادرات مېتىر ئەتراپىدا) غا زاراڭزا ئۇرۇقنى قىممەت باھادا مەجبۇرىي سېتىپ بېرىپ تېرىتقۇزدى. نەتىجىدە ھەرموسسىدىن نەچچە كىلوگراممۇ ھوسۇل چىقماي دېھقانلار زور زىيان تارتتى. يەنە بىر ناھىيىدە ئىنەكپىتى ئۇرۇقنى قىممەت باھادا سېتىۋالسىمۇ دەپ تېرىتقۇزۇپ، ئېتىزلىرىنى ئىنەكپىتىگە توشقۇزۇۋەتكەن. نەتىجىدە يىغىلغان ھوسۇلنى سېتىۋېلىشقا ئادەم يوق، دېھقانلار زور زىيان تارتقان. يەنە بىر ناھىيىدە «سورتلۇق مۇچ ئۇرۇقى» دەپ قىزىل، كۆك مۇچ ئۇرۇقنى قىممەت باھادا سېتىپ بېرىپ تېرىتقۇزغان. نەتىجىدە يەنىلا دېھقانلار زىيان تارتىپ، سۈپۈلى يىغىنلىقى كەلگەنلەرنىڭ ئالدىغا مۇچلارنى تۆكمە قىلىۋەتكەن. . . . بۇ ئىشلارغا كىم جاۋابكار؟ ئەسلى بۇ ئىشلارنى ئورۇنلاشتۇرغان رەھبەر قائىدە بويىچە ئىستىپا سورىشى كېرەك ئىدى. ئەمما ئۇنداق بولمىدى، بەلكى ئەسلىدىكىدىن ھەسسىلەپ ئۆستى. دېھقانلىرىمىز بۇ ئىشقا ئېغىز ئاچقىچە رەھبەرلىرىمىز: «بىز قىزىلگۈل، زاراڭزا، ئابدىمىلىك (ئىنەكپىتى)، مۇچ قاتارلىقلارنى تېرىپ زور زىيان تارتتۇق. بۇ ئىشلار بىزگە بىر ساۋاق بولدى. بۇنىڭدىن كېيىن ساۋاقنى قوبۇل قىلىشىمىز كېرەك» دەپ ئۆلگۈردى. دېھقانلىرىمىز ئاجايىپ رەھىمدىل، كەڭ قورساق بولغاچقا، پاتمانلاپ قەرزگە بوغۇلۇپ كەتسىمۇ، يەنىلا رەھبەرلىرىمىزنى «كەچۈرۈم» قىلىۋەتتى. . . .

ناھىيىمىزنىڭ يېرىمى قۇملۇق، يېرىمى تاغلىق. يېزىمىزنىڭ يېرىمى قۇملۇق، يېرىمى شورلۇق. ئەسلى قۇملۇق جايلاردا بالدۇر، شورلۇق، تاغلىق جايلاردا كېيىنرەك تېرىقچىلىق قىلىش كېرەك ئىدى. ئەمما رەھبەرلىرىمىز «يېزا ئىگىلىكىنى قېلىپلاشتۇرۇش»، «تېرىقچىلىقنى بىرتۇتاش ئېلىپ بېرىش» نى كۆتۈرۈپ چىقتى. يېزا ئىگىلىك، تېرىقچىلىق دېگەن تۇپراقنىڭ پەرزەنتلىرى، پەرزەنتىنىڭ قانداق بولۇشى ئاتا-ئانىغا باغلىق. ئۇنىڭ ئۈستىگە بىر كىلومېتىر ئارىلىقنىڭ تۇپرىقى بىر-بىرىگە ئوخشىمايدىغان جايلار بار (بولۇپمۇ يېزىمىزدا شۇنداق). شۇڭا يېزا ئىگىلىك، تېرىقچىلىق ئىشلىرىدا تۇپراقنى ئاساس قىلىش كېرەك. «قېلىپلاشتۇرۇش، بىر تۇتاش ئېلىپ بېرىش» ياخشى ئىش. بىراق يېزا ئىگىلىك دېگەن يىپ ئىگىرىش ماشىنىسى، رەخت توقۇش ئۈسكۈنىسى ياكى ئېلېكترونلۇق بۇيۇم ياساش زاۋۇتى. . . ئەمەس؛ تېرىقچىلىق دېگەن ئوتتۇرا، باشلانغۇچ مەكتەپلەرنىڭ يىللىق ئىمتىھانى ياكى ئوتتۇرا تېخنىكوم ئىمتىھانى. . . ئەمەس. دەل ئاشۇ «قېلىپلاشتۇرۇش، بىر تۇتاش ئېلىپ بېرىش» نى يېزا ئىگىلىكىگە مەجبۇرىي تاڭغانلىقىمىز ئۈچۈن ھەريىلى قۇملۇق

جايلار بىلەن بەسلىشىپ شورلۇق، تاغلىق جايلاردا بىر خىل زىرائەتنى ئىككى قېتىم تېرىۋاتىمىز؛ شورلۇق جايلار بىلەن بەسلىشىپ زىرائەتلەر ۋاقتىدا سۇغۇرۇلمىغاچقا چېچەك ۋاقتىدا زىرائەتلەرنىڭ چېچكى چۈشۈپ كېتىپ، ئازمەھسۇلات ئېلىپ چىقىمەلۇم قىلىشتەك «رېكورت» نى يارىتىپ كېلىۋاتىمىز. بولۇپمۇ بۇيىلقى كېۋەز تېرىشتا قايسى «پوق يېگەن» نىڭ ئەقلى بىلەن بولدىكىن؟ تاپ ئارىلىقى 20 - 20، 50 - 60 سانتىمېتىر بولىدۇ، تۈپ ئارىلىقى 7.5 - 9 سانتىمېتىر (ئەسلى 12 - 15 سانتىمېتىر بولاتتى) بولىدۇ، دەپ تاناپ سېلىپ كېۋەز تېرىتقۇزدى. ئۇلارنىڭ دېيىشىچە - كېۋەزنى قويۇق تېرىپ، دورا چېچىش ئارقىلىق مايسىنى پاكار ئۆستۈرۈپ، بىر تۈپ كېۋەزدىن ئۈچ-تۆتتىن غوزا ئېلىش ئارقىلىق بىر مو يەردىن 100 كىلوگرام چىكىتىسىز پاختا ئالارمىش (توختام تۈزۈپمۇ بولىدۇ) . بىر غېرىچ ئارىلىققا ئىككى يەردىن تۆشۈك ئېچىپ، ئىككى يەرگە ئۇرۇق سېلىپ، ئىككى قېتىم كۆمۈپ، نۇرغۇن پۇل يىغىپ دورا چېچىپ، بىر تۈپ كېۋەزدىن ئۈچ-تۆت تال غوزا ئالغۇچە ئەسلىدىكىدەك بىر يەرگە تۆشۈك ئېچىپ، بىر قېتىم ئۇرۇق سېلىپ، بىر قېتىم كۆمۈپ، كېۋەزنى شاخلىتىش ئارقىلىق 20 - 30 تالدىن غوزا ئېلىپ، بىر مۇسسىدىن 100 - 150 كىلوگرامغىچە چىكىتىسىز پاختا ئىشلەپچىقارساق كۆپ ئاسان بولاتتىغۇ؟! ئىلگىرىمۇ شۇنداق قىلغاندۇقۇ؟! ئەمما دېھقان بۇنداق دېيەلمىدى. كەنتىمىزدىكى بىر دېھقان شۇنداق دېگەنلىكى ئۈچۈن «رەھبەرلەرگە قارشى چىقتى» دەپ، ساقچىخانىدا بىر كېچە سولاققا ياتتى.

ئىلگىرىكى يىللاردا ئاپرېلنىڭ ئاخىرى كېۋەز مايسىسى 20 سانتىمېتىردىن ئېشىپ، ھارام شاخلىرىنى پۇتايىتتۇق. بۇيىل ھاۋا سوغۇق بولغاچقا شورلۇق يەرلەرنىڭ مايسىلىرى تۈزۈك ئۆسمىدى. ئەمما رەھبەرلىرىمىز «نەق مەيدان يىغىنى» نى قۇملۇق جايدا ئېچىپ، مايسا تاقلاشقا ئورۇنلاشتۇرۇش قىلدى. شۇ سەۋەبتىن خەنزۇ خەلق مەسەللىرىدىن «مايسىنى تارتىپ ئۆستۈرۈش» (باشلانغۇچ مەكتەپ ئەدەبىيات دەرسلىكى) گە ئوخشاش توپىدىن چىقىمىغان مايسىلارنى تاقلىدۇق. مەھەللە، كەنت رەھبەرلىرى ھەتتا: «كېۋەز مايسىسىنى تاقلىمىسىڭىزمۇ مەيلى، ئېتىزدىن چىقماي ئولتۇرۇڭ! جەرىمانە تۆلەپ ھاردۇق» دەپ دېھقانلارنى كېۋەزلىكتىن چىقىلىشى قويمىدى. بۇنىڭدىن باشقا بۇغداي ئارىلىقىغا قوناق تېرىشتا: «ئۇرۇقلۇق قوناق ئالامسىز-ئالامسىز، تېرامسىز-تېرامسىز، بىر موغا تۆت كىلوگرام، بىر كىلوگرامى 4.50 يۈەندىن ئۇرۇق پۇلى تۆلىسىڭىز ئاندىن بۇغدايغا سۇ بېرىمىز» دەپ پۇل يىغدى. بۇنداق ئىشلارنى كۆپ ھاللاردا ئۇچرىتىپ تۇرىمىز. دەپ

بېقىڭ، بۇ كۈلكىلىكىمۇ، ئەمەسمۇ؟! دېھقانلار ھەقىقەتەنمۇ قىرغىز دېھقان قېرىنداشىمىز ئابدۇراخمان ئەزىزنىڭ «ئەل قاتارى پاراخلار» ( «شىنجاڭ مەدەنىيىتى» ژۇرنىلى 2003-يىلى 2-سان ) ماۋزۇلۇق ئەسىرىدە: «قىزىق يېرى شۇكى، ناھىيە، يېزا ئەمەلدارلىرىدىن تۇرپانغا خىزمەتتە تۇرۇپ چىنىقىشقا بېرىپ كەلگەن بىرسى يولدىن تارتىپ ئېتىز-ئېرىقنىڭ قىرلىرىغىچە ئۈزۈم سالدۇرسا، ئارقىدىن كورلىغا بارغان يەنە بىرسى ئەمدىلا تۈتۈپ قۇلاق چىقارغان ئۈزۈملەرنى قومۇرتۇپ تاشلاپ «نەشپۈت بازىسى» قۇرغىسى كېلىدىكەن. نەشپۈتلەر ئەمدىلا كۆز قويغىدەك بولغاندا، ( پېلىچىلىكىنى تەرەققىي قىلدۇرۇپ، دېھقانلارنى مەشۇت يوتقاندا ياتقۇزغىسى كەلگەن ) بىرسى قوپۇپ ھەممە جايدا ئاق ئۈجمە قويدۇردى. دېھقانلار ئەمدىلا پىلە بېقىشنىڭ يوللىرىنى ئىگىلەپ بىرەر نەرسىنى ئاڭقىرىپ بولغۇچە، ئۆرۈك كۆچىتىنى سېلىش ئالۋىڭى يامراپ ئۈجمىلەر كېسىپ تاشلىنىپ ئوتۇنغا ئايلىنىدى. ( ھەسەلنى كۆپ يېسە ئەمەن تېتىيدۇ ) دېگەندەك، سان-ساناقسىز سېلىنغان ئۆرۈكلەرنىڭ باھاسى بىراقلا چۈشۈپ بازار تەڭپۇڭلۇقى بۇزۇلۇپ، دېھقانلارغا قالغىنى ھەممىلا يېرىنى يىلتىز چىرماپ كەتكەن ھوسۇلىسىز ئېتىز بولدى. خۇددى ( مايمۇن ئەمەلدار بولسا ئۆزى باشقۇرۇۋاتقان خەلقنى دەرەخكە چىقىشقا مەجبۇرلايدۇ ) ( ھەبىبۇللا مىجىت : «تەپەككۈر دەرەخىدىن مېۋىلەر، «شىنجاڭ مەدەنىيىتى» ژۇرنىلى 2002-يىلى 1-سان )، دېگەندەك ئۆز يېرىنىڭ ئەمەلىي ئەھۋالىنى تەتقىق قىلماي ئىش تۈتۈشتەك بىۋىروكراتلىق، قارىغۇلارچە باشقۇرۇشلار-دىن دېھقانلار زادى نېمىنى قىلسا ياخشى بولۇدىغانلىقىنى بىلمەيگۈدەك دەرىجىدە گاڭگىراپ قېلىشتى» دېيىلگەندەك. ئۇ دەپ ئۆتكەن «XX بازىسى» بىزنىڭ مۇشۇ يېزىدىمۇ قۇرۇلغان. ھېلىمۇ ياخشى ھاكىمىمىز ۋە يېزىمىزنىڭ باشلىقى كېۋەز تېرىشتا «ئاگرونوم» ئۇنۋانى ئالغانلاردىن ئىكەن، شۇڭا «پاختا بازىسى» بولدى. كىم بىلىدۇ، ئەگەر بۇ ساھەدە ئوقۇمىغان باشلىقلارنىڭ قولىغا چۈشسەك باشقا بىر نېمە بازىسى بولامدۇق - تېخى؟! شۇنداقتىمۇ ھازىرقى باشلىقلىرىمىزغا ھەمدۇسانا ئوقۇيمەن. تەلىمىمىزگە، بۈگۈنكىدەك ئوقۇغان كەسپى باشقا، قىلغان خىزمىتى باشقا بولۇۋاتقان كۈنلەردە ئاسترونومىيە، ئارخېئولوگىيە كەسپى ئۆگەنگەنلەر رەھبەر بويىچە ماپتۇ. شۇنداق بولغان بولسا ھالىمىز قانداق بولاتتىكىننىڭ؟! دېھقانلار ھەرىيلىسى زىيان تارتقاچقا قەرزگە بوغۇلۇپ كەتتى. بۇيىل ناھىيىمىزدە تارتقان قەرز نەچچە مىليون يۈەنگە يېتىدۇ (ئۆسۈمىسىز قەرزلەر بۇنىڭ سىرتىدا). ئەسلى دېھقانلىرىمىز قەرز ئالماي

مەركەزنىڭ « ھەرقايسى رايونلار ئۆز شارائىتىغا ئاساسەن سىياسەت تۈزسە بولىدۇ » دېگەن يوليورۇقنى ئۆزلىرىگە پايدىلىق قىلىۋالدى . ئەڭ ئاددىي مەھەللە باشلىقلىرىمۇ سايلىنىپلا ئەسلىدىكى يالاڭتۇشلۇكىنى تاشلاپ ، ئالدى بىلەن مەھەللىدىكى خىل ياغاچلار بىلەن ئۆيلىرىنى يېڭىلايدۇ ، ئاندىن قوتانلىرىنى لىقلايدۇ . شۇنداق ئىشنى قانچە كۆپ قىلغانسېرى ياماق كىيىم كىيىشىدۇ تېخى ئىزا تارتماستىن .

دەسلەپ « خەلق رەھبەرلىرى خەلقنىڭ چاكىرى ، خەلق دېمەك خوجايىنلاردۇر » دېيىلگەندە شۇنداق تاتلىق تېتىپ « بەرھەق ، دۇرۇس » دېيىشتۇق . بارا-بارا رەھبەرلىرىمىز بۇ سۆزنى پۈۋلەپ ئويىدايدىغان ئەمىكىگە ئايلاندۇرۇۋالدى . بىز بولساق ئاگاھلاندىرغۇچ ھەم نىجاتكار سۈپىتىدە ساقلاپ قالدۇق . بۈگۈنكى كۈنگە كەلگەندە بۇ سۆز تېتىقسىزلىشىپ تەمىدىن كېتىپ قاپتۇ . شۇڭا بۇ سۆزگە ئازراق تەم كىرگۈزۈش ئۈچۈن تۆۋەندىكى پارچىنى قىستۇرسام ئارتۇقچە بولمىغۇدەك .

بۇرۇننىڭ بۇرۇنىدا دېھقانباي دەيدىغان بىر باي ئۆتكەنكەن ، دېھقانباي تولىمۇ ئاقكۆڭۈل ، ساددا ، رەھىمدىل بولۇپ ، چاكارلىرىغا قىلچە ئازار بەرمەيدىكەن . چاكارلىرى خاتالىق ئۆتكۈزۈپ قويسا باشقا بايلاردەك جازالىماي ، سىلىق سۆزلەر بىلەن ئاگاھلاندىرۇپ ، خاتالىقنى تۈزىتىشىگە ياردەم بېرىدىكەن . كۈنلەرنىڭ ئۆتۈشىگە ئەگىشىپ دېھقانباينىڭ چاكارلىرى دېھقانباينىڭ ئاقكۆڭۈل ، ساددىلىقىدىن پايدىلىنىپ ھىلە-مىكەر ئىشلىتىشكە باشلاپتۇ . دېھقانباي قايتا-قايتا ئاگاھلاندىرۇپ تەربىيە بەرسىمۇ ، يەنىلا ئازراق يۈچۈك تاپالىسىلا دېھقانباينىڭ كۆزىنى بوياپتۇ .

شۇنداق كۈنلەرنىڭ بىرىدە غەزىپى تاشقان دېھقانباي شۇنداق بىر ئاچچىقلاپتۇكى بارلىق چاكارلىرىنى قوغلاپ چىقىرىپ ، ئورنىغا يېڭى چاكارلارنى ئورۇنلاشتۇرۇپتۇ . ھېلىقى قارانسىيەت چاكارلار قوغلاندى بولغاندىن كېيىن باشقا بايلارمۇ ئۇلارنى ئىشقا سالماپتۇ . ئۇلار ئاخىرى ئاچچىقتىن ئۆلەر ھالەتكە كېلىپ ، ئىلگىرى قىلغانلىرىغا مىڭبىر پۇشايمنلارنى قىپتۇ . ئەمما ئىش ئورنىغا كەلمىگەچكە ، تىلەمچىلىك قىلىشقا مەجبۇر بوپتۇ . ھازىرقى تىلەمچىلەر دەل ئاشۇ چاكارلارنىڭ ئەۋلادىمىش .

- ئابلىز خوجامنىياز فوتوسى

ئاپتور : دېھقان (M1)


دېھقانچىلىق قىلىشى كېرەك ئىدى . ئەمما ئۇنداق بولمىدى . مەجبۇرىي تېڭىلغان قەرزلەر تۈپەيلىسى ئۈستى-ئۈستىلەپ قەرزگە بوغۇلدى . ئۇلارنىڭ ئايلىق مائاشى ياكى باشقا بىرەر تاپاۋىتى بولمىسا قەرزلەرنى نېمە بىلەن تۆلەيدۇ ؟ بۇ بۇرۇنقىدەك « ئوتاق ، ياللانما » بولغاندىن نېمە پەرقى ؟ . . . يېزىمىزدىكى بىر رەھبەر بىرنەچچە يىل بار يەردە پاراڭلىشىپ ئولتۇرۇپ تۈيۈقسىزلا « يېزىدىكى دېھقانلاردىن ئۇدا بەش يىل سۇ پۇلى ، ھەرخىل باج دېگەندەك پۇللارنى كەچۈرۈم قىلغاندىلا ھازىرقى قەرزلىرىدىن قۇتۇلالشى مۇمكىن . ھازىرقى قەرزلەر ھەقىقەتەنمۇ كۆپ » دەپ سالدى . بۇنىڭدىن ھازىرقى ئەھۋالنىڭ قانداق ئىكەنلىكىنى تەسەۋۋۇر قىلىش قىيىن ئەمەس . ئىلگىرى مۇنداق بىر پارچىنى ئاڭلىغانىدىم : ئالتۇن بىلەن تۆمۈر ئۇچرىشىپ قاپتۇ . ئالتۇن تۆمۈردىن :

- ھەي تۆمۈر ، ماڭا قارا . ئىنسانلار مېنى ئېزىپ قەغەزدەك قىلىشىمۇ قىلچە ۋايسىمايمەن . ئەمما سەن ئانچە ئېزىلمىسەڭمۇ ۋارقىراپ-جارقىراپ ئالەمنى بېشىڭغا كىيسەن . نېمانداق چىدىماس نېمىسەن ؟ - دەپ سوراپتۇ .  
تۆمۈر ئالتۇنغا قاراپ :

- ئالتۇن ، ساڭا ئازار بېرىدىغانلار ئالتۇن ئەمەس . مېنىڭ بولسا ئاستىمۇ تۆمۈر ، ئۈستۈمۈ تۆمۈر . دائىم ئۆز يېقىنلىرىمىدىن ئازار يەيمەن . شۇڭا ئازابقا چىدىماي ۋارقىراپ سالىدىم ، - دەپ جاۋاب بېرىپتۇ .

دېھقانلارنىڭ دەردى ئىچىگە پاتىمغاندا « دېھقانلار قوزغىلىڭى » چىقىدۇ . ھازىر دېھقانلارنىڭ ئىلگىرىكى دەردلىرىگە داۋا تېپىلماي تۇرۇپ بىر دەردكە ئىككى دەرد قوشۇلۇپ مېڭىۋاتىدۇ . ئۇنىڭ ئۈستىگە دېھقانلىرىمىزنىڭ دىلى دائىم ئۆز يېقىنلىرىدىن ، ئۆزىنىڭ تۈزىنى يېگەن بەزى رەھبەرلەردىن ئازار يەيدۇ . بۇنىڭغا كىم سەۋەبچى ؟ . . .

رەھبەرلىرىمىز خىزمەت قىلمايدۇ ئەمەس قىلىدۇ ، پەقەت ئۆز خاھىشى بويىچەلا خىزمەت قىلىدۇ . « ھەقىقەتنى ئەمەلىيەتتىن ئىزدەش » پرىنسىپىنى ئېغىزدىلا سۆزلەپ ئەمەلىيەتتە قىلمايدۇ . ئەمەلىيەتكە ئېتىبار بەرمەيدۇ . تۆۋەندىن يۇقىرىغا يوللانغان دوكلاتلارنى قەدەممۇ قەدەم سەمرىتىپ ، بورداپ ماڭىدۇ . يۇقىرىدىن كەلگەن يوليورۇقنى ئۆزلىرىگە پايدىسىز بولسىلا سېستىمىسى ، پۇراپ قالغانلىرىنى دېھقانلارغا يەتكۈزىدۇ . يې خېنىڭ « قارايۇز » ناملىق تېلېۋىزىيە فىلىمىدىكى ئىنتىزام تەكشۈرۈش كومىتېتىنىڭ سېكرىتارى جالڭ فېڭغا ئوخشاش ھەققانىيەتچى رەھبەرلىرىمىز يوق .




# خەتەرلىك ئۈچىنچى باسقۇچ

ئەنۋەر ھوشۇر

ئاپتورغا چىن دىلىدىن قايىل بولىدۇ. ئۇنىڭ ئۈشىۋ  
 ئەسەرنى ۋۇجۇدقا چىقارغان تالانتى ۋە ئىقتىدارغا  
 ھەۋەس قىلىدۇ. ئەسەرلەردىكى ئەقلىيلىرىنى ،  
 پاساھەتلىك جۈملىلەرنى ئېرىنمەي خاتىرىسىگە  
 كۆچۈرىدۇ ، قايتا-قايتا ئوقۇيدۇ ، يادلايدۇ . ئوقۇغانىپ-  
 رى ، ئەدەبىياتقا ئىچكىرىلەپ كىرگەنسىرى ئۇنىڭغا  
 بولغان ئىشقى بارغانسىرى ئۇلغىيىدۇ . بىر كۈنلەردە  
 روھى تېنىگە پاتمايدۇ ، ئۆزىنى ئىپادىلەپ باققۇسى  
 كېلىدۇ ، لېكىن يەنىلا ئىككىلىنىدۇ . تەقلىد قىلىپ  
 بىرنەرسىلەرنى يېزىپ باقىدۇ . يازمىلىرى بىر قارىسا  
 ئەسەرگە ئوخشىغان ، بىر قارىسا بەكمۇ ئاددىي ،  
 قايتا-قايتا تۈزىتىپ باقىدۇ ، يەنىلا ئاددىي ، بىرنىمىسى  
 كەم . . . بۇ چاغدا ھەۋەسكار ئۆزىمۇ سەزمىگەن ھالدا  
 ئەدەبىياتنىڭ كۆرۈنمەس يىپىلىرى بىلەن مەھكەم  
 بوغۇشلىنىپ بولغان بولىدۇ . بوشانماق بولۇپ  
 يۇلقۇنىدۇ ، تىپىرلايدۇ ، تىپىرلىغانسىرى يىپى  
 چىڭىدۇ . ئامالسىز ئەتراپقا - رېئاللىققا كۆز  
 يۈگۈرتىدۇ . «تەقدىرگە تەن بېرىپ» رېئاللىقتىكى  
 ئۆزىنى ئىپادىلەش ئارقىلىق ئازابتىن قۇتۇلۇشقا  
 ئۇرۇنىدۇ . لېكىن ئىشنى نەدىن ، قانداق باشلاشنى  
 بىلەلمەي تىت-تىت بولىدۇ . ھەممە نەرسىگە قىزىقىش  
 بىلەن قارايدۇ ، ھەممە نەرسىدىن ئىجتىمائىي مەزمۇن  
 - تېما تېپىشقا ئۇرۇنىدۇ ۋە ئۇنى ھەرخىل ژانىرلاردا  
 ئۆزى بىلگەنچە ئىپادىلەشكە تىرىشىدۇ . يازمىلىرىنى  
 قارا-قويۇق ھەرقايسى مەتبۇئاتلارغا ئەۋەتىدۇ .  
 تاقەتسىزلىك بىلەن كۈتىدۇ . تەھرىر بۆلۈمىگە خەت  
 يېزىپ ، تېلېفون بېرىپ ئەسەرلىرىنىڭ تەقدىرىنى  
 سۈرۈشتۈرىدۇ . . . بىر كۈنلەر بىرەر ژۇرنال ياكى  
 گېزىتنىڭ بىر بۇرجىكىدە بىرەر پارچە ئەسىرى ئېلان

ئىجادىيەت ئەمەلىيىتى نۇقتىسىدىن قارىغاندا ،  
 ئوقۇرمەنلەرنىڭ ئېتىراپ قىلىشىغا ئېرىشكەن  
 يازغۇچى - شائىرلارنىڭ ئىجادىيەت مۇساپىسىنى  
 مۇنداق ئۈچ باسقۇچقا بۆلۈشكە بولىدۇ :  
 بىرىنچى ، ھەۋەسكارلىق - تەقلىدچىلىك  
 باسقۇچى . بۇ باسقۇچتا ھەۋەسكارنىڭ مەۋجۇدىيە-  
 تى ، ئېڭى ۋە ھېسسىياتى تولىمۇ مۇرەككەپ بولىدۇ .  
 ئالدى بىلەن سەبىي يۈرىكىدە ئىجادىيەتنىڭ  
 سېھىرلىك ھېسلىرى ئويغانغان ، بىخ ئۇرۇشقا  
 باشلىغان ھەۋەسكارغا نىسبەتەن ئېيتقاندا ، ئەدەبىيات  
 ئىشكىنى چېكىش تولىمۇ قىيىن بولغان سىرلىق  
 خان قەسىرىدەك ، يازغۇچى- شائىرلار ئادەتتىكى  
 ئادەملەرگە ئوخشىمايدىغان ئالاھىدە كىشىلەردەك  
 بىلىنىدۇ . ھەۋەسكار تىل بىلەن ئىپادىلەپ بەرگىلى  
 بولمايدىغان ئاجايىپ بىر خىل ئىچكى كۈچنىڭ  
 تۈرتكىسىدە سىقىلىدۇ . خۇددى پادىشاھنىڭ  
 ئەتىۋارلىق مەلىكىسىگە كۆيۈپ قالغان تەلەپسىز  
 پادىچىدەك يائىشقىنى ئاشكارا قىلالماي ، يا ئۇنىڭدىن  
 ۋاز كېچەلمەي ، ئۆز گۆشىنى ئۆزى يەپ ، ئىچىدىن  
 كۆيۈپ ، قويغان - تۇتقىنىنى بىلمەي مەست يۈرۈيدۇ .  
 ھارارەتلىك قەلبىگە مەلھەم ئىزدەپ قولىغا  
 چۈشكەنلىكى ئەسەرنى قارا-قويۇق ئوقۇيدۇ . ھەر بىر  
 ئەسەر - مەيلى ئۇ ياخشى ياكى ئادەتتىكىدەك بولسۇن  
 ئۇنى يېڭى بىر دۇنياغا باشلاپ كىرىدۇ . ئەسەر



قىلىندۇ؛ تۇرمۇشقا نىسبەتەن ئەستايىدىل مۇئامىلە قىلىپ، ئەسەرلىرىگە قارىتا تەلەپنى تېخىمۇ چىڭ قويدۇ. جامائەت پىكىرىگە ئالاھىدە دىققەت قىلىدۇ. ئۆگىنىشكە مۇۋاپىق ۋاقىت ئاجرىتىپ، ئۆزىنىڭ بەدىئىي ئۇسلۇبىنى يارىتىش، ئوقۇرمەنلەر قەلبىدىكى ئورنىنى تېخىمۇ مۇستەھكەملەش ئۈچۈن كېچە-كۈندۈز تىرىشچانلىق كۆرسىتىدۇ. يازمىلىرىنىڭ سانى كۆپ بولۇپلا قالماستىن، سۈپىتىمۇ يۇقىرى بولىدۇ. ھەر بىر ئەسىرى ئوقۇرمەنلەرنى يېڭىچە بىر بەدىئىي دۇنياغا باشلاپ كىرەلەيدۇ. ئابدۇخالىق ئۇيغۇرىنىڭ «غەزەپ ۋە زار»، «ئويغان»، زۇنۇن قادىرىنىڭ «ئىككى بارمىقىم بىلەن»، «ماغدۇر كەتكەندە»، «غۈنچەم»، ت. ئېلىپقىنىڭ «تۈگمەس ناخشا»، ئابدۇرېھىم ئۆتكۈرنىڭ «ئويغانغان زېمىن»، «ئىز»، «ياخشى»، «خەجەلە خائىنلار، خەجەلە»، زوردۇن سابىرنىڭ «ئانا يۇرت»، «قەرزدار»، «ئىزدىنىش» (1-قىسىم)، «كەچ كۈز» (ژۇرنىلىمىزنىڭ 1990-يىلى 1، 2، (قوشما) سانىغا بېسىلغان. - باش مۇھەررىردىن)، «ئېخ، توپىلىق يول»، مۇھەممەتئېلى زۇنۇننىڭ «قوش مەسچىت» (ژۇرنىلىمىزنىڭ 1987-يىلى 2-سانىغا بېسىلغان. - باش مۇھەررىردىن)، زۇلپىقارنىڭ «سادا»، ئوسمانجان ساۋۇتتىڭ «ئالمىدەك يۈرەكتە ئالەمچە سۆيگۈ»، «ۋەتەن سۈت بەردىڭ ھالال ۋە ئاپئاق»، نۇرمۇھەممەت توختىنىڭ «يېڭى قوشنا»، «قارلىغاچ ئۇۋا سالغان ئايۋاندا» (ژۇرنىلىمىزنىڭ 1997-يىلى 2، 3 (قوشما) سانىغا بېسىلغان. - باش مۇھەررىردىن)، «ئالتە كۈنلۈك پادىشاھ» (ژۇرنىلىمىزنىڭ 2000-يىلى 1-سانىغا بېسىلغان. - باش مۇھەررىردىن)، «شەھلا كۆز»، ئەختەم ئۆمەرنىڭ «قۇرتلاپ كەتكەن كۆل»، مۇھەممەت باغراشنىڭ «يۈرەكتاغ»، «ئاپئاق ئېچىلغان سۆگەتگۈلى» (ژۇرنىلىمىزنىڭ 1989-يىلى 1-سانىغا بېسىلغان. - باش مۇھەررىردىن)، «كەلكۈن» (ژۇرنىلىمىزنىڭ 1993-يىلى 5، 6 (قوشما) سانىغا بېسىلغان. - باش مۇھەررىردىن)، مەمتىمىن ھوشۇرنىڭ «ئاپخان»، «قۇم باسقان شەھەر»، خالىدە ئىسرائىلنىڭ «ئوربىتا»، «تاش شەھەر» (ژۇرنىلىمىزنىڭ 2000-يىلى 4، 5 (قوشما) سانىغا بېسىلغان. - باش مۇھەررىردىن)، تاھىر تالىپنىڭ «چۈنكى مەن ئادەم»، ئەبەيدۇللا ئىبراھىمنىڭ «ئۈچ غەزەل»، ياسىنجان سادىقنىڭ «بېلىقچى ھەققىدە ھېكايە» (ژۇرنىلىمىزنىڭ 1998-يىلى 1-سانىغا بېسىلغان. - باش مۇھەررىردىن)، «قۇرۇپ كەتكەن دەريا»، ئالىمجان ئىسمائىلنىڭ «يىغلىما قىز»، «سەھرا ئىقلا»، «مامۇت زايىتىنىڭ» «ئات جۇۋازدا، كالا مەپىدە» (ژۇرنىلىمىزنىڭ 1988-يىلى 2-سانىغا بېسىلغان. - باش مۇھەررىردىن)، تۇرسۇنجان مۇھەممەتنىڭ «بۆرە جىلغىسى»، مۇختار سۈپۈرگىنىڭ «ئوقۇتقۇچى» قاتارلىق ئوقۇرمەنلەر سۆيۈپ ئوقۇيدىغان ئەسەرلەر دەل يازغۇچى - شائىرلارنىڭ ئاڭلىق ئىجادىيەت باسقۇچىنىڭ مېۋىسى بولۇپ، ئۇلار ئەدەبىياتىمىزنىڭ قىممەتلىك

قىلىنىپ قالىدۇ. ئۆز كۆزىگە ئىشەنمەي ئەسىرىنى بىر تىنىقتا ئوقۇپ چىقىدۇ، خۇشھاللىقىدىن ئېغىزى قۇلىقىغا يېتىپ، ھەممە ئادەم ھەتتا پۈتكۈل دۇنيا ئۆزىگە ھەۋەسلىنىپ قاراۋاتقاندەك، نەچچە ھەسسە يوغىناپ كەتكەندەك، دۇنيادا ئۆزىچە ئادەم يوقتەك ھېسسىياتتا كېرىلىپ بىر مەزگىل كەيپ يۈرۈيدۇ. ۋەجۇدىدا ئۆزىگە نىسبەتەن ئىشەنچ تۇغۇلىدۇ. ئۆگىنىشكە، يېزىشقا بېشىچىلاپ كىرىپ كېتىدۇ. ئۆگەنگەنسېرى، ئىجاد قىلغانسېرى يېڭىدىن يېڭى نەرسىلەر بىلەن تونۇشۇپ، نەزەر دائىرىسى كېڭىيىدۇ. بىر خىل تىنىمىز ئۆگىنىش ۋە ئىجاد قىلىش روھى ھەۋەسكارنىڭ پۈتكۈل پائالىيىتى، ئوي - خىيالىنى كونترول قىلىپ، دۇنيادا ئەدەبىياتتىن باشقا ھېچنەرسە - ئەھمىيەتلىك ئىش يوقتەك، ئەدەبىياتسىز ھاياتنى تەسەۋۋۇر قىلغىلى بولمايدىغاندەك تۇيغۇغا كەلتۈرىدۇ. دۇنيا قارىشىدا «ئەدەبىيات دۇنيانى ئۆزگەرتەلەيدۇ» دېگەن ئىدىيە تىكلەندۇ. ئەدەبىيات ھەۋەسكارنىڭ ئېتىقادىغا - ھاياتىغا، روھىغا ئايلىنىدۇ. بۇ باسقۇچتا ھەۋەسكارنىڭ تېخى داڭقى چىقمىغان، ئىجتىمائىي ئاساسى ئاجىز بولغاچقا، مۇھەررىرلەرنىڭ، ئوقۇرمەنلەرنىڭ دىققىتىنى تارتىش ئۈچۈن ئەسەرلىرىگە نىسبەتەن تەلەپنى چىڭ قويدۇ. دوستلىرىدىن، كەسىپ ئەھلىلىرىدىن پىكىر ئېلىش، قايتا-قايتا ئۆزگەرتىپ پىششىقلاپ ئىشلەشنى بىر تۈرلۈك كەسىپى ئادەت قىلىدۇ.

**ئىككىنچى، ئاڭلىق ئىجادىيەت باسقۇچى.**  
بۇ، يازغۇچى - شائىرلارنىڭ ئالتۇن دەۋرى بولۇپ ھېسابلىنىدۇ.

ئەدەبىياتقا بولغان كۈچلۈك ئېتىقاد، تىنىمىز ئىزدىنىش ۋە ئىجاد قىلىش يازغۇچى - شائىرلارنى ئاڭلىق ئىجادىيەت باسقۇچىغا ئەكىرىدۇ. بۇ چاغدا يازغۇچى - شائىرلار ئەدەبىي ئىجادىيەتنىڭ بىر قاتار قائىدە-قانۇنىيەتلىرى ۋە پىششىق ئەدەبىيەتنىڭ ئىجادىيەت تەجرىبىلىرى بىلەن تونۇشۇپ چىقىدۇ. ئەدەبىيات قەسىرىنىڭ ئىلگىرى ئۆزى ئويلىغاندەك ئۈنچۈۋالا سىرلىق جاي ئەمەسلىكىنى، يازغۇچى-شائىرلارنىڭمۇ ئادەتتىكى ئادەملەرگە ئوخشىمايدىغانلىقىنى، پەقەت يېتەرلىك تالانت، توغرا مەۋقە، ئۆزىنى بېغىشلاش، چوڭ يۈرەكلىك بىلەن دادىل ئىزدىنىش، تىنىمىز مېھنەت قىلىش روھى بولسىلا بۇ قەسىرنىڭ ئەتىۋارلىق ساھىبى بولغىلى بولۇدىغانلىقىنى چۈشىنىپ يېتىدۇ. ھەمدە ئىشەنچنى تېخىمۇ چىڭىتىپ، تۇرمۇشقا دادىللىق بىلەن چۆكۈپ، ماھىيەتكە يېقىنلىشىپ، كىشىلەر ئەڭ كۆڭۈل بۆلۈدىغان ئەھمىيەتلىك مەسىلىلەردىن تېماتاللاپ، ئۇنى ئۆزىگە سەنئەت كۈچى بىلەن جانلاندۇرۇپ، ئىدىيىۋىلىك، مىللىيلىك ۋە بەدىئىلىك جەھەتتىن تويۇنغان ئېسىل ئەسەرلەرنى ئارقا-ئارقىدىن ۋەجۇدقا چىقىرىپ، ئۆزىنىڭ ئەدەبىيات رېئاللىقىدىكى ئورنىنى تىكلەيدۇ. بۈمەزگىلدە يازغۇچى-شائىرلار ئەدەبىياتقا بىر خىل غايە ئەمەس بەلكى رېئاللىق سۈپىتىدە مۇئامىلە

مىراسلىرىدىن بوپقالغۇسى !

ئۈچىنچى ، پىشىپ يېتىلگەن باسقۇچى .  
بۇ باسقۇچتا يازغۇچى-شائىرلارنىڭ بىر قەدەر مۇكەممەل ياكى مۇكەممەل بولغان بەدىئىي ئۇسلۇبى يارىتىلىدۇ . بىر دەۋر ئەدەبىياتىنىڭ ۋەكىلى سۈپىتىدە ئوقۇرمەنلەر قەلبىدىكى مەنىۋى ھەيكىلى تىكلەندۈ . ئىجادىيىتىنى تەتقىق قىلىدىغانلار كۆپىيىدۇ . گېزىت-ژۇرناللار ، نەشرىياتلار ئەسىرىنى تالىشىپ ، ھەتتا زاكاس قىلىپ بەس-بەستە نەشر قىلىدۇ . قىسقىسى ، بۇ باسقۇچتا يازغۇچى-شائىرلارغا نىسبەتەن مەنىۋى ۋە ئىجتىمائىي توسالغۇلار تۈگىتىلىپ ، يول كەڭ ئېچىلىدۇ . يولنىڭ كەڭ ، تۈز بولۇشى ياخشى ئەھۋال . لېكىن قاتناش ھادىسىلىرىنىڭ كۆپ قىسمى توسالغۇسىز چۆل-جەزىرلەردە يۈز بەرگىنىگە ئوخشاش ، خېلى كۆپ ساندىكى يازغۇچى-شائىرلار مۇشۇ مەزگىلدە پۈتلىشىپ كېتىپ ، ئوقۇرمەنلەر قەلبىدىكى تولىمۇ تەستە تىكلەنگەن نۇرانە ئوبرازىنى خىرەلەشتۈرۈپ قويدۇ . ھەتتا «ئېتى ئۇلۇغ ، سۈپىسى قۇرۇق» قا ئايلىنىپ قالىدۇ . بۇنداق ئەھۋالنىڭ كېلىپ چىقىشىنىڭ بىرنەچچە تۈرلۈك سەۋەبى بار :

1. كۆپ قىسىم ۋاقتى شىرە ئالدىدا ئولتۇرۇپ ئىجادىيەت بىلەن شۇغۇللىنىشقا كەتكەچكە تۇرمۇشقا ئارىلىشىش ۋاقتى ئازىيىپ بارىدۇ . يەنە بىر تەرەپتىن دالڭ چىقارغاندىن كېيىن ئىزدەيدىغانلار ، چوڭ-كىچىك يىغىن ۋە يۇقىرى قاتلامدىكى ئىجتىمائىي پائالىيەتلەر كۆپىيىدۇ . ئاڭلايدىغىنى مەدەنىيە سۆزلىرى ، كۆرۈدىغىنى قېلىپلىشىپ قالغان ھادىسە تۇرمۇش كۆرۈنۈشلىرىلا بولىدۇ . بۇ مۇقەررەر يوسۇندا تېما نامراتلىقىنى ، تەكرارلىقنى كەلتۈرۈپ چىقىرىدۇ . نەتىجىدە يازغۇچى-شائىرلار كۆپ ھاللاردا توقۇلما قىلىشقا ، ئۆيەر ، بۇيەرلەردىن ئاڭلىۋالغان ئۇششاق تېمىلارغا مۇراجىئەت قىلىشقا مەجبۇر بولىدۇ . دە ، ئىجادىيىتى نوقۇل ھالدىكى ماھارەت ۋە تەجرىبىنىڭ مەھسۇلىغا ئايلىنىپ قېلىپ ، ئۆيىدىكى ھېساب بازارغا توغرا كەلمەيدىغان ئەھۋال كېلىپ چىقىدۇ . 2 .  
ئۆگىنىشكە سەل قارايدۇ . 3 . يازمىلىرى تالاشتا نەشر قىلىنىدىغان بولغاچقا ، تەبىئىي يوسۇندا ئەستايىدىللىق يوقاپ ، ئۆزگەرتىشكە ، پىششىقلاپ ئىشلەشكە سەل قارايدىغان ناچار ئىجادىيەت ئادىتى باش كۆتۈرىدۇ . 4 .  
تەسىرى زور يازغۇچى-شائىرلارغا قارىتا «مازارغا چالما ئېتىپ» قويۇپ ئىناۋىتىنى چۈشۈرۈۋېلىشتىن ئەنسىرەپ ئوبزورچىلارمۇ ئېھتىياتچانلىق بىلەن مۇئامىلە قىلىپ ، مەۋجۇد مەسىلىلەردىن ئىمكانىيەتنىڭ بارىچە ئۆزىنى قاچۇرىدۇ ياكى كۆرسىمۇ كۆرمەسكە سالىدۇ . بۇنىڭ بىلەن يازغۇچى - شائىرلار «ناچار يازدى دېمىگىنىگە قارىغاندا ياخشى يازغان ئوخشايمەن» دەپ تۆۋەن سەۋىيىدىكى زاكاز ئەسەرلەرنى يازىۋېرىدۇ . ئاخىرىدا ئاندىرسوننىڭ «پادشاھنىڭ يېڭى كىيىمى» ناملىق چۆچىكىدىكى پادشاھتەك كۈلكىلىك ئەھۋالغا قالىدۇ . مەسىلەن : جالالىددىن بەھرام «لېيىغان بۇلاق» ماۋزۇسى ئاستىدىكى كۆپ قىسىملىق رومانلىرى بىلەن

ئەدەبىياتىمىزدا زىلزىلە پەيدا قىلىۋاتقان ئىقتىدارلىق يازغۇچىلىرىمىزنىڭ بىرى . ئۇنىڭ دەسلەپكى ئىجادىيىتى خوتەندە خىزمەت قىلىۋاتقاندا باشلانغان بولۇپ ، 1980-يىللارنىڭ بېشىدا ئېلان قىلىنغان «تۈردى ھالىم» ، «روزمەمەت خۇشەل» قاتارلىق ھېكايىلىرى بىلەن كىشىلەر قەلبىدىن چوڭقۇر ئورۇن ئالغان . ئاپتور بۇ ھېكايىلەردە تېما تالاش ، قۇرۇلمىنى تەشكىللەش ، تىل ئىشلىتىش ، خاراكتېر يارىتىش قاتارلىق جەھەتلەردە ئۆزگىچە يول تۇتۇپ ، زور مۇۋەپپەقىيەتلەرگە ئېرىشكەن بولۇپ ، روزمەمەت خۇشەلنىڭ ھەقىقىي خۇشەللىقى بىلەن تۈردى ھالىمنىڭ «چاترىقىدىن رەستە كۆرسىتىپ تۇرغان» كۆرەڭ قىياپىتى ھېلىمۇ ئوقۇرمەنلەرنىڭ كۆز ئالدىدا ! يېقىندا ئاپتور كۆپ توملۇق روماننى يېزىش بىلەن بىر ۋاقىتتا «ئۈرۈمچى كەچلىك گېزىتى» ۋە «شىنجاڭ مەدەنىيىتى» ژۇرنىلىدا ئارقا-ئارقىدىن بىر قانچە پارچە ئۈزۈن ھېكايىسىنى ئېلان قىلدى . بۇ ھېكايىلەر بىلەن بايا ئىسمى تىلغا ئېلىنغان ھېكايىلەرنى سېلىشتۇرساق پەرق بەك چوڭ بولۇپ ، كىشىنى تولىمۇ ئەپسۇسلاندۇرىدۇ . ئاپتور دەسلەپكى ھېكايىلىرىدە تۇنجى بولۇپ ئۇقۇملاشتۇرۇش ، فورمىلاشتۇرۇشقا دادىل ئوت ئېچىپ ، ئۆرنەك قىلغۇدەك تەجرىبىلەرنى ياراتقان بولسا ، كېيىنكى ھېكايىلىرىدە ئۆزى بۇزغان ئۇقۇم-فورمىلارنىڭ ئاسارىتىگە خېلى ئېغىر دەرىجىدە بوغۇلۇپ قالغان بولۇپ ، بۇ ھېكايىلەر كىشىگە بىر خىل سۈنئىي تۇيغۇ بېرىدۇ . جالالىددىن بەھرامنىڭ ئىلگىرىكى ھېكايىلىرىنى ئوقۇغان ھەرقانداق بىر كىشى يېقىندا ئېلان قىلىنغان بۇ ھېكايىلىرىنى ئوقۇسا ، «بۇ باشقا بىر جالالىددىن بەھرامنىڭ ھېكايىسى بولسا كېرەك» دېگەن تۇيغۇغا كېلىدۇ .  
ئەختەم ئۆمەر يۇقىرى بەدىئىي دىت-سەۋىيە بىلەن ئىجادىيەت سېپىگە كىرىپ كەلگەن ، ئوقۇرمەنلىرى ئەڭ كۆپ تالانتلىق يازغۇچىلىرىمىز . نىڭ بىرى . ئۇنىڭ قەلىمىگە تەئەللۇق بولغان «ئاھ ، رەھىمسىز دەريا» ، «قۇرتلاپ كەتكەن كۆل» پوۋېستلىرى يالغۇز ئەختەم ئۆمەر ئىجادىيىتىدىلا ئەمەس بەلكى پۈتكۈل ئۇيغۇر ئەدەبىياتى تارىخىدا ئالاھىدە مۇھىم ئورۇن تۇتۇدىغان ئېسىل ئەسەرلەر بولۇپ ، تېخى ھازىرغىچە ئۇنىڭ سەۋىيىسىگە ، بولۇپمۇ «قۇرتلاپ كەتكەن كۆل» نىڭ سەۋىيىسىگە يەتكۈدەك پوۋېستلار ئېلان قىلىنىپ باقمىدى . لېكىن ئەختەم ئۆمەرنىڭ يېقىنقى بىر مەزگىل جەريانىدا ئېلان قىلىنغان رومانلىرىغا ، بولۇپمۇ «باياۋاننىڭ سىرى» رومانىغا نەزىرىمىزنى ئاغدۇرغىنىمىزدا ، بۇ مۆھتەرەم يازغۇچىمىزدىمۇ «ئۈچىنچى باسقۇچ ھادىسىسى» نىڭ كۆرۈلۈۋاتقانلىقىنى - ئىجادىيىتىدە زور چېكىنىشلەرنىڭ بولۇۋاتقانلىقىنى روشەن ھېس قىلالايمىز . مەن «باياۋاننىڭ سىرى» رومانىنى ئوقۇپ ، ئاپتورنىڭ قۇرۇلمىنى تەشكىللەش ، تۇرمۇش چىنلىقىغا ، ئەنئەنىۋى مىللىي ئەخلاققا ھۆرمەت قىلىش ، پېرسوناژلار ئوبرازىنى يارىتىش قاتارلىق جەھەتلەردىكى يەڭگىلەكلىكلىرىنى بىر ياققا قايرىپ

تونۇش بولغان پىشقان يازغۇچىلارنىڭ ئەسەرلىرىنىڭ سەۋىيىسى بىلەن ئۆلچەيدۇ. تېكىشلىك نەپكە ئېرىشەلمىسە، كۆرۈدىغىنى «غولدا بىلەن ئوننى سالسا بىر تال دان چۈشمەيدىغان» كۆپۈكسىمان ئەسەرلەر بولسا، ئېنىقكى ئۇلارنىڭ شۇ دەۋر ئەدەبىياتىغا، ئۇنىڭ ئىجادچىلىرىغا بولغان ھۆرمەت-ئىخلاسى تۆۋەنلەپ كېتىدۇ. بىز ھازىر بۇ خىل ئەھۋالنىڭ شەپسىنى خېلى ئېنىق سەزمەكتىمىز.


ئومۇملاشتۇرغاندا، ئەدەبىي ئىجادىيەت يازغۇچى - شائىرلاردىن زور بەدەل تەلەپ قىلىدىغان جاپالىق، مۇرەككەپ سىستېما قۇرۇلۇشى بولۇپ، ئۇ كۆڭلىگە بۈيۈك ئارزۇ-ئارمانلارنى پۈكۈپ قولغا قەلەم ئالغان ھەر بىر مېھنەتكەشتىن تىنىمسىز ئىزدىنىشنى، ئۆزلۈكسىز ئۆگىنىشنى، تارىخقا، مىللەتكە، خەلقكە، ئۆزىگە مەسئۇل بولۇش پوزىتسىيىسى بىلەن ئىزچىل ئەستايىدىل بولۇشنى، بولۇپمۇ خەلقى بېشىغا ئېلىپ كۆتۈرگەندە مەغرۇرلۇق، قانائەتچانلىقتىن قەتئىي ساقلىنىپ، جامائەت پىكىرىگە دىققەت قىلىپ، ئۆز ئەسىرىنىڭ ئىجتىمائىي قىممىتى ھەققىدە ھەرۋاقىت چوڭقۇر ئويلىنىشى، ئىقتىساد ۋە شۆھرەتنىڭ قىزىقتۇرۇشى بىلەن ھەدىسە سان قوغلىشىپ پۈچەك ئەسەرلىرى بىلەن نامىنى بۇلغايدىغان ئىشلارنى قىلماسلىققا ئالاھىدە دىققەت قىلىشى لازىم. ناچار ئەسەرلەرنى ھەدەپ بازارغا سېلىپ تولىمۇ تەستە - تىكلىگەن ئوبرازىنى خۇنۇكلەشتۈرگەندىن كۆرە، ئەڭ ياخشى يازماي، ئەدەبىي ئىجادىيەتكە پايدىلىق بولغان تەتقىقات ۋە باشقا ئىجتىمائىي پائالىيەتلەر بىلەن شۇغۇللىنىپ، ئوقۇرمەنلەر قەلبىدىكى ئىلگىرىكى ئوبرازىنى ساقلاشنىڭ ئۆزىمۇ بىر خىل ئاقىلانە تاللاش!

ئاپتور: خوتەن پېداگوگىكا ئالىي تېخنىكومى تەشۋىقات بۆلۈمىنىڭ خادىمى (M1)

قويۇپ، ئەدەبىي ئەسەرلەرگە قويۇلىدىغان ئەڭ ئەقەللى تەلەپ - تىل تەلپى نۇقتىسىدىن باھا بەرگەندىمۇ، ئەسەرنىڭ بۇ تەلپكە يەتمەيدىغانلىقىنى، سۆز، جۈملە ۋە ئىملا خاتالىقلىرىنىڭ قەدەمدە بىر، بىر بەتتە بىر قانچە يەردە كۆرۈلۈۋاتقانلىقىنى كۆرۈپ كۆزۈمگە ئىشەنمەي قالدىم. 1-بابنى ئۆزۈمچە تۈزىتىپ بېقىۋېدىم، كىتاب بەتلىرى ئىست تالۋالغاندەك بويىلىپ كەتتى. ساناپ بېقىۋېدىم، بىر بابتىلا يۈزگە يېقىن يەردە خاتالىق كۆرۈلۈپتۇ. بۇ خىل ئەھۋال شۆھرەتلىك يازغۇچىمىز زوردۇن سابىر ۋە مەھسۇلاتلىق يازغۇچىمىز ئابدۇراخمان قاھارنىڭ 1990-يىللاردىكى ئىجادىيىتىدەمۇ كۆرۈلدى. زوردۇن سابىرنىڭ 1994-يىلى نەشر قىلىنغان «ئاتا» رومانىنىڭ ھېچقانچە غۇلغۇلا قوزغىيالمىغانلىقى، «يېڭىلانغان ھاۋا»، «ئاخىرقى پادىچى» قاتارلىق پوۋېستلىرىنىڭ سۇغا چۈشكەن چالمىدەك ئۈن-تىنىسىز غايىب بولۇشى؛ «ئىلى دولقۇنلىرى»، «كەچۈر مېنى نازاكت» قاتارلىق ئەسەرلىرى بىلەن ئوقۇرمەنلەرنىڭ چوڭقۇر ھۆرمىتىگە ئېرىشكەن ئابدۇراخمان قاھارنىڭ يېقىنقى بىر قانچە يىل جەريانىدا ئارقا-ئارقىدىن نەشر قىلىنغان رومانلىرىنىڭ مەتبۇئات يۈزىدە بىرەر بەت بولسىمۇ باھاغا ئېرىشەلمىگەنلىكى بۇنىڭ تىپىك مىسالى. بۇنداق مىساللارنى يەنە كۆپلەپ كۆرسىتىش مۇمكىن.

ھازىر ئوقۇرمەنلەر ئارىسىدا «ئەسەر كۆپ، لېكىن ياخشى ئەسەرلەر ئاز» دېگەن قاراش ئومۇميۈزلۈك مەۋجۇد. مېنىڭچە بۇ خىل قاراشنى مۇتلەق توغرا دېگىلى بولمايدۇ. لېكىن ئۇنى خاتا دېگىلىمۇ تىلىمىز كۆيدۇ. «ياخشى ئەسەر ئاز» دېگەن ھۆكۈم يەنە بىر تەرەپتىن ياخشى ئەسەرلەرنىڭمۇ مەۋجۇدلىقىنى مۇئەييەنلەشتۈرۈشنىمۇ ئۆز ئىچىگە ئالىدۇ. ھالبۇكى، بىر دەۋر ئەدەبىياتى كۆپرەك قەلىمى پىشقان يازغۇچىلارنىڭ نامى بىلەن زىچ باغلانغان بولغاچقا، كىشىلەر كۆپ ھاللاردا ئەدەبىياتنىڭ ئومۇمىي تەرەققىيات سەۋىيىسىنى ئۆزىگە

بۇ سان 2003 - يىل 10 - ئاۋغۇستتا تىزىشقا يوللاندى، 30 - سېنتەبىردە ناسىمىدىن چىقتى. تەھرىرلىگۈچى: قۇربان مامۇت (M1)، رىسالەت مۇھەممەت (M2)، بېكىتكۈچى: قۇربان مامۇت



ئاتاقلق فوتوگراف جۈرى قادىر ئەپەندى

— ئادىلجان ئابدۇقادىر فوتوسى

ئۇيغۇر ھازىرقى زامان رەسساملىق سەنئىتىنىڭ مۇنەۋۋەر ۋەكىللىرىدىن: ئاتاقلىق رەسسام، خەتتات، فوتوگراف، «قۇمۇل كۆك مەشرەپى»، «مەشرەپ»، «تەخسە ئۇسسۇلى»، «ئۇدۇم قالدۇرۇش»، «قاراچىراغ ئۇسسۇلى»، «ئالتۇن كەش»، «ئىپارخان»، «چاقپەلەك ئۇسسۇلى»، «ئۇستىكار» قاتارلىق ۋەكىللىك خاراكتېرىگە ئىگە ئېسىل ماي بويلاق رەسىملىرىنىڭ ئىجادچىسى، زۆرۈنلىمىزنىڭ تۆھپىكار ئاپتورى ئابدۇشۈكۈر كېرىم كۆك ئەپەندى



《شىنجاڭ مەدەنىيىتى》 2003 - يىل 5 - سان (قوش ئايلىق ئونئوپرسال ئەدەبىي ژۇرنال)  
 《新疆文化》 (维吾尔文) 综合性文学双月刊

شى ئۇ ئا ر مەدەنىيەت نازارىتى تەرىپىدىن چىقىرىلدى  
 «شىنجاڭ مەدەنىيىتى» ژۇرنىلى تەھرىر بۆلۈمى تۈزۈپ نەشر قىلدى  
 خەلقئارالىق نومۇرى: ISSN1008-6498  
 مەملىكەتلىك نومۇرى: CN65-1073/G2  
 چىتئەللىرىگە تارقىتىش ئورنى: جۇڭگو كىتاب ئىمپورت - ئېكسپورت (گۇرۇھى) باش شىركىتى ئېكسپورت بۆلۈمى  
 چىتئەللىرىگە قارىتا ۋاكالىت نومۇرى: 6498BM  
 مەملىكەت ئىچى ۋە چىتئەللىرىگە تارقىتىلىدۇ  
 ئادرېسى: ئۈرۈمچى شەھىرى ئىستېپاق يولى 72 - قورۇ پوچتا نومۇرى: 830001 تېلېفون: 2856942  
 «شىنجاڭ گېزىتى» باسما زاۋۇتىدا بېسىلدى  
 ئۈرۈمچى شەھىرلىك پوچتا ئىدارىسىدىن تارقىتىلىدۇ  
 مەملىكەتنىڭ ھەر قايسى جايلىرىدىكى پوچتخانىلار مۇستەقىل تونۇل قىلىدۇ

پوچتا ۋاكالىت نومۇرى: 58 - 22 باھاسى: 5 يۈەن 58 - 22 22 定价: 5 元 邮发代号: 58-22